

**TEXT PROBLEM
WITHIN THE
BOOK ONLY**

Gashmir Series of Texts and Studies.

No. XXXIII.

—o—
THE
ĪSWARAPRATYABHIJÑĀ
OF

UTPALADEVA

WITH THE VIMARSINĪ

BY

ABHINAVAGUPTA.

EDITED WITH NOTES

PANDIT MADHUSU

ĪĀSTRĪ, M. A. M. O. L.,

Superintendent, Research Department,

JAMMU AND KASHMIR STATE,

Srinagar.

Published under the Authority of the Government of

His Highness Lieut. General Mahārāja

Sir PRATĀP SINGH SĀHIB BAHĀDUR,

G. C. S. I. G. C. I. E.,

MAHĀRĀJA OF JAMMU AND KASHMIR STATE.

Volume II.



BOMBAY:

PRINTED AT THE 'NIRNAYA-SAGAR' PRESS.

1921.

UNIVERSAL
LIBRARY

OU_184037

UNIVERSAL
LIBRARY

OSMANIA UNIVERSITY LIBRARY

Call No. S 234-321

Accession No. S.1419

Author

U 97E

उत्पलदेव

Title

इक्षर प्रत्याभूता 1921

This book should be returned on or before the date last marked below.

THE KASHMIR SERIES

OF

TEXTS AND STUDIES.

Kashmir Series of Texts and Studies.
No. XXXIII.

THE
ISWARAPRATYABHIJNA
OF
UTPALADEVA
WITH THE VIMARSINĪ
BY
ABHINAVAGUPTA

EDITED WITH NOTES

BY

PANDIT MADHUSUDAN KAUL SHASTRI, M. A., M. O. L.,
Superintendent Research Department,
JAMMU AND KASHMIR STATE,
SRINAGAR.

Published under the Authority of the Government of
His Highness Lieut.-General Mahārājā
Sir PRATĀP SINGH SĀHIB BAHĀDUR,
G. C. S. I., G. C. I. E.,
MAHĀRĀJA OF JAMMU AND KASHMIR STATE.
Volume II.



BOMBAY:

PRINTED AT THE 'NIRNAYA-SAGAR' PRESS.
1921.

श्रीसोमानन्दनाथप्रभृतिगुरुवरादिष्टसन्नीतिमार्गो
लब्ध्वा यत्रैव सम्यक्पटिमनि घटनामीश्वराद्वैतवादः ।
कश्मीरेभ्यः प्रसृत्य प्रकटपरिमलो रञ्जयन्सर्वदेश्यान्
देशेऽन्यस्मिन्नदृष्टो घुसृणविसरवत्सर्ववन्द्यत्वमाप ॥ १ ॥

तरत तरसा संसारान्ध्रि विधत्त परे पदे
पदमविचलं नित्यालोकप्रमोदसुनिर्भरे ।
विमृशत शिवादिष्टाद्वैतावबोधसुधारसं
प्रसभविलसत्सद्युक्त्यान्तःसमुत्प्लवदायिनम् ॥ २ ॥

ॐ

काश्मीर-संस्कृतग्रन्थावलिः ।

ग्रन्थाङ्कः ३३

ईश्वरप्रत्यभिज्ञा, ।

श्रीमहामाहेश्वराचार्यराजतृक-उत्पलदेवविरचिता ।

महामाहेश्वराचार्य-अभिनवगुप्तकृतविमर्शिव्याख्यटीकोपेता ।

श्रीभारतधर्ममार्तण्ड-कश्मीरमहाराज-

श्रीप्रतापसिंहवर-प्रतिष्ठापिते

प्रज्ञविद्याप्रकाश-(रिसर्च) कार्यालये

तदध्यक्ष-पण्डित-मधुसूदन-शास्त्रिणा

उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं

पाश्चात्यविद्वत्परिषत्संमताधुनिकसुगमशुद्धरीत्युपन्यासादिसंस्कारैः परिष्कृत्य

मुम्बय्यां

‘निर्णयसागर’ मुद्रणालये मुद्रापयित्वा प्राकाश्यमुपनीता

(द्वितीयो भागः)



संवत् १९७८

खैस्ताब्दः १९२१

काश्मीर-श्रीनगर

(अस्य ग्रन्थस्य सर्वे प्रकाशन-मुद्रापणाद्यधिकाराः प्रोक्तमहाराजवर्यैः
स्वायत्तीकृताः सन्ति)

(All rights reserved).

Printed by Ramchandra Yesu Shedge, at the 'Nirnaya-sagar' Press,
23, Kolbhat Lane, Bombay.

Published by Pandit Madhusudan Kaul Shastri, M. A., M. O. L.
for the Research Department,
Jammu and Kashmir State, SRINAGAR.

ĪŚVARAPRATYABHIJÑĀ WITH THE VIMARSINĪ.

INTRODUCTION.

GENERAL—Eighth and ninth centuries of the Christian era seem to have witnessed a religious upheaval in the Valley of Kashmir. The religious atmosphere was, during this period, so dim that even a ray of clear light was not visible. As a consequence hereof, the conversion of the valley into a battleground was inevitable. The heart was dethroned and the head held the day. Tender feelings of devotion and piety had to retire when the sophistications were in for the race to win suzerainty over the realm of thought. Different theologians and philosophers delivered series of sermons sometimes for and sometimes against the belief in God. The masses, the audience of these, had their brain not so developed and evolved as to meet them with a view to approbation or otherwise. Hence, they longed for a respite, for a settled system of theism, for rational demonstration of the S'iva Dars'ana or the S'aivaistic Ideal monism which was so far known in and through practice only. And there appeared on the scene, amidst such circumstances, a Siddha of the type of Vasugupta. He invited the views of the contemporary thinkers and dismissed them, one by one, not by the quotation of Scriptural Texts but by cogent reasoning. In so doing he was, as tradition would have it, assisted by Mahādeva who revealed to him the S'ivasūtras. How far he achieved success in this direction can be measured by the present-day creed of the Kashmirian Paṇḍits. By placing within the easy reach of the masses the sacred doctrine of the Sūtras and by his free and frequent lectures thereupon, he considered that the message was communicated to Kashmir, with which his heavenly Father had sent him.

The sacred cause was taken up, later on, by Siddha Somānandanātha. He addressed himself to the task of rendering the ideal monism, or the "S'ivadr̥ṣṭi," to quote his own word for the system, acceptable, as based on grounds of pure reason, by his reasoned expositions both written and oral. The former is bequeathed to us in what is called the "S'ivadr̥ṣṭi." The latter was the well won privilege of his contemporaries.

His efforts were, in turn, carried on and continued by Utpaladeva son of Udayākara. He is the only disciple, so far known, of the great teacher Somānanda. As such, he could not help joining his tune to that of his teacher to glorify the S'ivadr̥ṣṭi. He gave a detailed view of the S'ivadr̥ṣṭi which he calls a Prakaraṇa or a treatise. Thus the S'ivadr̥ṣṭi and the Īś'varapratyabhijñā differ only in name. Their basis and scope are identical.

THE FOUNDER OF THE PRATYABHIJÑĀ SCHOOL.—Somānanda laid the foundation stone of the Pratyabhijñā School of Kashmir. It is referred to as the valuable heirloom of the Tryambaka School. Indeed, the later writers, without any reserve or formality, acknowledge their indebtedness to him for the careful conservation of this ancestral treasure which they have so freely drawn upon. He was a disciple of Vasugupta if not actually at least in thought. For in the extant writings of Somānanda nothing is found to contradict Vasugupta's view. In fact, the latter's teachings are a mere declaration of his faith and religion which have been strengthened and supported by being logically, all the more, demonstrated by the former, to wit, Somānanda. The terminating verses of S'ivadr̥ṣṭi tell a good deal about Somānanda's descent from the Sage Durvāsas who, under the command of S'ṛikanṭha (or S'iva), taught anew the eternal S'aiva Faith through the line of his mind-born sons Tryambaka etc. The

mind-born sages continued the line of Tryambaka upto the fifteenth generation the representative whereof, however, contrary to the hereditary usage, took a Brāhmin wife who bore him a son named Saṅgamāditya. In the course of his peregrinations, the latter settled in Kashmir and of him was born Varṣāditya. He was succeeded by Aruṇāditya the father of Ānanda. It is to this Ānanda that the famous founder of pratyabhijñā, i. e., Somānanda, owes his birth (see S'ivadr̥ṣṭi, end of the 7th Āhnika).¹

ĪSVARAPRATYABHIJÑĀ AND ITS SOURCES.

Somānanda was devoutly followed by Utpaladeva one of the chief exponents of the pratyabhijñā S'āstra. He makes a frank avowal of his pupilage to Siddha Somānanda as is manifest from internal evidences of his extant writings (Cf. S'ivadr̥ṣṭi Vṛtti, 2nd verse²). He has brought into bold relief what was given in outline by his Guru. In fact, his famous work "Īsvara-pratyabhijñā" is the reflection of the wisdom taught by Somānanda.³ There might have been other sources, known to Utpala, from which he collected the material to interweave the fabric of Īs'vara-pratyabhijñā. But such sources are irrevocably lost to us now. All

1. मूर्त्या श्रीकण्ठरूपया चोदयामास मुनिं दुर्वाससं नाम ।
ततः स भगवान्देवादेशं प्राप्य यत्नवान् । ससर्ज मानसं पुत्रं त्र्यम्बकादित्य-
नामकम् । यावत्पंचदशः पुत्रः । स कदाचिद्रागवशात् । ब्राह्मणीमानया-
मास ततो जातस्तथाविधः । तनयः स च कालेन कश्मीरेष्वागतो भ्रमन् । नास्त्रा स
सङ्गमादित्यो वर्षादित्यस्तु तत्पुत्रः । तस्याप्यभूत्स भगवानरुणादित्यसंज्ञकः । आनन्द-
संज्ञकस्तस्मात् । तस्मादस्मि समुद्भूतः सोमानन्दाख्य ईदृशः ॥

S'ivadr̥ṣṭi, end, 7th Āhnika.

2. ईश्वरप्रत्यभिज्ञोक्तविस्तरे गुरुनिर्मिते । शिवदृष्टिप्रकरणे करोमि पदसंगतिम् ।
S'. D. Vṛtti.

3. श्रीसोमानन्दनाथस्य विज्ञानप्रतिबिम्बकम् । Also इति विरचितो मया सुवट
एव मार्गो नवो, महागुरुमिरूच्यते स शिवदृष्टिशास्त्रे यथा &c. (I. Pratyā.
Opening Verses and the colophon).

that Somānanda tried to establish in about 740 Anuṣṭub verses in S'ivadr̥ṣṭi has, adroitly and succinctly, been taught by Utpala in a short compass of 190 Kārikās which, on account of their brevity and terseness, take also the name of Sūtras (cf. Spandasūtras and Sāṅkhyasūtras which are also called the Spanda and Sāṅkhya Kārikās). This conciseness in form and expression popularised Īś'varapratyabhijñā which seems, in several other respects, to have far surpassed even the S'ivadr̥ṣṭi of Somānanda. It gradually attained such conspicuity as to attract the attention of other persons of philosophical turn of mind, even, of course, outside the boundaries of Kashmir where it was first nurtured (cf. Mādhavāchārya's Pratyabhijñā Dars'ana). The colouring of the doctrines of the Trika System in the light of Pratyabhijñā, a desideratum of the adherents of the system (for every System of religion, if it want to maintain its endurance, must be based on science and philosophy) was successfully effected by the combined exertions of Somānanda and Utpala and, later on, of Abhinava and Kṣemarāja. Besides, Kashmir was the scene of Spiritual feud and foray at the time of Utpala. While advancing "Recognition" as *the method* for attaining the Highest End, Utpala left no stone unturned to set at naught the conceptions of the Sāṅkhya, the Vaiśeṣika, the Mīmāṃsā and the S'abda-Brahma-Vādins by proving them useless for the attainment of the Final Bliss. The Buddhists, Vijñāna-Vādins as well as the Bāhyārtha-Vādins or the Sauttrāntikas were the chief target of his unshaken argumentary shafts as references to them are often met with. This leads us to conclude that the Pratyabhijñā S'āstra arose, firstly, to philosophically explain the System of Trika, secondly, to check the Buddhistic inroads in the domain of the S'aivaistic monism and, lastly, to popularise the System by establishing its superiority over other Systems of philosophy in vogue at that time.

THE AUTHOR OF ĪS'VARAPRATYABHIJÑĀ.

The author of Īs'varapratyabhijñā is Utpaladeva. This is obvious from the closing hemistich of the book, (i. e. ईश्वरप्रत्यभिज्ञेयमुत्पलेनोपपादिता.). His extant works are the tangible proof of his unparalleled scholarship. His compositions that have come down to us are:—

- (1) Siddhitrayī, i. e., Īsvara,—Sambandha—Ajāḍa-pramāṭṛ—Siddhi, (in the Press). These embody in a lucid and nutshell form all the main points dealt with in the Īs'varapratyabhijñā which is decidedly anterior to the Trayī.
- (2) Vṛtti on S'ivadr̥ṣṭi and Īs'varapratyabhijñā. (Available in fragments only).
- (3) Also Vivaraṇa on the latter (Īs'varapratyabhijñā).
- (4) Utpala-stotrāvalī. (see Nārāyaṇa Bhaṭṭa's Stava-Chintāmaṇi, end. Here, in the colophon, Kṣemarāja addresses himself as Stuti-sūktikārapras'īṣya meaning, no doubt, thereby, the pupil's pupil of the author of Utpala-stotrāvalī. This does not mean that Abhinava was the pupil of Nārāyaṇa Bhaṭṭa as Dr. Buhler thinks it).

HIS PARENTAGE AND RELATIONS.—Utpala is a son of Udayākara (cf. उदयाकरसूनुना). His son is Vibhramākara and his fellow-student Padmānanda. It is at their pious request that Utpala wrote the gloss on the famous S'ivadr̥ṣṭi (cf. the opening verses of S'ivadr̥ṣṭivṛtti-विभ्रमाकरसंज्ञेन स्वपुत्रेणास्मि चोदितः । पद्मानन्दाभिधानेन तथा स-ब्रह्मचारिणा). Tradition makes him a denizen of Gupta-pura, or in Kashmīrī Gotapora, a place, as we also learn from Swāmī Sāhib Kaul's Autobiography written in Kashmīrī, a few furlongs down Kalās'ripura or modern Kalas'pūr on the northern side of Srinagar. Other particulars about him are only the heritage of the past.

UTPALA AS DISTINGUISHED FROM UTPALAVAIŚNAVA.—

It is worth while to point out here that the author of *Is'varapratyabhijñā* is quite different from *Utpalavaisṇava*, the author of *Spandapradīpikā*. The points of non-identity are recorded as under:—

Utpaladeva	Utpalavaisṇava
1. Son of Udayākara.	1. Son of Trivikrama ² .
2. Lived at Guptapura in Srinagar.	2. Lived at Nārāyaṇasthāna or in Kashmiri Nāristān, a village in the Trāl valley, Kashmir.
3. Father to Vibhramākara.	3. Probably contemporary of Abhinavagupta.
4. Anterior to Utpalavaisṇava as he quotes him (Utpaladeva) in his <i>Spandapradīpikā</i> . ¹	

COMMENTARY ON *ĪŚVARAPRATYABHIJÑĀ*.
It is called *Vimars'īnī* or the *Is'varapratyabhijñā Vimars'īnī* by which it is widely known among the people of Kashmir. In fact, *Is'varapratyabhijñā* and the *Vimars'īnī* make the inseparable two. It can, in no way, be called a commentary or *Tikā*. The author, i. e. Abhinava himself terms it as *Laghvī Vṛtti* or the gloss minus extra details. There is another detailed exposi-

1. We find the following quotations from I. P.

(a) कर्तरि ज्ञातरि etc. (b) चित्तिः प्रत्यवमर्शात्मा etc.

(c) एवमन्योन्यभिन्नानां. (d) या चैषा प्रतिभा तत्तत्पदार्थ etc.

2. नारायणस्थानसंस्थद्विजवर्यत्रिविक्रमात् ।

जातो जनानुग्रहार्थं व्याख्याति स्पन्दमुत्पलः ॥ *Spand-pradīpikā*.

tion of the Sūtras by Abhinavagupta namely Vṛhatī Vṛtti or बृहत्प्रत्यभिज्ञाविवृति-विमर्शिनी. This latter work seems, beyond doubt, to be an enlargement upon the "Tikā" ¹ by Utpala, which is no more available now. Abhinava's chief aim, as he tells in the opening verses of Vimars'ini, is to intelligibly explain the meaning of the Sūtras for the easy grasp of average people².

THE AUTHOR OF VIMARS'INI.—Abhinavagupta, one of the most conspicuous figures among the medieval S'āivaistic writers, claims the authorship of Vimars'ini as is clear from a few verses in the beginning and also from the colophon of the book (cf. श्रीत्रैयम्बक-सद्वंशमध्यमुक्तामयस्थितेः Etc. Etc. Also—एषाभिनवगुप्तेन Etc. Etc.) He received instruction in the pratyabhijñā S'āstra from his father Lakshmanagupta, son of Nṛsimhagupta and pupil to Utpala (cf. श्रीमल्लहमणगुप्त-दर्शितपथः श्रीप्रत्यभिज्ञाविवृते). His literary activity falls in the last quarter of the 10th century and about the first three decades of the 11th³. He not only stuck to the marshalling of the views of the Kashmir Saivism but also tried his hand on secular poetry. Mammata quotes him as one of the best rhetoricians. His (Abhinava's) definition of 'rasa' is considered to be a standard one. His profound commentary on Dhvanyāloka, his excellent exposition of Bharata's Nāṭyāśāstra and lastly his Tantrāloka—all combine to prove Abhinava a man of matchless scholarship and versatile genius. (For other particulars about Abhinavagupta see the prospectus of this Department).

-
1. वृत्त्या तात्पर्यं टीकया तद्विचारः
सूत्रेष्वेतेषु ग्रन्थकारेण दृग्धम् ।
 2. तस्मात्सूत्रार्थं मन्दबुद्धीन् प्रतीत्यं सम्यग्ग्याख्यास्ये प्रत्यभिज्ञाविविक्तये ।
 3. cf. वसुरसपौषे कृष्णदशम्यां etc. भैरवस्तोत्र. Also इति नवतितमेऽस्मिन्
etc. Brhat-Pratyabhi. [Date.—993-1014].

AUTHORS AND WORKS REFERRED TO IN THE COMMENTARY.—(1) Vidyāpati. (2) Svacchandatantram (3) Vivekāñjana by Divākaravatsa. (4) Bhagavadgītā. (5) S'ivadr̥ṣṭi by Somānanda. (6) Nyāyadars'ana. (7) Stotrāvalī by Utpaladeva. (8) Ajadapramāṭṛsiddhi by the same. (9) Tikā by the same. (10) Stotram by Abhinava, (11) Vṛhadāranyakam. (12) Bhaṭṭa Nārāyaṇa. (13) Avadhūtasiddha. (12) Stotram by Utpala. (15) Yogadars'ana by Patañjali. (16) Spandas'āstram by Vasugupta. (17) Sāras'āstram. (18) Bhartṛhari. (19) Pāṇini. (20) Vijñānabhairava. (21) S'ivopaniṣad. (22) Sambandhasiddhi by Utpala.

ARRANGEMENT OBSERVED IN THE ĪS'VARAPRATYABHIJÑĀ.—The whole work has been divided into four sections, to wit,

(i) Jñānādhikāra, *i. e.*, section dealing with Cognition. Its sub-divisions: 1. उपोद्घात. 2. पूर्वपक्षविवृतिः, 3. परदर्शनानुपपत्तिः 4. स्मृतिशक्तिनिरूपणम् 5. ज्ञानशक्तिनिरूपणम् 6. अपोहनशक्तिनि 7. एकाग्रयनि 8. माहेश्वर्यनिरूपणम्

(ii) Kriyādhikāra, *i. e.* section dwelling upon Activity. It contains (1) क्रियाशक्तिनि (2) भेदाभेदविमर्शनम् (3) मानतत्फलमेयनि (4) कार्यकारणतत्त्वनिरूपणम् ।

(iii) Āgamādhikāra, *i. e.* section discussing the 36 principles of S'aivism. It contains (1) तत्त्वनिरूपणम् । (2) प्रमातृत्वनिरूपणम् ।

(iv) . Tattvārthasaṅgrahādhikāra, *i. e.*, section relating to the essential nature of the Highest Being and recapitulating the gist of the foregoing Adhikāras. It contains (1) तत्त्वार्थनिरूपणम्. (2) गुरुपर्वक्रमनिरूपणम् ।

This arrangement of 16 Ahnikas is according to the Vṛhatī Vimars'ini of Abhinavagupta.

Conclusion.—The pratyabhijñā S'āstra is looked upon as a new method for realising the highest good or Summum Bonum. This is open to all, irrespective of

caste, colour, or creed. By following this secret doctrine unknown heretofore, a devotee is united with Parama-s'iva. Suppression of breath (prāṇāyāma), internal and external worship (Bāhya-āntara-charyā) and other similar efforts—all these are rejected, as unserviceable to bring about spiritual freedom, by the expounders of the System of pratyabhijñā or "Recognition." It is now for the philosophic world to judge the feasibility of its arguments and critically ascertain how far it can hold its own. To quote the glowing and appropriate words of Jayaratha, the commentator on Tantrāloka, the pratyabhijñā, cultivated under the fostering care of Somānanda, has, like the saffron flower, won praise and admiration at the hands of thoughtful men.

SRINAGAR, KMR. }
5th March 1921. }

MADHUSUDAN KAUL.

अथेश्वरप्रत्यभिज्ञायाः ।

क्रियाधिकाराख्यः

द्वितीयोऽधिकारः ।

विततविशदस्वात्मादर्शे स्वशक्तिरसोज्ज्वलां

प्रकटयति यो मातृस्वाशप्रमेयतटद्वये ।

बहुतरभवद्भङ्गीभूमिं क्रियासरितं परां

प्रकटयतु नः श्रीमान्गौरीपतिः स कृतं परम् ॥१॥

यत्र विश्रान्तिमासाद्य चित्रं क्रीडाविजृम्भितम् ।

क्रियाशक्तिः प्रियात्यन्तं दर्शयेत्तं स्तुमः शिवम् ॥ २ ॥

अथ क्रियाशक्तिस्वरूपं वितत्य निर्णेत्तुम्
अधिकारान्तरम् आरभ्यते, तत्र श्लोकाष्टकेन

‘अत एव’

इत्यादिना

‘यदवभास्यते.....’

पं० ४ क० ग० पु० पतिः सततं परमिति पाठः ।

१ वितत इत्यादिना स्तुतिच्छलेनाधिकारार्थं सूचयति । विमर्श-
शक्त्याः स्वातन्त्र्यलक्षणाया रसेन चमत्कारेणोज्ज्वलाम् ।

२ पराशक्तिरूपाभिव्यक्तेश्वरः ।

३ यत्रेति अक्रमिके । अनेन श्लोकेनाह्निकार्थं सूचयति ।

इत्यन्तेन परमेश्वरे परमार्थतोऽक्रमा क्रिया,
परिमितसांसारिकप्रमातृगतक्रमावभासनयो-
गात् सक्रमापि च, इति — उपपाद्यते, तथाहि
श्लोकेन उक्तपूर्वपक्षप्रतिक्षेपः । ततः श्लोकेन
सक्रमत्वाक्रमत्वविवेकः । ततः श्लोकत्रयेण
क्रमस्वरूपनिरूपणम् । ततः श्लोकद्वयेन सक्र-
मत्वाक्रमत्वयोर्विषयविभागः, विषयविभागे च
सति वस्तुतः एकत्रैव तयोः विश्रान्तिः, इति
श्लोकेन निरूप्यते, इति — तात्पर्यम् आह्निकस्य ।

श्लोकार्थस्तु निरूप्यते — तत्र पूर्वोक्ते ज्ञा-
नशक्तिसमर्थनोपयोगिनि^४ प्रमेये सिद्धे प्रमे-
यान्तरमपि अयत्नतः सिद्धम्, इति अधिकरण-
सिद्धान्तदिशा दर्शयति

अत एव यदप्युक्तं

क्रिया नैकस्य सक्रमा ।

४ प्रतिक्षेप इति निराकरणम् ।

५ तयोरिति सक्रमत्वाक्रमत्वयोः ।

६ विचारे ।

७ एकप्रमातरि ।

८ येनैवैकप्रमातृसमर्थनेन ज्ञानशक्तिसमर्थनं तेनैव क्रियाशक्तिसम-
र्थनमपि सेत्स्यतीत्यर्थः ।

९ परमाणौ सिद्धे यथा नित्यत्वम् ।

एकेत्यादि प्रतिक्षिप्तं

तदेकस्य समर्थनात् ॥ १ ॥

यत् तावत् उक्तं — ज्ञानान्येव अनुभवविकल्परूपादिभिन्नानि न तेषाम् आश्रयोऽस्ति कश्चित्, संस्काराच्च स्मृतिः सिद्धा, ज्ञानं च जडं चेत् न अर्थस्य प्रकाशः, अजडं चेत् देशकालसंकोचवैकल्यात् आत्मतत्त्वात् अभिन्नमिति, तत् तावत् प्रतिक्षिप्तं—भिन्नानामनुभवादीनामनुपपत्तेः वितत्य दर्शितत्वात् । न च संस्कारमात्रात् स्मृतिः—इत्येतदप्युक्तम्, अजडमेव च असंकुचितरूपं ज्ञानं—तत्स्वात-

१० अनुभवविकल्पात्मना संतानवृत्तिनि ज्ञानान्येव प्रकाशन्ते इत्यर्थः ।

११ संस्कारत एव, चकार एवकारार्थे ।

१२ ज्ञानं च यदि जडं कस्यार्थप्रकाशता ।

१३ तर्हि नास्य कालदेशयोगाज्ज्ञेद इत्यात्मनः कथमन्यत् इति पूर्वपक्षीकृतं तावत् तत्र यदुत्तरीकृतं—भिन्नानां संवेदनानां न व्यवहाराङ्गता, न संस्कारमात्रात् स्मृतिः, ज्ञानं चासंकुचितस्यैव संवेदनस्य, स्वशक्तिनिर्मितं ज्ञेयोपरागसंकुचितं रूपं शक्तिरिति धर्म इति चोच्यते इति, अत एव हेतुकलापात् क्रियाशक्तिविषयमपि प्रतिपक्षायितं प्रतिक्षिप्तं, न केवलं ज्ञानविषयं दूषणमित्यपि ।

१४ किं द्वित्वकल्पनयेत्यर्थः ।

१५ पूर्वपक्षाक्षिप्तम् ।

ध्यावभासितज्ञेयोपरागवशात् तु अस्य संको-
चावभास इत्यपि दर्शितं यतः, न केव-
लम् अतो हेतुकलापात् ज्ञानशक्तिचोद्यानि
निवारितानि, यावत् क्रियाशक्तिविषयाण्यपि
दूषणानि, अत एव हेतुजातात् अपसारितानि,
इति अपिशब्दार्थः । एका क्रिया क्रमिका
कथम् आश्रयस्य एकस्वभावत्वे सति घटते ?
इति यदुक्तं, तथा

‘तत्र तत्र स्थिते.....’

इति,

‘द्विष्टस्यानेकरूपत्वात्.....’

इति च यदुक्तं तदपि प्रतिक्षितमेव, यत इयति
पूर्वपक्षे इयदेव जीवितम्—एकमनेकस्वभावं

१६ ततश्च शक्तिरिति धर्म इति चोच्यते ।

१७ ज्ञानशक्तिसमर्थनरूपात् ।

१८ आश्रयस्य च तद्योगे कथमेकस्वभावतेत्यर्थः ।

१९ तत्र तत्रेति संबन्धाभावः ।

२० संबन्धश्च द्विष्टादिरूपः कथमेक इति, अयमर्थः—एकस्य हि
स्वभाव एक एव क्रियां च व्यापाररूपामपि समवायिबलाद्विभागेन
प्रतीयमानां स्वभावकल्पामिच्छन्ति क्रियाभेदवादिनोऽपि, इह पुनराभा-
ससारवस्तुवादे भेदप्रतीतेर्यदेतदेकोपश्लेषरूपमेकसंबन्धित्वं क्रियायाः
तदेकतयैव युक्तं प्रतीतिसारो यदि भावस्तत्प्रतीतिमुल्लङ्घ्य भेदेन कथं
शपथैरपि व्यवस्थाप्येतेत्याकृतम् ।

कथं स्यात् इति । तत्र च उक्तं चित्स्वभावस्य दर्पणस्येव एकतानपबाधनेन आभासभेदसंभवे क इव विरोध इति, तस्मात् प्रत्यभिज्ञानबलात् एकोऽपि असौ पदार्थात्मा स्वभावभेदान् विरुद्धान् यावत् अङ्गीकुरुते तौवत् ते विरोधादेव क्रमरूपतया निर्भासमानाः तमेकं क्रियाश्रयं संपादयन्ति इति, ततश्च संबन्धादीनामपि उपपत्तिरिति ॥ १ ॥

ननु च क्रमिकत्वमेव क्रियायाः स्वरूपं, क्रमश्च कालकलनाहीने चिन्मये भगवति नास्ति, इति कथम् अस्य सौ भवेत्? इत्याशङ्क्याह

२१ अनेकाभासभेद एकतामनपबाधमानो न विरोधमावहति इत्युक्तेर्निर्बाधप्रत्यभिज्ञाप्रत्यक्षप्रसाधितैकभावः पदार्थः आभाससारः तथाभूतानेव विरुद्धानाकारान् स्वात्मन्युपगच्छन् हठादेव क्रमिकांस्तानाभासभेदान् आत्मन्यभिन्ने भासयन् क्रियाश्रय इति युक्तमेव । संबन्धादेरपि अयमेव सिद्धिप्रकारः । एवमेकस्याश्रयस्य समर्थनाद्धेतोः क्रियाशक्तिचोद्यान्यपि प्रतिसमाहितानीति सूत्रार्थः ।

२२ तत इत्यर्थः ।

२३ सहानवस्थानरूपात् ।

२४ आश्रयैकत्वसमर्थनात् ।

२५ अक्रमस्य क्रमिका क्रिया ।

सक्रमत्वं च लौकिक्याः

क्रियायाः कालशक्तितः ।

घटते न तु शाश्वत्याः

प्राभंव्याः स्यात्प्रभोरिव ॥ २ ॥

उत्क्षिपति अपक्षिपति हस्तम् इति ये पूर्वोत्तरे क्षणाः ते क्रमवन्तः, तत्र येषां तं एव 'क्रिया काणादानामिव' तेषां सा सक्रमा प्रत्यक्षेणैव भाति । ये तु मन्यन्ते तथाभूतपरिदृश्यमानभेदसंपादिका या असौ काचित् अतीन्द्रिया हस्तगता शक्तिर्व्यापारोद्बोधरूपा नित्यानुमेया तस्याः केवलं पूर्वापरीभूतत्वम् अनुमीयते, इति लौकिक्याः क्रियायाः सक्रमत्वं कालशक्तेः आभासविच्छेदनप्रदर्शनसामर्थ्यरूपात् पारमेश्वरात् शक्तिवि-

२६ प्रभोरियं प्राभवी तस्याः ।

२७ क्षणा एव ।

२८ प्रत्यक्षप्रमाणग्राह्या क्रियेति तन्मतमित्यर्थः ।

२९ पूर्वोत्तरक्षणरूपा संयोगविभागनिमित्तभूता तद्वस्तुगतरूपभेदस्य उत्क्षिपतीत्यात्मकस्य संपादिका ।

३० क्रमिका कार्यबलात् क्रमिकैवानुमीयते ।

३१ येष्वविश्रान्तायाः ।

शेषात् घटते उपपद्यते, या तु प्रभोः संबन्धिनी तदव्यतिरिक्ता क्रियाशक्तिः शाश्वती कालेन अस्पृष्टा तस्याः सक्रमत्वम् अस्ति, इति — संभावनापि नास्ति, यथा प्रभोः सक्रमत्वमसंभाव्यं तथा तस्या अपि । उक्तं हि

‘हस्तस्य सक्रमत्वे, तद्गतापि क्रिया तथा स्यात्’

इति ॥ २ ॥

ननु कालो विशेषणभावम् उपगच्छन् भावं स्वेन रूपेण अवच्छिनत्ति, तत्र कोऽसौ कालो नाम ? इत्याशङ्क्याह

३२ नीलादिभेदप्रदर्शनसामर्थ्यरूपा कालशक्तिरिति येन शक्तिविशेषेणाभासभेदः प्रदर्श्यते स शक्तिविशेषः काल इत्यर्थः ।

३३ कालानवच्छिन्ना ।

३४ अयं भावः — इह मायाशक्त्या विच्छिन्नावभासिन्येव संवेद्यभागे ग्राह्यग्राहकभावप्रकाशनेन संसारस्थितिर्निर्वर्त्यते तत्र संवेद्यभागे वक्ष्यमाणन्यायेन कालशक्त्यवच्छेदात् क्रिया कालावच्छिन्ना सक्रमत्वेनोपपादयिष्यमाणरूपा स्यात्, या पुनः प्रभोः प्रकाशात्मनोऽहंविमर्शाख्यस्वभावभूता सा कालावरुद्धसंवेद्यकुलकवलीकरणेन कालग्रासादक्रमैवेति मध्यायाम् । अपरत्र तु तत्र केषांचित् त एव क्षणाः क्रिया एका विभागसंयोगनिमित्तभूता । केषांचित् तद्वत्तत्ततोक्तरूपभेदसंपादिका नित्यानुमेयापि क्रमिककार्यबलात् क्रमिकैवानुमीयते इति लौकिक्येव भेद्यविश्रान्ता क्रिया सक्रमा युज्यते आभासविच्छेदोत्थापकभगवत्स्वातन्त्र्यलक्षणया कालशक्त्या हेतुभूतया, प्रभोस्तु कालानवच्छिन्नत्वात् या क्रिया सापि कालानवच्छिन्नैव, प्रभुरिव शाश्वती सा यतः इति ।

३५ भावमिति पदार्थजातं, स्वेनेति कालीयेन ।

कालः सूर्यादिसंचार-

स्तत्तत्पुष्पादिजन्म वा ।

शीतोष्णे वाथ तल्लक्ष्यः

क्रम एव स तत्त्वतः ॥ ३ ॥

ये इयत्तया परिनिष्ठिता आभासाः सिद्धाः,

३६ ननु वाशब्दास्त्रयो वा कर्तव्याः - प्रत्येकसंक्रान्तविकल्प्यमानस्व-
यर्माभिधानाय, एक एव वा - विकल्प्यमानतया एकत्रैवोक्तायाः स्वभा-
समहिन्नानेकोपक्रान्तनिष्ठत्वप्रतीतेः, तत्कथं द्वौ वाशब्दौ सूत्रे? मैवं -
प्राप्तो वाशब्दो द्वयोः पक्षयोर्विकल्प्यमानतामात्रक्षान्तुत्यवृत्तान्तता-
माह, तथा च - प्रथमौ पक्षौ परिच्छेदक्रियोपयोगी काल इत्यनेनैवाशयेन
स्थितौ, तृतीयस्तु कारणे कालाख्येत्यनेनाशयेन, तत्र च कारणस्य सतो-
ऽवच्छेदकत्वमेव कालतायामुपयुज्यते अवच्छेदकत्वे च क्रमरूपतेवागच्छ-
तीति वक्तुं वाशब्दः । एवं च 'अकारणरूपो वा कारणरूपो वास्तु कालः'
इति पक्षद्वयशेषतयैव पर्यवस्यति, इति वाशब्दद्वयमेव प्रयोक्तुं युक्तम् ।
शीतादिः काल इत्यमुं पक्षं शोधयन् कारणे कालाख्येति सूत्रस्योक्तरू-
पमर्थं व्याचष्टे - शीतादीनां कार्यजननोपयोगे च कारणतैव न कालत्वं,
कालत्वं पुनरवच्छेदकत्वादेव, एतच्चावच्छेदकत्वमनवस्थितमित्युक्तम् ।
शीतादेरप्यवच्छेदकतैव कालतायामुपयुक्ता, सा च प्रवहणधर्मक्रमरूपत्वा-
वेशेनैवेति, तद्वतः क्रम एव काल इत्युक्तं भवति । तदेवमेतत् सर्वोपलक्ष्य-
माणं यत्किञ्चित् तदेव स्थिररूपं पदार्थप्रतीत्यवच्छेदोपयोगि कालोऽस्तु,
स च प्रतीतिपर्यालोचनया क्रम एवोपपन्नः । अयमर्थः - एतेन सर्वेण
सूत्रोक्तेन उपलक्ष्यमाणं यत्किञ्चित् कल्पितमवच्छेदकं स्थिररूपमिति
प्रसिद्धं व्यवहर्तृणामेकरूपत्वेन सर्वत्र च क्रमस्य तादृशत्वमेव प्रवहण-
धर्मणः काललिङ्गाविशेषादित्येकं यत् तदेव कालः, स च पदार्थानां
प्रमेयाणां प्रतीतिमवच्छिनत्ति, प्रमेयं हि प्रमीयमाणमेव अन्यथा न
भवति, यावदासीदस्ति भविष्यतीत्यमुना रूपेण क्रमात्मना नानुगृहीतं,
तेन प्रतीतिद्वारेण समस्तक्रियावच्छेदकत्वं कालस्येत्युक्तं भवति ।

तद्यथा चन्द्रसूर्यादीनां सहकारमल्लिकाकुट-
जादीनां शीतोष्णादेः परभृतमदविलासादेः
त एव 'कालः' यतोऽपरिनिष्ठितं गमनपठनादि
तैरियत्तया परिनिष्ठीर्यते परिवर्तकैरिव कनकं,
स एव च सूर्यादीनां स्वभावविशेषस्तत्त्वतः
परमार्थतः क्रमो, न अन्यः कश्चित् क्रमो नाम,
क्रम एव च कालो, न अन्योऽसौ कश्चित्, इति
एवकारो भिन्नाभिन्नक्रमो योज्यः, यौगपद्य-
मपि आभासयोः अपराभासापेक्षया क्रम एव,

३७ आदिशब्देनान्यग्रहपरिग्रहणम् ।

३८ पुष्पादिजन्म सूर्यादिसंचाराव्युत्पन्नानां हालिकादीनां प्रसिद्धं,
तेन ते सूर्यादिसंचारं वसन्तादिकसंज्ञमप्युपलक्षयन्ति । अत्रादिग्रहणा-
च्छास्यादिजन्म कार्षिकाणां प्रसिद्धं गृहीतं ततोऽपि अनभिज्ञानां तत्त-
दिति वीप्सया पक्षिविशेषागमनादेर्ग्रहणं, तदेतदाह - परभृतमदविला-
सादेरिति ।

३९ परिच्छिद्यते ।

४० योऽन्यः कालो वैशेषिकाणां द्रव्यरूपः, कापिलानां रजःस्वभावः,
वैयाकरणानां नित्यानाश्रितप्रवृत्तिस्वभावः, सौगतानां संतन्यमानभा-
वैकपरमार्थः सोऽपि वस्तुतः क्रमरूपतां नातिक्रमतीति क्रम एव बहिः
काल इति व्यवहियते ।

४१ भिन्नेति काल एव क्रमः, क्रम एव कालः ।

४२ यौगपद्यमपि क्रमरहितायमानम् ।

४३ क्रम एवेति - क्रम एव हि विशिष्टः परत्वापरत्वलक्षणां पुरातनः
नूतनस्थितिं दर्शयन् संतताभ्यां परत्वापरत्वाभ्यां चिरव्यवहारमन्यथा

चिरक्षिप्रादिधीरपि विततान्यस्ववर्षात् आ-
भासभेदे क्रमरूप एव, परत्वापरत्वबुद्धिरपि
स्फुटत्वादिना तत्रैव, इति तेन तेन प्रतिमा-
नवर्तकतुल्येन सूर्यसंचारादिना सह मीयमानो
हेमस्थानीयो देवदत्ताभासस्य वैचित्र्यभेद
इत्थम् उच्यते — ‘दिवसं गच्छति’ इति ॥ ३ ॥

ननु एवं कालो नाम भावस्वभावभूत एव
अस्तु, का असौ कालशक्तिः? इत्याशङ्क्याह

क्रमो भेदाश्रयो भेदो-

ऽप्याभाससदसत्त्वतः ।

चाचिरव्यवहारं स्वरूपेण क्रमस्थितिं भावान्तरोपाश्रयेणानेकभावपरि-
च्छेदेन यौगपद्यं मूर्तिकृतदूरत्वादूरस्वरूपाभ्यां परत्वापरत्वाभ्यां संकी-
र्यमाणतया भावेषु विदधत् काल इत्युच्यते ।

४४ विततवशाच्चिरम्, इतरवशादितरत् ।

४५ अयमस्मात् पर इत्यादि । ननु च कालः प्रसिद्ध एव क्रमात्मा
कथम्? इत्यत आह सूर्यसंचारादिनेति, वसन्तादेर्हि कालस्यादित्याद्यु-
दयक्रमरूपस्यैव आदित्याद्युपाधिभूतस्यानुभवः मीनमेषराशिसंचरणनि-
मित्तभूतार्कस्योदयादिक्रिया वर्तमाना वसन्त इत्युच्यते, न च स
वसन्तः कालोऽर्कस्य क्रमरूपः सहकारोद्भेदस्य कथं काल इति वाच्यम्,
यतः सूर्यसंचारादिना भावानाम् अभूतानां भावोपलक्षणात् क्रम
एवोपलक्षितः तेनोपाधिना क्रमिकोऽर्थः पुष्पादिर्देवदत्तादिरपि वा
अवभास्यते इत्यर्थः ।

४६ क्रियारूपस्य गमनादेः ।

आभाससदसत्त्वे तु

चित्राभासकृतः प्रभोः ॥ ४ ॥

इह स्वभावभेदमात्रं यदि क्रमात्मा कालः,
तदङ्गुलीचतुष्टयं भिन्नस्वभावम् इति भिन्न-
कालं भवेत्, तस्मात् अरुणाभासस्य सद्भावः
स्फुटप्रभापुञ्जस्य च असद्भावः— इत्येवंभूतो यो

४७ स्वभावभेदमात्रं चेत् कालः अङ्गुलीनामपि कालभेदः स्यात्
तस्मादाभासनानाभासनाभ्यां यो भेदस्तथाभूतभेदनिमित्तकः कालात्मा
क्रमः न भेदमात्रनिमित्तकः, आभाससद्भावासद्भावौ च यौ वैचित्र्येण
तौ स्वप्नकल्पनादौ क्रमोत्थापनदृष्टसामर्थ्यस्य प्रभविष्णोरेव सकाशा-
द्भवतः । यदुक्तं तत्रभवता

‘एकस्यैव तु सा शक्तिर्यदेव भासते..... ।’

इति । तथान्यत्रापि

‘तमस्य लोकयन्त्रस्य सूत्रधारं प्रचक्षते ।

प्रतिबन्धाभ्यनुज्ञाभ्यां तेन विश्वं विभज्यते ॥

यदि न प्रतिबन्धीयात्प्रतिबन्धाच्च नोत्सृजेत् ।

अवस्था व्यतिकीर्यैरन्पौर्वापर्यविनाकृताः ॥’

इत्यनेन हि स्वातन्त्र्यमाभासानाभासयोर्वदता ऐश्वर्यमुक्तम् । स हि
भगवान् चित्रतयाभासान् करोति, तद्यथा— इदलोहितोन्नतघटाभासान्
सामानाधिकरण्येन घटपटाभासौ सदैव पृथक्त्वाभासेन स्वात्मन्येकर-
सेनाभासेन अन्योन्यं त्वेकरसेनानाभासेन, इत्यस्ति न क्रमः कश्चित्
यदा तु वसन्ताभासं ग्रीष्माभासेनेममपि तेन शून्यं समाभासयति
तदा क्रमस्योन्मेष इत्येवं भगवत एवाभासानाभासप्रथनसमर्थता या
सैव कालशक्तिः ततो भवन् भावोपाधिभूतः क्रमः काल इति सूत्रार्थः ।
ततश्च क्रमस्वरूपपर्यालोचनया तदभावसहकारी महेश्वर एव कालश-
क्तिमान् इति ‘प्रभोः’ इत्यस्याशयः ।

भेद आभाससद्भावासद्भावाभ्यामनुप्राणितः त-
 कृतः क्रमः कालात्मा, तौ च आभासानां
 भावाभावौ न बाह्यहेतुकृतौ, इति – विस्तार्य
 उपपादितम्, इति य एव संवित्स्वभाव आत्मा
 स्वप्नसंकल्पादौ आभासवैचित्र्यनिर्माणे प्रभुः
 प्रभविष्णुः इति स्वसंविदितस्तत एव तौ
 भवतः, स हि आत्मनि नीलादीन् आभासान्
 आभासयन् चित्रतया अपरिमेयया भासयति,
 तथाहि – लोहिताभासं घटाभासम् उन्नताभासं
 दृढाभासं च सामानाधिकरण्येन घटाभासं
 पटाभासं च पृथक्त्वावभासेन^{४८} अन्योन्यत्र
 आभासाभावेन, स्वात्मनि तु एकरसेन आ-
 भासेन, इयति च न क्रमस्य उदयः, यदा तु
 शरदाभासं हेमन्ताभासेन च सर्वथैव शून्यम्
 आभासयति हेमन्ताभासं च शरदाभासेन

४८ बाह्यमिति नीलादि ।

४९ बाह्यार्थवादनिरासे ।

५० ज्ञानक्रियात्मत्वं संवित्स्वभावत्वमिति ।

५१ बाह्यहेतुवर्जिते दृष्टसामर्थ्यः ।

५२ सहैवेत्यर्थः ।

५३ अनाभासरूपेण ।

तदा कालात्मा क्रम उत्तिष्ठति, इति सेयम्
इत्थंभूताभासवैचित्र्यप्रथनशक्तिः भगवतः‘का-
लशक्तिः’ इत्युच्यते ॥ ४ ॥

चित्राभासरूत्वमेव स्फुटयति

मूर्तिवैचित्र्यतो देश-

क्रममाभासयत्यसौ ।

क्रियावैचित्र्यनिर्भासा-

त्कालक्रममपीश्वरः ॥ ५ ॥

पदार्थस्य स्वं रूपं मूर्तिः, तस्या यत् वैचित्र्यं
विभेदः तद्यथा गृहमिति अन्यत् स्वरूपं,

५४ आभासानाभासप्रथनसमर्थताख्या ।

५५ मूर्तीनां संवेद्यरूपाणां भावानां यद्वैचित्र्यं गृहप्राङ्गणविपणिदेव-
कुलारामारण्यादिभेदेन ततो होतोस्तद्वैचित्र्यमाभासयन् परमेश्वरो देश-
क्रमं दूरादूरवैतल्यावैतल्यात्मकमवभासयति, एकप्रत्यभिज्ञाबलात्तु यत्
स्वरूपेणाभिन्नं हस्तादि यद्वक्ष्यति ‘विमर्शैक्येनातिरोहितता भिन्नद्रव्या-
त्मन’ इति, तस्य यदन्यान्यदेशत्वमन्यान्यधर्मत्वं स्वरूपैकतामबाधमानं
‘गच्छति चैत्रः पच्यते फलमिति’ एवंभूतं क्रियावैचित्र्यं तस्य निर्भा-
सनात् हेतोः ईश्वरो विरोधमविरोधं च स्वातन्त्र्यान्निर्भासयन् कालाख्यं
क्रममेकस्य विरुद्धरूपतयानुचितमपि अवभासयति इति सूत्रार्थः ।
तद्विचित्रत्वं मूर्तीनां क्रियाणां च भवत् यथाक्रमं देशकालाभ्यामुभय-
थात्मकमपि क्रममुपकल्पयतीत्यर्थः ।

५६ स्वरूपमात्रमन्योन्यभेदेनावभासमानमर्थानां मूर्तिरिति टीका-
याम् ।

प्राङ्गणमिति अन्यत्, विपणिरिति अन्यत्,
 देवकुलमिति अपरम्, उद्यानमिति अन्यत्,
 अरण्यमिति तदितरत्, तस्मात् वैचित्र्यात् आ-
 भास्यमानात् देशरूपो दूरादूरविततत्वावितत-
 त्वादिः क्रमो भगवता अवभास्यते, यदा तु
 गाढप्रत्यभिज्ञाप्रकाशबलात् तदेव इदं हस्त-
 स्वरूपम् इति प्रतिपत्तौ मूर्तेर्न भेदः, अथ च
 अन्यान्यरूपत्वं भाति तदा एकस्मिन् स्वरूपे
 यदन्यत् अन्यत् रूपं तद्विरोधवशात् असह-
 भवत्क्रिया इति उच्यते, तस्या यत् वैचित्र्यं

५७ अनेकस्मिन् वस्तुनि देशक्रमः गृहाङ्गनवत् कालक्रमः सह-
 कारमल्लिकादिवत् एकस्मिन्स्तु न देशक्रमः दूरतादेरभावात् वैतल्यमपि
 अंशानां तदेकत्र कालक्रम एव पच्यमानाग्रफलवत् इति । वेद्ये एव
 कालावस्थितिः न संविदि, ज्ञानेऽपि वेद्यांश एव कालः न स्वसंवेदनांशे
 न च विमर्शरूपशब्दनांशे ।

५८ एकप्रत्यभिज्ञानसामर्थ्यात् ।

५९ स्वरूपेणाभिन्नत्वम् ।

६० अयं भावः—दृष्टं हि सर्वस्यैव वस्तुन आत्मभेदाभावात् वित-
 तत्वाद्यनवभासेऽपि स्वरूपत्वेन तथावभाससदसत्त्वाभ्यां भेदे सति विम-
 र्शैक्येऽपि षड्भावविकारतया क्रमः स्थित एव, स च कालरूपः, तथा चासौ
 जायते इति जन्मक्रियावभासः तथास्ति विपरिणमते विवर्धतेऽपक्षीयते
 विनश्यतीति सत्तादिक्रियाणां प्रकाशः तेषामपि च प्रत्येकं जन्मपरिणा-
 मादीनां स्वात्मन्यपि भागावभास इत्येष कालक्रम एकस्यापि क्रिया-
 श्रितः । दृष्टं चान्यत्रापि स्नात्वा भुक्त्वा व्रजतीति स्नानादि परिणामादि-

परिमितापरिमितरूपतात्मकं तदेकानुसंधीनेन
फलसिद्ध्यादिनिबन्धनवशात् यथारुचि चर्चि-
तेन निर्भासयन् कालरूपं क्रममेव भासयति,
न चैतत् वाच्यम्—एकस्वरूपस्य कथम् अन्यत्
अन्यद्रूपमिति? यतो—न असौ कश्चित् भावो
य एवं विकल्प्यते, संविदेव हि तथा भाति,
तथाभासनमेव च अस्या ऐश्वर्यम्, नहि
भासने विरोधः कश्चित् प्रभवति, स हि सुख-
दुःखादेर्भासनकृत एव, तथा भासनाभाव

क्रियाविशेषाभासभेद एकत्र कालक्रमः ज्ञानगमनादेः स्वात्मन्यपि
स्वावयवाभासभेदस्तथा भवति । दाडिमफलेऽपि श्यामतारक्ताद्याभास-
भेदः परिणामक्रियाभासभेद एव, रूपविशेष एव हि विरुद्धावयवभास-
मान एकार्थाश्रयः क्रिया कथ्यते इति ।

६१ चैत्रो गच्छति फलं पच्यत इत्यादौ ।

६२ कारणवशात् ।

६३ कालरूपं क्रममिति ग्राहकावभासेन सह यद्यप्रथा स एव तथा-
भूतोऽभिनवोऽवभासो वर्तमान उच्यते, स्फुटावभासस्य सत्त्वमेव
वर्तमानता, सत्त्वासत्त्वे भूतता, असत्त्वमेव भविष्यत्ता ।

६४ यत एकप्रत्यभिज्ञाबलादित्युक्तम् ।

६५ व्यापारसंतानः क्रिया, फलं विहृतिः ।

६६ आभासान्यान्यत्वेनेति ।

६७ सुखादीनां दुःखरूपेणाभासनाभावो भासनेन कर्त्रा कृतः,
तथेति भासनक्रियासमर्थनसत्ता, तेनात्र यद्यपि लोकप्रसिद्धा जडानां
तथासत्तादिरूपता तथापि स्वतन्त्रचिरसंबन्धकृतैवेत्यर्थः ।

एव हि विरोधतत्त्वम्, एतत् अपिशब्देन
ईश्वरशब्देन च दर्शितम् ॥ ५ ॥

ननु एवम् आभासविषयाभ्यामेव देशकाल-
क्रममाभ्यां भवितव्यम्, अनाभासश्च प्रमाता,
स हि न कस्यचित् आभासते – तस्य सर्वम् आ-
भाति यतः, ततश्च तौ प्रमातरि कथं दृश्येते
च ‘अभवम् अहं भवामि भवितास्मि’ ईति, ‘गृहे
तिष्ठामि अरण्ये देवगृहे’ इति च, किं च स्वयं
देशकालक्रमशून्यस्य किं दूरं किम् अन्तिकं
किं वर्तमानं किम् अतीतं किं भावि, इति –

६८ ‘कालक्रममपीश्वर’ इत्यत्रेश्वरभासनासत्तत्त्व एवान्न कालव्यवहारो
न त्वात्मना इत्यर्थः ।

६९ ‘क्रमो भेदाश्रयो भेदोऽप्याभाससदसत्त्वतः’
इति । तथा

‘मूर्तिवैचित्र्यतो देशक्रमम्’

इत्यादिना चाभासनिष्ठत्वमेवोक्तम् । आभासविषयाभ्यामिति न प्रमातृ-
विषयाभ्यां, तथा च सति इदं सिद्धं भवतीत्याह अनाभासेति, येन
सर्वाभासः स कथमन्येनाभास्यते ।

७० ताविति देशकालक्रमौ ।

७१ कालक्रमः ।

७२ देशक्रमः ।

७३ प्रमातरि च देशकालक्रमो न स्वत इति पक्षमाशङ्क्य तत्र दोषो-
न्नावनमाह – किं चेति ।

प्रमात्राश्रयो भौवेष्वपि क्रमो न युक्तः, न च
प्रमातृनिरपेक्षेष्वपि तेषु स्वात्मनि दूरत्वादि
भूतत्वादि वा ? तदेतत् समर्थयितुम् आह

सर्वत्राभासभेदोऽपि

भवेत्कालक्रमाकरः ।

विच्छिन्नभासः शून्यादे-

र्मातुर्भातस्य नो संकृत् ॥ ६ ॥

७४ ननु च मास्तु तत्र प्रमातरि देशकालक्रमशून्ये गृहादिवर्तमा-
नादिदेशकालभेदः ? सत्यमेवैतत् कात्र हानिः इत्यत आह - प्रमात्राश्रय
इत्यादि । ततश्चेयमत्र व्याप्तिः - यदि भावेषु क्रमोऽस्ति तत्प्रमातरि संभ-
वेत् तेषां स्वात्मनि सिद्ध्यभावात् प्रमातृप्रकाशेनैव तत्संभवात् यदि
प्रमातरि न संभवति तर्हि पदार्थेष्वपि न संभवति तदधीनयोगक्षेप-
त्वात् पदार्थजातस्येति किमत्र संभवि द्वयोरपि किं क्रमाभावः उत
क्रमसत्त्वमथ भेदव्यवस्थेति विषयविभाग एव ।

७५ कथं प्रमातरि देशकालक्रमाभावत्वेन भावेष्वपि स न युक्तः ?
इत्यत आह - न चेत्यादि, अयमत्राशयः - उक्तनीत्या देशकालक्रमावा-
भासेष्वेव स्यातां न प्रमातरि, निराभासो ह्यसौ, तस्य हि सर्वमाभासते
न तु कस्यचित्सः, न च असौ कस्यचिन्नाभासते, अनाभासानुप्रवेशनिमि-
त्तकौ च तावुक्तौ तत् सततप्रकाशस्वभावे कथं स्याताम्, कारणानुपल-
म्भात् हि तदभाव एव युक्तः, दृश्येते च तौ अभवं भवामि भवितास्तीति
गृहे ग्रामे अरण्ये तिष्ठामीति प्रासादान्मञ्चकस्थानमिति च, प्रमातरि च
तदभावे भावेषु स्वात्मनो भूतादेर्दूरादेश्च अयोग इति कृत्वा प्रतीति-
पर्यालोचनया तदपेक्षयैव यौ भावेषु निरूपितौ तौ ग्राह्येष्वपि कथं
स्याताम् इति कुत्रेमौ बद्धनिवेशाविति यो मुञ्चेत् स प्रत्याख्यते सूत्रद्वयेन
'सर्वत्राभासेति ।'

७६ यत्तु 'सकृद्भिभातोयमात्मा' इत्यनया ब्रह्मविद्वाचोयुक्त्या सतत-

देशक्रमोऽपि भावेषु

भाति मातुर्मितात्मनः ।

स्वात्मेव स्वात्मना पूर्णा

भावा भान्त्यमितस्य तु ॥ ७ ॥

सर्वेषु वस्तुषु एकानेकरूपेषु यः कालात्मा
क्रमः तस्य य आकरः—उत्पत्तिनिबन्धनम्,
इति व्याख्यात आभासस्य भावाँभावकृतो
भेदः स शून्यप्राणबुद्धिदेहँदेः भवति, इति
संभाव्यते, यतः स शून्यादिः विच्छिन्नभाः,

मविच्छिन्नप्रकाशनैकस्वभावः परमार्थप्रमाता निरूपितस्तस्य न कदा-
चिदाभासभावाभावौ ततो न कालयोगः तत्र नापि तदपेक्षया भावे-
ष्वपि स इति सूत्रार्थः ।

७७ अयमाशयः—एकस्मिन्नेव स्वरूपे यदैक्यानुसंधानेन मूर्त्यभेदेऽपि
प्रतिक्षणमन्यान्यरूपत्वं तत्कालकृतं, तथाहि—सर्वस्यैव कार्यात्मनो वस्तुनः
षण्णां भावविकाराणां तावत् क्रमः स्थितः, तथा च असौ जायते इति
जन्मक्रियावभासः तथास्ति विपरिणमते विवर्धतेऽपक्षीयते विनश्य-
तीति सत्तादिक्रियाणां प्रकाशः तेषामेव च प्रत्येकं जन्मपरिणामादीनां
भागावभासः । तथान्यत्रापि भव्यफलादौ नीलहरिद्रतादिभेदः परिणा-
मक्रियाभासभेद एव रूपविशेषः इत्येकानेकत्वं कालक्रमरूपत्वम् इति ।

७८ आभाससदसत्त्वत इति क्रमस्य कालात्मन आभाससदसत्त्व-
मेव हेतुः, तन्नारुणाभासस्य सद्भावः स्फुटप्रभापुञ्जस्य चासद्भावः ।
तत्कृतं भवनाभवनवैचिन्त्यम् ।

७९ प्रमानृतां नीतस्य । भवति—भवेदित्यत्र संभावनायां लिङ् ।

नहि तस्य भासनं स्वरूपं—नीलादिवत् जड-
त्वात्, अपि तु संवित्स्फुरणमस्य भासनं,
तत् यदा अस्य नास्ति, यथा सुप्ते देहस्य सं-
सारयात्रा पतितत्वे शून्यस्य प्राणादेः तदा
अस्य भासनं विच्छिद्यते, इति—आभाससद्भा-
वासद्भावकृतः कालक्रमोऽस्ति 'अतीतोऽहं बा-
लदेहाभासरूपो भवामि युवदेहाभासरूप'
इति, स च यतः प्रमाता अहंभावसमावेश-
नात् अपरिपूर्णात् अत एव उद्विक्तकालक्रम-
त्वात् भावेष्वपि कालक्रमम् आभासयति,

८० यथा नीलादि जडस्वरूपं तथा न शून्यादि प्रमातृत्वं—जड-
स्वरूपमित्यर्थः ।

८१ यदा हि न संवित्तदात्मतया स्फुरति तदा नास्य भासनं मूर्छा-
यामिव, स्वप्नसुषुप्तादौ क्रयविक्रयादिरिव ।

८२ पतितत्वं इति मूर्छादौ ।

८३ ततस्तस्यानाभासयोगात् अस्ति भूतादियोगिता तदपेक्षया च
भावानामपि । ग्राहकावभासेन सह यस्य प्रथा स एव तथा स्फुटोऽभि-
नवो वर्तमान इत्युच्यते स्फुटावभासस्य सत्त्वमेव वर्तमानता सत्त्वा-
सत्त्वे भूतता असत्त्वमेव भविष्यत्ता ।

८४ स्वतः प्रमातरि कालक्रममुक्त्वा तदपेक्षयैव भावेष्वप्याह स चे-
त्यादि । तत्र यदुक्तं पूर्वपक्षे प्रमातरि यदि संभाव्यते तर्हि भावेष्वपि
इति, अन्यथा तु नेति तत्समर्थनार्थम् ।

८५ अहंभावसमावेशनापारिपूर्णमेव प्रमातर्यपि कालक्रमावभा-
सहेतुरित्यर्थः ।

‘योऽहं बालोऽभवं तत्सहभावी घटाभासोऽपि अभवत्’ इति, न तु यः सकृत् विभात इति अनया वाचोयुक्त्या अविच्छिन्नभासनः प्र-
 माता संविद्रूपः तस्य स्वात्मनि कालक्रमः,
 नापि तदपेक्षया वेद्ये भावजाते, तद्धि तत्र
 अभेदेन भाति इति । एवं देशक्रमोऽपि मिता-
 त्मनः परिच्छिन्नस्वरूपस्य शून्यादेः देहान्तस्य
 स्वात्मनि भाति ‘इह तिष्ठामि’ इति स्वापेक्षया
 च, भावेष्वपि यत् मम-संयोगपारिमित्येन
 वर्तते तदन्तिकम् इतरत् दूरम् इति, अमि-
 तस्य स्वरूपेयत्ता, शून्यस्य तु संवित्तत्त्वस्य
 भावाः स्वात्मना अहंभावेन यतो भान्ति

८६ ‘सकृद्विभातोऽयमात्मा पूर्णस्यास्य न क्वाप्यप्रकाशनसंभव’ इति
 ब्रह्मविद्वाचोयुक्त्या सततमनवच्छिन्नप्रकाशनैकस्वभावः परमार्थप्रमाता ।

८७ अथ द्वितीयश्लोकव्याख्या—एवमिति देशक्रमस्यापि एषैव सर-
 णिरित्यर्थः, मितात्मन इति हेतुः पृथगन्तं चेदम्, आवृत्त्या तु ल्यब्लोपे
 पञ्चमी वृत्तौ व्याख्याता न तु पञ्चम्येव तत्र क्रमे षष्ठीनिर्वाहे प्रक्रमवि-
 रोधे तु शब्दस्यासङ्गतेः स्वात्मापेक्षषष्ठीयोजने क्लिष्टता, स्वात्मना पूर्णा
 यतः प्रकाशमात्रस्वभावा अपरिमितस्य प्रमातुर्भावा भान्ति ततः स्वात्म-
 तुल्या एव अमिता एव देशक्रमविहीना एव भान्ति । आत्मनीति शुद्ध-
 स्वात्मापेक्षया नेश्वरस्य देशक्रमः नापीश्वरापेक्षया भावानां, घटादेः
 पदार्थस्य स्वं रूपं देशः शरीरप्राणशून्यादेरेवं ततः परस्परदेशपरिहा-
 रेणावस्थानमिति स शरीरादिः प्रमाता घटादिं पदार्थवर्गं स्वतः परस्प-
 रतश्च भिन्नदेशं पश्यति ।

ततः पूर्णा — अपरिच्छिन्नस्वरूपेयत्ताकाः, यतः
स्वात्मा तस्य तथाभूत एव इति समुच्चयोपमा,
तदुक्तं

‘अपूर्वापरं हि इदं मूर्तितः क्रियातश्च सर्वं सर्वतः पूर्णम्’
इति क्रियाप्रसङ्गात् इह कालक्रमः प्राकर-
णिको दृष्टान्तत्वेन एतत्प्रसङ्गात् देशक्रमो
निरूपितः, दृष्टान्तश्च पूर्वं वाच्य, इति वैचि-
त्र्यनिरूपणावसरे देशक्रमस्य आदौ अभि-
धानं न्याय्यम्, उपसंहारे तु प्राकरणिकस्य
कालक्रमस्यैव आदौ निर्देशः, पश्चात्तु प्रासङ्गि-
कस्य देशक्रमस्य इति ॥ ६ ॥ ७ ॥

ननु एवं सत्ये प्रमातरि भगवति नास्त्येव
क्रिया, इति आयातं — कालक्रमाभावात्, क्रमा-
श्रयेण च तस्या अवस्थानात्? इत्याशङ्क्याह

८८ तथाभूतः — अपरिच्छिन्नस्वरूपेयत्ताक एव ।

८९ मूर्तितोऽपूर्वापरं दूरविततत्वादिरहितं क्रियातो भूतवर्तमानभ-
विष्यत्तादिरहितं तत्र हेतुगर्भितं विशेषणं — सर्वं सर्वतः पूर्णमिति ।

९० कालक्रमप्रसङ्गात् ।

९१ मूर्तिवैचित्र्येयत्र ।

९२ सर्वत्राभासभेदोऽपीत्यत्र ।

९३ प्रमातरीति परमार्थप्रकाशलक्षणे ।

९४ अर्थादापतितम् ।

किं तु निर्माणशक्तिः सा-
 प्येवं विदुष ईशितुः ।
 तर्था विज्ञातविज्ञेय-
 भेदो यदवभास्यते ॥ ८ ॥

इह तत्त्वतः परमेश्वरस्य अप्रतिहतस्वात-
 म्यरूपाविच्छिन्नस्वात्मविमर्शमयी अनन्योन्मु-
 खतारूपा इच्छैव क्रिया, इति उपसंहरिष्यते

९५ नन्वेवं भगवति - नास्त्येव क्रिया, इत्यायातं - क्रियास्वरूपव्या-
 पककालक्रमयोगाभावात्? इत्याशङ्कां शमयन् उभयमपीदं क्रमरूपं
 क्रियाशक्तेरेव विजृम्भितमिति च दर्शयन् अस्य कालप्रकरणस्ये-
 श्वरप्रत्यभिज्ञोपयोगमपि दर्शयति सूत्रेण - किं त्विति, नैतावत् देश-
 कालक्रमतत्त्वम् अपि तु अन्यदपि अत्र प्रतिवक्तव्यमस्ति तदुच्यते -
 तथेति, देशकालक्रमवान् तत एव भिन्नः प्रमातृप्रमेयवर्गोऽवभास्यते
 एतद्यदवभासनं तद्भगवत एव निर्माणसामर्थ्यं क्रियाशक्तिरूपं तच्चै-
 वमिति तं भेदं विदुषः तज्ज्ञानशक्तिमयस्य तत एव तथेच्छाशक्ति-
 युक्तस्येत्यक्षरार्थः । एतदुक्तं भवति - इहेच्छैव भगवतः क्रिया यदुपसं-
 रिष्यते एवमिच्छैव हेतुता क्रियेति चैत्रस्यापि पचामीति यैवेच्छा सैवा-
 धिश्रयणादिस्पन्दसहस्रेऽप्यनपायिनी स्वात्मनाक्रमापि क्रमरूपभावा-
 भासरूपिता भाति, तथैव परमेश्वरस्यापि ज्ञातृज्ञेयक्रम उल्लसतु, इति या
 स्वात्मनीच्छा 'ईशे स्फुरामि प्रत्यवमृशामि घूर्णे' इत्यादिपरमार्था सा
 स्वयमक्रमापि प्रमातृप्रमेयभेदोपरागात् सक्रमा भाति मकुरमण्डल-
 मिवाक्रममपि प्रवहद्विततसरित्क्रमेणोदयमानव्ययमानतडित्सहस्रक्रमेण
 चोपरक्तं सक्रमं ततः सर्वत्रैवेयं क्रिया स्वयमक्रमैव उपरागात् क्रमं
 प्रतिपद्यते इति नास्याः शुद्धमेव क्रमरूपं व्यापकं येन व्यापकानुपलब्ध्या
 भगवति सा निषिध्येतेति सूत्रार्थः । परमेश्वरेण तथा देशकालक्रमवान्
 ज्ञातृज्ञेयभेदो यदवभास्यते सा ईशितुर्निर्माणशक्तिरेवेत्यन्वयः ।

अधिकारान्ते । एवम् इच्छैव हेतुता कर्तृता क्रिया इति, चैत्रमैत्रादेरपि पचामि इति यैव अन्तरिच्छा सैव क्रिया, तथा च अधिश्रयणादिबहुतरस्पन्दनसंबन्धेऽपि पचामि इति नास्य विच्छिद्यते, यत्तु पचामि इति इच्छारूपं तदेव तथा स्पन्दनात्मतया भाति, तत्र तु न कश्चित् क्रमः तत्त्वतः । एवम् ईश्वरस्यापि 'ईशे भासे स्फुरामि घूर्णे प्रत्यवमृशामि' इत्येवंरूपं यत् इच्छात्मकं विमर्शनम् 'अहम्' इत्येतावन्मात्रतत्त्वं न तत्र कश्चित् क्रमः, एतदेव च उच्यते—प्रमातृप्रमेयवैचित्र्यक्रम उल्लसतु अमुना वाक्येन, तदत्रापि न कश्चित् क्रमः, यदा तु इच्छारूपं 'पचामि' इति स्पन्दनात्मतां कायपर्यन्तां गतं क्रमारूपितम् आभाति तदा भगवदिच्छा प्रमातृप्रमेयभेदपर्यवसिता तत्क्रमोपश्लिष्टा भाति—दर्पणतलमिव विततप्रवहन्नदीप्रवाहक्रमसमाश्लिष्टम्, अत्र च केवलं दर्प-

९६ नैतावद्देशकालक्रमतत्त्वं येन देशकालक्रमाभावात् क्रियाया अभावः प्रत्युत सैव तदवभासकारिणीत्यर्थः इति—किं त्वित्यनेन शोध्यते ।

९७ तेनोपरागात् सक्रमम् ।

णस्य तथा इच्छा नास्ति, परमेश्वरस्य तु सा अस्ति—इति उभयथा अस्य क्रियाशक्तिः ‘क्रमरूपक्रियानिर्माणसामर्थ्यं क्रमरूपक्रियोपरागयोगश्च’ इति । एवं देशक्रमेऽपि वाच्यम्, तत्र तु अस्य चिच्छक्तिः उच्यते अन्यैः, इह तु क्रियाशक्तिरेव सा स्वीकृता, इति—पिण्डार्थः ।

अक्षरार्थस्तु—तथा इति स्वरूपभेदेन देश-क्रमकारिणा क्रियाभेदेन च कालक्रमसंपादकेन उपलक्षितो यो विज्ञातुः शून्यादेः प्रमातुः भेदोऽन्योन्यं ज्ञेयाच्च, एवं घट्टादेः परस्परं ज्ञातुश्च स भगवता अवभास्यते, यत् तदवभासनं सा ईशितुरपि निर्माणशक्तिः क्रियाशक्तिः न तु केवलं शून्यादेरेव क्रिया, यतश्च तन्निर्मितं ज्ञातृज्ञेयक्रियावैचित्र्यभेदम् असौ विद्वान् वेत्ति अनवरतम् तत्रैव हि तत् स्फुरति ततोऽपि तस्य सा क्रियाशक्तिः अतो भासनविच्छेदाभावात् क्रमाभावे स्थूलदृष्ट्या

८का०] श्रीमदभिनवगुप्ताचार्यकृतविमर्शिन्युपेता । २५

यद्यपि अस्य भवेत् क्रियानुपपत्तिशङ्का, किं तु
एवमस्य क्रियाशक्तिरुपपन्नां—इति संगतिः ।
इति शिवम् ॥ ८ ॥ आदितः ९७

इति श्रीमदाचार्योत्पलदेवपादविरचितायामीश्वरप्रत्यभिज्ञायां
श्रीमदाचार्याभिनवगुप्तपादकृतविमर्शिन्याख्यटीकोपे-
तायां क्रियाधिकारे क्रियाशक्तिनिरूपणं
नाम प्रथममाह्निकम् ॥ १ ॥

१०० ततश्चेदं सिद्धं भवति—सर्वत्रैवेयं क्रिया स्वयमक्रमैवोपरागव-
शात् क्रमं प्रतिपद्यते, इति नास्याः शुद्धमेव क्रमरूपं व्यापकं येन व्याप-
कानुपलब्ध्या भगवति सा निषिध्येतेति ।

क्रियाधिकारे द्वितीयमाह्निकम् ।



विरोधमविरीधं च स्वेच्छयैवोपपादयन् ।

भेदाभेदौ च यो मन्त्रतत्त्ववित्तं स्तुमः शिवम् ॥ १ ॥

यदुक्तम्—अप्रतिहतसामर्थ्यात् भगवतो
निर्माणशक्तिः इति, तदेव बाह्यवाददर्शना-
नुपपद्यमानक्रियासंबन्धसामान्यादिपदार्थरा-
शिसमर्थनमुखेन निर्वाहयितुं

‘क्रियासंबन्धसामान्य’..... ।’

इत्यादि

‘.....तेन न भ्रान्तिरीदृशी ।’

इत्यन्तं श्लोकसप्तकेन आह्निकं प्रस्तूयते । तत्र
प्रथमश्लोकेन सूत्रकल्पेन ‘एकानेकरूपस्य क्रि-

१ इहाप्याह्निकार्थसंक्षेपं सूचयति - विरोधमिति, तत्र विरोधं सक्रमत्वे
कथमक्रमता, अविरोधमेकाश्रयस्वातन्त्र्येण, विरोधाविरोधसमर्थकमेव
भेदाभेदाविति चोक्तम् । स्वेच्छयेति स्वातन्त्र्येण युक्त्या संपादकः ।
भेदेति क्रियादौ । मन्त्रेत्यहंपरामर्शात्मकम् ।

२ तेनाप्रतिहतमेव स्वातन्त्र्यं यस्याः सेत्यर्थः ।

३ अप्रतिहतमेव स्वातन्त्र्यं क्रियाशक्तिरूपमित्यर्थपरामर्शरूपेणाह्निकेन ।

४ सप्तश्लोकात्मकेनाह्निकेनाप्रतिहतमेव स्वातन्त्र्यं क्रियाशक्तिरूपं भग-
वतो निर्वाह्यते, परदूषितस्य क्रियासंबन्धादिपदार्थस्य बाह्यवादेऽनुपपद्यमा-

यादेः बाह्यवादे विरुद्धधर्माध्यासदूषणेन अनु-
पपद्यमानस्याप्यवश्यसमर्थनीयं वपुः' इति द-
र्श्यते । द्वितीयेन 'तत्र उपपत्तिः' सूच्यते ।
तृतीयेन 'निर्विकल्पकसंवेदनसंवेद्यत्वेऽपि वि-
कल्पकाले एव स्फुटमेषां रूपम्' इत्युच्यते ।
चतुर्थपञ्चमाभ्याम् 'एकानेकस्वरूपताया वि-
षयविभागः' चिन्त्यते । षष्ठेन 'ग्रहणकसूत्रसू-
चितसंबन्धस्वीकृतानां क्रियाकारकभावादीनां
स्वरूपम्' उच्यते । सप्तमेन 'अर्थक्रियोपयोग'
इति संक्षेपः । ननु एवं तथा निर्माणशक्त्या
अवभासनारूपया यत् निर्मीयते तस्यावभास-
नैव निर्माणं, न अन्यत्, सा च द्विचन्द्रादे-

नस्यात्र दर्शने पूर्णवोपपद्यमानता इति विमृशता एकानेकरूपं क्रियादि
विरुद्धधर्माध्यासात् परैर्दूषितमपि अवश्यसमर्थनीयम्—इत्येकः समस्त-
वक्तव्यग्रहणकसूत्रकल्पः श्लोकः, सूत्रं हि विश्वतोमुखमिति समाम्नायः ।

५ एकस्यानेकत्वं विरुद्धम् ।

६ समर्थनोपपत्तिः ।

७ निर्विकल्पानुभववेद्योऽपि अयं पदार्थवर्गो विकल्पावसर एव स्फुट-
रूप इति ।

८ एकत्वानेकत्वविषयविभागनिरूपणौ चतुर्थपञ्चमौ ।

९ प्रथमसूत्रोद्दिष्टसंबन्धस्वीकृतक्रियाकारकभावादिस्वरूपाभिधायी
षष्ठः ।

१० सप्तमः श्लोकोऽर्थक्रियोपयोगमेषां चिन्तयति ।

११ अन्यत्—अवभासनातिरिक्तम् ।

रपि अस्ति, नीलादेरपि, नीलादिनिष्ठस्य कर्मसामान्यसंबन्धादेरपि ततश्च 'असत्यं सत्यं संवृतिसत्यमिति' य एवंप्रायेषु व्यवहारः स कथं संगच्छेत—निर्मेयत्वाविशेषात् ? इत्याशङ्क्य—'क्रियादीनामसत्यत्वं तावत् नोपपन्नम्' इति वदन्—द्विचन्द्रादीनां तु इत्थमपि असत्यत्वम्, इति सूचयन् आह

क्रियासंबन्धसामान्य- द्रव्यदिक्कालबुद्ध्यः ।

१२ आदिना सुखादेर्ग्रहणम् ।

१३ असत्यं द्विचन्द्रादौ सत्यं नीलादौ संवृतिसत्यं क्रियादौ, यथा रूपादयो भिन्ना अपि ह्येकं ज्ञानं जनयन्ति, यथा च परमाणवो बहवो नियमेनार्थक्रियां कुर्वन्ति यथा च भिन्ना एव क्षणा एकौदनसंपत्तिफलाः पाकव्यपदेश्याः, तथैव संवृतिसत्यं, यथा स्वधर्मेणार्थोऽवच्छिद्य अवसीयते पररूपस्वरूपेण येन धर्मेण संव्रियते, इति—भ्रान्त्यादेर्व्यतिरिक्तं संवृतिसत्त्वमिति, संवृतिसत्यं न किञ्चित्—सामान्यादेः सत्यत्वात्, असत्यं तु भवति द्विचन्द्रादि, इति श्लोकेनाह—क्रियेति ।

१४ अवभासनाया द्विचन्द्रादिषु सर्वेष्वविशिष्टत्वात् ।

१५ सूचयन्निति—नीलादेर्भवतामपि सत्यत्वमभिमतमेवेति न तत्र कश्चिद्विरोधः, क्रियादौ पुनः संवृतिसत्यत्वमभिमतं तदनुपपन्नत्वाच्च किञ्चित्, द्विचन्द्रादीनां तु निर्मेयत्वाविशेषे असत्यत्वमेवेति विभागं दर्शयन् ।

सत्याः स्थैर्योपयोगाभ्या-

मेकानेकाश्रया मर्ताः ॥ १ ॥

चित्तत्वात् अन्यत्र या क्रियाबुद्धिः कर्तृ-
कर्मकरणादिषु 'चैत्रो व्रजति' 'तण्डुला वि-

१६ संवित्त्वादन्यत्र या क्रियाबुद्धिः क्रियाभासः एकानेकरूपं मायाशक्तिविच्छेदितं क्रियातत्त्वं विषयत्वेनाश्रयः तल्लभः सत्य एव यतः स्थिरः बाधकेनानुन्मूल्यमानविमर्शः संवादवांश्च अभिसंहितायां च ग्रामप्राप्तिरक्षणयां क्रियायामुपयोगी भावो हि अर्थक्रियां कुर्वन् भेदाभेदस्वीकारेति कर्तव्यतया करोति संवादवांश्च तत्र यत् तस्याव्यभिचरणीयं स्वरूपमेव सा मूर्तिः यदाभासबलेनास्वरूपमपि स्वरूपी-भवति मूर्तिलभमेव सा क्रिया तथाहि तत्तद्देशकालाकारभिन्नं चैत्रशरीरं तदेवेदमित्येकतामत्यजदेव निर्भासते तदेव क्रिया चैत्रो गच्छतीति न तथाभूतायामस्यां विमर्शोऽनुवर्तमान उन्मूल्यते कदाचित् यथाध्यवसायं चैत्रग्रामप्राप्तिरखण्डितैवार्थक्रिया, द्विचन्द्रसंवेदने तु उन्मूल्यते एवानुविवर्तिषितो विमर्श आह्लादोद्वेगहेतुत्वेऽपि चैकचन्द्रजातीयतयाधिकतिमरापसारणप्रभृत्यर्थक्रियोपयोगवैकल्यादसत्यो विषयस्य, एवं संबन्धादिषु कालान्तेषु उत्तरसूत्रानुसारेण योज्यमिति सूत्रार्थः । अत्र श्लोके चूलिकार्थो यथा—तदेवं पूर्वाह्निके चेतनस्यैव कर्तृतोपपत्तिः तस्य चैकत्वात् तदाश्रितायाः क्रियाया एकाश्रयत्वम् इत्थं चैक्यमपि अस्याः सिद्धमेव स्वतः, क्रमसाहित्यं पुनरीश्वरक्रियायाः ईश्वरस्वभावत्वेनाकालत्वाच्चास्त्येव यदा पुनर्मायाशक्त्या स एव शून्यादिप्रमातृरूपीभवति तस्य च तदा कालावच्छेदात् तत्क्रियायाः क्रमिकत्वमेकाश्रयमेव चैकत्वं चेति ततश्च क्रिया यथोपपद्यते तथा संबन्धसामान्यादयोऽप्यर्थास्तदेकेश्वरसत्तोपपादितसद्भावाः सतताविगीतैकानेकरूपनिजकालावभासनोपयोगनिर्वाहितलोकयात्राः प्रकाशिताशेषमहेश्वरशरीराश्च संभवन्त्येवेति ।

१७ संवित्त्वे हि क्रियाश्रयस्यैकत्वादेकैव क्रियेति हि नास्ति विवाद इत्युक्तं चित्त्वादन्यत्रेति, चित्त्वादिति संवित्त्वादित्यर्थः । क्रियाबुद्धिरिति क्रियावभासः ।

क्लियन्ते' 'एधा ज्वलन्ति' इति, तस्या एकाने-
र्करूपश्चैत्राद्यर्थ आश्रय आलम्बनम्, तथाहि-
तत्तद्देशकालाकारभिन्नः तत्र चैत्रदेहोऽनेकस्व-
भावोऽपि 'स एवायम्' इति एकरूपताम् अप-
रित्यजन्नेव निर्भासते, स एव च एकानेकरू-
पोऽर्थः क्रिया तथैव प्रतिभासनाच्च पारमार्-
थिकी, द्विचन्द्रादि तु तथा भासमानमपि
उत्तरकालं प्रमाव्यापारानुवृत्तिरूपस्य स्थैर्यस्य
उन्मूलनेन 'द्विचन्द्रो नास्ति' इत्येवंरूपेण
असत्यम्, इह पुनः 'चलति चैत्रः' इत्येवंभूतो

१८ मायाशक्तिविच्छिन्नत्वात् ।

१९ आलम्बनमिति विषयत्वेन ।

२० नहि तथाभूतायामस्यां विमर्शोऽनुवर्तमानः कदाचिदुन्मूल्यते
तथाध्यवसायं चैत्रग्रामप्राप्तिरखण्डितैव अर्थक्रियेति । इह खलु अव-
भासनरूपमेकमेव तथा विमृश्यमानमर्थानां परमार्थः तद्रूपतैव च
सत्त्वमर्थक्रियाकारित्वम् । पुनर्हेयोपादेयतापादनेन सत्त्वमर्थस्य सप्रयो-
जनं करोतीत्युपचारात् सत्त्वमुच्यते लक्ष्यते च अर्थक्रियाकारित्वेनाव्य-
भिचार्येण तत्त्वक्रियाकरणं कदाचित्सहकार्यसंनिधानाच्च भवेदपि ततश्च
तदानीं कथं सत्ता इति द्विचन्द्रादेरपि सत्त्वमायातम्, अथ चोच्यतेऽस-
त्यमिति किमिदमित्यत आह - द्विचन्द्रादि त्विति, सत्यमेवं परमार्थसत्य-
त्वेन सत्यमविशिष्टं यदुक्तं तदेवमवस्थापिते सत्तास्वरूपे प्रकाशमानत्वात्
क्रियासंबन्धादीनां सत्त्वेऽप्युपयोगित्वेन प्रमाणपरीक्षणीयतार्थक्रिया-
कारितयैव हानोपादानार्थिनः प्रतिभाति सापि च सर्वेषां भवतीति ।

२१ द्विरूपश्चन्द्रो द्विचन्द्र इति ।

२२ इहेति क्रियायाम् ।

विमर्शः अनुवर्तमानो न केनचित् उन्मूल्य-
मानः संवेद्यते, द्विचन्द्रादि च यद्यपि ह्लादोद्वे-
गयोः उपयुज्यते, तथापि द्विचन्द्राभिमानी न
तावैतीं तत्र अर्थक्रियाम् अभिमन्यते अपि
तु यादृशी एकेन शशिना कर्तव्या – तिमिराप-
सारणादिरूपा, तादृश्येव अपरेण, इति न त-
द्विगुणाम् अर्थक्रियाम् तत्र अध्यवस्येति, तस्यां
च असौ न उपयुज्यते, ब्रज्यायां तु यामेव
ग्रामप्राप्तिम् अध्यवस्यति तस्याम् अविकला-
याम् उपयोगोऽस्या, इति – स्थैर्यात् उपयोगाच्च
एकानेकरूपक्रियातत्त्वालम्बना बुद्धिः सत्यैव,
एवं संबन्धादिषु कालपर्यन्तेषु वाच्यम् उत्त-
रकारिकासु स्फुटीभविष्यति ॥ १ ॥

ननु एकत्वम् अनेकत्वं च परस्परं विरुद्धे,

२३ द्विचन्द्रकरणीयां बह्वाम् ।

२४ तदित्थं यद्यपि च द्विचन्द्रादेरपि प्रीत्या करणलक्षणार्थक्रिया
वेद्यत एवेति सत्यतोपयोगिताद्यपि अस्य स्यादेव तथापि प्रमात्राध्यवसि-
तार्थक्रियाकारित्वाकारित्वाभ्यां ते सत्यासत्यत्वे विभक्ते न बाह्यतासाध्ये
द्विचन्द्रेऽर्थक्रियाध्यवसिता नास्तीत्यसत्यतोक्ता, इत्युक्तप्रायं भवति ।

२५ तस्यां चेति द्विगुणायामर्थक्रियायाम् ।

२६ अहो महत् कौशलं सुबुद्धिमाहात्म्यशालितया भवतः शोभते
यदाश्रयापेक्षामुपेक्षयोर्ध्वं सौधनिर्माणेच्छां करोति इत्याक्षेपगर्भं पृच्छति –

कथम् एकत्र वस्तुनि स्यातां, ततश्चायं बाध-
कप्रमाणकृतः स्थैर्योन्मूलनप्रकारः ? इत्या-
शङ्क्याह

तत्रैकमान्तरं तत्त्वं
तदेवेन्द्रियवेद्यताम् ।
संप्राप्यानेकतां याति
देशकालस्वभावतः ॥ २ ॥

नन्विति, यदुक्तं स्थैर्योपयोगाभ्यां सत्या इति तदसिद्धम् अबाधितत्व-
विशेषणासंभवात्, विशेषणासिद्धौ च हेत्वसिद्धिरप्यसिद्धा स्वत एव
संपन्नेति अविभक्तस्यैव तत्त्वस्यैकानेकतोपपत्तिमाह सूत्रेण ।

२७ ननु तथापि न हेतोः सिद्धिः—अबाधितत्वविशेषणस्यासंभवात्,
'एकानेकात्मका हि द्रव्यादय' इति वदता भवता यदेवैकं तदेवानेकं
तच्च कथमिति स्वयमेव बाधकमुक्तमित्याक्षेपं प्रतिक्षेपुं, तत्रैकमिति—तत्र
क्रियादौ क्रियादेः सत्यत्वे वा स्थिते सति क्रियादेर्वा ये एकत्वानेकत्वे
उक्ते ते वृत्तिगुणीकृते अपि प्रधानप्रमेयतया इह समर्थनीये इति परा-
मृश्य निर्धारणं, तयोरेकत्वानेकत्वयोर्मध्ये एकत्वमेवं समर्थ्यते नैकत्वं च,
एवमिति नीलादीनां भावानां पारमार्थिकं यदान्तरं संविन्मात्रलक्षणं
तत्त्वं तत्र न कलना काचित्—अभेदघनत्वात् एकताया अपि तत्राभावात्,
यत्तु आन्तरमाभासान्तरानामिश्रम् अन्तरङ्गमान्तरं च अन्तःकरणमा-
त्रवेद्यं तत्त्वमेकं तदेव पुनरत्यक्तैकताकं बाह्येन्द्रियवेद्यतां प्राप्य इहा-
मुन्नेति, अधुना तदेति, कृशोऽकृश इति च देशादिभेदादनेकतां याति,
न च विरोधः—प्रतीतेरखण्डनात् कारणत्वाकारणत्वयोरिव व्यवहारमा-
त्रपरमार्थतया विषयभेदस्यापि सुवचत्वात्, तस्मादेकत्वानेकत्वयोर्न
विरोधः कश्चित् चैत्रः चलतीति क्रियायाम्, एवं संबन्धादौ वाच्यमिति
सूत्रार्थः ।

इह तावत् चैत्रे चलति दृष्टे न जातुचित्
न चलति अयम् इति बुद्धिः जायते — न रज-
तम् इतिवत्, द्विचन्द्रेऽपि नायं द्विचन्द्रः ति-
मिरवशात् अहम् उपप्लुतनयनः परम् एवं
वेद्मि इति भवति उन्मूलनाबुद्धिः, यत्तु उ-
क्तम् — एकमेव कथम् अनेकं भवति इति, तत्र
उच्यते — इह कारणमेव कथम् अकारणं भ-
वति, अथ उच्यते — विषयभेदात् तथैव, इति
तद्विषयभेदे एतत् न विरुध्यते, इति केन अयं
वितीर्णो वरः? संवेदनेन इति चेत् ‘चलति’
इत्यादौ संवेदनमेव अस्माभिः प्रमाणीकृतं कि-
मिति न सङ्गते, विषयभेदोऽपि च अत्र वक्तुं न

२८ उन्मूलनाबुद्धिरिति — पूर्वोक्तमेवानुसारितम् ‘अत्र न कश्चि-
द्विवाद’ इति प्रतिपादनार्थम् पराक्षेपमन्वेदानीमुत्थापयति, यत्तुक्तमिति
समर्थनार्थम् ।

२९ पक्षमृदादौ बीजं कारणं सोषरायां पुनरकारणमिति ।

३० तथेति — कारणमकारणम् ।

३१ अविरोधतापादनार्थमेव पूर्वोक्तं पुनरप्याक्षिपति — केनेति ।
यदुक्तम् ‘एकमनेकं कथं भवति’ इत्थं वरो भवदभिमतो वागवादः केन
वितीर्णो भवद्भिरुपलब्ध इत्यर्थः ।

३२ ततश्च किमिति चास्मभ्यमस्थान एव भवन्तोऽभिज्ञातारोऽपि
प्रकुप्यन्तीति किमिति न सङ्गत इति सूचितम् ।

न शक्यते, तथाहि — आभासान्तरेण^{३३} असंभेदने तदेकाभासमात्रम्, अत एव अन्यापेक्षावियोगात् अन्तरङ्गत्वात् आन्तरम् अनुवर्तमानं तथाभूताभासमात्रग्रहणोचितान्तःकरणवेद्यतया च आन्तरं तै^{३४}त्था स्वरूपापरिच्युतेः तत्त्वम् आभासान्तरयोगेन तननसहिष्णुत्वाच्च तत्त्वम् 'एकम्' इति प्रतीयते, तदेव देशाभासेन इह अमुत्र इति, कालाभासेन अधुना तदानीमिति, स्वभावाभासेन कृशः स्थूल इत्यादिना, मिश्रतया अनेकमिति बाह्येन्द्रियवेद्यतायां प्रतीयते, तै^{३५}त्था

‘स्वामिनश्चात्मसंस्थस्य ।’

इति उक्तनीत्या विश्वमेव आन्तरं सत् एकम्,

३३ आभासान्तरेण — चलतीत्यादिना, असंभेदने अनामिश्रत्वे ।

३४ आभासमात्रग्रहणोचितान्तःकरणवेद्यत्वेऽपि, तत्त्वमित्याद्यर्थे तच्छब्देन सर्वनामपरामर्शः । द्वितीये च ‘तनु विस्तारे’ इति धातोः परामर्शः । अत्रेत्थं योजनया स्फुटप्रतीतिः तत्त्वमिति नीलादीनां भावानां पारमार्थिकं संविन्मात्रलक्षणं तत्र न कश्चित् कालत्वेऽवच्छेदोऽभेदघनत्वादेकताया अपि तत्राभावात्, तदेव यदा पुनरान्तरमाभासान्तरानामिश्रमन्तरङ्गमेकं तत्त्वं तदेव पुनर्देशकालस्वभावतोऽनेकतां याति तत्राप्येकत्वमनपायि रूपमनुगतमेवेति, अनेकमिति व्यवहारमात्रमेकानेकमेवेत्यागमेषु पठ्यते न च विरोधः कश्चित् — प्रतीतेरखण्डनात् ।

३५ अपरथा व्याचष्टे तथेति ।

तदेव सान्तर्विपरिवर्तिनः उभयेन्द्रियवेद्यत्वम्,
इति वक्ष्यमाणकार्यकारणभावतत्त्वदृष्ट्या इन्द्रि-
यवेद्यतायामनेकम् — देशाद्याभासमिश्रणात्
इति, एकत्वम् — आभासान्तरामिश्रताया
अन्तःकरणैकवेद्यत्वे चिन्मात्रतायाम्, अनेकत्वं
पुनर् — आभासान्तरमिश्रतायाम् उभयकर-
णवेद्यत्वे चिदतिरिक्ताभासने च, इति — स्फुटो
विषयभेदः, तस्यैव च तथात्वम् इति पराम-
र्शबलादेव कारणाकारणवत् उपादानसहका-
रिवत् । अथ व्यपदेशमात्रम् एतत् 'कारणम्

३६ बहिष्करणवेद्यतया सर्वप्रमातृसाधारण्येन बहीरूपत्वे सत्यनेकत्वम् ।

३७ अयमत्र भावः — सर्वेषामेव नीलमधुरकर्कशादीनां पदार्थानां
तत्त्वतश्चिन्मयत्वात् एकैकस्य तद्धर्मयोगात् विश्वात्मत्वं विश्वशरीरत्वं च —
इतीश्वरात्मतायामभिन्नत्वमेव युक्तं वक्तुं नैकत्वं, तद्धि द्वित्वादिप्रतियो-
ग्यपेक्षमप्रतियोगिनः कथं स्यात् तदेतदत्रोक्तं 'विश्वमेवान्तरं सत्'
इत्यादिना । यदा पुनस्तस्य नीलादेरभिन्नस्यापि अन्तःकरणवेद्यतया
सर्वप्रमात्रसाधारणत्वेनात्ममात्रव्यवस्थानात् यदान्तरत्वं तदैकत्वेनाभासो
बहिस्त्वनेकत्वेनेति तदेतदुक्तमेकमिति, तत्रायं विभागः — सान्तर्विपरि-
वर्तिनः उभयेन्द्रियवेद्यत्वमिति, अन्तःकरणवेद्यतायामेकत्वं बहिष्करण-
वेद्यत्वे पुनरनेकत्वमिति तदेतत्सर्वमागूर्यं सूचयन्नाह — एकत्वमित्यादिना ।

३८ तस्येति विषयभेदस्य एकानेकरूपत्वम् ।

३९ यथाहि उपादानस्य सहकारिसामग्र्यभावेऽनुपादानत्वम् इति ।

४० ननु च कथं कारणमकारणं तस्यैवान्यत्र कारणतादर्शनात्,
तस्मात् तत्क्षणं व्यपदेशमात्रमेव तत्, अकारणमिति नहि कदाचिदपि
कारणमकारणं संभवति ।

अकारणं च' इत्यादि, तदिहैपि एकमनेक-
मिति व्यवहारमात्रम्, नीलं पीतम् अविक-
ल्पकं सविकल्पकम् इत्यपि सर्वं मायापदे
व्यवहारमात्रम् इति सर्वं समानम्, तस्मात्
एकत्वानेकत्वविरोधो न बाधकः, तदेतत् एव-
कारेण उक्तम् । तत्र इति — तेषु क्रियादिषु यत्
आन्तरं तत्त्वं तदेकं, तदेव इन्द्रियवेदनीयतां
प्राप्य देशादिभेदात् अनेकतां याति इति
संबन्धः, तत्र इति सत्यत्वे स्थिते तयोर्वा
एकत्वानेकत्वयोः मध्ये 'एकत्वमेवम् अनेक-
त्वमेवम्' इति योजना ॥ २ ॥

ननु एवं विषयभेदे अभ्युपगम्यमाने यदा
एकं प्रतिभातं भवति तदा न अनेकम्, अने-
कप्रतिभासे च न एकं प्रतिभातम्, इति
कथम् एकानेकरूपं वस्तु स्यात्, तथाहि

४१ फुल्लितमस्त्रन्मनोरथसुरविटपिनेति सरभसमाह तदिहापीति ।

४२ अन्तरभिन्नमेव हि तत्त्वं संविन्मात्रतया, मायाप्रमातुः पुनरन्तः-
करणाभासात् बाह्यकरणाभासाच्च बहिर्भेदात् वस्तु फलत एकानेकम् ।

४३ यदुक्तम् विषयभेदादेकानेकत्वविरोधो नो बाधकः, तदाक्षिपति
नन्वित्यादिना ।

४४ बाधकप्रमाणाभावेपि ग्राहकाख्यप्रमाणाभावमाह — तथाहीत्याद्या-

बाह्येन इन्द्रियेण चैत्रो विचित्रदेशकः परम् अनुभूयते, न तु अनेकाभाससंमिश्रीकारे बाह्येन्द्रियजस्य अविकल्पकस्य व्यापारः— संनिहितविषयबलोत्पत्तेः अविचारकत्वात् इत्याहुः, विकल्पेनापि मानसेन तर्थाभूतं वस्तु नैव स्पृश्यते इति कया धिर्यौ वस्तु एकानेकरूपं गृह्येत? इति परव्यामोहनिवर्हणाय आह

शङ्कया, ग्रहणं हि द्विविधं—चाक्षुषं मानसं च, तत्र चाक्षुषानुभवाभावसूचनमित्याहुरित्यन्तं, मानसानुभवाभावसूचनं च नैव स्पृश्यते इत्यन्तम् ।

४५ बाह्येनेति चाक्षुषानुभवेन ।

४६ देशभेदभिन्न एव ।

४७ अर्थसंनिधिमात्रेण ज्ञानस्योत्पत्तेरविचारकत्वम्, बाह्येन्द्रियजं हि ज्ञानं समीपवर्तिविषयोत्पन्नम् एकानेकमिश्रीकारस्तु संनिहितासंनिहितभावविषयमत एवाविचारकम् ।

४८ एकानेकरूपं वस्तु, भावासंस्पर्शिनो हि विकल्पाः इत्युक्तेः ।

४९ धियेत्यनुभवेन ।

५० अयं भावः—यद्यप्यविकल्पे चाक्षुषानुभवे सन्निति वा घट इति वा सत्तामात्रघटमात्रावभासादौ सामान्यादेराभासः तथापि तदानीं तत्सामान्यादि निजजीवितं न प्रतिलभते, तथाहि समानोपरञ्जकता सामान्यजीवितं, संबन्धिभेदोद्रेकः संबन्धजीवितम्, प्रसर्यमाणक्षणभेदैक्यग्रहो हि क्रियाजीवितम्, अवयवराशीकरणं द्रव्यजीवितम्, अवध्यवधिमद्भावावभासो दिगाभासजीवितम् तच्चैतत्सर्वं विकल्पने एव स्फुटमभिव्यज्यते नाविकल्पे चाक्षुषानुभवादौ, तत्र हि सर्वे प्रमातारः स्वलक्षणाभासेनैकीभवन्ति, मायाप्रमातुर्हि सकलवेदिनोऽपि तावति विषयांशे परमेश्वरेण सहैकतामापाद्य परमेश्वररूपतयैवाभेदेन प्रकाशनं

तद्व्यालम्बना एता
मनोऽनुव्यवसायि सत् ।
करोति मातृव्यापार-
मयीः कर्मादिकल्पनाः ॥ ३ ॥

विमर्शनं च क्रियते प्रकाशनमेव विमर्शनात्मकम् अत एव च तावन्तं कालमदृष्टकल्पा एव तेषां मायीयप्रमात्रा येषु विकल्पनोत्पन्ना इत्याहुः, मास्तु चाक्षुषानुभवेन ग्रहणं मानसेन भविष्यतीत्यत आह विकल्पेनापीति, विकल्पनं हि मनसोऽनुव्यवसायरूपं यस्मिन्नवसरे मायाप्रमातुरभिव्यक्तिः, न च वस्तुस्पृग्विकल्प इति परव्यामोहदलनार्थं सूत्रमाह तद्व्येति ।

५१ ननु विषयभेदादेकमनेकं चेति यदुक्तं तत् केन ग्रहीतव्यं चाक्षुषानुभवेन तावत् चैत्रो देशभेदभिन्न एव निर्भासते नास्याभासभेदमिश्रीकरणसामर्थ्यमविचारकत्वादिति हि आहुः, विकल्पेन तु मानसेन वस्तु नैव स्पृश्यते तदेव उच्यते सूत्रेण 'तद्व्यालम्बना' इति, इह यद्यपि विकल्पेपि सन्निति वा घट इति वा सत्तामात्रघटमात्रावभासादौ सामान्यादेराभासो विततग्रहणे च योगिनः कर्मावभासः कालावभास इत्युच्येतापि तथापि तत् सामान्यादि निजं जीवितं न प्रतिलभते, तथाहि समानोपरञ्जकतासंबन्धिभेदोद्वेकः संतन्यमानक्षणभेदैक्यग्रहोऽव्यवराशीकरणमवध्यवधिमद्भावावभास इति सामान्यसंबन्धक्रियाद्रव्यदिगाभासानां जीवितं, तच्च विकल्पने स्फुटमभिव्यज्यते विकल्पनं च मनसोऽनुव्यवसायं यदवसरे मायाप्रमातुरभिव्यक्तिः तेन मनः कर्तुं अनुव्यवसायसाक्षात्कारविमर्शस्य पश्चाद्भाविनं विमर्शं विदुधत् क्रियासंबन्धादिविषयाः कल्पना विकल्पज्ञानानि स्वतन्त्रप्रमातृव्यापारप्राधान्येन करोति, तदुक्तपूर्वं द्वयमेकानेकलक्षणमालम्बनं यासां तादृशीः तेन विकल्पधियैव एकानेकात्मकरूपद्वयस्पर्शः न तु वस्तुस्पृक् विकल्पः, प्रमातुः किलायं व्यापारः, प्रमाता च पूर्वानुभवान्तःस्वसंवेदनरूपो विकल्पनेऽपि पूर्वात्मतां नोज्झति तस्य तु मायीयताव्यक्तौ मनोऽनुव्यवसाय एवाव-

इह 'ज्ञानमालाया अन्तःसूत्रकल्पः स्वसं-
वेदनात्मा प्रमाता जीवितभूतः' इति उप-
पादितं प्राक्, स च 'स्वतन्त्र' इत्यपि निर्णीतम्,
स तु विशुद्धस्वभावः शिवात्मा, मायापदे तु
संकुचितस्वभावः पशुः, तदस्य मनःसमुल्ला-
सावसरे विकल्पभूमिकायां स्फुट उल्लासः,
ऐन्द्रियके^{५३} निर्विकल्पके सदाशिवेश्वरदशाभ्यु-
दयात्, अविकल्पकबोधाबहिर्भूतविमर्शव्यापा-
रस्य पश्चान्द्वाविनं व्यवसायं निश्चयात्मकं
विकल्पकम् अनुव्यवसायशब्दवाच्यं विद-
धदन्तःकरणम् एतान् क्रियासंबन्धादिविक-
ल्पान् संपादयति, ते च विकल्पाः तद्वयम्
एकत्वानेकत्वरूपम् अवलम्बन्ते, नहि विकल्पेषु
प्रतिभासमानम् अवस्तु तत्—इति हि उक्तम्
'प्रकाशतैव वस्तुत्वम्' इति, न च विकल्पस्य

सरः, तत्रैव च व्यावहारिकं क्रियासंबन्धादि न शिवतादशायां, नापि
सदाशिवादिभूमौ निर्विकल्पककाले च सदाशिवादिरूपसमुदय इति
सूत्रस्य तात्पर्यम् ।

५२ प्रागिति ज्ञानाधिकारे द्वितीयाह्निके ।

५३ चक्षुरादिसमुल्लासे कथं नेत्यत आह ऐन्द्रियक इति ।

५४ साक्षात्कारात्मा विमर्शः ।

प्रकाशरूपतां मुक्त्वा आरोपणाध्यवसायाभि-
मानादिनामधेयं व्यापारान्तरं युक्तम्, ततो-
ऽबाह्यं बाह्यम् आरोपयन्ति इत्यादि वचो
वस्तुशून्यम्, तच्च एतत् उक्तम्

‘भ्रान्तित्वे चावसायस्य ।’

इत्यत्र । अथ ब्रूयात्—परो यत् इन्द्रियज्ञानेन
प्रकाशनीयं स्वलक्षणं तत् कथं विकल्पः स्पृशे-
दिति, भवेदेवं—यदि विकल्पो नाम स्वतन्त्रो
भवेत्, यावता प्रमातुरसौ व्यापारः प्रमाता
च पूर्वानुभवान्तःस्वसंवेदनरूपः तदस्य च
अयमेव पूर्वानुभवसंस्कारो—यत् विकल्पन-
व्यापारकालेऽपि पूर्वानुभवात्मत्वम् अनुज्झ-
न्नेव आस्ते, ततः पूर्वानुभवो यावत् स्वलक्ष-
णप्रकाशनात्मा तावत् पूर्वानुभवतादात्म्याप-

५५ तत इति अबाह्य इति स्वात्मा उल्लेखश्च पदार्थस्य स्वरूपमित्ये-
तत् द्वयमप्यबाह्यं प्रकाशनसंभवात्, प्रकाशनयोगं च स्पृशताध्यवसायेन
विकल्पनादियोगेन बाह्यमारोपयन्तीति हि रिक्तं यतोऽत्र प्रकाशनसंश्लेषं
स्पृशता विकल्पेनाबाह्य एव प्रख्योपाख्यानवता व्यवस्थाजनकेन भूयते
न बाह्ये इति ।

५६ स्वलक्षणमिति निर्विकल्पकम् ।

न्नप्रमातृत्वव्यापारोऽपि विकल्पस्तद्विषयं एव,
अत एवमुक्तम् आचार्येण

‘पूर्वानुभवसंस्कारः प्रमातुरयमेव सः ।
यदपोहनकालेऽपि स पूर्वानुभवः स्थितः ॥’

इति, तस्मात् प्रमातुः यो व्यापार एकत्वा-
नेकत्वसंयोजनात्मा स एव प्रकृतो यत्र
तादृशीः क्रियादिकल्पना एकानेकवस्तुविषया
‘एता’ इति ग्रहणकवाक्यसूचिता मन एव
करोति इति स्थितम्, यद्यपि अविकल्पेऽपि
सामान्याद्यवभासो घटमात्रावभासादौ, तथापि
न तदा सामान्यादि स्फुटं – समानोपरञ्जकत्वे
संबन्धिद्वयोद्भवे क्रमिकक्षणसंतानात्यागे अ-

५७ तदिति पूर्वानुभवविषय एव ।

५८ विकल्पनावसरेऽपि ।

५९ एकेति, समानानां यदेकं भाति तत्सामान्यमिति ।

६० क्रियासंबन्धेत्यादि ।

६१ भेदोद्रेके चाक्षुषानुभवे इति योज्यम् ।

६२ अयमत्राशयः – प्रमाता च बाह्यमान्तरं च विकल्प्यं विषयं
यदध्यवस्यति विचित्राभिर्योजनाभिस्तदोच्यते क्रियासामान्यादि । अत्रा-
हुर्बोद्धाः – अशुभवविकल्पनात्मकसंवेदनसंततिमात्रमेव हि अन्तस्तत्त्वं,
संस्कारादेवाभीष्टसिद्धिरिति, तदयुक्तं – प्रमात्रेकतापर्यवसायी हि संस्कारः
ततश्चेह ज्ञानमालाया अन्तःसूत्रकल्पः स्वसंवेदनात्मा प्रमाता जीवित-
भूतः, इत्युपपादितं प्रागिति प्रागेवोक्तम् ।

वयवकदम्बकस्वीकारे अवध्यवधिमत्परिग्रहादौ सामान्यसंबन्धक्रियाद्रव्यदिगादिपदार्थस्य परमार्थतः स्फुरणात्, इति 'मानसविकल्पग्राह्या एकानेकरूपाः सामान्यादय' इति स्थितम् । एवं च संवृतिः विकल्पबुद्धिः, तद्वशात् उच्यतां संवृतिसत्यत्वं सत्यत्वस्यैव तु प्रकारः तत्, इति द्विचन्द्रादिवत् न असत्यता ॥ ३ ॥

तत्र च अयं संविद्वतरणक्रमो—यत् क्रियाशक्तेरेव अयं सर्वो विस्फारः, तत्रापि संबन्ध एव मूलभूतः, तथाहि—समानानां यत् एकं

६३ तत्रेति क्रियादिषु संवृतिसत्यत्वे द्विचन्द्रादिवदसत्यत्वे निराकृते सति ।

६४ स्वातन्त्र्यामर्शरूपायाः क्रियाशक्तेरेवायं बाह्यक्रियासंबन्धसामान्यादिः विजृम्भितम् ।

६५ अनेकैकरूपतालक्षणः संबन्धः पारमार्थिकं स्वरूपम् तात्त्विकं स्वरूपं संबन्धलक्षणमेषामुक्त्वा असाधारणरूपान्तरयोगेन नामान्तरमाह तथाहीति अनेकव्यक्तिग्रामस्य य एकेयात्मा संबन्धः इति संबन्ध एव मूलभूतः तत्रैव गाव इति समानानां व्यक्तीनां गाव इति व्यपदेशान्तरसहिष्णुत्वे सामान्यं देवदत्तेत्यनेकक्षणप्रवाहे आश्रयबलादेकीभवति स्पन्दते इति व्यवहारबलात् क्रियाव्यपदेशः इत्यत्रापि संबन्ध एव जीवितम् अवयवानामैक्यमिति संबन्ध एव जीवितं पट इत्यादिद्रव्यव्यवहारः बालाद्यवस्थानामैक्येऽवस्थातृव्यवहारः एवमत्र व्यपदेशान्तरग्रन्थिवन्ध्यतायां निर्विशेषैव संबन्धप्रतीतिः, प्रातिपदिकार्थात् तु यदतिरिक्तं तत्संबन्ध एव सर्वम् ।

भाति तत् सामान्यम्, देवदत्तस्य यत् वैतत्यं सा क्रिया, अवयवानां यदैक्यं वैतत्यं च देशतः सोऽवयवी, इमम् अवधिं कृत्वा अयम् इत्थम् ततोऽस्य अयं पुरस्तात् इत्यादिर्दिक्, अस्यायं क्रियाप्रतानः सहभावेन आस्ते विनाभावेन वा इति वर्तमानादिः कालः, यावत् हि प्रातिपदिकार्थस्य पृष्ठपाति वपुः भाति तदतिरिक्तं सर्वं संबन्ध एव इति कारकाणामपि संबन्धरूपतैव, केवलं क्वचित् असौ संबन्धो व्यपदेशान्तरग्रन्थि सहते, यथा सास्त्रादिमतां संबन्धो 'गाव' इति एकव्यपदेशसहिष्णुः तत्र सामान्यादिव्यवहारः, व्यपदेशान्तरग्रन्थिभङ्गे तु संबन्धवाचोयुक्तिरेव, अत एव मुष्टिप्रस्थपलादिप्रमाणपरिमाणोन्मूर्तानुरूपं

६६ सहभावेनेति वर्तमाने विनाभावेनेति भूते भविष्यति च यथा तन्तूनामैक्ये पटोऽयमिति द्रव्यव्यवहारः ।

६७ गाव इति व्यपदेशान्तरस्यैव ग्रन्थेर्भङ्गे ।

६८ यदाहुः,

‘ऊर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात् संख्या बाह्या तु सर्वतः ॥’

इति ।

तत्र अन्तर्गतं वा अणुमहदादि संख्यापृथक्त्वादि च यत् तत् सर्वं संबन्धस्यैव विजृम्भितम्, येऽपि सामान्यादि वस्त्वन्तरम् अमंसत तेऽपि तत्र समवायम् अभ्युपजग्मुः जीवितत्वेन, समवायश्च संबन्धात्मा तदनुग्राह्यो वा केषांचित्, यत आहुः

‘तां शक्तिं समवायाख्यामनुगृह्णाति संबन्धः ।’

इति, यदपि च कारकं तदपि क्रियामुखप्रेक्षि, सापि कालं प्राणेश्वरम् आश्रयति, सोऽपि क्रियाद्वारेण सर्वभावान्, सापि संबन्धम् उद्भुरयति इति संबन्धाधीनैव इयं चित्रा लोकयात्रा, तदाह आचार्य एव

‘भेदाभेदात्मसंबन्धसहसर्वार्थसाधिता ।

लोकयात्राकृतिर्यस्य स्वेच्छया ॥’

६९ द्रव्यगुणकर्मसामान्यसंबन्धविशेषाख्याः षट् पदार्था इति तार्किकाः ।

७० सामान्यतद्वादेः संबन्धः समवायोऽस्ति इति ।

७१ अयमत्राशयः—भिन्नसामान्यादिवादिभिरपि समवायस्य संबन्धस्य अनुगृह्णाति संबन्ध इति नीत्या संबन्धस्यानुगृहीतस्याङ्गीकरणात् संबन्धश्चैकानेकतामयः प्रमातृस्वातन्त्र्यात्मकक्रियाशक्तिमहिम्ना ततः संबन्ध एव प्रमात्रैक्यसिद्धौ मूलम् ‘संबन्धे सावधनता’ इत्युक्तेः, ततस्तमेव विचारयितुं सूत्रम् ।

७२ कारकमिति कर्मादि ।

इति, अतः संबन्धमेव प्रथमं निरूपयितुम्
आह

स्वात्मनिष्ठा विविक्ताभा
भावा एकप्रमातरि ।

अन्योन्यान्वयरूपैक्य-

युजः संबन्धधीपदम् ॥ ४ ॥

राजा पुरुषश्च बहिस्तटस्थौ स्वात्मैकपरि-
समाप्तौ प्रमातृभूमौ यदैक्यं गच्छतः, न च
ऐक्यमात्रं - तयोः भेदविगलनापत्तेः, अपि तु
परस्पररूपश्लेषात्मकं युगपदेव निमज्जदुन्मज्ज-
द्भेदाभेदकोटिद्वयदोलारोहणलक्षणम् अन्वय-
रूपं, तदा तावेव संबन्धधिय आलम्बनं भवतो

७३ स्वात्मनिष्ठा इति - राजा पुरुषश्च विविक्तत्वेन यतो बहिर्निर्भा-
सते ततः स्वात्मन्येव समाप्तौ तथाविधावेव यदा एकस्मिन् प्रमातरि
ऐक्यं भजतः तच्च नैक्यमात्रं स्वरूपविगलने संबन्धायोगात् किं तु परस्पर-
रूपश्लेषसमकालोन्मज्जन्निमज्जद्भेदाभेदकोटिदोलायन्नरूपसमन्वयलक्षणं
तच्चापि न प्रमात्रैव सह अपि तु राज्ञः पुरुषः, यदि वा तस्य राजेति
केवलं तद्भावगमने संविस्पर्श एषामुपायमात्रत्वेनाङ्गीक्रियते कनकपृषत-
मेलनेऽग्निरिव स्वरूपमलुम्पन्नेव तादृशेनानेन ऐक्येन युज्यमानौ तौ
भावौ संबन्धबुद्धेः राज्ञः पुरुष इत्यादिकायाः पदं विषयः, सर्वत्र द्विष्ट
एव संबन्धो यद्यपि कथितनयेन तथापि संबन्धव्यक्तीनामानन्त्यमभि-
धातुं बहुवचनमिति सूत्रार्थः ।

‘राज्ञः पुरुषं’ इति, तथाहि—राजा यदा पूर्वं धिया गृहीतोऽपि न स्वात्मविश्रान्त्या तुष्यति तदा रूपान्तरेण पुंसां श्लेषं भजन् कृतार्थी- भवति पुरुषोऽप्येवं, स च एष रूपश्लेष एक- एव उभयोः चिदात्मनि तथा अवस्थानरूपः पूर्वप्रतिलब्धसंवित्प्रतिष्ठे तत एव अधिकसंवि- त्निर्मज्जनात् अनाभासमानपृथग्भवनलक्षण- स्वातन्त्र्ये विश्राम्यति, इति तत्रैव निर्भासते समास्कन्दितपुरुषपरमार्थोऽपि, एवं बहिर- नेकता, अन्तस्तु परस्पररूपश्लेषेणैक्यम्, इति संबन्धस्य रूपम् ॥ ४ ॥

७४ अयमत्र भावः—मनसापि चाक्षुषमेवावमृश्यते यतः अत एव न राजपुरुषयोरेकपिण्डीभावेनैक्यमेव नापि बहिरिव तटस्थतया भेद एव भाति अपि त्वेषैव सा संबन्धप्रतीतिः येयं भेदाभेदप्रथा संबन्धिनोः सापि बाह्यान्तरतयोपपन्ना न तु विरुध्यते विमर्शबलात् तच्चान्वयरूपं न प्रमात्रैव सहेत्याह राज्ञः पुरुष इति ।

७५ अयमत्र भावार्थः—तच्च प्रमात्रैक्यं वास्तवं विशेषणविशेष्ययोः राज्ञः पुरुषः पुरुषस्य राजा, नीलं चोत्पलं च तत् धवश्च खदिरश्च ततोऽन्यः इत्यादि प्रकारवैचित्र्येणावस्थितयोः विशेषणस्यात्यक्तभेदस्यैव विशेषस्यान्तःप्रवेशात् तदात्मतापत्तिमयैकभावेन परिणतं परिहृतविरु- द्धधर्माध्यासदूषणं तथापि प्रमेयतयापि निर्मितमवभासते इति ।

७६ न निरपेक्षीभवति ।

७७ एकस्यैवोदयात् ।

जातिद्रव्यावभासानां

बहिरप्येकरूपताम् ।

व्यक्त्येकदेशभेदं चा-

प्यालम्बन्ते विकल्पनाः ॥५॥

जात्यवभासस्य—अवभासमानरूपायाः जा-
तेः ग्राहिकायाः कल्पनाः, ता न केवलं संब-

७८ अथ संबन्धानुग्रहादैक्यानैक्यमयत्वेपि यथा वैलक्षण्यं जात्याद्य-
वभासानां तथा भेदान्तरमभिधातुं प्रक्रमते—जातीति, जात्यवभासाना-
माभासपरमार्थानां जातीनां या ग्राहिका विमर्शिकाश्च कल्पना विकल्प-
बुद्ध्यस्ता न केवलमन्तरेवैक्यं बहिश्चानैक्यमेव विषययन्ति यावद्बहिरपि
एकगोत्वानुगमादैक्यम् एकप्रातिपदिकप्रयोगप्रयोजनं बहुवचनप्रयोगो-
पयोगिनं चाश्रयभूतव्यक्तिपरिग्रहावश्यंभाविनं व्यक्तिगतं भेदमालम्बन्ते
प्रकाशयन्ति विमृशन्ति च इमा गाव इति बहिर्मुखतयैवाभेदस्य विशेष-
णतया भेदस्य विशेष्यत्वेनोपरञ्जनीयतया प्रतीतेः । एवं द्रव्यावभासानां
कल्पनां बहिरपि एकतामवयवभेदं चालम्बन्ते घट इति निःसन्धिबन्ध-
नतया एकस्य वैतल्येन चानेकावयवस्य प्रतिपत्तिर्यतः आभाससारतया
च चित्रसंवेदनवत् न विरोधः कश्चित् रक्तारक्तादिभेदेपीति सूत्रार्थः ।
व्यक्त्येकदेशेति व्यक्तिभेदो जातेः, एकदेशभेदो द्रव्यस्येति । ननु
कथमुक्तम्—आलम्बन्ते विकल्पना इति, चाक्षुषावभासेऽपि हि सामा-
न्यसंपृक्तस्वलक्षणावभासतास्येव अवयव्याभासोऽपि चैकघनवितताका-
रावभासरूपोऽत्र चास्येव, सत्यमस्येव तथापि देशकालाभाससंप-
र्कस्फुटीभावेन स्वलक्षणताप्राधान्यावस्थितेर्विशेषणत्वानुद्गमाच्च सामान्य-
तानभिव्यक्तेर्विकल्पमतिरेव तद्विषयोक्ता, चैत्र इत्यादिद्रव्येऽपि बालाद्यव-
स्थाभेदितावयवरूपाविष्ट एकोऽर्थविकल्पबुद्ध्या स्फुटावयविलक्षणः प्रती-
यते इति तद्विषयतोक्तेति ।

न्धवत् अन्तर् एकरूपतां बहिश्च अनेकरूपताम् आलम्बन्ते, यावत् बहिरपि व्यक्तिभेदलक्षणम् अनैक्यं बहिरेव च तदनुस्यूततारूपाम् एकताम् आलम्बनत्वं नयन्ति, 'गाव' इति हि प्रतिभासे पृथक् च ता बहिर् व्यक्तयो भान्ति, येन च बहुवचनम्, अनुयायि च आसां भाति वपुः यत एकप्रातिपदिकार्थपरामर्शानुगमः, उभयं च तद्वहिरेव 'इमा' इति अङ्गुल्या निर्देशात्, केवलं बाह्यत्वमपि स्थिते परमार्थप्रकाशान्तर्भावे, इति न तत्र भेदाभेदौ दूषणं — चित्रसंवेदन इव, अनेन द्रव्येऽपि रक्ता-रक्तादिविरोधः कृतप्रतिविधानः, आन्तरं तु ऐक्यं संबन्धद्वारेण तद्वदेव सर्वत्र, एवम् अव-

७९ तदनुस्यूतेति गोत्वानुगमात् ।

८० अयमत्राशयः — सामान्यबुद्धिः सकृदेकैव च प्रवर्तमाना सामान्योपसर्जनं स्वलक्षणभेदमवभासयति नहि सामान्यं नामासहाय्यवभासते सामान्यं तत्संभवेत् यथा हि चक्षुषो गोमात्रावभासोऽप्यस्ति देशकालाद्याभासासंपृक्तो यदा स्वात्मन्यपि प्रमातुः सामान्यप्रथायामवधानं स्वापेक्षयार्थानां देशादिप्रतीतेः न च सामान्यविषये समानानां हि भावः सामान्यं न तु किञ्चित् स्वतन्त्रं वस्तु, स कथं निराश्रयोऽवभासेत देशकालसंनिवेशाद्यवभाससंभेदेपि चाक्षुषावस्थायामेकस्वलक्षणतैव ।

८१ उभयमित्येकत्वानेकत्वे, बहिर्मुखतयैवाभेदस्य विशेषणतया, भेदस्य च विशेष्यत्वेनोपरञ्जीयतया प्रतीतेः ।

भासमानस्य घट इति अवयविद्रव्यस्य ग्राहि-
का याः कल्पनाः ता न केवलं संबन्धवत्
अन्तर्बहीरूपतया एकानेकविषया यावत् बहि-
रप्येकं निःसंधिर्बन्धरूपत्वेन भिन्नं च अव-
यवलक्षणैकदेशद्वारेण स्वीकुर्वते, घट इति हि
निःसन्धिवन्धनैकघनात्मा विततरूपश्च भाति
इति ॥ ५ ॥

क्रियाविमर्शविषयः

कारकाणां समन्वयः ।

अवध्यवधिमद्भावा-

न्वयालम्बा दिर्गादिधीः ॥६॥

८२ ऐक्यरूपेण ।

८३ क्रियाकारकसंबन्धेऽपि भेदाभेदौ विमृश्येते सूत्रेण तत्प्रसङ्गेन
च दिगादिस्वरूपं - क्रियाविमर्शेति, शक्त्याधाराणां द्रव्याणां यः
समन्वयः स संश्लेषकजतुस्थानीयक्रियापरामर्शनिमित्तकः यथा प्रमाण-
प्रमेययोः प्रमानिमित्तकः प्रमा च प्रमातृविश्रान्तेति कर्तरि चिद्रूपे
यदभेदगमनं भिन्नानामपि कारकाणां स एव समन्वयः, एवं काष्ठ-
स्थाल्यादीनां वाच्यम्, एवं कारकशक्तीनामपि समन्वयः - कर्तृविश्रा-
न्तिपर्यन्त एव क्रियामुखेन तदुल्लासात्, क्रियायाश्च कर्तरि विश्र-
मणात्, एवं क्रियायाः स्वलक्षणापेक्षयाद्यकारकापेक्षया च यो भेदो
यश्चैककर्तृविश्रान्त्या फलैक्येन चाभेदः स एव समस्तसंबन्धजी-
वितभूतः, अस्मादिदं परमपरमिति च या दिक्कालबुद्धिः सापि अवधि-
मवधिमन्तं च भिन्नमेव सन्तमन्तरभेदपूर्वकं भेदावमर्शनमध्यमभेदप-

कारकाणां कर्त्रादिशक्त्याधाराणां द्रव्याणां च योऽन्योन्यं समन्वयो दृश्यते, यथा मातृ-
मेयमानानां मिथः, सोऽन्तर्लीनप्रमात्मकक्रि-
याविशेषपरामर्शैकनिमित्तकः, नहि प्रमाप-
रामर्शम् अन्तर्वर्तिनं विहाय वस्तुनः साक्षात्
अन्वयोऽत्र संवेद्यते, अनन्यत्र भावरूपता-
निमित्तता अत्र विषयार्थः, कारकशक्तीर्नामपि
यः स्वाश्रयैः संबन्धः सोऽपि क्रियापरामर्शनि-

र्यन्ततया मेलयन्ती संबन्धरूपत्वप्रधानैव, तत्रापि च चेतनस्य या परा-
मर्शक्रिया सैव विजृम्भते इति क्रियाशक्तेर्भगवत्या अयं सर्वः स्फार इति
तात्पर्यम् इति सूत्रार्थः, तदित्थं - क्रिया तावत्कर्तृधर्मः, कर्ता च चिद्रूप
एवोपपद्यते - अन्यस्य स्वातन्त्र्यायोगात् इति प्रागेवोक्तं, चिद्रूपश्च प्रमा-
तैवेति क्रियामुखेन कारकाणामेककर्तृनिष्ठैव कारकतोपपत्तिः पूर्वादिदिग्दे-
शकालव्यवस्थापि पराद्यवधिसंबन्धरूपात् प्राग्वदेकानेकविषयैवेति
सूत्रेण कथयति क्रियेति ।

८४ कारकमित्यत्र द्रव्यं शक्तिश्च, तत्र कर्त्रादयः - काष्ठस्थालीदेवदत्तौ-
दनानि ।

८५ अन्वय इति शेषः ।

८६ वस्तुन इति मात्रादिरूपस्य । अत्रेति प्रमातृप्रमेयादिव्यवहारे ।
प्रमातृविश्रान्तता प्रमा इति चिद्रूपे कर्तरि यदभेदगमनं तदेवैषां सम-
न्वय इत्यर्थः ।

८७ तां प्रमाशक्तिरूपां क्रियाशक्तिं विहायान्यत्रैषां भावो नास्तीति ।
अत्रेति क्रियाविमर्शविषय इति विषयविभागः ।

८८ अपरथा व्याचष्टे कारकेति ।

८९ संश्लेषकजतुस्थानीयः, तदयमर्थः - काष्ठैः स्थात्यामोदनं पचति

मित्तकः, द्रव्याणां च शक्तीनां च क्रियया
साकं साक्षात् संबन्धः, इति इयं क्रियैव
भगवती एतावद्विजृम्भितं संबन्धम् आवि-
र्भावयति अस्मादिदं पूर्वं परं दूरे इत्येवं व-
हिर्भिन्नतया परामृश्यमानयोः भावयोरन्तरं
अभेदपूर्वकं भेदावमर्शमध्यम् अभेदविश्रान्तं
च यत् रूपम् अमृश्यते तत् दिग् इत्यु-
च्यते, अत्र हि तयोः मुखाद्यवयवविशेष-

चैत्र इति वाक्यगम्यो योऽर्थः स तत्त्वतः क्रिया, तत एवाख्यातशब्दो
वाक्यमित्युच्यतेऽत्रभवता तत्र च काष्ठगतं ज्वलनादि स्थालीगतं संतप-
नादि तण्डुलगतं विचटनादि च यत् तत्पाकरूपम्—इत्येवं भेदेनामर्शं
स्फुरत्यपि चैत्रचेतनस्वातन्त्र्यविश्रान्त्यामभेद एव पर्यवस्यतीति, क्रियाया-
स्तावद्भेदाभेदौ कारकमुखेन भेदरूपत्वमाह कारकवार्तिके 'विभक्तं पचेः
स्वरूपं कारकभेदेन तद्बुद्धेरिति' क्रियाबुद्धेः अथाभेदोऽपि पचतीत्यमुत्र
परामर्शं क्रियाबुद्धेरभिन्नविषयता यत एतद्रूपः पाकस्वातन्त्र्यमयो यः
कर्ता तदेकाविष्टतया सा क्रिया तया बुद्ध्या विषयीक्रियते तस्य च
कर्तुरेकरूपत्वं परमार्थः ।

९० द्रव्याणामिति काष्ठादीनाम् ।

९१ दिग्देशकाला विमृश्यमाना आन्तरमेकत्वमाश्रयन्ते यतः संब-
न्धक्रियैव विषयीक्रियन्ते द्वितीयसंबन्ध्यपेक्षया पूर्वापरत्वेन व्यव-
तिष्ठन्ते ।

९२ सापेक्षत्वात्, अभेदेति—अवध्यवधिमतोरुभयोः सद्भावात् ।

९३ अनेन चेतनस्यैव या परामर्शक्रिया सैव तत्र विजृम्भते इत्युक्तं
भवति ।

९४ तयोरिति भावयोः ।

परामर्शादरः तत्संमुखत्वपराङ्मुखत्वादिनिश्चयः संयोगैः संयुक्तसंयोगाल्पतादिपरिग्रहश्च उपयोगी, कालपरामर्शस्य पूर्वपरादिरूपत्वे जन्मस्थित्यल्पतादिविमर्शश्चिरक्षिप्रादिरूपत्वे च, पक्ष्यति पचति अपाक्षीत् इत्यादौ तु संभावितस्य स्फुटस्य स्फुटभूतपूर्वस्य आत्मीयसंवेदनस्पन्दितप्राणादित्यादिक्रियान्तरस्य फलविशेषस्य च ओदनादेः परामर्श उपयुज्यते, एवं संख्यापरिमाणपृथक्त्वसंयोगविभागप्रभृ-

९५ अयमस्मादल्पतरसंयुक्तसंयोगवानित्येवंप्रकारेण ।

९६ यतो देशः कालश्च विमृश्यते ततः सर्वथैते दिगादयो विमृश्यमानपूर्वापररूपत्वेन व्यवतिष्ठन्ते उत बहिर्भिन्नविषया आन्तरमभेदमाश्रयन्ते इति ।

९७ न चेत्थमत्र वाच्यं—भेदाभेदतया सर्वत्र समानतेति को भेदः संख्यादीनामिति, यतोऽत्र नैकरसतया सर्वत्राभासानां प्रमातृविश्रमगमनमपि प्रमातुः स्वातन्त्र्यादनन्तकल्पेन वैचित्र्येणेति, एवं संख्येति संख्यायमान एवार्थः संख्या परस्परव्यवच्छेदने यदा प्रतीयते न च व्यावृत्तिमात्ररूपतया नीलानीलवत् अपि तु परस्परापेक्षया, न च तथैव केवलया इतरेतरयोगप्रतीतिवत् अपि तु परस्परव्यवच्छेदकत्वेनेति, ततश्चेदमुक्तं भवति—इह भावाभासे यदाभासान्तराशंकाशमनं कर्तव्यं भवति तदाभासान्तरेण निराक्रियमाणेनावच्छिद्यमानो भाव एक इत्युच्यते, तत एवैकवचनात् शब्दसंस्कारमात्रेणापि चरितार्थीकर्तुंशक्यादेकशब्देन अभिधाने विशेषः प्रतीयते एकः शिवोऽस्माकं शरणमिति । एवमर्थान्तरावच्छेदेनैवेदमर्थान्तरमिह कार्यमिति द्वित्वसंख्या—द्वौ पुरुषाविति, तत्र नान्यः प्रवेशं लभते इति प्रसीतिः, द्वावपूपौ भुक्तावित्यन्याप्रवेशः कथंचिदपि न तत्परिवर्जनं तेन

तिषु संबन्धरूपतैव वाच्या, सर्वथा अयं संक्षेपः, यत्र पदार्थाभासस्य आत्मविश्रान्त्या संतोषमपुष्यतः आभासान्तरपरामर्शविश्रान्तिसाकाङ्क्षतया स्वरूपनिष्ठा तत्र संबन्धरूपतैव क्रियाशक्तिविजृम्भामयी, तत्रापि भावान्तरापेक्षया संबन्धान्तरमपि अस्तु, यथा संख्यादौ समवायं मन्यन्ते, न च अनवस्था भवन्ती अपि दोषाय, पूर्वापरकल्पसृष्ट्यनवस्थेव, नहि उत्तरसंबन्धसृष्ट्या विना पूर्वसंबन्धावभासे हानिः काचित् येन मूले क्षतिः शङ्कयेत ॥ ६ ॥

एवं सैकललोकयात्रानुप्राणितकल्पानल्प-

विना नान्यस्य तत्क्रियोपयोगः, इत्येवमाभासान् मेलयति प्रमाता, एवं त्रय इत्यादौ परार्धान्ते, परस्परावच्छेदेन तदुपयोगो बहुशाखो मन्तव्यः तत उच्यते न विना संख्यया कश्चित्सत्त्वभूतोऽर्थ उच्यते इति । परिमाणमपि अणुमहद्भस्वदीर्घाख्यमिति तदपि परिच्छिन्नवस्त्वन्तरापेक्षमिति परिमाणमप्यान्तरैक्यभागेव परिमेयस्य वस्त्वस्यापेक्षमाणेन हस्तेन समन्वयगमनादिति । पृथक्कमपि भेदग्रहणपूर्वकमन्तःशङ्क्यमानाभेदमध्यं भेदाभासरूपं तदेव संख्यावच्छिन्नमेकपृथक्त्वादि परार्धपृथक्त्वान्तम् । संयोगोपि अश्लिष्टरूपयोः श्लिष्टतारूपः । विभागोपि श्लेषाभासपूर्वको नेति य आभासः यतो विविक्ता भासते । प्रभृतिग्रहणेन परत्वापरत्वेतरेतरयोगद्वन्द्वपदार्थधर्मसमुच्चयग्रहणमिति ।

९८ तदित्थमस्य विश्वस्य संबन्ध एव जीवितमिति स्थितमित्याह सकलेत्यादि ।

संबन्धबन्धुरीभावभावं क्रियाशक्तिविजृम्भा-
त्मकम् अभिधाय, तस्य स्थैर्योपयोगौ पूर्वसू-
चितौ निरूपयितुमाह

एवमेवार्थसिद्धिः स्या-

न्मातुरर्थक्रियार्थिनः ।

भेदाभेदवतार्थेन

तेन न भ्रान्तिरीदृशी ॥ ७ ॥

इह भावानां न सत्तासंबन्धः, सत्त्वम् - अ-

९९ तत्र सत्तासंबन्धः सत्त्वमित्यव्याख्यानवस्थाव्यर्थतोपहतम्, अर्थ-
क्रियेति तु व्यधिकरणं तत्कारणत्वं न सदातनं, ज्ञानजननेन तथात्वं
सदातनमित्यपि न युक्तम् - अङ्कुर इव बीजस्य स्वज्ञाने जनितव्याभिमते-
ऽन्वयव्यतिरेकग्रहणभावेन कारणत्वानिश्रयात्, अर्थक्रियाकरणयोग्यत्वं
सत्यासत्ययोः दुरवधारम् अर्थक्रियान्तरेणानवस्था सर्वस्य चास्याप्रकाशे
शशशृङ्गसदृशतेति प्रकाशमानतैवानुन्मूल्यमानविमर्शा सत्त्वम्, सा च
संबन्धादीनामनाशङ्कैवेति स्थितेऽपि यदि दुर्ग्रहात् कश्चिदाचक्षीत लो-
कस्तावदर्थक्रियामभिलष्यति सा किं संबन्धादीनामस्ति इति स्थैर्यो-
पयोगाभ्यां तत्समर्थनेन विमनस्कमाश्वासयति - एवमेवेति, यदि सत्यं
प्रत्येपि तत् भेदाभेदमयेन संबन्धेन विना न काचित् व्यवहारभूमा-
वर्थक्रिया यत्रापि स न संवेद्यते तत्राप्यवश्यमन्तः स्फुरन्नेवास्ते,
तथाहि - सुखाद्यर्थयमान एवमर्थयते यदि तज्जानीयात् एवं च जानी-
यात् यदि तदेव तत् स्यात् तथापि चानर्थनीयं भवेत् तस्य निष्पा-
दात्, अत इदमापतितमनतिलङ्घनीयं - यत् तद्वत्तद्रूपयोर्भेदाभेदम-
यता संबन्धसामान्यादिरूपेति, एतच्च यद्यसत्यं किमिदानीं सत्यमुच्यते,
तेन योऽत्र भ्रान्तिव्यवहारं करोति स एव परं भ्रान्तः तद्ग्रहणकसूत्रितौ
स्थिरत्वोपयोगौ युक्तावेवात्रेति सूत्रार्थः ।

व्यापकत्वात् अनवस्थावैयर्थ्यादिदोषात्, न
अर्थक्रिया – वस्त्वन्तरत्वात्, न तत्कारित्वं –
सर्वदा तदावेशादर्शनात्, उक्तं हि

‘अर्थक्रियापि सहजा नार्थानाम्..... ॥’

इति, तत्कारित्वस्य च प्रत्यक्षानुपलम्भात्म-

१०० अव्याप्यवृत्तिः संबन्धः । सत्तासंबन्धस्तु भावानां व्यापको न
भवति, ततः सत्तासंबन्धात् पूर्वं भावाः सन्तोऽसन्तो वा? यद्यसन्तः
तदासत्त्वाविशेषाच्छशशृङ्गादिष्वपि सत्त्वं स्यात्, न च तत्र सत्त्वमि-
त्यव्यापकत्वं, यदि सन्तः तदा अनवस्थावैयर्थ्यादिदोषप्रसङ्गः ।

१०१ न तावदर्थक्रिया सत्त्वम् अर्थक्रियापि एका सत्त्वमप्येकमित्य-
नयोः परस्परस्वरूपसत्त्वात् व्यधिकरणत्वेन वस्त्वन्तरमिति कथं सामाना-
धिकरण्यमर्थक्रियासत्त्वमिति अत्राह – नोच्यतेऽर्थक्रियासत्त्वमिति, किं तु
अर्थक्रियाकारित्वं हेयोपादेयतापादनेन सत्त्वमर्थस्य सप्रयोजनं करोतीति
ह्योपाधिकं स्वरूपमर्थक्रियाकारित्वं सत्त्वमुच्यते, तदुन्मूलयति – सर्वदेत्या-
दिना, जातुचिद्धि सहकार्यसंनिधेरर्थक्रियापि भावस्य न भवेदित्यर्थक्रिया-
कारित्वाभावे तदानीं सत्ता कथं संभवेत्, अथोच्यते – कारित्वमिति लक्षण-
समीपवृत्तित्वेन उपलक्षणपरं तद्यथा काको देवदत्तगृहोपलक्षणं तत्र गृहे
वक्रकोटराद्यभिचारं प्रदर्शयन् तदुपलक्षणं भवति तथार्थक्रियापि तत्सा-
मर्थ्यलक्षणं रूपान्तरमव्यभिचारं प्रदर्शयतीति अत्राह – उक्तं हीति, अयं
भावः – अर्थक्रियाविशिष्टतायामेव तत्सामर्थ्यस्योपलक्षणं यथा जलं पान-
स्नानादिकालेऽपि न जलत्वादधिकेन रूपेण लक्ष्यते, प्रमाता हि केवलं
तत्कार्यावलोकने सति कारणमिदं समर्थमिदमिति व्यवहरतीति मा
भूदुपलक्षणमपि तथापि अन्वयव्यतिरेकाभ्यां सर्वदार्थक्रियाकारित्वाभा-
वेऽपि तत्कारित्वं सेत्स्यतीति, तथाहि – नगोपत्यकां समास्थितो धूमादग्नि-
मनुमाय तदधित्यकारूढोऽपि पश्यति, तदा तस्मात् पूर्वदशितात् सिद्धो
वह्निरस्ति इति सिद्धोऽन्वयोऽस्ति, वैपरीत्ये व्यतिरेक इत्यन्वयव्यतिरे-
काभ्यां सिद्धं समीहितम्, एतदपि समाचष्टे – तत्कारित्वस्य चेत्यादिना ।

कान्वयव्यतिरेकगम्यस्य अ^{१०२}प्रत्यक्षत्वे सतोऽपि
 अप्रत्यक्षत्वप्राप्तेः न अर्थक्रियाकरणयोग्यत्वम्—
 त^{१०३}स्य सत्यासत्यके निश्चयकाले दुरवधानत्वात्,
 सर्वस्य च अस्य अप्रकाशमानत्वे नरशृङ्गप्राय-
 त्वम्, अर्थक्रियाकारितान्तरपर्येषणे च अन-
 वस्था, इति प्रकाशमानतैव अनुन्मूल्यमान-
 तथोचितविमर्शपरिस्पन्दा भावस्य सत्त्वम्, स^{१०४}ां
 च भेदाभेदवपुषां संबन्धादीनामस्ति, इति—
 निराशङ्कमेव सत्यत्वमेव तेषाम्, तथापि यदि
 परोऽनुबधीया^{१०५}त्—इह लोकः प्राचुर्येण अर्थ-
 क्रियार्थी तत्कारिणि सत्यत्वं व्यवहरति त^{१०६}त्
 किं संबन्धादीनाम् अस्ति इति, त^{१०७}दस्य हृद-

१०२ तत्र दूषणमाह—अप्रत्यक्षत्व इति आभासमानस्य भासमानस-
 मकालस्य नीलादेः सत्त्वं किं स्यादिति मृगितव्यं, न पुनरितरदश्वशृङ्गप्रा-
 यमिति भावः, अत्रापि समर्थयति मास्तु सर्वमेतत् अर्थक्रियाकरणयोग्य-
 त्वमेव सत्त्वं भविष्यतीति तदपि सत्यासत्यके इत्यादि ।

१०३ तस्येति तत्कारित्वस्य सत्यासत्ययोरित्यर्थः । ज्ञानजननेन तत्का-
 रणत्वं सदातनमित्यपि न युक्तमङ्कुर इव बीजस्य स्वज्ञाने जनितव्याभि-
 मतेऽन्वयव्यतिरेकग्रहणभावेन कारणत्वानिश्चयात् ।

१०४ प्रकाशमानता ।

१०५ अनुबधीयात्—दोषमुत्पादयेत्, 'दोषोत्पादेऽनुबन्धः स्यात्'
 इत्यमरः ।

१०६ तदित्यर्थक्रियाकारित्वम् ।

१०७ अस्येति परस्य ।

यम् आश्वास्यते, यदि न कुप्यसितत् सर्वत्रैव व्यवहारे यत्रापि स्फुटा संबन्धादिधीः ^१न उदेति एवमेव तत्रापि, इति संबन्धादिरूप-
तया भेदाभेदवान् योऽर्थः तेनैव अर्थक्रिया,
न तु स्वात्ममात्रविश्रान्तेन काचिदपि कदा-
चिदपि अर्थक्रिया, तथाहि—सुखेन स्मर्यमाणेन
अभिलाषः, इत्यादिक्रमेण सर्वो व्यवहारः
सुखाभासश्च योऽनुभूतः स एव अभिलष्यते
न तु अन्योऽनुभूतः, स एव च यदि प्राप्यते
तदभिलषितं प्राप्तं इति तुष्यते, यदि च

१०८ भेदाभेदमयेन संबन्धेन विना न काचित् व्यवहारभूमावर्थक्रि-
येत्यर्थः ।

१०९ एवमेवेति अन्तःस्फुरन्त्येवास्त इत्यर्थः ।

११० अयमत्र भावः—एकदा येन सुखसाधनेन निजार्थक्रिया कृता
सोऽवभासविशेषात्मा यद्यपि तदानीमेव तिरोहितत्वेनावसीयते तदपि च
सुखं तदेव च तत्साधनमर्थयते प्रयतते च, तथा न चैतावत् यावत्पुनरपि
आभासविशेषरूपं सुखं तत्साधनं च लब्ध्वा परितुष्यति, पुनरपि तच्चन्द-
नादि मया प्राप्तं सुखं चेति मत्वा न चैतावदसत्यम् एतद्यदि असत्यं स्यात्
किं तर्हि इदानीं सत्यं यदेतदवधीर्याध्येत योऽयं ग्राह्यग्राहकभेदाव-
भासः कालाभासो वा स्मृत्याश्रयभूतोऽभिष्वङ्गोऽपि यावतोऽर्थिता भवेत्
एतावन्मात्रमेव, व्यवहारनिमित्तं मायीयं यदि नामासत्यं स्यात् प्रतिभास-
मानं तु रूपं यथाविमर्शमसति बाधके सत्यमेव, ग्राह्यग्राहकभेदाद्यपि अभे-
दाख्यातिमयत्वेन भासमानं प्रतिबिम्बन्यायेन च प्रमातृदर्पणे न विरुध्यते,
मायापद एव चार्थक्रियाक्रियाभ्यां सत्यासत्यव्यवस्था, विद्यादशायां तु
सुखतत्साधनव्यक्तिभेदोऽपि नास्तीति कुतो जात्यादि स्यात्, तस्मादर्थः

तत् तदेव तर्हि किम् अभिलष्यते — प्राप्तत्वात्,
अथ अतदेव, तथापि कथम् अर्थ्यते — अज्ञात-
त्वात्, तस्मात् एतत् एवं भवति — यदि तदेव
च अतदेव च तदपि च अतदपि च इति, 'एवं
सुखसाधनेषु वाच्यम् तदुक्तम् आचार्येणैव

‘इष्टार्थितायामिष्टं वा विमृश्येतेष्टकारि वा ।

न चाप्यदृष्टमिष्टं द्यौरपीष्टा दृष्टभोगभूः ॥

दृष्टं च सह 'दृष्ट्यैव विनष्टमिति कार्थिता ।

द्रष्टैकेन विमृष्टं तत्..... ॥’

इत्यादि, एवं च आभासात्मनि अस्मिन्^{११}
असंवेद्यमपि आभासान्तरं सामान्यसंबन्धरू-

तत्क्रिया चैव न सिध्यति यावत्तस्य मुख्यार्थनीयस्य सुखस्य एकानेकत्वं
न सिद्धं, यावच्च तत्कारिणां कारकाणां तेन सह संबन्ध एकानेकरूपो न
सिद्धः, क्रिया च कारकाणामेकानेकरूपतया न सिद्धा, तदाह वृत्तौ —
एकानेकरूपैः क्रियादिभिरिति, अर्थक्रियासतत्त्वसंपादनायैव एतदेकाने-
कतायोगः, स एव ग्रहणकसूत्रे उपयोग उक्तः ।

१११ अत इदमापतितमनतिलङ्घनीयं यत्तदतद्रूपयोर्भेदाभेदमयता
संबन्धसामान्यादिरूपेति । एतत् — भेदाभेदमयत्वं, तदेव च — भिन्नम-
भिन्नं चेत्यर्थः ।

११२ एवमिति चन्दनादि मया प्राप्तमिति ।

११३ इष्टकारीति — सुखसाधनम् ।

११४ दृष्ट्या — अनुभवेन ।

११५ अस्मिन्निति भावजाते, असंवेद्यं सूक्ष्मत्वात् ।

पतया अनुप्रविष्टम्, अन्यथा न कथंचिद्व्यव-
हारः इति सकलदेशकालदशापुरुषोपयोगी
यदि एष व्यवहारो न सत्यः तर्हि न अन्यस्य
सत्यत्वं विद्मः — इति न अत्र भ्रान्तिः इति
भ्रमितव्यम् । इति शिवम् ॥ ७ ॥ आदितः
॥ १०४ ॥

इति श्रीमदाचार्योत्पलदेवपादविरचितायामीश्वरप्रत्यभिज्ञायां
श्रीमदाचार्याभिनवगुप्तपादकृतविमर्शिन्याख्यटीकोपे-
तायां क्रियाधिकारे भेदाभेदविमर्शनं नाम
द्वितीयमाह्निकम् ॥ २ ॥

क्रियाधिकारे तृतीयमाह्निकम् ।



प्रमाणानि प्रमावेशे स्वबलाक्रमणक्रमात् ।
यस्य वक्त्रावलोकनीनि प्रमेये तं स्तुमः शिवम् ॥ १ ॥

एवं क्रियाशक्तिविस्फारनिरूपणप्रसङ्गेन

१ तदिदं, यदादितः साधितं 'आदिसिद्धः कर्ता ज्ञाता चैक एव महे
श्वर' इति तत्राहुः

‘प्रमाणसिद्धं यत्किञ्चित्तत्सत्यमिति कथ्यते ।

प्रमाणाविषयं यत्तु तत्स्वपुष्पेण संमतम् ॥’

इत्याद्युक्तिं संभाव्य परे केन प्रमाणेन स महेश्वरोऽपि विषयीक्रियते
इति, तत्र प्रस्तुतेश्वरतासिद्धौ प्रमाणं नोपयुक्तं नापि चोपपन्नमित्याशये
गृहीत्वा

‘प्रमाणान्यपि वस्तूनां जीवितं यानि तन्वते ।

तेषामपि परो जीवः स एव परमेश्वरः ॥’

इत्यागमोक्त्या तावदाह्निकार्थाशयेनाक्षिपति — प्रमाणानीति, प्रमाणानि
प्रत्यक्षादीनि तेषां प्रमा जीवितं तदावेशश्च स्वबलाक्रमणायत्तं ततश्च यद्-
धीना यस्य सिद्धिः स कथं तत्साधनं कुर्यात् । यस्य — मुखं भृत्या
इवाधिकारसमर्पणार्थं राजमुखं पश्यन्ति, तथा प्रमेये अवश्यज्ञातव्ये
प्रमाणानि वक्त्रावलोकनीनि, तं शिवं स्तुम इत्यन्वयः ।

२ इत्थं चात्र मुख्यया वृत्त्या प्रस्तुतेश्वरसत्तासिद्धतारूपया प्रमाणा-
र्थित्वासंभवेऽपि

‘अर्थवत्त्वं न चेज्जातं मुख्यैर्यस्य प्रयोजनैः ।

तस्यानुषङ्गिकेष्वाशा कुशकाशावलम्बनम् ॥’

संबन्धपुरःसरं सामान्यादीनां तत्त्वम् उपपादितम्, अधुना तु संबन्धतत्त्वमेव एकघनतया व्युत्पादनीयम् । तच्च द्विविधमेव परमार्थतो — ज्ञाप्यज्ञापकता कार्यकारणता च, तत्र पूर्वस्यां मानमेयभावादिविन्तास्पदभूतायां सर्वम् उक्तचरं वक्ष्यमाणं च आयत्तं — प्रमाणाधीना वस्तुसिद्धिः इति तत्र तत्र प्रसिद्धेः, एवं च

इति नैयायिकोक्त्या तल्लक्षणं फलकथनमयुक्तमेव, तथापि यदि कश्चित् कीदृशं तत्प्रमाणं तत्फलं वा यस्यानुपपत्तिरनुपयोगो वा महेश्वरता-सिद्धाविति ब्रूयात् तं प्रति प्रमाणतत्फलकथनावसर इति संबन्धरूपतां द्योतयितुं प्रमाणादीनां स्वरूपफलकथनार्थं चावतारयति — एवं क्रियाशक्तिः इत्यादि ।

३ क्रियाशक्तिविजृम्भैवेदमिति ।

४ संबन्धोपक्रमम् ।

५ तत्त्वमिति पारमार्थिकं स्वरूपास्तित्वम् ।

६ 'अर्थवत्त्वं न चेज्जातं मुख्यैर्यस्य प्रयोजनैः ।

तस्यापि कथनं युक्तमानुषङ्गिकसिद्धये ॥'

इति परमभिप्रेत्य परम्परया व्यवधानेनार्थवत्त्वमभ्युपेत्याह — अधुनेत्यादि । यतः संबन्धोपक्रममेव सामान्यादीनामपि तत्त्वं सेत्स्यतीति तदेव समर्थनीयम् ।

७ तदिति संबन्धतत्त्वं, तत्र ज्ञाप्यज्ञापकता जडाजडनिष्ठा, कार्यकारणता तु जडनिष्ठैवेति ।

८ जाल्यादिपदार्थजातोपयोगितया तथा च परम्परयेश्वरप्रत्यभिज्ञानोपयोगोऽस्याः सिद्ध्यति आनुषङ्गिकजाल्यादिपदार्थव्यवस्थापने ईश्वरव्यवहारसाधने चास्योपयोग इति न सर्वथा तल्लक्षणनिर्माणोपेक्षा विधातुं युक्तेत्यर्थः ।

प्रकृतसमर्थनीयवस्तूपयोगितया स्वयं च संब-
न्धरूपतया अवश्यविचार्या मानादिस्थितिं
निरूपयितुम्

‘इदमेतादृक्’..... ।’

इत्यादि,

‘.....ईशादिव्यवहारः प्रवर्त्यते ॥’

इत्यन्तं श्लोकसप्तदशकेन आह्निकान्तरमार-
भ्यते । तत्र श्लोकद्वयेन प्रमाणतत्फलस्वरूपं,
ततः प्रमेयस्य स्वरूपं निरूपयितुं प्रत्याभासं
प्रमाणस्य व्यापारो न तु स्वलक्षणात्मकव-
स्त्वेकनिष्ठतानियमेन — इति दर्शयितुं प्रत्यव-
मर्शबलेन आभासव्यवस्था, इति दशभिः
श्लोकैः उच्यते, तत्प्रसंगात् मिथ्याज्ञानस्वरूपं
श्लोकेन, प्रमेयस्वरूपसिद्धिश्च प्रकृतमपि ईश्व-
रवादम् अवलम्ब्य घटते —^{१३}इति श्लोकेन उप-
दर्श्यते, स च एष सर्वः प्रमाणतत्फलप्रमे-

९ फलमिति प्रमा ।

१० निष्ठता विश्रान्तता ।

११ विमर्शबलात् ।

१२ प्रमेयतत्त्वं च प्रकृतमेकेश्वरवादे घटते इति ।

१३ तत्फलेति प्रमा ।

यादिप्रविभागः सति प्रमात॑रि प्रदर्शितरूपे
ततो न तस्यै॑ प्रमेयता येन अत्रा॑पि प्रमाण-
व्यापारसंभवः केवलं व्यवहारमात्रसिद्धिफलं
प्रमाणम् अत्र॑, इति श्लोकत्रयेण—इति ता-
त्पर्यार्थः । यदुक्तम् ‘क्रियासंबन्धादिबुद्ध्यो न
भ्रान्तिस्वभावाः’ इति, तदेव निर्णेतुं प्रमाण-
तत्फलस्वरूपं तावत् प्रसिद्धमनुवर्दति

इदमेतादृगित्येवं

यद्वशाद्व्यवतिष्ठते ।

१४ उपपद्यते इत्यर्थः ।

१५ तस्येति प्रमातुः ।

१६ अत्रेति भगवत्यपि ।

१७ अत्रेति परप्रमातरि ।

१८ सिद्धस्य पुनः संस्कारमात्रेण कथनमनुवादः ।

१९ इदानीमेतन्नयानुरूपोपपन्नप्रमाणस्वरूपफललक्षणमाह—इदमिति,
इह प्रस्तुतेश्वरसत्तासिद्धौ प्रमाणं नोपयुज्यते तद्व्यवहारसाधनं मुक्त्वा
इत्युक्तं, ततो मुख्यया वृत्त्या प्रमाणज्ञानार्थित्वाभावेऽपि कीदृशं तत्प्रमाणं
तत्फलं वा स्यात् यदीश्वरो नोपयुज्यते इति, तज्जिज्ञासायां तल्लक्षणनिर्देशः,
अत एव शास्त्रप्रारम्भे एव न तल्लक्षणं कृतम् प्रत्युत आदिसिद्धतानिर्दे-
शादीश्वरं प्रति प्रमाणोपयोगस्तदा निरस्तः, अनादरादेव च प्रमाणविशे-
षलक्षणं न दर्शितं, क्रियाशक्तिविस्फारणप्रसङ्गात्मकादनुषङ्गादागता एक-
प्रमातृत्वविभ्रान्तिलक्षणानुषङ्गप्रयोजनकाश्च ये आनुषङ्गिका जात्यादयः
पदार्थाः तेषां व्यवस्थापने चोपयोग एव प्रमाणस्येश्वरव्यवहारसाधनेऽपि
च, इति न सर्वथा तल्लक्षणप्रणयनोपेक्षा कर्तुं युक्ता, तस्मादादिसिद्धप्रमा-
तृसंलग्नोऽर्थप्रतिभासोऽर्थं प्रमाणत्वेनोपदिश्यते ।

वस्तु प्रमाणं तत्सोऽपि
स्वाभासोऽभिनवोदयः ॥ १ ॥

सोऽन्तस्तथाविमर्शात्मा
देशकालाद्यभेदिनि ।

एकाभिधानविषये
मितिर्वस्तुन्यबाधिता ॥ २ ॥

यस्य वशात्—सामर्थ्यात्, वैस्तु ‘नीलसुखा-
दिकं’ व्यवतिष्ठते—नियतां प्रकाशमर्यादां न
अतिवर्तते ‘इदमिति’ स्वरूपेण ‘एतादृक्’ इति
च विशेषणभूतनित्यानित्यत्वादिधर्मान्तरयो-
गेन, तल्लोके ‘प्रमाणं^{२०}’ इति स्थितम्, तच्च
विवेचकेन विचैर्यम्—इह वस्तुनः स्वरूपं स्वा-
त्मवशेनैव न तावत् व्यवतिष्ठते—जडत्वात्,
मम नीलं प्रकाशते चैत्रस्य वेति च तदा^{२१}
कथमवभासः तस्मात् अन्यवशेन व्यवति-

२० नीलं बाह्यं, सुखमान्तरम् ।

२१ वस्तुनः स्वरूपे विशेषणे च यद्व्यवस्थापकं तत्प्रमाणमित्यर्थः ।
स्थितमिति प्रसिद्धम् ।

२२ तत्तु किं स्यादिति विवेचको यावद्विमृशति तावदिदमापतति ।

२३ तदा—नीलप्रकाशे स्वात्मावेशेनैव व्यवस्थाने ।

ष्ठते, अन्योऽपि चेत् जडः तत् अन्धेन अ-
 न्धस्य हस्तादानं, तस्मात् अन्योऽसौ संवि-
 दात्मा, सोऽपि यदि शुद्धो निर्विशेषो न तर्हि
 नीलस्यैव व्यवस्थाहेतुः भवेत्—पीतादावपि
 तस्य तथात्वात्, तदसौ नीलोपरक्तो नीलो-
 न्मुखो नीलप्रकाशस्वभाव इत्याभासः सन् नी-
 लस्य व्यवस्थापकः, तत्प्रकाशस्वभावतैव हि
 तद्व्यवस्थापकता, स च नीलस्य प्रकाशो यदि
 अव्यतिरिक्तस्य, तत् पीतस्यापि स्यात्—प्रका-
 शात्मकचित्तत्त्वतादात्म्याविशेषात्, तेन व्य-
 तिरिक्तीकृतस्य नीलस्य स प्रकाशः नीलं च
 इत्थम् ततो व्यतिरेकाभासयोग्यं यदि सो-
 ऽपि आभासो महतः प्रकाशात् व्यतिरिच्येत—
 महाप्रकाशाव्यतिरेके तस्य ततो नीलादेः
 व्यतिरेकाभावप्रसंगात्, महाप्रकाशाच्च न व्य-

२४ अन्यस्य जडत्वादनुपपत्तेः ।

२५ यथा वेदान्ते ।

२६ विभागेनावस्थाकारणम् ।

२७ अव्यतिरिक्तस्येति संवित्त्वादिति भावः ।

२८ तस्येति आभासस्य, तत इति महाप्रकाशात् ।

तिरेकं किञ्चिदपि सहते, इति नूनं महाप्रकाशेन संकोच आत्मैनि निर्भासनीयः, संविदो वस्तूनां च अन्योन्यसंकोचनप्राणो नञर्थरूपोऽसौ शून्य इत्युच्यते, संकोचावभास एव च मायीयप्रमातुः उत्थानम्, अत एकया सृष्टिशक्त्या प्रमातृप्रमाणप्रमेयोह्लासः परमार्थतः, तेन — शून्यधीप्राणदेहाद्युपाध्याश्रयस्वीकारात्मकसंकोचपरिग्रहसंकुचितात् मायाप्रमातुः अनन्तकालान्तर्मुखसंवेदनरूपात् स प्रमाणाभिमत आभासो यावत् प्रमेयोन्मुखास्वभावः तावत् प्रमेयस्य देशकालाकाराभाससंभेदवत्त्वात् सोऽपि तथैव क्षणे क्षणे अन्यान्याभासरूपः स्रष्टव्यः, तदुक्तम् ‘अभिनवोदयः’ इति — अभिनवः — क्षणवासपरिम्लान्यापि न कलङ्कितः, तेन ‘नवनवोदय’

२९ अयमत्र संक्षेपः — प्रतिभासो यद्यपि बोधस्वभाव एव तथापि तदीयमायाशक्तिवशात् मायीयस्य प्रमातुर्विच्छेदेन प्रतिभासमानो विषयवस्तुतया पृथग्भावो न व्यवहियते, तथाभूतभिन्नवस्तुगतान्येव च तेन प्रमात्रा नित्यताव्यापकताकारणतादीनि विशेषणानि व्यवहियन्ते तदुभयथापि यतो व्यवतिष्ठते वस्तु न तु स्वरूपेणैव केवलेन तत्प्रमाणमिति ।

इत्युक्तं भवति, सोऽपि यदि तथाभूतो माया-
प्रमातृलघो न भवेत् ततो मम नीलावभासो
यस्य तस्यैव पीताभासो मम इति न स्यात्,
अस्ति च इदं स्वसंवेदनं—यत् सर्वत्र अबाध्य-
मानम्, इत्येवं स्वत्वेन आर्भासमानो य आ-
भासो—नवनवप्रमेयौन्मुख्यात् नवनवोदयः
स प्रमाणं यतः प्रमां विधेत्ते, कासौ प्रमा?

३१ सोऽपीति, बोध एव हि सर्वकालानुगामी प्रमा, तस्य च सा
प्रतिभासो यद्यपि मायाशक्तिव्याकुलीकरणात् संसारिणामभेदेन न सिद्धः
तथापि संबन्धित्वेन सिद्ध एव—ममैवमवभासते इति विमर्शात्, अत्र
च स्वसंवेदनमेव प्रमाणम् ।

३२ स्वत्वेनाभासमानः—मायाप्रमातरि संबन्धित्वेन निर्भासमानः,
आभासः—नीलाद्यवभासः ।

३३ अत्रायं संक्षेपार्थः—इह वस्तु स्ववशादेव न व्यवतिष्ठते तदा हि
मम नीलं प्रकाशते चैत्रस्य वेति न स्यात्, तदिदमन्यवशेन व्यव-
तिष्ठते अन्यश्च यदि जडः तदिदमन्धस्यान्धेन मार्गदर्शनम्, तस्माद-
न्योऽसौ संविद्रूपः, सोऽपि निर्विशेषो नीलपीतादि कथंकारं विभा-
गेनावस्थापयेत्, तदसौ नीलोपहितो नीलोन्मुखो नीलप्रकाश इति स
आभासो नीलस्य व्यवस्थापकः, नीलप्रकाशस्वभावताया हि नापरा व्यव-
स्थापकता काचित् नीलस्य चाव्यतिरिक्तस्य चेत्प्रकाशस्तथा भवेत् स
तर्हि पीतादेरपि न किं भवेत्—संवित्त्वतादात्म्याविशेषात्, सर्वस्य ततो
व्यतिरिक्तस्य नीलस्य स आभासः प्रकाशः, इत्थं चास्य व्यतिरिक्तता
यदि महाप्रकाशादव्यतिरेके पारमार्थिके स्थितेऽपि व्यतिरेक आभासेत
ततश्चेदं जातं—शून्याद्युपाधिसंकोच एव यः प्रकाशस्यायमेवैकयैव सृष्टि-
शक्त्या प्रमातृप्रमाणप्रमेयोद्धासः, यथोक्तं सिद्धपादैः

‘उदेत्येकः समालोकः प्रमाणार्थप्रमातृदः ।’

फलस्वभावा इति चेत्, आह—स एव^{३५} बोध-
 रूप आभासो मितिः प्रमाणफलम् इति सं-
 बन्धः । ननु एवं पर्यायत्वमुक्तं भवेत् न तु
 फलस्वरूपम्, आह—बाह्योन्मुखतया प्रकाश-
 रूपतया तत्र तत् प्रमाणं, या तु तस्यैव^{३७} अन्तर्मु-
 खात्मा विमर्शरूपता प्राक् उपपादिता तत्स्व-
 भावेन केवलं विषयदशासंकुचितेन^{३९} स एव
 बोधः फलं, यथाहि^{४१} ‘यः शूरोऽहं स एव

इति, तेन देहाद्युपाधिसंकोचनतोऽनन्तकालान्तर्मुखो यावद्वर्तते ताव-
 त्प्रमेयगतदेशकालोपरक्ततया क्षणे क्षणेऽन्यान्यरूपतया नवनवोदयः
 सन्, तस्मिन्नेव स्वशब्दवाच्ये एकस्मिन्नेवानन्तकालव्यापिनि मायाप्रमा-
 तरि संबन्धित्वेन निर्भासमानो—मम नीलाद्यवभासो यस्यैव पीताद्य-
 वभासः, इत्यादिना रूपेण यः स एव प्रमाणमिति ।

३४ यतः स एवाभासः प्रमानिष्पत्तौ सव्यापारः ।

३५ अयमत्रार्थः—मायाप्रमातुर्हि अनन्तकालान्तर्मुखसंवेदनरूपाद्य
 आभासः प्रमेयोन्मुखतास्वभावोऽतो देशकालाकाराभाससंभेदवत्त्वादन्या-
 न्यरूपो नवनवाभ्युदयः, स एवान्तर्मुखतास्वभावः अत एव प्रमेयो-
 न्मुखताविरहात् देशकालाकारसंभेदाभावाद्बोधरूपो नापि नवाभ्यु-
 दयः—प्रमेत्यर्थः ।

३६ पर्यायत्वमित्यनर्थान्तरत्वम् ।

३७ तत्रेति आभासे ।

३८ तस्येति आभासस्य ।

३९ विमर्शेति शब्दनरूपता ।

४० विषयोपरागसंकुचितेन शब्दनात्मना ।

४१ यथाहि क्षीरोदकमामिश्रीभूतं न ज्ञायते—कुत्र भागे क्षीरं कुत्रो-

विजयी' इति एकनिष्ठे शूरत्वविजयत्वे विवेकवता हेतुफलभावेन व्यवस्थाप्येते, यतो हि 'अहं शूरः ततो विजयी' इत्येवं, यतो नीलप्रकाशः ततो 'नीलमिदम्' इति परामर्श इति एकरूपत्वेऽपि हेतुफलभावेः, यथोक्तं

‘तद्वशाच्चवस्थानात्..... ।’

इति । किं च ईहं व्यापाररूपमेव फलं, व्यापारश्च व्याप्रियमाणात् व्यापार्यमाणात् वा अनन्याकार एव सिद्धः, इति—अभेदः प्रमाणफलयोः, विमर्शबलेन च यतः प्रमाणं

दकं, तथेहापि हेतुफलयोर्भेदाज्ञाने सूक्ष्मेक्षिकया भेदकल्पनं दृष्टान्तेनाप्याह यथाहीति ।

४२ प्रकाशविमर्शद्वारेत्यर्थः ।

४३ तद्वशादिति विमर्शवशात्, सूत्रेऽपि ‘यद्वशाच्चवतिष्ठते’ इत्युक्तम् ।

४४ इहेति प्रमाणतत्फलविवेके करणस्य प्रथमसाध्यत्वात् ।

४५ व्याप्रियमाणादिति कर्तुः । व्यापार्यमाणादिति करणात् ।

४६ अत्रायं भावः—फलफलेन तु प्रयोजनापरपर्यायेण प्रवृत्तिप्राप्त्यादिना व्यतिरिक्तेन भूयतां नाम, अतो विमर्श एव फलं, तद्वलेन बोधः प्रमाणं, विमर्शश्च शब्दं देशकालविशेषाभासानालिङ्गितसामान्यरूपाभासविश्रान्तं जीवितत्वेनापेक्षते, इति मुख्यत्वेन प्रमाणफलयोरभेद एव न्याय्यः ।

अयमत्र संक्षेपार्थः—निर्विकल्पघटाद्याभासः प्रमाणं परतोऽयं घट इति विमर्शः फलमिति यद्यपि तथापि विमर्शकानवभासादभेदः । अथ वायं घट इत्यत्रैवाभासोऽस्ति तत् प्रमाणं विमर्शश्च फलमित्यभेदः एकैव हि प्रतीतिरन्तर्बहीरूपतया प्रमातृप्रमेयप्रकाशमयी समुदेति तत्र च शिवतेश्वर-

विमर्शश्च शब्दजीवितः शब्दश्च आभासा-

तासन्नावोऽपि वक्ष्यते ततश्चार्थाभासभागश्चिद्विभागादीश्वरतेति सा प्रमाणतादशा तदेव च प्रमाणस्य फलमुच्यते योऽयं तावति प्रमेये मयेदं ज्ञातमिदमित्येव वैतादृगिति वा तथा सव्यापारप्रमातृतोह्लासः, तदेव दर्शितं वृत्तौ स एव चाभासोऽयमिति नित्य इति वेति । स एव व्यतिरेकबुद्ध्या वस्त्विति तदपेक्षया वस्तुप्रस्तावेऽपि पुंलिङ्गनिर्देशः ।

४७ विमर्शबलेनेति, वाचकावच्छिन्नवाच्यप्रतिभास एवैवंविधासु बुद्धिषु भवति, सोऽयं शब्दविशिष्टार्थप्रतिभासाच्छब्दो जीव इति व्यपदिश्यते, नहि शब्दानुसंधानरहितः कश्चित् प्रत्ययो दृश्यते - अनुलिखितशब्दकेष्वपि प्रत्ययेषु सामान्यशब्दसमुन्मेषसंभवात् तदुल्लेखव्यतिरेकेण प्रकाशात्मिकायाः प्रतीतेरनुत्पादात्, आह च हरिः

‘न सोऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन गृह्यते ॥’

इति, अतो विमर्श एव फलं तद्वलेन बोधः प्रमाणमिति भावः ।

४८ अत्राहुः - यथा पुरुष इति घट इति वा निरतिशयज्ञानमात्रोत्पादे तावन्मात्रविषयप्रत्यक्षता भवति, न तत्र ज्ञानं प्रकाशते अगृह्यमाणेऽपि ज्ञाने विषय एव प्रतिभासते, तथा दिक्कालादिविशिष्टातिशयज्ञानोत्पादेऽपि, तथा च

‘पूर्वापरचिरक्षिप्रक्रमाद्यवगमेष्वपि ।

दिक्कालादिविशिष्टोऽर्थः स्फुरत्यतिशयात्मकः ॥

प्रत्यक्षं किं स कालादिः प्रतीतिं प्रच्छ किं मया ।

गृह्यते तद्विशिष्टोऽर्थः स च नेत्यद्भुतं महत् ॥

एतेन समवायेऽपि प्रत्यक्षत्वं प्रकाशितम् ।

इहेति तन्नुसंबद्धपटप्रत्ययदर्शनात् ॥’

इति, तथा दण्डी पुरुष इति विशेषणज्ञानाभ्युपायातिशयवशात् सातिशयज्ञानजनने तदग्रहण इव स एव विषयो जायते - सामानाधिकरण्येन निःसंधिबन्धतया प्रतिभासात्, तदेतद्दर्शयति - शब्दश्चाभासान्तरैरित्यादि ।

२का०] श्रीमदभिनवगुप्ताचार्यकृतविमर्शिन्युपेता । ७१

न्तरैः देशकालादिरूपैरनामृष्टे एकत्रैव आभा-
समात्रे प्रवर्तते - घट इति लोहित इति,
ततो देशकालाभासयोः स्वलक्षणत्वार्षणप्रव-
णयोः अनामिश्रणात् सामान्यार्थमाने आ-
भासे प्रमाणं प्रवर्तते, 'अयम्' इत्यपि हि
अवभास आभासान्तरानामिश्रे पुरोवस्थिता-
वभासमात्रे, इति उक्तं श्रीमदाचार्यपादैरेव

‘नियतेऽप्ययमित्येव परामर्शः पुरःस्थिते ।

सर्वभावगतेदन्तासामान्येनैव जायते ॥’

इति, तत एव आभासमात्रं वस्तु, स्वलक्षणं

४९ घट इति हि घटमात्रं संनिवेशविशेषमात्ररूपम्, एष इति च दे-
शावभासः, इदानीमिति कालावभासः, मृण्मय इति विशिष्टस्वभावता
प्रथते, इत्येवं पृथक् पृथगेव भिन्नावाचकोपलक्षिते तत्र तत्र भिन्नाभि-
संधानाभिलषिते भिन्नाकारिणि भिन्नाः प्रमितयोऽन्योन्यनिरपेक्षवृत्तयो
भवन्तीति ।

५० इदन्ताभासेन सामान्यायमाने प्रयोक्तृगतप्रत्यक्षात्मकवस्तुस्वाल-
क्षण्यबलात् विशेषनिष्ठतेत्यर्थः ।

५१ अयमिति हि यत् पुरोवर्तमानं तदपि तावन्मात्रमेवाह, देवदत्तो-
ऽयमिहेदानीं तिष्ठतीति हि अपि यावच्छब्दगोचरः तावदेवैष प्रकार
इत्यन्यत्र कैव वार्ता ।

५२ तत इति सामान्य एव प्रमाणावस्थितेः ।

५३ तदेवमाभासमात्रं वस्तु इति सिद्धान्तितम्, अधुना स्वलक्षणं नाम
किमुच्यते? इत्याह - स्वलक्षणमिति, तदाभाससामानाधिकरण्यं पञ्चकं
जातिगुणक्रियानामद्रव्यकल्पनाभेदात्, ताश्च क्वचिदभेदेऽपि भेदाकल्प-

तु तदाभाससामानाधिकरण्याभासरूपम् आ-
भासान्तरम् एकम् अन्यदेव, तत्र च पृथगेव

नात् कचिच्चाभेदेऽपि भेदकल्पनात् कल्पना उच्यन्ते, सामानाधिकरण्यं
चासां दर्शितं यथा—

‘जातिजातिमतोर्भेदो न कश्चित्परमार्थतः ।

भेदारोपणरूपा च जायते भेदकल्पना ॥’

इदमस्य गोगोत्वमिति नहि कश्चिद्भेदं पश्यति तेनाभेदकल्पनैव । तथा

‘एतया सदृशस्याया मन्तव्या गुणकल्पना ।

तत्राप्यभिन्नयोर्भेदः कल्प्यते गुणतद्वतोः ॥’

तथा

‘भेदारोपणरूपैव गुणवत्कर्मकल्पना ।

तत्स्वरूपातिरिक्ता हि न क्रिया नाम काचन ॥’

इति । तथा चाहुः गच्छति देवदत्त इति देवदत्तस्यान्यूनानतिरिक्तस्य
प्रतिभासात् भिन्नयोस्त्वभेदेन प्रवृत्ता कल्पना चैत्रोऽयमित्यनेन निश्चया-
न्नामनामिनोः, तथा चाहुः चैत्र इत्ययं शब्दः अयमित्यर्थः किं नामना-
मिनोः सामानाधिकरण्यम्,

‘एवं दण्ड्ययमित्यादिर्मन्तव्या द्रव्यकल्पना ।

सामानाधिकरण्येन भेदिनोर्ग्रहणात्तयोः ॥’

इति । न च वाच्यं शुक्तिरजतवदेता अपि कल्पना भ्रान्ता इति—बाधा-
प्रत्ययासंभवादासाम्, तथाहि—यत्र वस्तु वस्त्वन्तरात्मनावभासते तत्र
बाधको भवति मरीचिष्विव जलबुद्धौ, इह तु जाल्यादि वस्त्वन्तरं
नास्ति, यतो वस्त्वन्तरात्मनास्य ग्रहो भवेत्, व्यक्तिविषया एव एते
सामान्यादिविकल्पाः, तस्माद्रस्त्वन्तरानवभासिष्वेषु न बाधकः प्रत्ययो
जायते, तस्मात् न विपर्ययात्मानः कल्पना इत्यलम् ।

५४ तदेवमाभाससामानाधिकरण्यात्म स्वरक्षणं, तत्रापि प्रमाणं पृथ-
गेवेत्याह—तत्रेत्यादि, न च वक्तव्यं—कथमनयोः पृथग्व्यवहारः प्रतीतिं
को हि निहुते, तथाहि

‘जातिर्जातिमतो भिन्ना गुणी गुणगणात्पृथक् ।

तथैव तत्प्रतीतेश्चाभासत्वं बाधवर्जितम् ॥’

च प्रमाणं, तत्परं मिश्रीकारेषु तेषु आभा-
सेषु गृहीतग्राहि न प्रमाणम्, इति अग्रे भवि-
ष्यति, अध्यवसायस्य अस्मदुक्तनयेन शब्दप्रा-
णितस्य प्रत्याभासविश्रान्तौ तदपेक्षर्मपि प्रा-
माण्यं वदता प्रत्याभासनिष्ठमेव प्रामाण्यमु-
पेत्यम्, इत्यास्ताम्—किमवान्तरेण । ननु
यदि विमर्शः प्रमाणव्यापारः स तर्हि द्विच-
न्द्रेऽपि अस्ति? मैवम्—स हि संस्कारयो-

तथा द्रव्यनाम्नोश्च भेदेनैव प्रतीतिः, नहि देवदत्तशब्दोऽयमिति
तद्वाच्यः प्रतीयते, न शब्दविशिष्टवाच्यावगतिरेषा, न शब्दोऽस्यामर्थारू-
ढोऽवभासते, नापि शब्दविवर्तरूपेणार्थः परिपोस्फुरीति, तथा दण्डव्यय-
मिति द्रव्याभेदकल्पना तु स्वल्पमतिभिरेव, नहि दण्डोऽयमिति देवदत्ते
प्रतीतिः अपि तु दण्डीति, तत्र च प्रकृतिप्रत्ययौ पृथगेवोपलभ्येते—
दण्डोऽस्यास्तीति, तदिह यथैव वस्तु तथैवारोप इति, तथा क्रियाप्येवं
योज्या

‘क्रिया हि तद्वतो भिक्षा भेदेनैव प्रगृह्यते ।

चलतीत्यादिबोधेषु तत्स्वरूपावभासनात् ॥’

इति ।

५५ ननु निर्विकल्पे भवतु नामैवं, सविकल्पे पुनः कथमित्याह—
अध्यवसायस्येति, तदुक्तम्

‘निर्विकल्पानुसारेण सविकल्पकसंभवात् ।

ग्राह्यं तदानुगुण्येन सविकल्पस्य मन्महे ॥’

इति ।

५६ तदपेक्षमिति विश्रान्त्यपेक्षम् । वदतेति सौगतेन ।

५७ आदत्तव्यम् ।

गात् आत्मानमभिमतप्रसिद्धार्थक्रियाप्राप्ति-
पर्यन्तमनुवर्तयन् अनुन्मूलितवृत्तिः स्थिरः
सन् तथा भवति, मध्ये पुनरुन्मूलनं चेत्
सहते न तर्हि असौ तथा विमर्शः, नायं
विमर्शः पूर्वमपि — एकेन अन्तर्मुखेन वपुषा
पूर्वमेव तस्य निर्मूलनात्, स्वसंवित् अत्र
च साक्षिणी, तदैव 'न इदं रजतम्' इति वृत्त-
पूर्वस्यैव विमर्शस्य अविमर्शीकरणं संवेद्यते ।
उक्तं च एतत् बाधविचारे, वक्ष्यते च

‘रजतैकविमर्शः.....’

इत्यत्र, एवं स्थिते द्विचन्द्रेऽपि यावत् पर-
कुतूहलसंपादनमर्थक्रियासंमतम् अपूर्ववस्तु-
दर्शनाय चिकीर्षति तावत् अवज्ञोपहासशो-
कादिविवशः परजनवचनाकर्णनेन समुन्मू-
ल्यमानं प्राच्यं 'द्विचन्द्रोऽयम्' इति परामर्शं
स्वसंवेदनादेव अभिमन्यते । ननु एवं यत्र

५८ तथेति प्रमाणव्यापाररूपो विमर्शः ।

५९ आचार्येण ।

६० अत्रायं भावः — विमर्शो हि द्विचन्द्रबोधादुत्पन्नोऽपि उन्मूलनमन्ते
सहिष्णुः पूर्वमपि उन्मूलित एवान्तर्मुखेन वपुषा, स एवासौ नान्यः,
स्वसंवेदेव चात्र साक्षिणी — तदेवेदं न रजतमिति प्रतीतेः, द्विचन्द्रमपि

अर्थक्रियां न अन्विच्छति तत्र कथं बाधाबाधव्यवहारः? मा भूत्—किं नैः त्रुटितम्, प्रवृत्तिर्हि न सर्वत्र प्रमाणत एव, किं तर्हि कचन संशयत एव अर्थपक्षाधिक्यात् अर्थित्वतारतम्यादपि वा—कृष्यादौ सविषान्नभोजने निश्चितसंभावितदृष्टप्रत्यवाये च चौर्यादौ प्रवृत्तिदर्शनात्, तत् अर्थित्वातिशयः प्रवृत्तौ तावत् निबन्धनम्, लोकश्च प्रवृत्तः कचन अ-

परस्य विस्मयाद्दर्शयन् परोपहासावज्ञाकृपादिपात्रीक्रियमाण एव द्विचन्द्रविमर्शं प्राच्यं तदेव वर्तमानतत्प्रकाशबलोपनतमप्येवमुन्मूलितमेवाभिमन्यत इति, तत उक्तं—सोऽन्तस्तथा विमर्शात्मेति ।

६१ तदित्थमेतावतात्रेदं फलितम्—अर्थक्रियापरीक्षया द्विचन्द्राद्यवभासादौ नास्ति प्रमाणव्यापारो विमर्श इति, तत्र शङ्कते—नन्विति ।

६२ यदि हि प्रमाणत एव प्रवृत्तिः स्यात् तर्हि अर्थक्रियाभावे प्रवृत्तं दुष्टं स्यात्प्रमाणं, न तथास्ति प्रवृत्तिः प्रथममेव पश्चात् प्रमाणावसरे बाधाबाधव्यवहार इत्याह—किं न इति ।

६३ ततश्चेदमत्र फलितं—न सर्वत्र प्रमाणान्वेषणप्रयासः, यत्रैव विभागव्युत्पत्तिः तत्रैव प्रमाणावधारणावकाशः, सा च विभागव्युत्पत्तिः यत्नहातव्ये यत्नोपादेये चावश्यमुपयुज्यते, तथाहि—ग्रामगतो हि पुरुषो ग्रामात् पुनः स्वगृहं प्रत्यागच्छन्न दग्धं न लुठितं न ततो धनं नापि दाराः केनचिन्नीता इति प्रमाणं विना कथं निश्चिनुयात् तत्रार्थपक्षाधिक्यात् संशयेऽपि प्रवृत्तिः अज्ञानात् सविषेऽपि प्रवृत्तिः विपरीतवेदानाम्तोऽपि क्षुधात्तोऽपि हि अर्थित्वतारतम्यात् ।

नुन्मूलितप्रमितिकः प्रमाणतां प्रतिषेद्यते,
 क्वचित् अन्यथाभवन् विपर्ययमिति, एवम्
 आ जन्म यतोऽनेन अभ्यस्त आ पूर्वजन्मश-
 तेभ्योऽपि वा प्रमाणाप्रमाणविभागः ततो म-
 णिरूप्यादिवत् तत्स्वरूपम् आपातमात्र एव
 विलक्षणम् ईक्षते, अस्ति हि तस्य परमार्थतो

६४ ततश्चेदमत्र फलितम्, प्रवृत्तानां चार्थिनां च सकृदुपलब्धार्थक्रि-
 यासंवादासंवादानामवभासमानेष्वर्थेषु तथा व्युत्पत्तिरूपं जायते यथा
 जानात्येतादृशि इन्द्रियार्थव्यञ्जकदेशादिमध्यस्थिता विगणेन्द्रियजनिता-
 मन्यादृशमेव तज्ज्ञानमन्यथाभूतं च विगणेन्द्रियकार्यं कारणभेदात् ततश्च
 वस्तुस्थित्या विलक्षणमेव तत्प्रमाणभूतस्वरूपमभ्यासात् प्रत्यक्षमेव भवति
 संदिग्धार्थक्रियायोग्यभावे विपरीतेऽपि वार्थं तैमिरिकस्य संदिग्धप्रामा-
 ण्यमप्रमाणमेव वा भवेत्, तत्र संदेहे अर्थपक्षस्य बलवत्तावसायात्
 प्रवृत्तिः स्यात्, अनर्थपक्षे तु बलवति निवर्तते एव, विपरीते तु सर्वथा
 निवृत्तिरेव, क्वचिदर्थपक्षबलत्वावसायात् प्रवृत्तस्यानर्थप्राप्तिरपि भवति -
 अर्थिनामार्तितारतम्यात् आवश्यकानान्यथा च प्रवृत्तयो विचित्रीभवन्ति
 विषममाश्रिताः शङ्कायामपि क्षुधार्ता भोक्तुमङ्गं प्रवर्तन्ते इति ।

६५ विपर्ययमिति अप्रमाणताम् ।

६६ ननु भवतु नामैवमध्यवसायेऽनुन्मूलितपरामर्शत्वात्प्रमाणव्यापारः,
 निर्विकल्पे पुनः प्रमाणव्यापारासंभव एवायात इत्यत आह - एवमिति ।

६७ तदिति प्रमाणाप्रमाणस्वरूपम् ।

६८ ततश्चेदमत्रायातमित्याह अस्ति हीति, अयं भावः - व्युत्पादितचेतसां
 सावधानानां प्रसंख्यानपराणामाधिसहिष्णूनां संव्यवहर्तृणां स्थूलोपल-
 रक्षणायैन्द्रियिकप्रत्यक्षमर्थक्रियायोग्यप्रदर्शकत्वेन प्रामाण्यभाक् कीदृक्
 स्यादिति तत्स्वरूपं निरूप्यं यत् तदसकृत्संवादिज्ञानोत्पादिकालभावव्य-
 ञ्जकदेशेन्द्रियादिसंनिविष्टमविगुणेन्द्रियादिजत्वं न त्वपूर्वं किञ्चिदित्यर्थः ।

वैलक्षण्यं कारणभेदादिकृतं, ततश्च यदार्तिं परिमितां सह्याम् अभिमन्यते तत एव अर्थितामहाग्रहेण यत्र तत्र न प्रेर्यते तदा विसंवादभीरुः निश्चितप्रामाण्यात् बोधात् अदृष्टे दृष्टेऽपि वा प्रवर्तमानो न विसंवाद्यते, इति स - प्रेक्षापूर्वकारी भण्यते, तेन लौकिकं प्रमाणस्वरूपम् अनूदितं सामान्यसंबन्धादिज्ञानेऽपि मोहोत् अप्रामाण्याशंकां शमयितुम्, अत एव विभागविशेषलक्षणपरीक्षादिभिरिह न

६९ अत्रायं भावः - विसंवादभीरुभिरेतत् प्रमाणमर्थ्यते, तच्च न प्रवर्तकतामात्रेण, अपि तु संवादकत्वेन - इति संवादकत्वमेव प्रमाणत्वमिति सिद्धम् ।

७० लोकप्रसिद्धं, न त्वपूर्वं स्वपरिभाषितं किञ्चित् - प्रमात्रैव क्रियते इत्यर्थः ।

७१ सिद्धं चेत् किमर्थमनूदितमित्यत आह - सामान्येति ।

७२ मोहादिति, तथा चाचार्यधर्मकीर्तिः

‘प्रसिद्धानि प्रमाणानि व्यवहारश्च तत्कृतः ।

प्रमाणलक्षणस्योक्तौ ज्ञायते न प्रयोजनम् ॥’

इति पराक्षेपमाशङ्क्य ‘प्रामाण्यव्यवहारमात्रेण शास्त्रं मोहनिवर्तनम्’ इत्युक्तवान्, तथा चादृष्टेऽवीच्यादिनरकगमनश्रवणपर्यन्तसंतापानुभवलक्षणो महानुपायः संभाव्यते, तत्प्रहाणार्थं प्रमाणलक्षणमवश्योपदेश्यं श्रोतव्यं च येन तत्प्रदर्शितप्रक्रियानुष्ठानात् तत्प्रमाणं स्यात्, एवं चावश्यकर्तव्येऽस्मिन्नदृष्टे स्वर्गाद्यपर्यन्तसुखप्राप्तिरागमप्रसिद्धास्ति तदर्थमपि एतदागमलक्षणमनुसर्तव्यमेव, तथानर्थपरिहारार्थं प्रत्यक्षानुमानलक्षणमपीत्यर्थः ।

आयासितो लोकः, यत् यत् अबाधितस्थैर्यम्
 अत एव अप्रतिहतानुवृत्तिकं विमर्शफलं वि-
 धत्ते, तत्तद्बोधरूपं बोध्यनिष्ठं प्रमातृस्वरूपवि-
 श्रान्तं प्रमाणम् इति, तच्च ऐन्द्रियिके बोधे
 सुखादिसंवेदने योगिज्ञाने च अविवादमेव —
 मुख्यतयैव प्रमेयरूपे आभासे साक्षात् वि-

७३ अर्थक्रियापर्यन्तम् ।

७४ बाह्येन्द्रियजन्ये ।

७५ अन्तःकरणवेद्ये ।

७६ योगिज्ञाने चेति — योगिज्ञाने च दूरव्यवहितमपि प्रत्यक्षीभवति
 तथा च

‘यथानुवाकग्रहणे संस्थाभ्यासेन कल्पितः ।

स्थिरः करोति संस्कारः पाठस्मृत्यादिपाठवम् ॥

यथा वा पुटपाकेन शोध्यमानं शनैः शनैः ।

हेम निष्प्रतिकाशं तद्याति कल्याणतां पराम् ॥

तथैव भावनाभ्यासाद्योगिनामपि मानसम् ।

ज्ञानं सकलविज्ञेयसाक्षात्कारक्षमं भवेत् ॥

अस्मदादेश्च रागादिमलावरणदूषितम् ।

मनो न लभते ज्ञानप्रकर्षपदवीं पराम् ॥

प्रत्यहं भावनाभ्यासक्षपिताशेषकल्मषम् ।

योगिनां तु मनः शुद्धं किमिवार्थं न पश्यति ॥

तदेवं क्षीणदोषाणां ध्यानावहितचेतसाम् ।

निर्मलं सर्वविषयं ज्ञानं भवति योगिनाम् ॥’

इति भट्टजयन्तः ।

श्रान्तेः, अनुमानं जा तु प्रतीतिः आभासान्तरात् कार्यरूपात् स्वभावभूतात् वा आभासान्तरे प्रतिपत्तिः, वस्त्वन्तरस्य च तेन साकं कार्यकारणभावनियमः सामानाधिकरण्यनियमश्च ईश्वरनियतिशक्त्युपजीवन एव अव-

७७ तदेवं पुरोवर्तिनि पदार्थजाते प्रत्यक्षं व्यापारसाधनं परोक्षेऽर्थजातेऽप्याह - अनुमानजेति, तच्चानुमानं लिङ्गजज्ञानं, लिङ्गं कार्यादिपञ्चकम्, तथा चोक्तम्

‘पञ्चलक्षणकालिङ्गाद्गृहीतान्नियमस्मृतेः ।

परोक्षे लिङ्गिनि ज्ञानमनुमानं प्रचक्षते ॥’

इति । अत्रापि प्रमेयोन्मुखं लिङ्गविषयं ज्ञानं ज्ञानविषयीकृतं वा लिङ्गं प्रतिबन्धस्वरणसहितं प्रमाणम्, अन्तर्मुखतया विमर्शात्मकं लिङ्गज्ञानं फलं, तच्च पञ्चधा - पक्षधर्मत्वं सपक्षे सत्त्वं विपक्षाद्व्यावृत्तिरबाधितविषयत्वमसत्प्रतिपक्षत्वं चेति । सिसाधयिषितधर्मविशिष्टो धर्मी पक्षः । साध्यधर्मयोगेन निर्ज्ञातं धर्म्यन्तरं सपक्षः । साध्यधर्मस्पर्शशून्यो धर्मी विपक्षः । अनुमेयस्यार्थस्य प्रत्यक्षेणागमेन वानपहरणमबाधितविषयत्वम् । संशयबीजभूतेनार्थेन प्रत्यनुमानतया प्रयुज्यमानेनानुपहतत्वमसत्प्रतिपक्षत्वं, तदुपेतं लिङ्गमनुमापकं भवति ।

७८ स्वभावभूतादिति, नियमस्मृतेरिति यदुक्तं तत्र नियमो व्याप्तिः, व्याप्तिश्चाविनाभावः, अविनाभावश्च तादात्म्यं, तथाहि - यो हि यदात्मा भावः स कथं तमुत्सृजति यथा वृक्षात्मिकैव हि शिशपा तेन वृक्षत्वमनुमापयति सोऽयं स्वभावहेतुरुच्यते वृक्षोऽयं - शिशपात्वादिति, इह वृक्षत्वशिशपात्वयोरभेदात् शिशपात्वग्रहणे सति का कथा वृक्षेतरसमारोपस्येति ।

७९ ईश्वरनियतिशक्तीति, कार्यकारणभावो हि परमार्थतो भावानामस्वाभाविकः यदि हि कश्चिदग्निर्नाम भवेत् धूमो वा तदेतयोर्यो नियमः पौर्वापर्यलक्षणः स्वस्वभावो भवेत् यावता तावेव न कौचित् संविद्धि-

धार्यो भवति न अन्यथा, तेन यावति निय-
तिर्ज्ञाता तावति देशे काले वा अनुमानं प्र-
माणम्, आगमस्तु नामान्तरः शब्दनरूपो
द्रवीयस्तमविमर्शात्मा चित्स्वभावस्य ईश्वरस्य
अन्तरङ्ग एव व्यापारः प्रत्यक्षादेरपि जीवित-
कल्पः, तेन यत् यत् आमृष्टं तत् तथैव, यथा

जृम्भां मुक्त्वा संविदेव तथा तथा प्रथते स्वप्नसंकल्पयोगिनिर्माणादाविव
केवलं संविद्विजृम्भावसादे यत्र यत्र नियतिशक्त्यानन्तर्यानियमोऽवभा-
स्यते यथाग्नेरेव धूमादि, तद्यथा

‘सूर्यास्तमयमालोक्य कल्प्यते तारकोदयः ।

पूर्णचन्द्रोदयाद्बुद्धिरम्बुधेरवगम्यते ॥

उदितेनानुमीयन्ते सरितः कुम्भयोनिना ।

शुष्यत्पुलिनपर्यन्तविश्रान्तखगपङ्क्तयः ॥

पिपीलिकाण्डसंचारचेष्टानुमितवृष्टयः ।

भवन्ति पथिकाः पर्णकुटीरकरणोदिताः ॥

अन्येषामपि हेतूनां भूम्नां जगति दर्शनम् ।

उपलक्षणमेतावदिहास्माभिः प्रदर्शितम् ॥’

इति ।

८० आगमस्त्विति, सामान्यं चेदमागमलक्षणं परमेश्वरप्रणीतपशुप्रमातृ-
प्रणीतेषु, न च वक्तव्यं—पशुप्रकल्पितः कथमागम एतादृक्स्वभावो भवति
यतः संसारिणोऽपि प्रमातुः प्राणादेर्न परमेश्वरतापरिहारः, तथाच हि
सर्वात्मना प्रमातृतैव तदानीं न स्यात्—तस्य स्वतन्त्रात्मत्वात्, स्वतन्त्रस्यैव
प्रमितिकर्तृत्वात् केवलं प्राणादेः परमेश्वरतापरिहारेण संवेद्यात्मस्वरूपो-
न्मज्जनात् प्रमातृता कथ्यते, ततश्च तस्य स्वयं निवार्यमाणापि मनसि
स्वरसतोऽनिच्छोरपि प्रतीतिरूपजायमाना पारमैश्वर्याशादेव जायते
न तु पशुस्वभावात्, ततः सार्वज्ञ्यं नातिक्रामतीति ।

८१ तेनेति आगमेन ।

नैतत् विषं मां मारयति, गरुड एव अहम् इति, तत्र तु तर्थाविधे शब्दनात्मनि विमर्शे आनुकूल्यं यो भजते शब्दराशिः सोऽपि प्रमाणं, यथा—वेदसिद्धान्तादिः, अन्योऽपि वा बौद्धार्हतागमादिः, तेनै हि यत् शब्दनम् उत्पादितं ‘ज्योतिष्टोमकारी अहं स्वर्गं गन्ता’ इति, ‘दीक्षितोऽहम् अपुनरावृत्तिभागी’ इति, ‘कारुणिकोऽहं बुद्धपदं गन्ता’ इति, ‘गाढक्लेशसहिष्णुरहम् अर्हत्पदं प्रपत्ता’ इति, तत्र न विपर्यय

८२ तथाविध इति द्रढीयस्तमे ।

८३ वेदादिना ।

८४ तत्र न विपर्यय इति, वागपि हि अज्ञानकर्तृका नियतवक्तृका च प्रतिवक्तृषु नियतेषु परिमितेषु च प्रतीतिमुत्पादयन्ती प्ररूढा पारमैश्वर्याशो-द्रतैव नियतेषु तेषु वक्तृमुखकुहरेषु स्फुरति, न तु कुतश्चित्पञ्चप्रमावृत्तिरो-धाभिलाषादपि निरुध्यते, ततः सा प्रसिद्धिरागमसंज्ञा प्रमाणमेव, तथा वेदबौद्धादिषु शास्त्रनिबद्धा प्रसिद्धिः स्वयूथ्यान् प्रति अबाध्यमाना प्रमाणं, न पुनस्तीर्थान्तरीयान् प्रति—बाध्यमानत्वात्, युक्त्यंशस्तु स्वयू-ध्येष्वपि दुर्लभः परकीयबलवद्युक्त्यन्तरैर्बाधितः प्रसिद्धं नहि बाध्यते, तथा च हरिः

‘धर्मस्य चाव्यवच्छिन्नाः पन्थानो ये व्यवस्थिताः ।

न तांल्लोकप्रसिद्धत्वात्कश्चित्कर्केण बाधते ॥’

इति, बौद्धसांख्यादिषु चाज्ञानकर्तृकत्वमेव साक्षाददर्शनात् कर्तुः प्रसि-द्धैव सिद्धत्वात् तस्याथ तत्कर्तृत्वप्रसिद्धेरज्ञातकत्वात् एकैव च तावती प्रसिद्धिः—सुगतेनोक्तमेतदनुष्ठानमिति, अनिबद्धा हि प्रसिद्धिः स्मृतिः शास्त्रविरुद्धापि विशिष्टदेशे तत्राबाध्यमाना प्रमाणमित्यर्थः ।

उदेति—तदाश्वस्तस्यैव तत्र अनुष्ठानयोग्य-
त्वात्, अन्यस्य तु दृढप्रतिपत्तिरूपत्वाभावात्
अप्रमाणमेव तथाविमर्शनात्मकं शब्दनम् ।
ननु एवं तदेव शास्त्रं 'कंचित्प्रति प्रमाणं
कंचित्प्रति न' इति स्यात्, न चैतद्युक्तम्—
'अपक्षपातित्वात्प्रमाणस्य' इति, अतत्त्वज्ञोऽसि
प्रतीतिवृत्तस्य, तथापि नोपेक्ष्यसे, 'अपक्षपाति
प्रमाणम्' इति कः अस्य वचनस्य अर्थः, किं
यत् एकस्य नीलज्ञानं प्रत्यक्षरूपं तत् किं
सर्वस्य नीलं भासयति धूमज्ञानं वा अग्निम्,
'त्वं प्रातर्निधिमनेन विधिना लब्धासे'
इति च यः सिद्धादेशरूप आगमः स किं
सर्वान्प्रति प्रमाणम्, अथ कस्यापि कदाचित्
किंचित्, तथा इहापि दृढविमर्शनरूपं शब्दनम्
आ—समन्तात् अर्थं गमयति इति आगमसं-
ज्ञकं प्रमाणं सर्वस्य तावत् भवति, तत्र यथा

८५ अन्यस्य—अनाश्वस्तस्य ।

८६ अज्ञस्य हि अज्ञानोद्धरणं स्वसंभावितप्राप्तये, अनुद्धरणं पुनर्नरका-
र्थप्राप्तये ।

८७ पूर्वस्मिन् असंभावयमान आह अथेति ।

८८ एतदेव द्रढयति तत्रेति ।

मिथ्याज्ञाने सहायतां भजमानम् आलोकेन्द्रियादिकम् अप्रमाणतासचिवम् अप्रमाणं, न च एतावता सम्यग्ज्ञानस्वरूपस्य प्रत्यक्षस्य काचित् पक्षपातिता, तथा स एव ज्योतिष्टोमादिशब्दः शूद्रादेरदृढविमर्शात्मनि अत एव अप्रमाणे आगमाभासे साचिव्यं विदधदपि दृढविमर्शात्मकसत्यागमरूपशब्दनलक्षणप्रमाणोपयोगितायां प्रामाण्यं भजन् न पक्षपातापक्षपातदोषप्रतिक्षेपयोग्यः, सर्व एव हि आगमो नियताधिकारिदेशकालसहकार्यादिनियत्रितमेव विमर्शं विधत्ते—विविधरूपो निषेधात्मा वा, अत एव

‘प्रसिद्धिरविगीता हि सत्या वागैश्वरी मता ।

४९ सम्यग्ज्ञायतेऽनेनेतीन्द्रियालोकादिकमुच्यते तदेव रूपं यस्य प्रत्यक्षस्य प्रत्यक्षनिमित्तत्वादिन्द्रियालोकादि प्रत्यक्षशब्देनोच्यते तस्येन्द्रियालोकादेन काचित्पक्षपातितेत्यर्थः ।

९० प्रसिद्धिरागम इति स्थितं, सा चानिबद्धा लोकप्रसिद्धिः स्मृतिशास्त्रविरुद्धापि विशिष्टे देशे काले वा तत्राबाध्यमाना प्रमाणम् । तथा च बाक्यपदीये—‘काममागमनिःश्रयेण निर्मितमपि लोकाचारविरुद्धं चरणं प्रतिपद्यन्ते तत्र हि तावति देशे काले वा सा निरोद्धुमिष्टापि कस्यचिदनिरोध्या’ तदुक्तम्

‘प्रसिद्ध आगमो लोके युक्तिमानथ बेतरः ।

विद्यायामप्यविद्यायां प्रमाणमविगामतः ॥’

इति ।

तयेति यन्नं हि यदा यत्तद्वाह्यमशंकितैः ॥'

इति श्लोके 'यत्र यदा' इत्युक्तम्, तेन— प्रत्यक्षा-
गमौ बाधकौ अनुमानस्य, इति तत्रभवद्भर्तृ-
हरि-न्यायभाष्यकृत्प्रभृतयः, तस्मात् प्रमाण-
लक्षणे ज्ञाते सर्वं प्रमाणस्वरूपं ज्ञातं भवति
किं विशेषलक्षणैः, यस्तु अविसंवादकत्वं तस्य
लक्षणम् आह तेनापि 'प्रापकत्वं प्रवर्तकत्वं

९१ सा च प्रसिद्धिः शास्त्रनिबद्धा वा लोकमुखपारम्पर्यप्रतिष्ठिता वा
मथा यस्यार्थस्य प्रसिद्धिः प्रतीतिनिरूढियां सा तथैव तत्रार्थे प्रमाणमागम-
संज्ञं, तस्याश्च तत्रार्थे न्यायोऽपि यथोपदिष्टानुवादकः कचिद्वति यथेश्व-
रादिसद्भावे कचित्तदार्थादिकार्थेयत्तानियमे केवलैव सा लोकेऽपि सुखाम्ना-
यमात्रागता, काचित् न्यायानुसृता भवति, यथा काश्मीरे धीवरस्य परि-
हारः प्रसिद्धः शास्त्राश्रितयुक्त्यनुगमश्च तस्य दशा जीवितस्य मत्स्य-
मारणाभ्यासेन पापिष्ठत्वात् न्यायानुसृता, यथा वा दक्षिणापथे मातु-
लदुहितुः पाणिग्रहणमिति ।

९२ प्रत्यक्षागमयोर्यत् प्रकाश्यं च विमृश्यं च तद्यथाक्रमप्रकाशविम-
र्शमुखेनान्यापेक्षाशून्यं, प्रत्यक्षे हि प्रकाशद्वारेण विमर्शः, अन्यत्र तु विप-
र्ययः, अनुमाने तु नान्तरीयकवस्त्वन्तरप्रकाशविमर्शानुमेये प्रकाशविम-
र्शायोग इति सापेक्षत्वात् दूरेयं प्रमितिः प्रमेयात्, तत्रापि च नान्त-
रीयकताज्ञातं ज्ञानं दुर्लभमिति । न च वाच्यम्—आगमेऽपि शब्दविमर्श-
नपूर्वकमर्थविमर्शनमिति, तत्रापि सापेक्षतादि भवेदिति, नहि शब्दवि-
मर्शनादपरमार्थविमर्शनं किञ्चिच्छब्दस्वपरविमर्शनारम्भकत्वादिति । वाक्य-
पदीये च—'प्रत्यक्षमार्थं च ज्ञानं बाधकमनुमानमानस्येति' तत्र धूमं
दृष्ट्वाग्नावनुमितेऽन्य आह 'योगिनिर्मितोऽत्र धूम' इति ।

९३ लोके च पूर्वमुपदर्शितमर्थं प्रापयन् संवादक उच्यते, तद्वज्ज्ञान-
मपि प्रदर्शितमर्थं प्रापयत् संवादकमुच्यते, प्रदर्शिते चार्थे प्रवर्तकत्वमेव

प्रवृत्तियोग्यशक्यप्राप्तिकवस्तूपदर्शकत्वं' प्रमाणलक्षणं ब्रुवता न किञ्चित् प्रमाणाभिमतबोधविश्रान्तं स्वरूपम् उक्तम्, तत् चेत् अनेन लक्षणेन निर्वाह्यते तत् निर्व्यूढं भवति, अन्यथा मुखभङ्गमूर्धकम्पाङ्गुलीमोटनादिमात्रतत्त्वं तत्, इति अलं विस्तरेण ॥ २ ॥

ननु च 'एकाभिधानविषये मितिः' इति यत् उक्तं, तत्र — एकमभिधानं बाह्ये स्वलक्षण एव प्रवर्तते यदि, तत्कथम् उक्तं — प्रत्याभासं प्रमाणम्, आभासमिश्रीकरणाभासस्तु स्वलक्षणम्? इत्याशङ्कां शमयन् प्रमाणस्य यत् प्रमेयं तत् परमार्थतो निरूपयितुम् आह

यथारुचि यथार्थित्वं
यथाव्युत्पत्तिं भिद्यते ।

प्रापकत्वं नान्यत् अविसंवादि विज्ञानं प्रमाणमिति सौगताः, असंवादित्वं च किमित्याह — प्रापकत्वमित्यादि ।

९४ अविसंवादि विज्ञानं प्रमाणमिति सौगताः ।

९५ अयं भावः—अनेकदेशकालादिसामान्याभासे सामानाधिकरण्यमेव स्वलक्षणं, लोके पुनरेकरूपाभासतयैव अविचारितप्रसिद्धेर्षटादौ तदेकदेशभूतपृथक्पृथक्प्रमाणविषयानेकदेशादिसामान्याभाससंभवसमर्थनं नत एव कृतं करिष्यति चोत्तरसूत्रेणेति ।

आभासोऽप्यर्थ एकस्मि-

न्ननुसंधानसाधिते ॥ ३ ॥

यद्यपि घट इति बहिः परिदृष्ट एकोऽर्थः
तथापि तावानेव असौ न, अपि तु पृथक्
निर्भर्ज्यमानतामपि सहते, तथाहि—स्वतन्त्रं
वा विवेचनम् अर्थित्वानुसारेण वा पूर्वप्रसि-
द्ध्युपजीवनेन वा, तत्र त्रिधापि विवेचने क्रि-
यमाणे पृथगेव भान्ति आभासाः, ननु एवं
चेत् कथम् एकं स्वलक्षणम्? उच्यते—तेषां पृ-

९६ घट इत्यापाते यद्यपि एक एवार्थ इति लोकस्याभ्यासात् अविवे-
कितया प्रसिद्धिः तथापि असौ विवेकेन पृथक्निर्भर्ज्यमानतां न न सहते
विवेकश्च त्रिधा—स्वातन्त्र्येण अर्थित्वानुसारेण पूर्वप्रसिद्ध्युपजीवनेन वेति
तर्हि एकत्वमर्थस्य कथम्? आह—आभासानां पृथक् भासमानानां प्रका-
शप्रमाणभूतो विमर्शः कदाचित् प्रत्याभासं विश्रान्तो यत्र सामान्यव्य-
वहारो जातुचित् गुणप्रधानतया, अत्रेदमित्थमिति व्यामिश्रणाप्राणोऽनु-
संधाननामा तत्रान्त्येन साधिते एकस्मिन्नपि स्वलक्षणात्मन्यर्थे रुचि
स्वातन्त्र्यं वार्थक्रियार्थित्वं वा वृद्धव्यवहारं वानतिक्रम्याभासा भिद्यन्ते
इति सूत्रार्थः ।

९७ आभासे हि लोकस्याभ्यासादविवेकितया एक इति प्रसिद्धिः ।
तावानिति एकत्वविशिष्टो घट इति ।

९८ विवेकिनां विवेकेन ।

९९ त्रिधा च विवेक इत्याह तथाहीति ।

१०० अयमाशयः—यदि हि एकत्वं पृथगाभासमानानामाभासानां
विमर्शानुप्राणितं नानुवर्ति स्यात् तदा कथं पृथगाभासाभासे पटाभासोऽपि

थक् भासमानानामपि आभासानां यो विमर्शः
अनुप्राणितभूतः स कदाचित् प्रत्याभासमेव
विश्राम्यति, तदा परापरसामान्यव्यवहारः, क-
दाचित् पुनः गुणप्रधानतापादनेन 'अत्र इदम्
इत्थम्' इति व्यामिश्रणाप्राणो विमर्शः तदा
तदेकं स्वलक्षणं, अपिः भिन्नक्रमः, अनुसंधा-

तथा न स्यात्, इष्टुपपादितक्रमेणाभासवैचित्र्येऽपि एकप्रत्यवमर्शवशा-
देकतानपाय इति ।

१०१ प्रत्याभासमेवेति अनेकसंनिवेशमृण्मयत्वदेशाद्याभाससंचयरू-
पमेकं घटाभासविशेषस्वलक्षणं यदृश्यते तत् कथं पृथुबुधोदराकारसं-
निवेशविषयः कथं वा काठिन्यविशेषाभासमयमृण्मयतारूपं स्यात्
अन्यादृश एव हि अयं पृथुबुधोदराकाराभासः काठिन्यविशेषदेशकाला-
द्याभासैर्विशेषीकृतोऽभिमतोऽर्थ इति ।

१०२ सामान्यं हि द्विविधं—परमपरं च तत्र परं सत्ता अपरं च द्रव्य-
त्वादि ।

१०३ अनुसंधानेनेति । पृथुबुधोदराकारतासंनिवेशविशेषाभासता-
मात्रे व्यवहृतमृण्मयताद्याभासविशिष्ट एकस्मिन्नन्यादृशाभासेऽपि पृथुबु-
ध्नादिविषयीकृतापूर्वप्रतिपन्नसामान्याकारतद्रूपा विभिन्नैव भवति, मृण्म-
यतापि एकत्र स्वलक्षणात्मनि मृण्मयतापरामर्शावसेया पूर्वैकरूपैव ।
एवं महत्त्वलोहितत्वाद्येकानेकसामान्यविषयावधारिता अपि अत्रैकत्रा-
न्यादृशाभासे प्रवर्तमानाः परामर्शास्ते पूर्वप्रतिपन्नविविक्तविविधस्वविषयैः
सामान्यैः सहैकत्वमुपयान्ति तदेव सामानाधिकरण्यमुच्यते पुनस्तस्मि-
न्नेकरूपतयावभासमानेऽपि स्वलक्षणे स्वेच्छामात्रादेव भागशो दृष्टिवि-
निपातेन यथा सामान्यरूपमात्रावलोकनप्रयत्ने तथैव चित्रसंनिवेशात्मना
सामान्यपदार्थमात्रतया तदवभासते, तथाहि एकस्मिन्नेव अविभागाव-
भाते भित्तितले कल्पनामात्रविन्यस्ततनुतररेखाविभक्ते विचित्रपुरुषह-

नेन मिश्रताविमर्शेन साधितो य एकोऽर्थः
 स्वलक्षणात्मा तत्र एकस्मिन्नपि सति रुचि-
 स्वातश्चमम्, अर्थित्वम्—अर्थक्रियाभिलाषपर-
 वशतां, व्युत्पत्तिं—वृद्धव्यवहारशरणां च
 अनतिक्रम्य भिद्यत एव आभासः ॥ ३ ॥

क यथा ? इति निदर्शयितुं आह

दीर्घवृत्तोर्ध्वपुरुष-

धूमचान्दनतादिभिः ।

यथाभासा विभिद्यन्ते

देशकालाविभेदिनः ॥ ४ ॥

तथैव सदूघटद्रव्य-

काञ्चनोज्ज्वलतादयः ।

स्यश्चाद्यवभासाश्चित्रालेख्यसंज्ञाः समुल्लसन्ति विभक्तावयवमपि स्वल-
 क्षणमरूपमात्रतया च यदार्थ्यते तदा तथैवाभाति अविशेषेणैवावभा-
 ससामान्यान्यपि वृक्षस्वलक्षणात्मनि व्युत्पत्तिनिपुणीकृतचेतसां धवस्व-
 दिरपलाशादिभिन्नावभासानि प्रथन्ते इति भावः ॥

१०४ इदमस्याभिधेयस्याभिधानमिति वृद्धोपदेशादायात ईश्वरसंकेतो
 व्युत्पत्तिः तथा विना व्यवहारासंभवात् ।

१०५ पूर्वोक्तमेवार्थं दृष्टान्तेन स्फुटीकर्तुमाह, दृष्टान्तेन हि पक्षीकृतः
 संविग्नत्वात् सपक्षीक्रियते इति भावः ।

आभासभेदा भिन्नार्थ-

कारिणस्ते पदं ध्वनेः ॥ ५ ॥

इह तावत् एकस्मिन्नपि चेतनतया प्रसिद्धे पुरुषस्वलक्षणे विततदेशव्यापितां दीर्घतामेव कदाचित् विमृशति, या - तरूणामपि अस्ति, निःसंधिबन्धरूपतां वा वृत्ततां, या - शिला-
नामपि संभविनी, ऊर्ध्वदिर्गाक्रमणरूपां वा ऊर्ध्वतां, या - स्थाणोरपि संबन्धिनी गमना-

१०६ विमर्शस्य, अत्र श्लोकद्वये यथातथाशब्दौ दृष्टान्तदार्ष्टान्ति-
कतां द्योतयन्तौ प्रसिद्धेनाप्रसिद्धमनुमीयते इत्येतदर्थं पूर्वेण जडाजड-
गतो भेदः प्रसिद्धः कथितः अपरेण घटगतोऽप्रसिद्धो भेदः कथित इति
भावः ।

१०७ ऊर्ध्वावयवेषु अवहितनेत्रस्य दीर्घः प्रतिभासते भागान्तरे
देशपरिहारेणायं प्रत्ययः, अत्र चक्षुषो मनसश्च प्रणिधानेनेयं प्रतीतिः ।

१०८ अदृश्यसंधिस्थानम् ।

१०९ इयदन्तं यथारुचि इति व्याख्यातम् ।

११० ऊर्ध्वदिगिति, अत्र मूलकारोत्पलमतं दीर्घवृत्तेति यथारुचि
ऊर्ध्वपुरुषेति यथार्थित्वं व्याख्यातं तथाहि देशाद्यभेदेन त्वेक एव पुरु-
षोऽर्थितावशात् ऊर्ध्वताद्याकारैः बहुधावभाति कदाचित् चिह्नमात्रत्वे-
नोपयुज्यते यथामुं प्रदेशं गच्छ यत्रायमूर्ध्वरूपोऽर्थः कदाचित् तिरो-
धानार्थी बहुतरमविचार्य तमूर्ध्वावभातमाश्रित्यान्तर्धत्ते अन्यदा घृता-
देरातपपरिहारमिच्छन् घनोर्ध्वतामात्रसाध्यं छायामात्रमेव वाञ्छति
पुरुषकार्येच्छायां त्वाश्रितनैपुणस्य विभक्तावयवोऽसौ पुरुषाकार एवा-
वभातीति ।

गमनादिस्वतन्त्रभावयोग्यतारूपं वा पुरुषत्वं,
यत्—अन्यपुरुषसाधारणं, तथाहि—स्वतन्त्रया
वा इच्छया रुचिरूपया एवं कुर्यात्, यथोक्तं

‘या तु व्याक्षेपसारत्वाच्चेतसः स्वरसोद्भूता ।’

इति, विततदेशव्यापिन एव वा अर्थान् तिरो-
धिलक्षणाम् अर्थक्रियाम् अर्थयमानो विभजेत्,
एवं व्यवहारे वृद्धैः कीदृक् दीर्घं नाम गीयते
इति व्युत्पित्समानो व्युत्पादयितुमिच्छुः वा वि-
भागं कुर्यात्, इत्येवं—तत्र आभासानां भेदः,
एकस्वलक्षणं तु—एकस्मिन् देशाभासे का-
लाभासे च विश्रान्तेः, देशकालाभासावेव हि
सामान्यरूपताप्रयोजकव्यापित्वनित्यत्वखण्ड-
नाविधानसविधवृत्ती विशेषरूपतां वितरतः,
एवं पुरुषत्ववत् अन्येऽपि ब्राह्मणाद्याभासा
अपि निरूप्याः, एवम् अत्र तावत् प्रसिद्धतर

१११ तत्रेति व्युत्पत्तौ ।

११२ यथोक्तमष्टसहस्र्याम्—अत्र चैकस्वलक्षण एवावभासभेदो न तु
देशकालभेदानवमर्शात् स्वलक्षणान्तरत्वम् अत एव वृत्तौ स च देश-
कालभेदं तथा भिद्यमानोऽपि न स्पृशतीति अत्र च संनिवेशाभासभे-
देऽपि देशभेदाभासोऽप्यस्ति केवलं नावमृश्यते तत एकामर्शबलादेव
एकस्वलक्षणत्वमिति ।

११३ अत्रेति पुरुषस्वलक्षणे ।

आभासभेदो — जडाजडसाधारणबहुतरधर्मा-
स्पदत्वात्, 'अनेन निदर्शनेन धूमेऽपि धूमत्व-
चन्दनत्वश्रीखण्डचन्दनोत्थितत्वादयः प्रसिद्धा
आभासभेदा विभजनीयाः, अनेन^{११४} तु प्रसि-
द्धेन दृष्टान्तेन अप्रसिद्धभागोऽपि यो घटः त-
त्रापि आभासभागभेदो भवति, तथाहि — किं-
चिदपि अत्र नास्ति इति हृद्भङ्गमिव आपद्य-
मानो घटं पश्यन् 'अस्ति इदम्' इति सत्त्वा-
भासमेव पश्यति, अपरान् आभासान् नाम्नापि
तु न आद्रियते, तथा उदकाहरणार्थं घटा-
भासम्, स्वतन्नयनानयनयोग्यवस्त्वर्थी द्र-
व्याभासम्, मूल्याद्यर्थी काञ्चनावभासम्,
हृद्यतार्थी औज्ज्वल्याभासम्, आदिग्रहणात्

११४ अनेनेति प्रसिद्धतरेण प्रसिद्धस्य धूम इति धूमस्वलक्षणे, यथोक्तं
टीकाकृता — धूमचान्दनतादीनामपि प्रसिद्ध एवाभासभेदो जातिव्यक्ति-
रूपत्वादेवंजातीयानां, तथापि एकावमर्शादेकत्वं तथा च सधूमत्वं
जातिः चान्दनत्वं च व्यक्तिरित्येकस्वलक्षणतेति एवमनुपलक्ष्याप्रसिद्धा-
भासभेदेपि एकस्वलक्षणे धर्मभेदेऽवभासभेदसंभवो विधित्साद्याश्रये-
णानुसरणीयः तत्संभवाच्च प्रत्याभासमर्थक्रियाभेदात् तदर्थिनां व्यवहा-
रार्थं वाचकशब्दभेदविनियोगोऽवगन्तव्यः तदाह वृत्तौ तथैव घट एव
सन्नित्याभासोऽन्याद्वेव पटाद्यनन्ताशेषार्थमात्रासाधारणः सत्तामात्रसा-
ध्यसत्परामर्शाद्यर्थक्रियाकारीति ।

११५ दृष्टान्तश्लोकं व्याख्याय दार्ष्टान्तिकश्लोकं व्याचष्टे अनेन त्विति ।

दृढतरभावार्थी दाढ्याभासम् इति द्रष्टव्यम्, एवं रुचिव्युत्पत्त्योरपि योजनीयम्, एवम् एते आभासभेदा एव वस्तु—आभासमानतासारत्वात् वस्तुतायाः, योऽपि आभासस्य प्राणभूतो विमर्शः सोऽपि प्रत्याभासमेव—शब्दस्य अभिजल्पात्मनो बोधजीवितप्रख्यस्य प्रत्याभासमेव विश्रान्तेः, सन् घटो लोहितः इत्याद्यर्थक्रियाकारित्वमपि अन्वयव्यतिरेकाभ्यां प्रत्याभासमेव नियतं—संदाभासेन हृद्भङ्गपरि-

११६ अयमत्राशयः—सन् घट इत्यत्र अर्थक्रियां साधयति न चात्र अवभास्यवैलक्षण्यं नेति वक्तव्यम् अतोऽत्राहुः शब्दः केवलः सन् इति, तदर्थमाह हृद्भङ्गमिति, नहि सन्नित्याभासः शब्दमात्रभेदे घट इत्यवभासात् विशिष्यते तथाहि द्वयोः पणपूर्वके विवादे गृहेऽत्र न किञ्चिदस्ति किञ्चिदस्तीति वचनात् संभाव्यार्थक्रिया सदित्याभासस्य देशकालाद्यवच्छेदेन विशेषीभूतस्य तदभावेन वा सामान्यरूपस्य परस्परं विलक्षणान्यतश्च पटाद्याभासादस्येवार्थक्रियेति स्वयमेवोत्तरत्र समर्थयिष्यत्ये-तदाचार्यः ।

११७ ननु च सदित्याभासान्तर्वर्ती सत्परामर्शः स कथमर्थक्रियेत्युक्तः अर्थक्रिया हि कार्यं न पुनः स्वभावः ततश्चास्तु घटः सन्नित्येतावता किं नः सिध्यति अस्ति हि देवदत्तस्य सर्वोत्कृष्टगुणशालिनी मनीषेत्यत आह हृद्भङ्गपरिहारेति सत्ता हि प्रबन्धप्रवृत्तः परामर्शरूपो व्यवहारः शून्यताविपरीतात्मा सत्तात्मकः ततश्च शून्यत्वसंभावनासंजातहृद्भङ्गपरिहारनिमित्तभूतायाः सत्तायाः केनार्थक्रियाकारित्वमपह्न्यते ।

हारमात्रस्य संपादनात्, तत्र आभासान्तरस्य
या अपेक्षा सा अग्राभासेन—अर्थक्रियायां
साध्यायां पात्राभासस्य^{११९} इव तदाभासनान्तरी-
यकत्वेन आभासान्तरस्याप्यनियतस्य अपेक्ष-
णात्, एवं येन येन मुखेन अर्थो विचार्यते तेन
तेन आभासमात्रात्मैव—तथैव प्रतिभासनात्
विमर्शनात् अर्थक्रियाकरणाच्च, इति सिद्धम्,^{१२०}
एवं प्रसिद्धतरप्रसिद्धाप्रसिद्धत्वातिशयेन^{१२१} एको
ऽपि अर्थो ग्रन्थकारेण त्रैधं निरूपितो 'दीर्घ-
वृत्तेति धूमेति सद्धटेति' ॥ ५ ॥

ननु^{१२२} एवं प्रत्याभासमेव वस्तुत्वे एको घ-
टात्मा^{१२३} न वस्तु स्यात्? इत्याशङ्क्याह

११८ ननु सत्ता सर्वविषया किमनया विषयीक्रियते येनार्थक्रियाव-
स्वमस्या अभ्युपगच्छाम इत्याशङ्क्याह तत्रेति ।

११९ वङ्गयानयने पात्रानयनमिति वत् । न च सर्वथा सत्तापह्नव
इत्याह तदाभासनान्तरीयकत्वेनेति नान्तरीयकेति अव्यतिरिक्तत्वेनेति ।

१२० प्रतिभासनात् प्रमाणनिरूपणं विमर्शनात्प्रमाणनिरूपणम् अर्थक्रि-
याकरणात् स्वरूपनिरूपणम् ।

१२१ विशेषेण ।

१२२ तदित्थं यथारुचि यथार्थित्वं यथाव्युत्पत्तिं भिद्यते आभास इति
श्लोकद्वयेन समर्थितम्, इदानीमर्थं एकस्मिन्ननुसंधानसाधिते इत्येतद्वि-
वृणोति तत्र तावत्तत्तदर्थसाधनार्थमाक्षेपपूर्वमाशङ्कामुत्थापयति नन्वे-
वमित्यादि ।

१२३ घटात्मेत्युपलक्षणं तेन लौहितत्वाद्यात्मेति च बोध्यम् ।

आभासभेदाद्वस्तूनां

नियतार्थक्रिया पुनः ।

सामानाधिकरण्येन

प्रतिभासादभेदिनाम् ॥ ६ ॥

आभासानां मिश्रं यद्रूपं तत्र अवश्यं क-
श्चिदाभासः प्रधान^{१२५}त्वेन अन्याभासानां विश्रा-
न्तिपदीकर्तव्यः स^{१२६} तेषां समानमधिकरणं,
तेन सह यस्तेषां संबन्धः तत् सामानाधिकरण्यं,
तेन उपलक्षितो यः प्रतिभासः—अर्थोन्मुखः
प्रकाशः तदनुप्राणकश्च कश्चन पदात्मा परा-
मर्शः—तस्य सर्वस्य एकाभासविश्रान्ततानिय-
मात्, तस्मात् तं सामानाधिकरण्याभासं सम-
नुप्राणयति वाक्यात्मा वाक्यार्थपरामर्शरूपो
विमर्शः—इह इदानीं एष घटोऽस्ति इत्ये-

१२४ अत्रायं भावः—आभासभेदनिबद्धोऽर्थक्रियाभेद आभासाश्च
परस्परासंपृक्ताः सामान्यरूपा एव तेषां पुनः परस्परसंपर्के सामाना-
धिकरण्यादेकस्वलक्षणवस्तुरूपतेति सूत्रार्थः । अत्र नियतेति समुदा-
यरूपा नियता एकैकमात्रस्वरूपा च ।

१२५ प्रधानत्वासंभवेऽन्योन्यासंसर्गिणो हि आभासा निरन्वयविना-
शिनः स्युः नियन्तृराजासंभवे इव प्रजास्तद्वद्धमांश्चेति ।

१२६ तेषामित्याभासानाम् ।

वरूपः, ततो हेतोः ये अभेदिन एकस्वल-
क्षणताम् आप्ता न तु स्वरूपभेदं^{१२७} उज्झन्तः
तेषाम् अन्याविशिष्टा समुदितरूपा अर्थक्रिया,
आभासविमर्शभेदे पुनरन्या नियता एकैक-
मात्ररूपा, आभासप्रतिभासशब्दाभ्यां सूत्रे
विमर्शोऽपि आक्षिप्तो मन्तव्यः, पुनः^{१२८} शब्दो
विशेषद्योतकः काकाक्षिवत् उभयत्र योज्यः,
बहुवचनेन^{१२९} ऐक्येऽपि स्वरूपभेदापरित्याग
उक्तः, तत्र च ऐक्यावभासे^{१३०} परतन्त्रं सत् पृथ-
क्त्वं यदा आभासानां तदा^{१३१} समानरूपव्यक्त्युप-
रञ्जकत्वेन पारमार्थिकं सामान्यरूपत्वम्, घटा-
भासस्य तु शुद्धस्य स्वतन्त्रपरामर्शे^{१३२} योग्यतामा-

१२७ स्वरूपभेदमिति पृथक्पृथग्वर्तमानम् । नियतेति सूत्रैकदेशः
सामर्थ्यादर्थद्वयेन संयुनक्ति तेषामित्यादिना ।

१२८ एतयोरेव परस्परं स्वलक्षणपृथगाभासत्वयोः । काकाक्षिवदिति
सामानाधिकरण्येन प्रतिभासादभेदिनामित्यत्र नियतार्थक्रिया पुनराभा-
सभेदाद्वस्तूनां भेदिनां नियतार्थक्रिया चेति ।

१२९ अभेदिनामित्यत्र ।

१३० स्वालक्षणे । पृथक्त्वमित्याभासमात्ररूपत्वम् ।

१३१ तच्छब्दस्याध्याहारोऽत्र कर्तव्यः यदा तु तत्समानरूपेति पाठ-
स्तदा सर्वं स्वस्थम् ।

१३२ पृथगाभासराहित्ये सामान्यतानुप्रवेशासंभवे इत्यर्थः ।

त्रेण सामान्यरूपता न वस्तुतो—द्रव्यादन्यो
हि सर्वः पदार्थः परतन्त्रतासारः, एवम् एकोऽपि
घटात्मा इत्यपि सत्यमेव—आभासविमर्शार्थ-
क्रियाबलेन तथा अवस्थापनात् इति ॥ ६ ॥

ननु एकेनैव अर्थक्रिया न तत्र^{१३३}, अपि तु
आभाससमुदायात् अर्थक्रियासमुदायः, आ-
भासाश्च भिन्ना अपि यदि एकाम् अर्थक्रियां
कर्तुं मिश्रीभवन्ति, तदा कस्तेषाम् ईर्य^{१३४}त्ताव-
धिः? इति चोद्यम् अपवदति

पृथग्दीपप्रकाशानां

स्रोतसां सागरे यथा^{१३५} ।

अविरुद्धावभासाना-

मेककार्या तथैक्यधीः^{१३६} ॥ ७ ॥

१३३ यत्क्रियायै स्वलक्षणमेकमङ्गीक्रियते, एकेनैकार्थक्रिया न भव-
तीति संबन्धः, ततश्चेदमुक्तं भवति एकक्रियायै हि स्वलक्षणमेकमङ्गी-
क्रियते एकक्रियाभावे पुनः कृतमेकेन स्वलक्षणेनेति ।

१३४ इयत्तेति नियमकारणम् । यथानेकस्यैकताप्रसिद्धिः तथा साध-
नेन चोद्यं निराकरोतीत्यर्थः ।

१३५ ऐक्यधीरिति संबन्धनीयम् ।

१३६ अत्र दृष्टान्तस्य दीपप्रकाशादेरविभागावभासव्याख्यानेन सूत्रे
तथैक्यधीरिति दार्ष्टान्तिके यदैक्यमवभासमानं तद्दृष्टान्तेऽपि यथेत्यस्यान-
न्तरं प्रतिपत्तव्यम् अन्यथा दृष्टान्तता न सिध्येदिति ।

पृथक् वर्तिन्यो याः प्रदीपस्य प्रभाः सूक्ष्म-
तमा अवलोकनसामर्थ्याधानलक्षणां याम्
अर्थक्रियां न कृतवत्यः तौ^{१३७}मेव एकभवनाभ्य-
न्तरं संमूर्छितात्मानो विदधते, न तत्र^{१३८} अर्थ-
क्रियाणां समुदायोऽस्ति, सागरपतितानि च
स्रोतांसि^{१३९} बहुतरतरङ्गारंभार्थक्रियाकारीणि, त
द्वत् घटः काञ्चनो लोहितः ततोऽयं शिव-
लिङ्गशिरःसमावर्जनोचितसलिलाहरणार्थक्रि-
योचितो दृष्टमौ^{१४०}त्र एव तीव्रप्रीतिलक्षणार्थक्रि-
याकारी, इति—सिद्धमेवार्थक्रियाकारित्वम्,
यत् पुनराभासानां मिश्रणे का सीमा^{१४१} इति?
तत्र उच्यते—येषाम् अविरोधः त एव आ-

१३७ तामित्यालोकनसामर्थ्यलक्षणामर्थक्रियाम् ।

१३८ यद्यर्थक्रियाणां समुदायः स्यात् प्रागपि पृथक्पृथक्तथार्थक्रियां
विदधुः ।

१३९ अत्रापि कोऽपि नास्त्यर्थक्रियाणां समुदायः ।

१४० दृष्टमात्र एव इति न केवलं चिन्नावस्थायामेवैक्याभासो याव-
दिन्द्रियज्ञानावस्थायामपि तद्गतत्वेनैव चायं दृष्टान्तोऽपि योजनीय
इति भावः ।

१४१ सीमेत्यवधिः ।

भासा मिश्रीभवन्ति, नहि^{१४२} रूपाभासो मारु-
 ताभासेन मिश्रीभवति – विरोधात्, सोऽपि च^{१४३}
 नियतिशक्त्युत्थापितः – पृथक्^{१४४} ये दीपप्रकाशाः
 तेषां संबन्धि यदेकं^{१४५} सागरे स्रोतसां च यदेकं
 वस्तु^{१४६} तेन कार्या यथा ऐक्यधीः तथा अवि-
 रुद्धा ये अवभासा घटलोहितकाञ्चनादयः
 तेषां संबन्धि यदेकं^{१४७} स्वलक्षणं^{१४८} तत्कार्या ऐक्य-

१४२ तत्राविरोधतापादनार्थं दृष्टान्त एवाविरोधेनैक्याभासं साधयति नहीत्यादिना तथाहि – नीलपीतादीनां सामान्याभासानामन्योन्यैक्यक्षमा-
 णामपि विरोध एव नहि नीलपीतादीनां समवायः संबन्धः नापि गुणगु-
 ण्यादिभावेन सामानाधिकरण्यं सिंहो माणवक इति गुणगुण्यादिक-
 ल्पनयैवैक्यारोपणम्, तथाहि स्फुटमेवात्र प्रतीतिः गुडमरिचेक्षुरसादयः
 पानकारम्भिण एकस्वलक्षणात्मैक्यबुद्धिं जनयितुं समर्थाः तदेव पानक-
 मन्युत्पन्नबुद्धिना संपादितं रसवैषम्येण – तत्र न पानकताबुद्धिः संभ-
 वति इत्यर्थः ।

१४३ ननु यदि चाभासानां मिश्रीकरणं वस्तुत्वं तर्हि कथं विरोधा-
 विरोधसंगतिरित्यत आह सोऽपीति सोऽपि विरोधः ।

१४४ तात्पर्यार्थमाह पृथगिति ।

१४५ एकमिति गृहे उन्मीलनात्मकं वस्तु ।

१४६ वस्त्विति महाजलावयविरूपम् । तेनेति एकेन । ऐक्यधीरित्यु-
 पलक्षणं तेन तदुपलक्षित एकविमर्श एका चार्थक्रियेति बोध्यम् ।

१४७ स्वलक्षणमिति मेलनात्मकम् । तत्कार्येति तेन स्वलक्षणात्मना
 मेलनेन ।

धीरिति संबन्धः, ऐक्यधिया – प्रतिभासो वि-
मर्शोऽर्थक्रिया च इति स्वीकृतम् ॥ ७ ॥

ननु एवं प्रत्याभासं प्रमाणस्य विश्रान्त-
त्वात् अग्न्याभासे अग्निज्ञानं प्रमाणं धूमज्ञानं
च धूमाभासमात्रे कार्यकारणभावावभासोऽपि
तावन्मात्रे, ततश्च धूमाभासोऽपि अग्न्याभासं
व्यभिचरेत् इत्यादिबहुतरोपप्लवप्रसंगः? इति
शंकां व्यपोहितुम् आह

तत्राविशिष्टे^{१५०} बह्व्यादौ
कार्यकारणतोष्णता ।

तत्तच्छब्दार्थताद्यात्मा

प्रमाणादेकतो मतः ॥ ८ ॥

तत्रेति – प्रत्याभासं प्रमाणं विश्राम्यति,
इत्यस्मिन्नपि पक्षे न कश्चित् दोषः, त-
थाहि – अविशिष्टो यद्यपि बह्व्याभासो दे-

१४८ एकैकसामान्यविषयत्वात् प्रत्यक्षस्य पृथक् प्रमाभ्युपगम इति ।

१४९ तान्मात्र इति स्वे स्वे नियते विषये ।

१५० सामान्यमात्रे ।

शकालौ^{१५१}भासप्रमुखैः आभासैः असंकीर्णत्वेन सामान्यमात्ररूपत्वात् तथापि स एव आभासो यावद्भिराभा^{१५३}सैरविनाभूतो भगवत्या नियतिशक्त्या नियमितः तावतोऽवभासान् स्वीकृत्यैव प्रमाणकृतां निश्चयपदवीम् अवतरति, तथा च - बह्व्याभास इन्धनकार्यत्वाभासेन धूमकारणताभासेन उष्णस्वभावताभासेन च स्वाभाविकाव्यभिचरितसाह^{१५४}चर्यः प्रतीयमानो

१५१ देशकालाभासेति विशेषरूपाणामेवासंकीर्णत्वं न तु सामान्येन यतो हि अत्र देशकालविशेषानवच्छेदेऽपि देशकालसामान्याभासयोगो भवेदेव न च सामान्यताहानिः तथाहि देशकालसामान्याभासश्च अर्थस्य स्वरूपभेदावभास एव नहि देशकालौ नाम स्वतन्त्रौ वस्तुस्वरूपौ स्तः अपि तु मूल्यवभासभेदो देशभेदः क्रियावभासभेदश्च कालभेदः अवभासभेदश्च स्वत एव सिद्ध इति विशेषरूपाणामेव देशकालादीनां प्रतिक्षिप्यमाणमत्र तथा च तैर्भिन्नैर्देशकालरूपैरर्थैः दण्डेनेव पुरुषस्य भेदावभासेनैव योगः भिन्नेन च भूतलादिना देशेन दिवसादिना च भिन्नेन कालेन योगः दूरदूरतरासन्नासन्नतरत्वादिना तदेतत्सिद्धं स्वात्मनि चाभासभेदात् देशकालसामान्यात्मकं तथैव चाभासाः भिन्नदेशकालयोगस्तु दण्डपुरुषन्यायेन तथा च स्फुटाभासेन भूतलेन सह भासमानो घटस्तद्देशो नान्यदेशः तथा स्फुटाभासेन सूर्यसंचारादिना इति ।

१५२ कार्यकारणतारूपैः ।

१५३ तन्नेन्धनकार्यताधूमकारणताभासोऽपि वस्त्वन्तरापेक्षः उष्णताभासस्त्वनपेक्ष इति बोध्यम् । अत्राभ्याभास एतावानकृत्रिमः सर्वदेशकालगतो नियतिशक्त्या कृतः । सर्वत्र देशे सर्वकाले च इन्धनकार्यत्वधूमकारणत्वोष्णस्वभावत्वस्यैकतया प्रतीतत्वात् स्वाभाविकाव्यभिचारिसाहचर्यम् ।

विश्वत्रैव सर्वदैव च तथा प्रतीतो भवति —
 एकत्वात् तस्यै, अस्वाभाविकोऽपि यः स्वभावः
 पुरुषकृतसमर्थोदिमुखप्रेक्षी, तद्यथा — अग्निश-
 ब्दवाच्यत्वं घटप्रतिपत्तिकारित्वमित्येवमादिः,
 सोऽपि एकप्रत्यक्षादेव निश्चीयते, तस्य हि
 प्रमातुः कृत्रिमेणै^{१५५} इतरेण वा रूपेण — आभा-
 सान्तरनान्तरीयकतया असौ बह्व्याभासः सं-
 विदितः सर्वदेशकालगतः तथैव संविदितः,
 इति तत्र किं प्रमाणान्तरेण — तस्य तस्य य-
 थेच्छं पुरुषसमयेन नियुज्यमानस्य शब्दस्य
 अर्थोऽयं ज्वलद्भास्वराकार आभास इत्यनेन

१५४ तस्येति त्रिकस्य ।

१५५ समयेति संकेतः । अग्निशब्देति वह्निशब्दाभिधेयताभासः,

१५६ कारित्वमिति प्रदीपादिरूपेण । तदीयप्रकाशेन हि तत्तद्वटादिप्रति-
 पत्तिरिति तत्प्रतिपत्तिकारी भण्यते यद्यपि उष्णत्ववत् सोऽपि स्वभा-
 वमध्ये निक्षेपाहस्तथापि घटाद्यपेक्षया स्वभावमध्ये न गणितः ।

१५७ कृत्रिमेणेति समयमुखप्रेक्षिणा, इतरेणेति कार्यकारणतोष्णता-
 भ्याम्, कार्यकारणतोष्णताद्याभासवर्गस्याकृत्रिमत्वं, तत्तच्छब्दार्थताभा-
 सस्य च कृत्रिमत्वम् ।

१५८ कालान्तरेऽपि प्रथमप्रवृत्तस्यैव व्यवस्थापकत्वात् किं प्रमाणा-
 न्तरेणेति यथा चाभ्यादिरूपादिसामान्ये तथौष्ण्यादिसिद्धौ तथौष्ण्यादि-
 सामान्येऽपीति हि अकस्मादेव स्वकात् प्रमाणादग्निरूपसामान्यसिद्धिः
 तथेन्धनकार्यकारणत्वादस्वभावोऽपि अस्य प्रमाणादेव सिध्यतीति ।

नियतिशक्तिरेव सर्वत्र शरणम् इति पिशुन-
यति, एतदुक्तं भवति—यत्किञ्चित् कृत्रिमम्
इतरद्वा भावाभासस्य आभासान्तरेण नान्त-
रीर्यकत्वं प्रतिभाति तत्र नियतिशक्तिमात्रमेव
परं विजृम्भते, तच्च नियतिशक्तिरूपं पूर्वापर-
विततकालम्—इन्धनकार्यत्वे धूमकारणत्वे उ-
ष्णस्वभावत्वे च आभासमाने, अनतिचिरकालं
तु बह्यादिशब्दवाच्यत्वाभासादाविति वि-
शेषः, ततश्च नियतिशक्त्युपजीवनेन धूमाभा-
सोऽपि अग्न्याभासाव्यभिचारी इति न कश्चित्
विप्लवः, कार्यता कारणता उष्णता च तस्य
तस्य शब्दस्यार्थता तत्तच्छब्दाभिधेयता, आ-
दिग्रहणात्—गन्धरसशून्यता ऊर्ध्वदिक्संयो-
गिता जलविरोधिता च, इत्येवं-भूतो य आत्मा
स्वभावो बह्यादौ स एकस्मादेव प्रमाणात्
मतः—संविदित इति यावत्, ‘अर्थे च्छेदः’
इति, काव्ये अयं सैम्यो, न ग्रन्थे, इति—
द्वितीयतृतीयपादयोः सामस्त्येऽपि अदोषः,

१५९ अव्यतिरिक्तत्वम् ।

१६० अर्थे युक्—पादवृत्तान्ते विश्रान्तिरिति, समयः नियमरूपः संकेतः ।

पृथग्भावप्रत्ययप्रयोगो — वस्त्वन्तरापेक्षानपेक्षातः कृतकर्त्तृ^{१६१}कृतकत्वाभ्यां वर्गभेदं सूचयितुम् ॥ ८ ॥

एवं भावस्वभावव्यवस्थापनं प्रत्याभासविश्रान्तेन एकेनैव प्रमाणेन क्रियते, तेषामपि आभासानां यथोचितं यत् अन्योन्यनान्तरीयकत्वं तत् एकेन संवेदनरूपेण तदनेकप्रमिताभासविषयपूर्वप्रवृत्तसंवेदनकलापानुप्राणकान्तर्मुखस्वरूपेण निश्चीयते, तच्च^{१६४} ऐक्याभासमात्रे अनुसंधानरूपं प्रमाणं, अनुसन्धीयमानेषु तु आभासेषु^{१६५} गृहीतग्राहित्वात् अप्रमाणं, तत्र तु प्रत्येकं प्राच्यमेव प्रमाणं, भावस्वभावव्यवस्थापनात्मकमानसप्रवृत्त्यति-

१६१ कृतकत्वमिति पौरुषेयत्वम् ।

१६२ अविरोधितया परस्परस्वभावनियमः । तदेकेनेति प्रकाशरूपेण बहिर्मुखेन ।

१६३ कलापेति भिन्नप्रमाणानाम् । अन्तर्मुखेति विमर्शस्वरूपेण ।

१६४ तदिति संवेदनम् ।

१६५ स्मृत्यादौ ।

१६६ स्वसंवेदनेन हि प्रत्याभासं गृहीतग्राहिणापि मिश्रणांशे प्रमाणभावभाक्त्वेनैव जायते, इत्येवमन्तर्मुखं मानसप्रवृत्तौ प्रमाणोपयोग उक्तः ।

रिक्तकायप्रवृत्त्युपयोगस्तु यथा प्रमाणविषयः
तं प्रकारं दर्शयितुम् आह

सा तु देशादिकाध्यक्षा-
न्तरभिन्ने स्वलक्षणे ।
तात्कालिकी प्रवृत्तिः स्या-
दर्थिनः.....

बाह्या तावत् अर्थक्रिया स्वलक्षणतः, स्वा-
लक्ष्ण्ये च देशकालाभासयोजनस्यैव अन्त-
रङ्गत्वम् तत्रापि च विशेषरूपतापि परामर्शं
विना न किञ्चित्, परामर्शद्वारेण तु प्रमातरि
विश्राम्यन्ती, प्रमातुः संवेदनैकरूपस्य देशका-
लायोगेन ऐक्यात् अभ्युज्जत्येव विशेषरूप-
ताम्, इति—सर्वत्र अद्वयं परमार्थतः, तथापि

१६७ विशिष्टरूपस्य देशकालाभासस्य भूतलादेर्दिवसादेश्व प्रधान-
त्वम् ।

१६८ ननु चेवं देशकालाभासस्य बाह्यस्यैव प्राधान्ये यदुक्तं 'सोऽ-
न्तस्तथा विमर्शात्मा देशकालाविशेषिणी' इत्युक्तं विघटते, अत्र बाह्यतया
प्रमाणफलस्य प्रमालक्षणस्यासिद्धेरित्याशङ्क्याह तत्रापीति ।

१६९ प्रमातरि विश्राम्यन्ती चेत् तर्हि प्रमात्रन्तर्निमज्जनेन प्रमातृवत्
तस्या अपि देशकालायोग इत्यर्थः अत एवोक्तम् विशेषरूपतामभ्युज्ज-
तीति ।

तु या विशेषरूपतां भाति तस्याः परमेश्वर-
स्वातन्त्र्यमेव निमित्तं यत्, तत् 'मायाशक्तिः'
इत्युच्यते, तत्र विशेषसाध्यार्थक्रियाविशेषेण
योऽर्थी तस्य या स्वलक्षणे तस्मिन् विशेषरूपे
अर्थे तत्कालभाविनी वाङ्मनःकायप्रवृत्तिः
सा देशे, आदिग्रहणात् काले स्वरूपान्तरे, स्वरूपानुसन्धानादौ च यानि अध्यक्षान्तराणि
बहूनि प्रत्यक्षाणि तेषां भिन्ने भेदे निमित्ते
सति भवति, न अन्यथा, न एकैकतः प्रमा-
णात् सा प्रवृत्तिः अपि तु प्रमाणसमूहादेव,
समूहता च परस्य न उपपन्ना; अस्माकं तु

१७० अयमर्थः — अर्थक्रियाकारिणामपि विशेषाणां प्रकाशपरामर्शमय-
स्वरूपविश्रान्त्या यद्यपि तद्रूपत्वं प्रक्षीणप्रायमेव तथापि तत्स्वातन्त्र्यापर-
पर्यायया मोहिनीशक्त्या दृढीक्रियत इवेति ।

१७१ तत्रेति मायाशक्तिनिर्भितायां विशेषरूपतायाम् ।

१७२ तत्कालेति न तु भावस्वभावव्यवस्थापनावत् कालान्तरेऽपि
भाविनी तत्रोपयुज्यमाना वा, अत्र यद्यपि कायप्रवृत्तेरेव प्राधान्यं
तथापि वाङ्मनःपूर्वकत्वात् तस्या एवमभिधानम् ।

१७३ अन्यथात्वमेव स्वयं विवृणोति नैकैकत इत्यादिना ।

१७४ ननु च देशाध्यक्षं देश एव विश्रान्तं कालाध्यक्षं काल एवे-
त्यन्योन्यमेषां वार्तानभिज्ञत्वात् कथमुक्तं समूहादिति परस्यैतदप्रतिस-
माधेयं न तु अस्माकमिति दर्शयति समूहता च परस्येति, सौगतस्य
मते सर्वस्य क्षणिकत्वात् ।

एकस्वसंवेदनविश्रान्तिमयी सा युज्यते,—इति
उक्तं प्राक्

‘न चेदन्तःकृता..... । (२।३।७)

इत्यत्र । इयमेव च सा प्रमाणानां योजना,
योजिका च युक्तिरित्युच्यते गन्धद्रव्यादि-
युक्तिवत्, एवं प्रत्यक्षसमूहादेव प्रवृत्तिरिति
तात्पर्यम् । देशादिकेष्वपि अध्यक्षेषु सत्सु दे-
शाभासयोजनायामपि अन्तः प्रमातरि अभिन्नं
यत् स्वलक्षणं तत्र,—इति वा संगतिः । देशा-
दिकैरध्यक्षान्तरैः प्रत्यक्षीभूतैराभासान्तरैर्भिन्ने
स्वलक्षणे निमित्ते सति प्रवृत्तिः,—इति वा
योजना । अत्रापि प्रमेयबहुत्वनिरूपणदिशा
तदनुयायित्वेन अभिधीयमानः प्रमाणसमूहो
निमित्तत्वेन उक्तो भवति ।

ननु किं प्रात्यक्ष्यामेव प्रवृत्तौ प्रमाणसमूह
उपयोगी ? न, इत्याह

.....अप्यनुमानतः ॥ ९ ॥

१७५ अनेकद्रव्याभासयोजनेनानेकद्रव्याभासवत्त्वेऽपि एकपिण्डात्मक-
मेकार्थक्रियाकारि गन्धद्रव्यं कथ्यते इति ।

१७६ आभासयोजनया अविशेषरूपतायां सत्यामपीत्यर्थः । अभि-
न्नमिति तेषामेवाध्यक्षज्ञानानां पारमार्थिकरूपाभिप्रायेण ।

न केवलं प्रत्यक्षतः प्रवृत्तिः देशादिका-
ध्यक्षान्तरभेदरूपप्रमाणसमूहनिमित्ता, यावत्
अनुमानतोऽपि तथैव, धूमाभासमात्रे अग्न्या-
भासमात्रे धूमस्याग्न्याभासाव्यभिचारित्वे पर्व-
ताभासे च यानि प्रत्यक्षान्तराणि यच्च तद्गृ-
हीतातिरिक्ते अयोगव्यवच्छेदे 'अग्निरत्र' इ-
त्येवं-भूते पृथक् अनुमानं प्रमाणम् तत्समूहा-
देव अर्थिनः तात्कालिकी प्रवृत्तिः,—इति सं-
बन्धः ॥ ९ ॥

एवं विमर्शबलादेव भेदाभेदव्यवस्था, त-
देव हि परमेश्वरस्य संवेदनात्मनः शिवना-
थस्य स्वातन्त्र्यशक्तिविजृम्भितं ; ततश्च परैः यत्
उच्यते 'दूरान्तिकादौ अर्थस्य अभेदः' इति

१७७ न केवलं प्रत्यक्षकृतायां प्रवृत्तावयं क्रमः यावदनुमानतोऽपि या
प्रवृत्तिः तात्कालिकी सापि प्रमाणसमूहादेव, तद्यथा पर्वतग्राहि प्रत्य-
क्षम् अग्निग्राह्यनुमानं शीतापनोदग्राह्यनुमितानुमानं चौराद्युपद्रवविरह-
ग्राह्यासवचनमित्यतः प्रमाणसमूहादेकान्तर्मुखस्वसंवेदननिष्ठिता प्रवृत्ति-
रिति ।

१७८ संवेदनेन दृढीकृत्यान्तर्मुखस्वरूपेणापि अनेकाभाताभासं वि-
षयप्रवृत्तसंवेदनकलापानुप्राणकेन विमर्शेनापि प्रमाणानन्त्यं द्रढयति
यच्चेति । अयोगेत्यत्र योग एव तात्पर्यम् ।

१७९ ऐश्वर्यमिति यावत् परैरिति सौगतैः, विमर्शबलादेव दूरान्ति-
कादावर्थस्याभेदो न त्वाभासमात्रबलादिति यावत् ।

तदपि उपपद्यते, न तु अन्यथा कथंचित्,—
इति निरूप्यते

दूरान्तिकतयार्थानां

परोक्षाध्यक्षतात्मना ।

बाह्यान्तरतया दोषै-

र्व्यञ्जकस्यान्यथापि वा ॥१०॥

भिन्नावभासच्छायाणा-

मपि मुख्यावभासतः ।

एकप्रत्यवमर्शाख्या-

देकत्वमनिवारितम् ॥ ११ ॥

प्रतिभासर्मात्रेण व्यवस्थां कुर्वतः कथं
दूरादूरयोर्वस्तुनोरभेदः, ? प्रतिभासस्य सक-
लासकलावृतानां वृत्तादितया यथाकथंचिदपि
भेदात् । ननु विमर्शोऽपि प्रत्याभासं तथैव
भिन्नता, ? सत्यं; तथापि तु परो यो विमर्शः स

१८० परामर्शात्मकैकानुप्राणकेनान्तर्मुखबोधरहितेन ।

१८१ आदिशब्देन स्पष्टास्पष्टरक्तकृष्णसंमुखपराङ्मुखत्वादेः परिग्रहः ।

१८२ प्रत्याभासजीवितकल्पत्वात् विमर्शोऽपि भिन्न एवेत्यर्थः । अपि-
त्त्विति य एव मया दूरादसकलो दृष्टः स एव निकटे सकलो दृश्यत इत्ये-
केन भन्नाप्येकप्रमातृत्वैव निमित्तं सौगतस्य पुनरनुपपन्नमेतत् इति भावः ।

११का०] श्रीमदभिनवगुप्ताचार्यकृतविमर्शिन्युपेता । १०९

एवायं पदार्थ, — इति एकप्रत्यवमर्शरूपः, ^{१८३} तेन प्राणितकल्पेन आ समन्तात् ख्यानं प्रथनं यस्य मुख्यावभासस्य एकरूपभावाभासस्य, एकप्रत्यवमर्शोऽर्तदुचितोऽपि हि अस्त्येवैकावभासः, आभासविमर्शयोरन्योन्यमवियोगात्; तस्मात् मुख्यावभासादेकत्वमप्रतिहर्तमास्ते । यदेवानुमितं तदेव दृष्टम्, — इत्यत्र प्रत्यक्षपरोक्षतारूपेणात्मना स्वभावेन भिन्ना अवभासच्छाया अमुख्योऽवभासो येषां तेषाम् एकत्वं मुख्यावभासत एकप्रत्यवमर्शानुप्राणितात्, — इति संगतिः । बाह्यान्तरतया भिन्नावभासानामैक्यं यथा — यदेव दृष्टं तदेवान्तरहमुल्लिखामि, — इति । व्यञ्जकानां दीपालोकादीनां दोषैर्भिन्नाव-

१८३ तेनेति प्रमाणभूतेन ।

१८४ पूर्वाभासापेक्षया मुख्यस्य तदेकविमर्शतादात्म्यावस्थितावभासस्य ।

१८५ प्रतिभासानुचितोऽपि ।

१८६ भिन्नावभासच्छायानामपि भावानाम् ।

१८७ इति दूरान्तिकतयार्थानामिति व्याख्यातम् । अधुना परोक्षाध्यक्षात्मनेति व्याचष्टे यदेवेति ।

१८८ बाह्यान्तरतयार्थानामिति व्याचष्टे बाह्येति ।

१८९ दोषैर्व्यञ्जकस्यान्यथापि वेति व्याचष्टे ।

भासानाम् ऐक्यं, यदेव रक्तोत्पलं दीपेन
नीलं दृष्टं तदेव सूर्यांशुभिलोहितं पश्यामि,—
इति । अन्त्येन वापि प्रकारेण इन्द्रियापाट-
वादिना एकपार्श्वसंमुखत्वादिना वा येषाम-
वभासच्छाया भिन्ना, तेषामपि मुख्यप्रत्यवम-
शानुवर्त्यवभासस्वरूपबलात् ऐक्यमेव,— इति
स्थितम् ॥ १०—११ ॥

ननु दूरादूरादावस्तु स एवार्थः प्रमा-
त्रध्यवसितार्थक्रियांशे तथैवोपयोगात्, बाह्या-
न्तरत्वादौ कथम् आन्तरस्यार्थक्रियायां प्रमा-
त्रध्यवसितायामनुपयोगात्?— इति भ्रान्ति
भङ्क्तुमाह

अर्थक्रियापि सहजा

नार्थानामीश्वरेच्छया ।

११० अन्यथेति व्याचष्टे ।

१११ अर्थक्रियैक्यादित्यर्थः ।

११२ नह्यन्तरस्यार्थक्रिया । अयं भावः— दूरेऽप्यर्थक्रिया या सैव
प्रमात्रा दूरेऽप्यध्यवसीयते इति प्रमात्रध्यवसायादेकत्वमव्यभिचार्यस्तु
तथैव परोक्षाध्यक्षादौ नैतद्बाह्यान्तरत्वे घटते प्रमात्रध्यवसिता हि अर्थ-
क्रिया बाह्या आन्तरस्य पुनरर्थक्रियानुपपन्नेत्यान्तरस्यार्थक्रियायामनुपयो-
गात् कथमुक्तं बाह्यान्तरत्वे भेद इति ।

नियता सा हि तेनास्या

नाक्रियातोऽन्यता भवेत् ॥ १२ ॥

इह 'कार्यकाष्णतोरणता' (२।३।८) इत्यत्र स्वरूपमिवार्थक्रियापि या मध्ये गणिता, सा संहजार्थस्वरूपभूता न भवति; तत्कारित्वं हि यस्मात् ईश्वरेच्छया नियतं भवने चाभवेन च । यतो नैषा स्वरूपं, तेन तस्या अकरणात् हेतोर्भावस्यान्यत्वं नाशङ्कनीयं, स्वरूपभेदात् हि संभाव्येतान्यत्वं, नच स्वरूपम् अर्थक्रियाकारित्वम्,—इत्युक्तं वक्ष्यते च बहुशः । स्वरूपं च प्रत्यवमर्शबलादेकमेव बाह्यान्तरादावपि,—इति ॥ १२ ॥

ननु विमर्शबलादेव यदि वस्तूनां भेदाभेदव्यवस्था तर्हि इदानीं त्रिजगति निर्वृत्ता

१९३ न तु स्वरूपभूता ।

१९४ अनन्यापेक्षा ।

१९५ भवन इति बाह्यत्वे । अभवन इत्यान्तरत्वे ।

१९६ आन्तरार्थक्रियायाः । अन्यत्वमिति अवस्तुत्वं वस्त्वन्तरत्वं वा ।

१९७ ततश्चेयानर्थः—बाह्यत्वे घटादीनां स्वलक्षणस्य यार्थक्रिया तेषां भेदोल्लेखावसरे तथा विरहेऽपि ईश्वरेच्छानियत्यपेक्षणान्नान्यथात्वम् ।

१९८ सर्वथा गलिताः ।

भ्रान्तिसंकथाः, शुक्तिकायामपि सत्यरजततैव आपतति 'इदं रजतम्' इति विमृश्यमानत्वात्; ततश्च भ्रान्त्यभावे बाधानुपपत्तेः किमर्थमुक्तं 'मितिर्वस्तुन्यबाधिता' (२।३।२) इति । व्यभिचाराभावे हि 'अबाधिता' इत्यस्य विशेषणस्य व्यर्थवच्छेद्यं न लभ्यते, — इत्याशङ्कां निरस्यति

रजतैकविमर्शेऽपि

शुक्तौ न रजतस्थितिः ।

उपाधिदेशासंवादा-

द्विचन्द्रेऽपि नभोऽन्यथा ॥१३॥

'इदं रजतं स्थिरं सर्वप्रमातृसाधारणम् अर्थक्रियायोग्यम्' इति इदमंशे रजताद्यंशेषु तत्संमेलनांशे च आभासविमर्शनबलात् न

१९९ परिहार्यम् । 'संभवे व्यभिचारे च स्याद्विशेषणमर्थवत्' इति न्यायात् ।

२०० 'द्विसंख्ये संज्ञायाम्' इत्यनेन संज्ञाभावात् समासाभावे द्विसंख्यश्चन्द्रो द्विचन्द्र इति शाकपार्थिवादित्वात् समास इत्यनवद्यम् इति टीकाकाराः । तदयुक्तं द्वौ चन्द्रौ द्विचन्द्र इत्येव साधु न च संज्ञाभावः द्विचन्द्र इति भ्रमसंज्ञायाः प्रसिद्धेः । अथवा मास्तु संज्ञा तथापीष्टसिद्धिः द्विचन्द्र इति द्विचन्द्राभासे इत्यर्थः ।

२०१ रजततया शुक्तिरजतैक्यस्य विमर्शनात् ।

तावत् किञ्चित् मिथ्यात्वं, किंतु उत्तरकालं
यो भविष्यति विमर्शो 'नेदं रजतं वस्तु
स्थिरं प्रमात्रन्तरगम्यमभिमतकार्यकारि'
इति, तद्वि^{२०२}मर्शविमर्शनीयं यत् तत्पूर्वविमर्शका-
लसमुचितमेव रूपं तत् तस्मिन् पूर्वविमर्श-
काले नैवा^{२०३}मृश्यते, भाव्यं च तेनामर्शनी-
येन । तत्रैव काले 'नेदं रजतं हि अभूत्' इति
हि उत्तरः परामर्शो, नतु^{२०४} उदितप्रत्यस्तमि-
तायां शतहृदायामिव इदानीमेव 'इदं न' इति
विमर्शः^{२०५}; ततो यावता पूर्णेन रूपेण प्रख्या-
तव्यं विमर्शपर्यन्तं तावत् न प्रख्याति,—इत्य-
पूर्ण^{२०६}ख्यातिरूपा अख्यातिरेव भ्रान्तितत्त्वम् ।

२०२ उत्तरविमर्शविमर्शनीयम् ।

२०३ अयं भावः—न तावत्प्रतिभासमात्रेण रजतबुद्धौ विश्रान्तव्यं
येन तद्रजतं सत्यमिति स्यात् अपितु विमर्शानुप्राणितेन प्रतिभासेन
ततश्च विमर्शः पूर्वोत्तरकालावामृशत्येवेति न भिन्नविमर्शयोग इति तद्वि-
मर्शविमर्शनीयमित्युक्तम् ।

२०४ भवतु चात्र भाव्यं विमर्शनं तावन्मात्रं रजतस्थितिस्तत्रास्त्ये-
वेति कथं बाधितत्वमित्यत आह नत्वित्यादि ।

२०५ शतहृदायां हि उत्तरकालमसंभवेऽपि तावन्मात्रमस्येव परा-
मर्श इह न तथा तथा चाह तत इत्यादि ।

२०६ विमर्शपर्यन्ताप्रख्यानात् अपूर्णख्यातिः ।

तद्वशेन असद्विपरीतानिर्वाच्यैर्दिख्यातयोऽपि
उच्यन्ताम् ।

ननु सत्यरूप्यज्ञानमपि अपूर्णख्यातिः । तत-
स्तर्हि किम् ? । इदम् अतः सर्वं भ्रान्तिः,—
इत्यागच्छेत् । दिष्ट्या दृष्टिरुन्मिमीलिषति आ-
युष्मतः, मायापदं हि सर्वं भ्रान्तिः; तत्रापि तु
स्वप्ने स्वप्न इव गण्डे स्फोट इव अपरेयं भ्रा-
न्तिरुच्यते, अनुवृत्त्युचितस्यापि विमर्शस्यास्थै-
र्यात् । अतश्च पृथक् इदन्ताद्याभासेषु न
काचन भ्रान्तिः, मेलनांशे तु विमर्शानुवृत्ति-
निर्मूलनं विमर्शोदयकालादेव आरभ्य बाध-
केन क्रियते, इति तत्रैव भ्रान्तिभावः,—इति
सिद्धम् । रजतस्य शुक्तिकया सह यद्यपि
एको विमर्शः, तथापि शुक्तौ रजतस्य तेन
ज्ञानेन या दत्ता स्थितिः ‘इदं रजतैर्मू’ इति,

२०७ आदिशब्देनास्थिरख्याति—असाधारणख्याति—अनर्थक्रियाका-
रिख्यातीनां ग्रहणं बोध्यम् ।

२०८ यतो मायापदं सर्वं भ्रान्तिः ।

२०९ शुक्तिरजतयोरेकविमर्शत्वे विमर्शस्य स्थितेरभावात् अत्र भ्रान्त-
त्वम् । सर्वसाधारण्येन विक्रयादियोग्या न भवति तस्य विमर्शस्योन्मू-
ल्यमानत्वात् ।

सा न; यत उपाधिरूपो यो देशः 'अत्र रजतम्'
इति रजतच्छायाम् आत्मनोपरञ्जयन् शुक्ति-
देशः, तस्यासंवादात् सम्यग्विमर्शनानुवृत्त्या-
भासनं संवादनं, 'वदिः' अत्र भासनविषयः,
तस्याभावात् कौरणात् ।

नन्वेवं भवतु शुक्तिकारजते, द्विचन्द्र-
ज्ञाने तु 'द्वौ चन्द्रौ' इत्याभासे शुक्तिकयेव
मेलनं न केनचित्साकमाभासते, यत्र बाधः
स्यात्; एकाभासांशे च न बाधः,—इत्युक्तं भव-
तैव । क एतदाह—मेलनं न केनचित्सह—
इति । एवं हि सति स्वालक्षण्येन नियतदेश-
कालतया कथमाभासः;? तद्देशकालाभ्यां
सह तत्रापि अस्ति मेलनाभासो यद्विमर्शो-
ऽनुविवृत्सुर्निरूप्यते, द्वित्वाभासचन्द्राभासयो-
रपि मेलनाभासे विमर्शानुवृत्तिव्यावर्तनं वा-
च्यम् । तदेतदाह—द्विरूपे चन्द्रेऽपि, न केवलं
रजत एव । 'नभः' इति देशविशेषः कश्चित् ।

२१० उन्मूलनात्मकप्रतिपक्षभूतविमर्शस्थैर्यात् नेदंरूपं रजतमिति
भावः ।

२११ मेलनाभासं विनानुविवृत्तिसतविमर्शाभावात् ।

‘अन्यथा’ इति द्विचन्द्रावरुद्धो योऽनवमृष्टः
 स न तथा,—इति बाधकेन उन्मूलितप्राच्यवि-
 मर्शानुवृत्तिकः क्रियते,^{२१२}—इति । एवमाभास-
 स्तन्मेलनं च नियमानुप्राणितम्,—इत्येतावदेव
 प्रमेयम् । एतान्येव आगमे तत्त्वानि वक्ष्यन्ते ।
 वस्तु तत्त्वं प्रमेयम्—इति^{२१३} पर्यायः । तथा च
 काठिन्याभास इति पृथिवी, लोहिताभास
 इति रूपं तेजश्च, मेलनाभासो रजः, संनि-
 वेशस्तु नियतिरूपः, नियतिर्हि नियमः, स
 च अभावप्राणोऽर्भावस्फुरणमेव च पृथिव्या-
 भासस्य विचित्रतया चकासत् पृथुबुधोदरा-
 कारता, भेदाभासश्च माया, तत्पृष्ठे सत्यप्र-
 काशाभासश्च शिवतत्त्वम्,—इत्यास्तां तावत् ।
 अग्रे भविष्यति एतत् । सर्वथा तावदत्र
 प्रमेये भगवत एव भेदने च अभेदने च

२१२ यथा च मानसे भ्रमे तथैन्द्रियकसंमतेऽपि भ्रमे द्विचन्द्रे न
 स्थितिः यतश्चन्द्राक्रान्तो यो नभोदेशो विमृष्टः तत्रान्यथाभूतं विमर्श-
 न्तरमुन्मूलकमुदेति नास्मिन् नभोदेशे द्वितीयश्चन्द्र इति ।

२१३ एकार्थो भिन्नश्रुतिः शब्दः पर्यायः ।

२१४ स्वप्रतिपक्षभावस्याभावः ।

१४का०] श्रीमदभिनवगुप्ताचार्यकृतविमर्शिन्युपेता । ११७

स्वातन्त्र्यं, घट^{२१५}गताभासभेदाभेददृष्टिरेव च पर-
मार्थाद्वयदृष्टिप्रवेशे उपायः समवलम्बनीयः,
न तु व्यवहारोऽपि अयं परमेश्वरस्वरूपानुप्र-
वेशविरोधी, — इति प्रतिपादितम् ॥ १३ ॥

एतदेव स्फुटयन् सकलप्रमेयसिद्धिः पर-
मेश्वर एव आयत्ता, — इति निरूपयति

गुणैः शब्दादिभिर्भेदो
जात्यादिभिरभिन्नता ।

भावानामित्थमेकत्र

प्रमातर्युपपद्यते ॥ १४ ॥

इह अनुवृत्तं व्यावृत्तं च चकासद्वस्तु कतरेण
वपुषा न सत्यमुच्यताम् उभयत्रापि बाध-
काभावात्, सत्यतो हि यदि बाधक एव एक-

२१५ यतोऽत्र सर्ववृष्टपाति शिवतत्त्वं ततो भगवत एव भेदनेऽभे-
दने च स्वातन्त्र्यम् । ततश्चेदं सिद्धं भवतीत्याह घटेत्यादि । तेन संसारि-
प्रमातुः परमार्थप्रमात्रपेक्षया यद्वयं न प्रकाशते ततो विकल्पव्यापारः
तद्वैपरीत्ये तु परमार्थतैवेत्याह घटगतेत्यादि । विकल्पोऽप्ययं पारमेश्वर्यप्रवे-
शेऽवक्रो मार्गः । यदुक्तमनेनैवान्यत्र । जलात् स्फूर्जज्वाला — इत्यादि ।

२१६ अनुवृत्तं सामान्यं, व्यावृत्तं विशेषः । कतरेति सामान्येन विशे-
षेण वा ।

२१७ उभयत्रेति व्यावृत्तानुवृत्तयोः ।

तरस्य स्यात् तैत्तिदुदये स एव भागः पु-
नरुन्मज्जनसहिष्णुतारहितो विद्युद्विलायं वि-
लीयेत; न चैवम् अत एव भेदाभेदयो-
र्विरोधं दुःसमर्थमभिर्मन्यमानैरेकैरविद्यात्वेन
अनिर्वाच्यत्वम्, अपरैश्च आभासलघ्नतया
सांवृतत्वम् अभिदधद्भिः आत्मा परश्च
वञ्चितः । संवेदेनविश्रान्तं तु द्वयमपि भाति
संवेदनस्य स्वातन्त्र्यात् । सर्वस्य तिरश्चोऽपि
एतत् स्वसंवेदनसिद्धं — यत् संविदन्तर्विश्रान्त-
मेकतामापाद्यमानं जलज्वलनमपि अवि-
रुद्धं, तत एव उक्तं

‘अत एव यथाभीष्टसमुल्लेखा..... ।’ (१।६।११)

२१८ एकतरोदये ।

२१९ वेदान्तावलम्बिभिः ।

२२० अपरैरिति तर्कावलम्बिभिः । सांवृतत्वमिति न किंचिद्रूपत्वम् ।

२२१ अस्मन्मते तु उभयं कल्पते इत्याह संवेदनेति । भेदिते चाभे-
दनमभेदिते च भेदनं स्वातन्त्र्यम् । अत्रायमर्थः — एकस्मिन्नेवाभासक्षणे श-
ब्दादिभेदेन प्रत्याभासविश्रान्तेन रूपेण शब्दादिसामान्याभासेन स्वालक्ष-
ण्येन चार्थोऽवभाति तत्रोच्यताम् एकप्रमातृविश्रान्तिं विना कथं तदुपपद्यते ।
यदि विशेषाभासेन सामान्याभासो न जायते इत्युच्यते तर्हि अत्र स्वप्रती-
त्यपह्नवः सामान्याभासे वा विशेषाभासो न जायते इति तत्राप्येवम् ।
तदत्रोभयत्रापि बाधकसंभवः सत्यतो न भवति, अथ प्रतीतिद्वयविरोधा-
द्बाधककल्पना तदेकोदयेऽन्य उन्मज्जनारहितो विलीयते इति निश्चयाश-
क्ततया स्वानुभवनिह्नवः क्रियते इत्यलं स्वप्रतीत्यपह्नवशालिभिर्वादेन ॥

इति । अतश्च गुणैरुपाधिरूपैर्विशेषाधायितया
विवक्षितैः शब्दादिभिर्वा दण्डादिभिरपि वा
यो भेदो जातिवशात् सादृश्यात् भेदाग्रह-
णाद्वा; यश्च अभेदो भावानाम् इत्थमित्युक्त-
नीत्या 'क्रियासंबन्ध' (२।२।१) इत्यतः प्रभृति
निरूपितः, स ^{२२२}एकत्र प्रमातरि सकलप्रमा-
प्रमाणसंयोजनवियोजनादिविचित्रासंख्यकृ-
त्यप्रपञ्चोचितस्वातन्त्र्ये भगवत्समदीयहृदयैका-
न्तशायिनि शिवशब्दव्यपदेश्ये सति उपप-
द्यते, नान्यथा । विशेषणान्येव च भेदकानि,—
इति किमन्त्यैरन्यैर्विशेषैः; अयं च पर-

२२२ एकप्रमातरीति । ननु देशकालभेदादेव स्वालक्षण्यं भेदः तत्र
किं प्रमात्रा क्रियते न किञ्चित् क्रियते, सत्यमेवैतत् परं त्वियद्वक्तव्यं स
देशकालभेदोऽपि कुतस्त्य इति अवभासभेदादिति चेत् किमित्यस्मभ्यम-
स्थाने कुप्यसि अवभासभेदोऽपि प्रमात्रधीन एव । ननु च तथापि
भवतां स्वमतहानिः प्रसजेत् अवभासभेद एव भेदकः संपन्नः शब्दादयो
भेदका इति भवन्मतं नैवम्, अवभासभेदो हि अवभासमानावभा-
स्यमानरूपेषु वेद्येषु च शब्दादिष्वेव भाति । ननु चैवं सति शब्दादेर्भेद-
कत्वेन गुणत्वे जातिर्नाम कान्या । अत्रोच्यते नान्यापितु त एव शब्दाद्या-
भासा देशकालाभासानालिङ्गितात्मानो जातिरिति चोक्तं सादृश्यात्
भेदाग्रहणाद्वा यच्चाभेदोभावानामिति ।

२२३ विशेषणान्येवेति । अत्राहुः काणादाः विशेषपदार्थसिद्धये यथा-
सदादीनां गवादिषु अश्वादिभ्यस्तुल्याकृतिगुणक्रियोपचयावयवसंयोगप्र-

माणुर्य एतद्देशादिविशिष्टघटारम्भणकाले प-
श्चात्तनसंघटितद्व्यणुकारम्भकाले पूर्वं मिलि-
तः; अयं स आत्मा, यः पुरा स्वर्गसदने सुर-
योषितमिमामित्थं परिरब्धवान्,—इति इयतैव
योगिसर्वज्ञादीनां सिद्धः परमाण्वात्मादिषु
भेदावभासः,— इत्यलमर्वोन्तरेण । सिद्धं

प्रत्ययव्यावृत्तिर्दृष्टा यथा गौः शुक्लः शीघ्रा गतिः पीनः ककुब्धान् महाघट
इति तथास्मद्विशिष्टानां योगिनां नित्योर्ध्वानां तुल्याकृतिगुणक्रियेषु पर-
माणुषु मुक्तात्ममनःसु च अन्यनिमित्तासंभवात् येभ्यो निमित्तेभ्यः
प्रत्याधारविलक्षणोऽयमिति प्रत्ययव्यावृत्तिः देशकालविप्रकृष्टे च स एवायं
परमाणुरिति प्रत्ययव्यावृत्तिः प्रत्यभिज्ञानं च यतो भवति तेऽन्त्या विशेषा
इति । न च निर्निमित्तः प्रत्ययो भवति ते च स्वाश्रयविशेषकत्वात् विशेषा
एव विनाशारम्भरहितेषु नित्यद्रव्येषु अण्वाकाशकालदिगात्ममनःसु
प्रतिद्रव्यमेकैकशो वर्तमाना अन्त्या अत्यन्तव्यावृत्तिबुद्धिहेतवो विशेषा
इति उक्तं च सूत्रकृता नित्यद्रव्यवर्तिनोऽन्त्या विशेषा इति । तदुक्तं
श्रीधरेणापि

नित्यद्रव्येषु सर्वेषु परस्परसधर्मसु ।

प्रत्येकमनुवर्तन्ते विशेषा भेदहेतवः ॥

इति । यद्वा शब्दादीनामेव विशेषणभावेनावस्थितत्वात् अन्तेषु नित्य-
द्रव्येषु भवा अन्त्याः अनन्ता विशेषा नित्यद्रव्यवृत्तयोऽन्त्याः परमाण्वा-
काशकालदिगात्ममनःसि नित्यद्रव्याणि तेषु वृत्तिर्येषां ते तथा परमाण-
वोऽन्ताः जगद्विनाशारम्भे कोटिभूतत्वात् मुक्ता आत्मानो मुक्तानि च
मनांसि अन्तानि संसारपर्यन्तवर्तित्वात् तेषु भवा इति राजानल-
क्षमकः ।

२२४ प्रकृतानुपयोगिना ।

१५का०] श्रीमदभिनवगुप्ताचार्यकृतविमर्शिन्युपेता । १२१

तावत् भेदाभेदरूपं प्रमेयतत्त्वम् एकप्रमातृ-
विश्रान्त्या निःशङ्कतां श्रयति, — इति ॥ १४ ॥

ननु एवं-भूतो यैद्यं प्रमाता तत्रैव
तर्हि प्रमाणोपन्यासे प्रयत्नेनीयं न प्रमेये,
यदाह 'प्रधाने हि यत्नः फलवान्' इति । तदे-
तदाशङ्क्य प्रथमोपक्षिप्तमेव प्रमेयं स्मार-
यत्याचार्यः । तथा हि

'अजडात्मा निषेधं वा सिद्धिं वा विदधीत कः ।' (१।१।२)

इति यद्वस्तु तदेवेदानीं ज्ञाते प्रमाण-
स्वरूपे परमेश्वरस्वरूपे च निर्वाहणार्हम्, एवं-
भूतं हि प्रमाणं तदेवं-भूते हि भगवति कथं
क्रमताम्, — इति । तदेतत् स्फुटयितुमाह

विश्ववैचित्र्यचित्रस्य

समभित्तितलोपमे ।

विरुद्धाभावसंस्पर्शे

परमार्थसतीश्वरे ॥ १५ ॥

२२५ भेदाभेदरूपसमस्तप्रमेयनिःशङ्कविश्रमस्थानम् ।

२२६ तस्य तदधीनसत्ताकत्वात् । यदाहेति व्याकरणभाष्यकारः शेष-
मुनिः ।

प्रमातरि पुराणे तु
सर्वदा भातविग्रहे ।

किं प्रमाणं नवाभासः
सर्वप्रमितिभागिनि ॥ १६ ॥

परिमितप्रमातृलग्नो नवनवाभासः प्रमेयो-
न्मुखः प्रमाणम्,—इत्युक्तं । तत्र प्रकाशवपुषि
प्रकाशमात्रस्वभावे पूर्वसिद्धे कः प्रमाणस्योप-
योगः संभावना वा । तथा च पूर्वसिद्धे प्रमातरि
सति तैल्लग्नप्रकाशान्तर्भूतविमर्शमयीम् अभू-
तपूर्वा प्रमेयस्य सिद्धिं वितरति प्रमाणम् ।
प्रमातुश्चादिसिद्धस्य किलग्नौ सिद्धिरस्तु ।
विश्ववैचित्र्यं हि तत्र परमेश्वरे प्रकाशैका-
त्मनि सति भाति यथा चित्रं भित्तौ । यदि

२२७ आदिसिद्धे प्रमातरि सति हि यत् तस्य देहादिसंकोचावभासि-
रूपं तल्लग्न इति ।

२२८ ननु यथा संकोचसारमायाप्रमात्रपेक्षया तत्प्रकाशान्तर्भूतवि-
मर्शरूपा प्रमेयसिद्धिः प्रमाणेन क्रियते तथा परप्रमात्रपेक्षयापि किं प्रमे-
यसिद्धौ प्रमाणापेक्षा उत नेत्यतो नेत्याह विश्वेत्यादि ।

२२९ विश्ववैचित्र्यचित्रे दृष्टान्तदार्ष्टान्तिके अपि अत्र तावत् स्वरूप-
प्रतिपत्त्यर्थं सममेव संयुनक्ति यदि हीत्यादिना । पृथगेवेति भित्तितल-
प्रकाशावन्तरेण ।

हि नीलपीतादिकं पृथगेव परामृश्यते तदा
 स्वात्मविश्रान्तेषु तेषु तथा वा अन्योन्यविषये
 जडान्धबधिरकल्पानि ज्ञानानि स्वविषयमात्र-
 निष्ठितानि, विकल्पाश्च तदनुसारेण भवन्तः
 तथैव,—इति ‘चित्रम् इदम्’ इति कथंकारं प्रति-
 पत्तिः । एकत्र तु निम्नोन्नतादिरहिते भित्ति-
^{२३०}तले रेखाविभक्त^{२३१}निम्नोन्नतादिविभागजुषि ‘ग-
 म्भीरनाभिरुन्नतस्तनीयम्’ इति चित्रावभासो
 युक्तः, तद्वत् एकप्रकाशभित्तिलग्नत्वेन वैचि-
 त्र्यात्मकभेदोपपत्तिः, इति भावभेदग्रहणप्रका-
 शभित्तेरनपायिनीं स्वप्रकाशतामाह । तत्र
 स्वप्रकाशे किं प्रमाणेन^{२३२}? । अथोच्यते पूर्वम-
^{२३३}स्य प्रकाशो न भवति, तर्हि स एव नास्ति,—
 इति स्यात् प्रकाशमात्ररूपत्वात् तस्य । नच

२३० तस्मात् भित्तिप्रकाशमन्तरेण सिन्दूरहरितालादिप्रकाशचित्रप्र-
 काशासंभव इत्यर्थः ।

२३१ विभक्त इत्युपकल्पितः ।

२३२ अभिनवाभासात्मना ।

२३३ अथेति प्रमातुः सति हि प्रमाणे स भवति । स इति स्वप्र-
 काश आत्मा ।

अस्य नास्ति,—इत्यभावेन स्पर्श उ^{२३४}पपन्नो, यतो हि असावेव परमार्थतः सन् प्रकाशस्यैव सत्त्वात्, सतश्च असद्रूपत्वायोगात् । अथ उच्यते—ईश्वरता तस्याप्रमिता प्रमा^{२३५}स्यते तदपि न, यतो हि असौ प्रमातृत्वेन चेत् नाचकास्यत् कस्यायमुद्यमः, चकास्ति चेत् तर्हि प्रमातृतैव ईश्वरता, तदाह 'ईश्वरे प्रमातरि सर्वदा भातविग्रहे' इति । विशेषेण गृह्यते इति विग्रहोऽसाधारणं स्वरूपम्, अत एव स्वतन्त्रप्रकाशरूपत्वात् अभावस्पर्शायोग्येऽभावानुप्रवेशनेन यः कालव्यव^{२३६}हारः सोऽत्र नास्ति,—इति 'पुराणे' इत्युक्तम् । तत्र किं प्रमाणं, कुतः प्रयोजनात्प्रमाणं, कस्ते^{२३७}त्र प्रमाणस्योपयोगः,—इति, तत्र च किं प्रमाणं न किञ्चित्

२३४ अन्यत् हि यत्किञ्चित् सर्वं तत् तत्स्वातन्त्र्यं तदस्य भवनस्वभावस्याभवनेन कथं संस्पर्शो भवति विरोधात्, तदेतदुक्तं विरुद्धाभावसंस्पर्शे इति ।

२३५ प्रमाणेन प्रकाशयते ।

२३६ अभूदस्ति भविष्यतीति वर्तमाने भूतत्वासंभवः भविष्यत्कालं तदभावः भूतत्वे द्वयोरभाव इति चाभावानुसंधानेन कालव्यवहारः ।

२३७ किंशब्दस्य सर्वनामत्वाद्नेकार्थयोग इति दर्शयति तत्रेत्यादि ।

१६का०] श्रीमदभिनवगुप्ताचार्यकृतविमर्शिन्युपेता । १२५

उपपत्त्या घटते इत्यर्थः । यतः प्रमाणं नामा-
भिनवाभासरूपं प्रमातरि प्रमितिलक्षणां
विश्रान्तिं विदधत् प्रमाणं भवति, प्रमाता
चाविच्छिन्नाभासः सर्वाश्च प्रमितीः स्वात्म-
नि अन्तर्मुखरूपे भजते । तत् तस्मिन् कथम-
भिनव आभासस्तत्प्रमितिश्च कुत्र विश्रा-
म्यतु । तस्मात् देहप्राणपूर्यष्टकशून्यप्राय एव
प्रमातरि प्रमाणमुच्यताम् । तत्रापि च
वेद्यांशे यदि नाम, नतु कथंचित् संविदंशे,
तत्रापि विषयोन्मुखे तत् एव संकुचितत्वात्
अभिनवाभासे संकोचविहीनसत्यप्रमातृलग्न-
तापेक्षया कथ्यतां स्वसंवेदनं प्रमाणम् । सौगते-
नापि 'ममेदं ज्ञानम्' इति कल्पितप्रमातृलग्नमेव
तदुपेत्यं, नतु परमार्थप्रमातरि प्रमाणेन
किंचित् । उक्तं च मयैव

‘यत्प्रमेयीकृतोऽस्मीति सर्वोऽप्यात्मनि लज्जते ।

कथं प्रमेयीकरणं सहतां तन्महेश्वरः ॥’

इति ॥ १६ ॥

२३८ न च वाच्यं प्रत्यक्षादिव्यतिरिक्तं किंचिद्विष्यतीति ।

२३९ तत्रेति संकुचितेपि ।

नन्वेवं यदि भगवति प्रमाणमनुपयो-
 ग्यनुपपत्ति च किमर्थं तद्विषयं शास्त्रं, तद्धि^{२४०}
 प्रमाणमेव, परार्थानुमानात्मकं हि शास्त्रम्,
 तत्र च प्रमाणादिषोडशैर्पदार्थतत्त्वमयत्वमेव
 परमार्थः । यत्तु सौगतैः पञ्चावयवत्वादि दूष्यते

२४० तथापि किमित्यत आह तदिति ।

२४१ ते च षोडश पदार्थाः प्रमाणप्रमेयसंशयप्रयोजनदृष्टान्त-
 सिद्धान्तावयवतर्कनिर्णयवादजल्पवितण्डाहेत्वाभासच्छलजातिनिग्रहस्था-
 नाख्याः । तत्रैषां लक्षणानि । १ अर्थपरिच्छित्तिसाधनानि प्रत्यक्षादीनि
 प्रमाणानि । २ तत्परिच्छेद्यमात्मादि प्रमेयम् । ३ नानार्थावमर्शः
 संशयः । ४ हिताहितप्राप्तिपरिहारौ तत्साधनं च प्रयोजनम् । ५ हेतोः
 प्रतिबन्धावधारणं दृष्टान्तः । ६ प्रमाणतोऽभ्युपगम्यमानः सामान्यविशेषवा-
 नर्थः सिद्धान्तः । ७ परार्थानुमानवाक्यैकदेशभूताः प्रतिज्ञादयोऽवयवाः ।
 ८ संदिग्धेर्धेऽन्यतरपक्षानुकूलकारणदर्शनात् संभावनाप्रत्ययस्तर्कः । ९
 साधनोपलम्भजन्मा तत्त्वावबोधो निर्णयः । १० वीतरागकथावस्तुनिर्णय-
 फलो वादः । ११ विजिगीषुकथा पुरुषशक्तिपरीक्षणफला जल्पः । १२
 स्वपक्षस्थापनाहीनस्तद्विशेषो वितण्डा । १३ अहेतवो हेतुवदाभासमाना
 हेत्वाभासाः । १४ अर्थविकल्पैर्वचनविघातश्छलम् । १५ हेतुप्रतिबि-
 म्बनप्रायं प्रत्यवस्थानं जातिः । १६ सत्यवस्त्वप्रतिभासो विपरीतप्र-
 तिभासश्च निग्रहस्थानम् इति ।

२४२ सौगतमते हि सर्वस्य क्षणिकत्वादवयवानां परस्परापेक्षित्वात्
 तन्मतेऽयुक्तत्वम् तथा चाहुः । तत्स्वकण्ठेन वक्तव्यं यत्साक्षान्नोच्यते
 स्वयं विवादादेव च प्रतिज्ञार्थो लभ्यते इति किं तेनोक्तेन प्रयोजनम्
 अत्राहुः स्वप्रतिपत्तिमनुसरता परस्य प्रतिपत्तिरनुसरणीयेति स्वप्रतिपत्तौ
 प्रथममुपलब्धायां धर्मी तावदाख्येय एव, अनुच्यमाने हि धर्मिणि निर-
 धिकरणो हेतुः क साध्यं साधयेत् धर्म्यनवच्छिन्ने च धर्ममात्रेऽनुमानमन-
 र्थकमिति तदुक्तम् ।

१७का०] श्रीमदभिनवगुप्ताचार्यकृतविमर्शिन्युपेता । १२७

तदाग्रहमात्रं, षोडशसु हि पदार्थेषु निरूप्यमाणेषु सम्यक् प्रतिपाद्यं परः प्रतिपद्यते, 'हिताहितप्राप्तिपरिहारयोः' इत्यादिना च ग्रन्थेन । परस्य किं प्रयोजनं, तद्धि परस्य प्रतिपत्त्यै, सा च परार्थानुमानात्, तत्र च प्रतिज्ञादेरुपयोगः,—इति, तत् परिपूर्णपरप्रतिपत्तिकारि परमार्थतः सकलमेव शास्त्रं परार्थानुमानम् आर्गमैव्यतिरिक्तं न्यायनिर्माणवेधसाक्षपादेन निरूपितम्,—इति । अत्रापि पूर्वोक्तमेव

परो मद्बचनादेव तमर्थं बुध्यतामिति ।

वक्त्रा स्वप्रत्ययेनेदं नहि वाक्यं प्रयुज्यते ॥

किंत्वेनमनुमानेन बोधयामीति मन्यते ।

सोऽपि तद्बचनाच्चैव तमर्थमवबुध्यते ॥

किन्तु व्याप्तिमतो लिङ्गात् स्वयं तत्तु न पश्यति ।

तत्प्रतीत्यभ्युपायत्वात् परार्थमिदमुच्यते ॥

इति । तस्मात् प्रतिज्ञादयः पञ्चावयवा अपरिहार्या इति सिद्धम् तदेतत्समर्थयति हिताहितेत्यादिना । 'यमर्थमुद्दिश्य पुरुषः प्रवर्तते तत्प्रयोजनम्' इति तच्च स्वार्थमेव न किं तु परार्थमपीत्युक्तं, परस्य किं प्रयोजनमिति पर आक्षिपति । तदर्थं तद्धि परस्य प्रतिपत्त्यै इत्यादि । तथापि किमित्यत आह, सा चेत्यादि । तत्र चेति । इदमुक्तं भवति प्रयोजनेन प्रतिपत्तिः तथा प्रवृत्तिः तत्र च परार्थानुमानं तथा च प्रतिज्ञादि इति षोडशपदार्थेषु प्रतिपद्यमानेषु हेयोपादेयतासिद्धिः परार्थानुमानादिति परार्थमनुमानं शास्त्रमिति ।

२४३ परमेश्वरस्वातन्त्र्यात्मकपरामर्शसारत्वात् आगमस्य ।

२४४ तथापि आगमेनात्र किमीयो व्यापारः साध्यते इत्यत आह अत्रापीति ।

‘किंतु मोहवशात्’(१।१।३) इति स्मारयितुमाह

अप्रवर्तितपूर्वोऽत्र

केवलं मूढतावशात् ।

शक्तिप्रकाशेनेशादि-

व्यवहारः प्रवर्त्यते ॥ १७ ॥

इह परमेश्वरस्येदमेव परं स्वातन्त्र्यं—यत् अस्मादृशे प्राच्यपशुदशाविशेषासंभाव्यमाना-
तिदुष्करवस्तुसंपादनं नाम । इतश्च किम् अतिदुष्करं भविष्यति,—यत्प्रकाशात्मनि अख-
ण्डितताद्रूप्ये एव प्रकाशमाने प्रकाशननि-
षेधावभासः प्रकाशमानः । तस्मात् परमेश्वरस्ये-
दं तत्परं स्वातन्त्र्यं यत् तथावभासनं पशुरू-
पतावभासनं नाम ग्राहकांशसमुत्थापनं, तद्वा-
रेण च ग्राह्योल्लासनमपि । सैषा भगवतो मा-
याशक्तिरुच्यते । यथोक्तम्

‘माया विमोहिनी नाम..... ।’

इति । तदेवं-भूतान्मायाशक्तिरूपात् स्वा-
तन्त्र्यात् या मूढता विनष्टपूर्णचेतनता स्वात्म-
वर्तिन इच्छास्पन्दोदयस्फुटस्फुरितविश्वभाव-

१७का०] श्रीमदभिनवगुप्ताचार्यकृतविमर्शिन्युपेता । १२९

निर्भरितात्मनः पूर्णत्वस्य, स्मृत्यादिशक्त्या-
त्मनः स्वातन्त्र्यस्य, देशकालसंकोचवैकल्यात्
अयत्नसिद्धवैभवनित्यताधर्मस्य च प्रकाशमा-
नस्यापि यदप्रकाशमानतया अभिमननं, तस्या^{२४५}
वशात् सामर्थ्यात् पूर्वं यो न प्रवर्तितः समन-
न्तरश्लोकद्वयोक्तस्वरूपे प्रमातरि भगवति
ईश्वरत्वादिना उक्तेनैव पूर्णत्वादिना व्यव-
हारो यः खलु 'अहम्' इति भाति स पूर्णः
विभुः स्वतन्त्रो नित्यः,—इत्येवमादिरूपः, तं प्रव-
र्तयन्तु व्यवहारं लोका इति । एतेन शक्ती-
नाम् इच्छाज्ञानक्रियाणां प्रकाशकेन प्रत्यभि-
ज्ञारूपेण व्यवहारसाधनपरार्थानुमानात्मना
शास्त्रेण तं व्यवहारं प्रवर्तयतां^{२४६} तत्समर्थाच-
रणं क्रियते । 'प्रवर्त्यते' इति द्वौ णिचौ । केवल-
मिति न तु किञ्चिदपूर्वं क्रियते, नापि
तत्त्वतोऽप्रकाशमानं प्रकाशयते, प्रकाशमान
एव यत् 'न प्रकाशते' इत्यभिमननं तदप-
सार्यते । तदपसरणमेव हि परमेश्वरतालाभो

२४५ तस्या इति मूढतायाः ।

२४६ जन्तूनामित्यर्थः ।

मुक्तिः, तदनपसरणमेव संसारः, अभिमननमात्रसारं हि ऐतद्वयम्, उभयमपि चेदं भगवद्विजृम्भितमेव । एतदुक्तं भवति—यथा भौतस्य भासमाने एवात्मनि ‘अपहारितोऽहम्’ इति मोहान्मन्यमानस्य मोहोऽपसार्यते, — कः खलु त्वं?, यस्येदृशं वस्त्रं मुखमीदृशम्, — इति चेत्, पश्य तदस्ति भवतः—इति पुनः पुनरभिदधता न च अस्य अपूर्वं किञ्चन रचितं, तथा पशुलोकस्य भासमान एव आत्मनि ‘नाहमीश्वरः’ इत्यादि मोहादभिमन्वतो मोहोऽपोह्यते । यो हि ज्ञानक्रियास्वातन्त्र्ययुक्तः स ईश्वरो यथा सिद्धान्तपुराणादिषु प्रसिद्धः, तथा च त्वम्—इति । यदि वा यस्मिन् यदायत्तं स तत्रेश्वरो राजेव स्वमण्डले, तथा च त्वयि विश्वम्,—इति ईश्वरताव्यवहारो नान्यनिमित्तकः,—इति व्याप्तिः । यत् खलु यल्लग्नं भाति तत्तेन पूर्णं निधानमिव मणिभिः, त्वल्लग्नं च विश्वम्,—इति ।

२४७ एतदिति मुक्तिसंसाररूपम् ।

२४८ भूताविष्टस्य भूतग्रस्तस्य वा ।

यस्य यदन्तर्वर्ति भाति, स तावति व्यापकः
समुद्र इव मणिषु, त्वयि च संविद्रूपे धरादि-
सदाशिवान्तं शास्त्रप्रक्रियोक्तं विश्वम्,—इति ।
यस्मिन् स्थिते यदुदेति लीयते च तत् तत्पूर्वाप-
रभागव्यापि यथा भूमावङ्कुरः, तथा च त्वयि
प्रकाशरूपे विश्वम्,—इति। एवम् अन्येऽपि धर्माः
सहस्रशोऽपि आगमादिसिद्धा योज्याः । तदेवं^{२४९}
व्यपोहिते व्यामोहे, स्थितेऽपि तत्संस्कारमा-
त्रविधृते शरीरादौ अनात्मताभिमानपुरःसर
एवात्मताभिमाने, घटादौ च प्रकाशमान
एवानात्मताभिमाने ज्ञातेन्द्र^{२५०}जालतत्त्वस्य पश्य-
तोऽपि इन्द्रजालं यथा न तत्त्वतो व्यामोहः
तथा प्रत्यभिज्ञातात्मस्वरूपस्य, ततो निवृत्ते
प्रयाणप्रापितपर्यन्ते देहे परमेश्वरतैव । अभ्या-
सभावनाबलेन तु शिवशासनोपदिष्टेन देहघ-
टादावेव परमेश्वरतासमावेशमभिनिविश्य

२४९ तदेवमत्र सिद्धमित्याह तदेवमिति ।

२५० व्यवहारसाधनप्रमाणप्रभावसमाश्रितहृदयो मोहसंकरकलया
परमेश्वरेणैव परोजिहीर्षादिकृत्यनिर्वाहणाय कंचित्कालं प्रयत्नसंधार्यमाणे
देहादावहंताभिमाने प्रबुद्ध इत्यभिधीयते तदाह ज्ञातेन्द्रजालेत्यादि ।

पश्यत इहैव शरीरे पारमेश्वर्याशधर्मोद्गमः, न
 तु वस्तुतः पूर्णता, देहत्वस्यैव संकोचप्राणस्य
 गलने यथास्थितविश्वात्मकतापत्तेः । यस्य तु
 व्यवहारसाधने हेतुकलापेऽपि असिद्धताभिमा-
 नः, तस्य तत्रापि व्यवहारसाधनैरेव व्यामोहोऽ-
 पसार्यः । यस्य तु सर्वथा नापसरति, तत्रे-
 श्वरशक्तिबलान्मूढतैव, तस्यापि कर्णपथ-
 गमनात् संस्कारपाकेनावश्यं कदाचिद्भवि-
 ष्यत्येव स्वरूपलाभः । तदेवं 'कर्तरि' (१।१।२)
 इत्यादिश्लोकद्वयेन यदुक्तं तदेव 'विश्ववैचित्र्य'
 इत्यादिश्लोकत्रयेणोपस्कृत्य पुनर्निरूपितम्,
 एवं-भूतं तावत् प्रमाणं तदेवं-भूते भगवति

२५१ अणिमादिः ।

२५२ यथोक्तम्

‘निष्कम्प आत्मसंविज्ञौ जीवनमुक्तोऽभिधीयते ।

तत्त्वे विकल्पमानस्तु पिण्डपाताच्छिवं व्रजेत् ॥’

अनेनैवाचार्येणान्यत्र

‘संसारजीर्णतरुमूलकलापकर्म-

संकल्पसान्तरतया परमार्थवह्नेः ।

स्युर्विस्फुलिङ्गकणिका अपि चेत्तदन्त-

र्देदीप्यते विमलबोधहुताशराशिः ॥’

इति ।


२५३ संस्कृत्येत्यर्थः ।

१७का०] श्रीमदभिनवगुप्ताचार्यकृतविमर्शिन्युपेता । १३३

कथमुपपद्यताम् । ततश्च युक्तमुक्तं शौ^{३५४}स्त्रादा-
विति भङ्ग्यन्तरेण इदानीं तदेव निर्वाहितम्,—
इति शिवम् ॥ १७ ॥ आदितः ॥ १२० ॥

इति श्रीमदभिनवगुप्ताचार्यविरचितायां प्रत्यभिज्ञासूत्रविम-
र्शिन्यां क्रियाधिकारे मानतत्फल-मेयनिरूपणं
नाम तृतीयमाह्निकम् ॥ ३ ॥

क्रियाधिकारे चतुर्थमाह्निकम्



भावानाभासयन् कर्ता निर्मले स्वात्मदर्पणे ।
कार्यकारणभावं च यश्चित्रं तं स्तुमः शिवम् ॥

**क्रियाशक्तिस्फारप्रायसंबन्धाभिधानैप्रस-
ङ्गात् ज्ञाप्यज्ञापकभावस्य तत्त्वं प्रसाध्य, कार्य-**

१ तदेवं द्विविधं व्यवहरणं ज्ञाप्यज्ञापककार्यकारणाभ्यां, तत्र ज्ञाप्य-
ज्ञापकभावाख्यं व्यवहरणं परमप्रमातरि परमेश्वरेऽनुपपत्त्या साक्षादनु-
पयोगेपि मोहापसारणमात्रफलकमित्यवस्थापितम् । अधुना कार्यकारणभा-
वाख्यद्वितीयव्यवहरणोपायस्य तत्त्वं दर्शयति । तत्राह्निकार्थं तावदाक्षिपत्या-
चार्यः भावानित्यादिना । तत्र द्विविधं तावत् कार्यकारणभावं द्योतयन्नाह
पूर्वोत्तरार्धाभ्याम् । तत्राद्यो यदेवंविधेन शिवादिधरापर्यन्तेन वपुषा
तत्स्वरूपानतिरिक्तवृत्तित्वात् तस्यैव महासामान्यतत्त्वस्य तथा तथा प्रथमं
विशेषाभासेपि सामान्यानुगमात्, नहि निर्निमित्तमेव विशेषोदय इत्याह
कर्ता भावानाभासयन्निति । तत्रैवानतिरिक्ततायां हेतुमाह स्वात्म-
दर्पण इति । तदित्थं कर्तैव स्वं स्वरूपं भेदयन् कर्मभावमापद्यते इत्युक्तं
भवति । द्वितीयोपि कार्यकारणभावः तस्मिन् परमार्थे सति तन्नित्य-
वस्थापितोऽन्योन्यविशेषाधायकः संभवतीत्याह कार्यकारणभावं चेत्यादि ।
तन्नित्यवस्थापितत्वात् चित्रमित्युक्तम् । आभासयन्निति स्वात्मन्युद्-
ङ्कयन् । निर्मल इति शुद्धसंवित्रकाशात्मकत्वात् । कार्यकारणेति
कल्पितं । चित्रमिति नियतिरूपत्वात् । स्तुम इति तादृगाभासनिभा-
लनपराः तत्रैव समाविशाम इति ।

२ द्विविधो हि संबन्धः ज्ञाप्यज्ञापककार्यकारणभावत्वाभ्यां, तत्र
ज्ञाप्यज्ञापकात्मा संबन्धो निर्णीतोऽपरस्तु निर्णयते इति ।

कारणभावस्य तत्त्वं प्रसाधयितुं श्लोकैकविं-
शत्या आह्निकान्तरमारभ्यते,—‘एष च’ इत्यादि
‘एवमिच्छैव हेतुता कर्तृता क्रिया’ इत्यन्तम् ।
तत्र श्लोकेन स्वमते कर्तृकर्मभाव एव कार्य-
कारणभावः,—इत्युपक्षिप्यते । ततः श्लोकत्र-
येण जडस्य कारणत्वं पराक्रियते । ततः श्लो-
कषट्केन चेतनस्यैव कर्तृतारूपा कारणता
प्रसाध्यते । ततः प्रसङ्गादनुमाने नियतिशक्ति-
रवश्योपजीव्या,—इति श्लोकत्रयेणोच्यते ।
सौगतोक्तकार्यकारणभावपरमार्थोऽपि अस्मत्प-
क्षमेवावलम्ब्यते, नो चेत् न किञ्चित्,—इति
त्रिभिः श्लोकैः; सांख्योपदर्शितोऽपि कार्यकार-
णभावो नोपपद्यते, यद्यस्मदुक्तं चेतनस्य क-
र्तृत्वं नाङ्गीक्रियते,—इति त्रिभिः; चेतनस्यापि
अनीश्वरतायां नैतद् घटते,—इति द्वाभ्या-
मिति संक्षेपार्थः । ग्रन्थार्थस्तु व्याख्यायते ।

एवं क्रियाशक्तिमुखेन प्रमात्रेकरूपतां

३ कारणविचारप्रसंगात् ।

४ अवष्टम्भनीया ।

५ परमार्थरहिता ।

भगवति व्यवहर्तव्यां प्रसाध्य, कर्तृरूपतापि
तत एवायत्नसिद्धा,—इति दर्शयितुमाह

एष चानन्तशक्तित्वा-

देवमाभासयत्यमून् ।

भावानिच्छावशादेषा

क्रिया निर्मातृतास्य सा ॥ १ ॥

चोऽवधारणे । एष एव पुराणः प्रमाता
अमून् भावान् आभासितपूर्वान् आभासमा-
नान् आभासयति अविच्छिन्नेन प्रबन्धेन ।
कथम्, इच्छाया ईशितुरभिन्नाया अविकल्प-
रूपाया अक्रमाया वशेन सामर्थ्येन । कुत्रास्य
ते भावाः स्थिताः, ? आह, ‘अनन्तशक्ति-
त्वात्’ इति । विश्वे हि भावास्तस्यैव शक्तिरू-
पेण स्वरूपात्मत्वेन स्थिताः,—इत्युक्तं

‘स्वामिनश्चात्मसंस्थस्य..... ।’ (१।५।१०)

इत्यत्र । यदेतदाभासनं या साविच्छा, सा
क्रिया, अस्य भगवतो निर्मातृत्वम् ॥ १ ॥

६ पूर्वमपि स्वात्मन्याभासमानान् कर्तृप्रयोजकीकारेणाभासवतः
करोति ।

७ आभासप्राणभूता ।

८ स्रष्टृत्वम् ।

ननु बीजादङ्कुर उद्भवन् दृश्यते, नच
अत्र कश्चिच्चेतनोऽनुप्रविशन् दृष्टः, तत्कथमे-
तदुक्तम्?,—इत्याशङ्क्याह

जडस्य तु न सा शक्तिः

सत्ता यदसतः सतः ।

कर्तृकर्मत्वतत्त्वैव

कार्यकारणता ततः ॥ २ ॥

जडस्य बीजस्यैवं-भूतं सामर्थ्यं नास्ति—
यत् असद्रूपं सद्रूपं वाङ्कुरं परिदृश्यमान-
सत्तावन्तं करोति । बीजादङ्कुरो जायते,—
इति नाङ्कुरस्य महिमा असत्त्वात्; अङ्कुरो
जायत,—इति च महिमा कथं बीजस्य, ततो-
ऽङ्कुरादन्यत्वात्; यत एवं तस्मात् कार्यं
क्रियाशक्त्या अवभास्यमानं कर्मेव,—इति कृत्ये-

९ चिद्रूप एव विश्वावभासक इति ।

१० अयं भावः—अङ्कुरं बीजे सदसद्वा तत्र तावन्नास्ति विरोधः
इत्यद्विचार्य या तस्याङ्कुरस्य परिदृश्यमाना सत्ता तत्र सामर्थ्यं तद्रूपता-
पादनं बीजस्य नास्ति जडत्वात् ।

११ जडस्य शक्त्यनुपपत्तेः ।

नैव आविष्कृतम्, कार्यते अनेन कर्ता तत्स-
मर्थाचरणेन,—इति कारणमपि कर्तरि चेतने
विश्राम्यति । असतः सतः इति असद्रूपस्य
सत इत्यर्थः । वार्थो वात्र गर्भीकृतः, असतोऽ-
ङ्कुरस्य सतो वा बीजस्य,—इति; अङ्कुरस्य स-
तोऽसतो वा,—इत्येवं वा ॥ २ ॥

ननु जडस्य कथमेषा शक्तिर्न भवति,—इत्याह

यदसत्तदसद्युक्ता

नासतः सत्स्वरूपता ।

सतोऽपि न पुनः सत्ता-

लाभेनार्थः.....

सद्वा कार्यमसद्वा संभाव्यते; उभयात्मकम्,
अनुभयात्मकमनिर्वाच्यम्,—इति तु स्ववाचैव

१२ अनेन चेतनेनाङ्कुरः कर्ता बीजादिसाहित्येनावभासमानोऽवभा-
स्यते तत्समर्थाचरणं तु देहाद्यपेक्षया बहीरूपतयावभासनमात्रम्, ततश्च
क्रियाशक्त्याभास्यमानं कर्मैव कार्यं भासयिता च कर्तैव कारणमिति
कर्तृकर्मभावतत्त्वता ।

१३ यथा प्रथमव्याख्यानम् ।

१४ यदसत्तदसदिति स्वयमेव विवृणोति युक्तेति ।

१५ भवद्भिः स्वप्रीत्या मन्यते । उभयेति सदसद्रूपम् ।

१६ एकत्रैव कथं सद्वत्त्वमसद्रूपत्वं वा इति विरोधः । अनुभया-

३का०] श्रीमदभिनवगुप्ताचार्यकृतविमर्शिन्युपेता । १३९

विरुध्यते; तत् किमनेन । यदि असन् घटः,
तर्हि तस्यासद्रूपतैव परमार्थतः,—इति कथं
स्वरूपविरुद्धं सत्त्वमभ्युपगच्छेत्, नहि पादप-
तनशतैरपि नीलमात्मनि पीतिमानं मृष्यते ।
अथ सन्नेव घटस्तर्हि किमन्यत् उपयाच्यते
दण्डचक्रसूत्रात् । अभिव्यक्तिविषयत्वस्फुटत्वा-
दयोऽपि सदसद्रूपतया चिन्त्याः ॥

नन्वेवं तूष्णीमास्यतां, नैतदपि युक्तम्,—
इत्याह

.....अथ चोच्यते ॥ ३ ॥

कार्यकारणता लोके

तदवश्यसमर्थोऽयमर्थ इति यावत् ॥ ३ ॥

त्मत्वे किं तत्पुनरिति वाच्यम्, अनिर्वाच्यं च सदसद्रूपत्वेन च कथ्यते
चेति किमेतदिति त्रिकेपि स्ववाग्विरोधः । द्वयं तु शिष्यते इति तदेव
त्रिविनक्ति यदीति ।

१७ दण्डचक्रादिभिर्हि यथा दध्ने नवनीतं दण्डादिनाभिव्यक्तीक्रियते
तथा सदपि व्यक्तीक्रियते इति तदयुक्तं, तदपि चाभिव्यक्तिविषय-
त्वादि किं सद्रूपमुतासद्रूपम् असत्त्वं पूर्ववत् सत्त्वे पुनः किमभिव्यक्ति-
विषयत्वेनेति ।

१८ उभयरूपतासंभवे इति ।

१९ अथ चेति विवेकपूर्वमवसरदाने ।

ततश्च इत्थमुपपाद्यत,—इति दर्शयति

सान्तर्विपरिवर्तिनः ।

उभयेन्द्रियवेद्यत्वं

तस्य कस्यापि शक्तिः ॥ ४ ॥

कुम्भकारहृदये अन्तर्मनोगोचरत्वात् पूर्व-
मपि स्वसंविदेकात्मतया विचित्रत्वेन विश्वस्य
भेदाभेदात्मना परिवर्तमानस्य स्पन्दनेन
स्फुरतो यत् अन्तःकरणबहिष्करणद्वयवेद्य-
त्वमोभास्यते, एषैव सा कार्यकारणता ।
उभयग्रहणमुपलक्षणम्, यस्य यावति पूर्णा-
र्थक्रियासमाप्तिरिति यावत् । सुखादीनाम्
अन्तःकरणैकवेद्यतापादनमेव निर्माणं, न
च कुम्भकारे प्राणपुर्यष्टकबुद्धिशून्यदेहप्राये

२० स्फुटपरिपूर्णाभिमतार्थक्रियाकार्याभासत्वमित्यर्थः ।

२१ अन्तःशब्दस्यार्थमाह मन इति एकात्मतयेत्यन्तम् । पूर्वमिति
प्राच्यावस्थायाम् ।

२२ घटादेरित्यर्थः ।

२३ अर्थक्रियापरिसमाप्तिमाह सुखादीनामित्युपलक्षणं तेनान्तर्बहि-
ष्करणद्वयवेद्यत्वं च घटादेरिति बोध्यम् ।

तदेतत् स्थितं, तस्यापि जडत्वात्; ततः संवि-
देव विश्वमात्मनि भासयति शक्तिवैचि-
त्र्यात् । तस्य कस्यापि इति पूर्वमुक्तस्य अचि-
न्त्यापर्यनुयोज्यमहिम्न इत्यर्थः । नच वाच्यम्—
उभयेन्द्रियवेद्यत्वमपि सदसद् वा,—इति; य-
तोऽयमत्र परमार्थः—यथा दर्पणान्तःकुम्भ-
कारनिर्वर्त्यमानघटादिप्रतिबिम्बे दर्पणस्यैव
तथावभासनमहिमा, तथा स्वप्नदर्शने सं-
विदः, तथापि तन्महिम्नैव एतेन इदं बहिः
स्फुटरूपं क्रियत,—इत्यभिमान उल्लसति । एवं
संविन्महिम्ना कुम्भकृति दण्डचक्रादौ घटे-
ऽवस्थिते तन्महिम्नैव अभिमानो जायते;
यथा मया इदं कृतम्, अनेन इदं कृतं, मम
हृदये स्फुरितम्, अस्य हृदये स्फुरितमिति ।
तत्र जडस्य मृदादेर्दूरापेतोऽभिमान,—इति
संवित्स्वभावे कर्तृत्वं व्यवस्थाप्यते । ननु

२४ यथा दर्पणस्य स्वप्नसंकल्पेषु कुम्भकारनिर्मायमाणोऽयं घट इत्या-
भासेपि तत्त्वतो दर्पणादिकस्यैव महिमा तथैव संविद एव घटाभासेन
महिमा कुम्भकारनिर्मायमाणत्वाभिमानोत्थापनेपि एवं संविन्महिमा ।

२५ तथेति दृष्टान्तान्तरम् । तदिति संवित् । एतेनेति कुम्भकृता ।

भावरूपमेव ईदृशं भास्यतां किं द्वयेन्द्रियवेद्य-
त्वेनोक्तमत्र, स्फुटमर्थक्रियाक्षमं रूपमने-
नोक्तम्,—इति को विरोधः ॥ ४ ॥

अनेन च विचारेण प्रकृतमपि क्रियास्वरूपं
सिद्धं भवति,—इति दर्शयति

एवमेका क्रिया सैषा

सक्रमान्तर्बहिःस्थितिः ।

एकस्यैवोभयाकार-

सहिष्णोरुपपादिता ॥ ५ ॥

सैवेति, यस्याः ‘स्वरूपत आश्रयतश्च नो-
पपद्यते’ इति उपालम्भः कृतः, सा उप-
पत्त्या स्थापिता । यतः संविद्रूपादान्तरात् प्रभृ-
ति इन्द्रियगोचरतया बहिष्पर्यन्ततया स्थिति-
राभासरूपा, तत एव वेद्यैर्मात्मककर्मालिङ्गनेन

२६ बहीरूपतया ।

२७ उभयेन्द्रियवेद्यत्वेन स्फुटमर्थक्रियाकार्याभासरूपं लक्ष्यते इत्यर्थः ।

२८ नियतैकरूपतावलम्बनेन हि स उपपद्यते ।

२९ न चैवं वक्तव्यं सुखाद्याभासेऽन्तस्तैवास्ति न बहिष्प्रमिति च
कुतोऽस्य सक्रमत्वमित्याशङ्कां गर्भीकृत्याह वेद्यात्मकेत्यादि । अन्तर्बही-
रूपता सुखादीनामस्येव तथा च क्रमिकत्वम् तथाहि नहि सुखस्येध्यमा-
णतायां य एवाभासः स एव लाभे लाभानुपपत्तिर्हि तथा स्यात् ।

६का०] श्रीमदभिनवगुप्ताचार्यकृतविमर्शिन्युपेता । १४३

सक्रमा तावदुपपन्ना, कर्तृकर्मैकाश्रयतादा-
त्म्याच्च एका । स च एक आश्रयः संविद्रूप-
त्वेन स्वच्छत्वस्वतन्त्रत्वाभ्यामुभयमप्यन्तर्बही-
रूपं संहत इति ॥ ५ ॥

ननु भवतु घटादौवेवं, यत्र तु बीजाङ्कुरादौ
चेतनानुप्रवेशो न दृश्यते तत्र कथं बीजस्यै-
वाङ्कुरः कार्यो न भवति? इत्याशङ्क्याह

बहिस्तस्यैव तत्कार्यं

यदन्तर्यदपेक्षया ।

३० कर्तृकर्मैति । ननु क्रिया हि कर्तृव्यापारः तथा च कर्त्राश्रयत्वमेव
क्रियायाः सूक्तं कथमन्तःकर्मैकाश्रयत्वमपि वर्णितम् । अत्रोक्तमाचार्यैः
सर्वैव तावत् क्रिया कर्तृस्था, काचित् कर्मण्यपि विशेषदर्शनातिशयात्
कर्मस्थोच्यते । यथाह भाष्यकारः साधारण्येन व्यपदेशा भवन्तीति तथा
च पचतीति गच्छतीति च कर्मणोऽपि प्रकाशमानस्य संविदात्मकप्रमातृ-
सारत्वात् समक्ष्यतया कर्तृस्था कर्मस्था च क्रियोच्यते, तथा च द्वयस्था
हि प्रसिद्धा कर्तृकर्मस्थत्वाभ्यां कर्मणोऽपि चान्तर्बहिरुभयाकारसहत्वम-
स्येव परामर्शाभेदात् । यथाह हरिः

‘कर्मस्थः पचतेर्भावः कर्मस्था च भिदेः क्रिया ।

असाप्तिभावः कर्तृस्थः कर्तृस्था च गमेः क्रिया’ ॥

इति । गच्छतिपचत्यादौ स्वरूपतोऽनैक्येऽप्याश्रयैक्येनैक्यम् ।

३१ पूर्वापरभागयोगेन भिन्नावभासस्यापि परामर्शेनानुसंधानलक्षणे-
नोभयरूपसहिष्णुत्वम् ।

३२ एकस्यैव प्रमातुः संविद्रूपस्योभयाकारसहत्वात् एका क्रिया इति ।
यदुक्तं तस्य कस्यापि शक्तित इति । क्रियया हि कारणत्वं बीजादौ
चाचेतने तद्विरहात् कथं चेतनानुप्रवेश इत्यत्र स्वयमेव कारणता युक्ता ।

प्रमात्रपेक्षया चोक्ता

द्वयी बाह्यान्तरस्थितिः ॥ ६ ॥

मातैव कारणं तेन

स चाभासद्वयस्थितौ ।

कार्यस्य स्थित एवैक-

स्तदेकस्य क्रियोदिता ॥ ७ ॥

अन्तराभासमानस्य तथारूपापरित्यागेनैव बहिराभासनं निर्माणं, ततश्च यद् वस्तु यमपेक्ष्य अन्तरित्युक्तं तद् वस्तु तस्यैव आन्तरवस्तुरूपविपरिवृत्तिमात्रस्य बहिष्करणार्हं भवति, संविद्रूपं च प्रमातारमपेक्ष्य अन्तराभासिनो भावास्तदपेक्षयैव बाह्याभासाः,— इति तेनैव तेषां बहिष्करणावभासनं युक्तं; ततश्च प्रमातैव कारणं भवति न जडः । ह्यर्थे चः । यस्मात् स प्रमाता कार्यस्यान्तर्बहिराभा-

३३ ननु च बीजापेक्षयान्तरस्वमस्त्वित्यत आह संविद्रूपं चेति तेनायमर्थः चिद्रूपाभेदसंक्रान्ततयैव बीजान्तर्गमनमपि संभावनीयमिति ।

३४ यतः कार्यं न जडस्य तत एव कारणं न जडं युक्तम् । तद्धि नियतिशक्तिपुरःसरीकृते शरीरकल्पे इव चिद्रूपस्य जडे बीजादावौपचारिकं नतु जडस्य किञ्चित् सामर्थ्यम् ।

३५ बाह्यान्तरतया स्थितस्य ।

८का०] श्रीमदभिनवगुप्ताचार्यकृतविमर्शिन्युपेता । १४५

सनद्वयनिमित्ततया स्थितस्तेन विना तदपे-
क्षस्याभासद्वयस्यानुपपत्तेः; तस्मादेकस्य प्रमातु-
रेव न तु कथंचित् जडस्य उदिता प्रसाधि-
तरूपा क्रिया निर्मातृता भवतीति ॥ ७ ॥

एतदेव द्रढयति

अत एवाङ्कुरेऽपीष्टो

निमित्तं परमेश्वरः ।

तदन्यस्यापि बीजादे-

हेतुता नोपपद्यते ॥ ८ ॥

यत एवं चेतन एव निर्माता, अत एव
नैयायिकादिभिरङ्कुरादौ बुद्धिमानेव परमे-
श्वरो हेतुत्वेन इष्टः । ननु तैः निमित्त-
कारणतास्य अङ्गीकृता क्रियाविभागादिक्र-
मायातपरमाण्वादिद्वारकतया; समवायिकार-

३६ चिन्मयस्यैव कर्तृत्वोपपत्तेः अदृष्टचेतनकर्तृकस्याङ्कुरादेरपि अन्यैः
कल्प्यते तथाभूत ईश्वरः कर्ता, न चापि पूर्वोक्तया नीत्या वक्ष्यमाणया
वा तमीश्वरं विना बीजादेः कारणता न्याय्येत्याह अत एवेति । इष्ट
इति नैयायिकानाम् । अर्धाङ्गीकारेण बाधमाह तदन्येति ।

३७ क्रियाविभागादिक्रमे हीश्वरस्य निमित्तत्वं परं त्वन्न समवायिका-
णत्वं निजावयवारम्भकाणां बीजादीनामिति तन्मतम् ।

णनिजावयवारम्भपरम्परया तु तत ईश्वराद-
न्यस्यापि बीजभूमिजलादेर्हेतुता कथिता ।
सत्यम् ; कथिता, सा तु नोपपद्यते, उक्तयुक्त्या
जडस्य हेतुतायोगात् ; तैर्तश्चेश्वर एव बीज-
भूमिजलाभाससाहित्येनाङ्कुरात्मना भासते,—
इतीयानत्र परमार्थः ॥ ८ ॥

ननु परिदृष्टबीजादिव्यतिरिक्तबुद्धिमत्का-
रणकल्पनेन विना किमुपरुध्यत,—इति परस्य
भ्रान्तिं भिन्दन्नाह

तैथा हि कुम्भकारोऽसा-

वैश्वर्यैव व्यवस्थया ।

तत्तन्मृदादिसंस्कार-

क्रमेण जनयेद् घटम् ॥ ९ ॥

‘तथा हि’ इति निदर्शनोपक्रमेण व्याप्तिरेवं-

३८ किं पुनरिहायातमित्याह तत इति । ईश्वर एव नियतिशक्तिम-
नुरुन्धानः ।

३९ यत्र साक्षात् बुद्धिमान् कुम्भकारादिः कर्ता दृष्टस्तत्रापि स एवे-
श्वरः कर्ता यत्र पुनर्न दृष्टः कोऽपि तत्र किं वक्तव्यमित्याशयशेषेण तथा-
हीत्याह सर्वत्र चेतनेन विना न जडस्य कारणता चेतनश्चेश्वर एव पर्य-
वस्यतीति कुम्भकारदृष्टान्तेन द्रढयति इति सूत्रार्थः ।

भूतैव दृष्टा,—इति द्रढयति । जडा हेतवश्चेतन-
प्रेरिताः कार्यं कुर्वन्ति, मृदादयो यँदि सन्नि-
धिमात्रेण विदध्युः कुम्भकारेण किमत्र कृ-
त्यम्; शिविकस्तूपकादिपरम्परया ते जनयन्ति;
सा च कुम्भकारायत्ता,—इति चेत् सिद्धं नः
साध्यम् । शिविकसंपादनेऽपि ते चेतनप्रेरणा-
मपेक्षन्ते,—इति । तज्जडकारणानां चेतनप्रेरणा-
मन्तरेण न कचिँत् कार्यकारित्वम्; यदि हि
स्यात् मृदादीनामपि स्यात्,—इति एकान्त
एषः । तँतेश्च यत् अचेतनं कार्यकारि तत्
चेतनापेक्षं मृदादय इव, तथा च बीजादि,—
इति स्वभावः । अचेतनकार्यकारित्वं हि कादा-
चित्कत्वात् सनिमित्तम्, न चान्यदस्य निमित्त-
मुपपद्यते अनुपलम्भात्,—इति चेतनप्रेरणं
यदि न निमितीकुर्यात् व्यापकविरुद्धम-
न्यनिमित्तकत्वं प्रसज्येत; न च युक्तं तत्,
मृदादावपि तस्य प्रसङ्गात्,—इति सिद्धा

४० चेतनप्रेरिताः कार्यं कुर्वन्तीति सिद्धमेव तत्र प्रेरणमेव विकल्प-
यति यदि हीत्यादिना । घटादिसंनिधावपि किं कुर्युः संनिधेरविशेषात् ।

४१ बीजादावपि ।

४२ तत इति अयं प्रयोग इति शेषः ।

व्याप्तिः; अतश्च कुम्भकृदेव तत्रेश्वरः । तदे-
तदाह—ईश्वररूपा या व्यवस्था, तया यः स स
मृदण्डचक्रादीनां संस्कारः, मृदो मर्दनं, दण्ड-
स्य प्रगुर्णत्वं, चक्रस्य परिवर्तनम्,—इत्यादिः,
तदारम्भो यः क्रमः शिविकस्तूपकादिरूपः,
तेन घटं नियोगे^३तो जनयति, नान्यथा,—इति
नियोगे^४ लिङ् । किं च यदि न क्रुध्यते वस्तु-
तः कुम्भकारोऽपि ऐश्वर्यैव स्वतन्त्रविश्वात्मता-
रूपया व्यवस्थया मृदादिसंस्कारापेक्षया
प्रदर्शितनियत्यभिधाननिजशक्तिविजृम्भातो
घटं जनयेत्; अर्न्यै^५था अचेतना मृदादयः
कथं कुम्भकारेच्छामनुरुध्येरँ^६न्, तन्तवोऽपि
वा पटसंपादनेच्छां किं नाद्रियेरँ^७न् । तदेत-

४३ कार्यक्षमत्वम् ।

४४ ईश्वरनियतितः ।

४५ अवश्यभावो नियोगः ।

४६ ततश्चेदमुक्तं भवति चेतनसंनिधिमन्तरेण कार्यानुत्पाद इति हि
ईश्वरो बीजादौ कर्तेष्यते सत्यं अस्त्येवैवं घटादौ कुलालादेः बुद्धिमतः
संनिधिरस्त्येवेत्यत्र कृतमीश्वरेण कर्त्रेति यदुक्तं तन्निरस्तमन्यथेत्यादिना ।

४७ तदनुरोधे पुनः स्वातन्त्र्यशक्तिरेव हेतुः ।

४८ अनाश्रयणे हि नियतिर्हेतुः ।

दपि उक्तम् अनेनैव सूत्रेण 'तथा हि' इति । नन्वेवं कुम्भकृतो नास्ति कर्तृत्वम्,—इति समुत्सीदेत् धर्माधर्मव्यवस्था । यदि प्रत्येषि युक्त्यागमयोः, तत् एवमेव; तथापि समस्ते-तरनिर्माणमध्य एव इदमपि परमेश्वरेणैव निर्मितं, यद्विचलस्तस्य कुम्भकारपशोर्मिथ्या कर्तृत्वाभिमानः प्रतिभुव इव अधमर्णता-भिमानः; यदि पुनर् ईश्वरस्येच्छैव इयमीदृशी 'मा अस्य अभिमानोऽयम् उद्भूतः' इति, तदा नासौ कर्ता कश्चित् । तदिदमपि उक्तं सूत्रेणैव 'तथा हि' इति । कुम्भकारस्यापि 'मृदादिसंस्कारक्रमेण किं घटं जनयामि, उत न जनयामि' इति य एकपक्षनिश्चयाय संप्रश्नात्मा विचारः, स ईश्वरसंबन्धिन एव विविधात् स्वरूपावच्छादनतत्त्वप्रकाशनरूपात् अवस्थानात्,—इति संप्रश्ने लिङ् । तस्मात् वस्तुतः 'ईश्वर एव सर्वत्र कर्ता, अहं

४९ कृतेपि धर्मे परमेश्वरेणेदं कृतमिति न कस्यापि धर्मफलभागित्वं तथाधर्मेपि ।

५० ततश्च मिथ्याकर्तृत्वाभिमानेन धर्माधर्मव्यवस्थापि सेत्स्यतीति ।

च स एव' इति न परिमिते कर्ता, अपि तु सर्वत्र कर्ता,—इति एतावति सर्वथा हृदयेन अवधातव्यम्,—इति स्थितम् ॥ ९ ॥

दृश्यते चास्य चेतनस्य स्वातन्त्र्यमेव सर्वत्र जृम्भमाणं जडानपि यत् स्वात्मतामापादयति, न तु जडानां वस्त्वन्तराविष्करणे सामर्थ्यम्,—इति यदुक्तं, तत् सर्ववैदिप्रसिद्धनिदर्शनेन द्रढयति

योगिनामपि मृद्बीजे
विनैवेच्छावशेन तत् ।

५१ स्वप्नसंकल्पादौ ।

५२ यत्-यस्मात् ।

५३ दृष्टमेव हि चेतनस्य कार्यकरणं स्वप्नमनोरथयोः । यदाह भट्ट-
दिवाकरवत्सः

‘न दृश्यते त्वत्प्रतिभासशक्तेः स्वप्नेऽर्थवैचित्र्यनिमित्तमन्यत् ।

तद्दृष्टसामर्थ्यतया सदैषा विश्वप्रपञ्चप्रथनैकहेतुः ॥’

इति । तत्र बहुधा विप्रतिपत्तिर्वादिनां, तदत्र यदेव निर्विप्रतिपत्तियोगि-
निदर्शनं तदेव दर्शयतीत्याशयेन विवृणोति सर्ववादिप्रसिद्धयोगिनि-
दर्शनेनेति ।

५४ मृद्बीजे विनापीति संबन्धः । व्यक्तिप्रधानतया कारणत्वाज्जाति-
परतोचिता अत्र नैकवद्भावः । उभयोपादानं जडैकहेतुकं लोकप्रसिद्धं
चेतनापेक्षं चोभयमपि कार्यं निदर्शयितुमाह यदिहेति ।

घटादि जायते तत्त-

त्स्थिरस्वार्थक्रियाकरम् ॥ १० ॥

यत् इह चेतनप्रेरितं कारणम्,—इति प्रसिद्धं
मृदादि, यच्च तदनपेक्षं बीजादि घटादेरङ्कु-
रादेश्च जनकं, तदेवं यदि परमार्थतः कारणं
स्यात् तत् तद्व्यतिरेकेण घटाङ्कुरादेः कथं यो-
गीच्छामात्रेण जन्म स्यात्, अकारणत्वप्रसङ्गात्
तेषां वा अकारणत्वापत्तेः । अथोच्यते—अन्ये
एव ते घटाङ्कुरादयो मृद्वीजादिजन्याः, अन्ये
एव च योगीच्छादिजन्याः,—इति, तत्रापि
प्रबोध्यसे—विमर्शाभेदात् तावदभेद,—इति
पूर्वमेव उक्तम्; तत्रापि योगी खलु अप्रतिह-
तेच्छः, तस्य च इच्छा—तादृगेव घटो भवतु
यो मृदादिकृतकुम्भसंभवभूर्यर्थक्रियाकरणच-

५५ यदि च परमार्थतः त एव कारणं तर्हि योगिनिर्मितघटादौ
तदभावात् तेषामेव यदि नियतं तदा तदिच्छायास्तदसंभवादकारण
त्वापत्तिः ।

५६ तेषामिति मृदादीनाम् ।

५७ ननु घटाङ्कुरादौ शब्दसाम्यमात्रमेव वस्तुतोऽन्यदेव तदिति
मन्तव्यमित्याह तत्रापीति । य एव मृदादिजन्ये घटादौ विमर्शः स एव
योगीच्छाजन्ये इति विमर्शाभेदात् कुतो भेदः ।

तुरवृत्तिरिति । तदेतदाह—तस्य तस्य स्थिरस्य अर्थक्रियान्तरानुबन्धिनः कालान्तरानुबन्धिनश्च स्वस्य आत्मीयस्य अर्थक्रियाविशेषस्य करणे हेतुतच्छीलानुकूलरूपं घटादि जायते,—इति । ये त्वाहुः—नोपादानं विना घटाद्युत्पत्तिः, योगी तु इच्छया परमाणून् पश्यन् संघट्टयतीति । ते वाच्याः—यदि खलु अन्वयव्यतिरेकागमादिपरिदृष्टः कार्यकारणभावो योगिषु न विपर्येति,—इति हृदयमार्जयति वः, तत् किं परमाणुग्रहेण; नो चेत् घटस्य कपालादि शरीरस्य स्वावयवाः, तेषां निजं निजं प्रसिद्धं तृणशस्तिलशोऽपि अन्यथाभवनमसहमानं लौकिकमेव कारणम्,—इति घटे मृदण्डचक्रादि, देहे स्त्रीपुरुषसंयोगादि सर्वमपेक्ष्यं परिदृष्टदीर्घतरकालपरिवासमिति । योगीच्छया तु समनन्तरो-

५८ विचित्रस्य ।

५९ नैयायिकाः ।

६० स्वायत्तीकरोति ।

६१ तथापि किं भवतः सिध्यति यदेतदुक्तं तथैवास्तु इत्यत्र दोषमाह परिदृष्टेति । कपालाद्यं स्वावयवं स्त्रीपुरुषसंयोगादि च ।

११का०] श्रीमदभिनवगुप्ताचार्यकृतविमर्शिन्युपेता । १५३

दितघटदेहादिसंभवो दुःसमर्थ एव । चेतन एव
तु तथा तथा भवति भगवान् भूरिभर्गो महा-
देवो नियंत्यनुवर्तनोल्लङ्घनघनतरखातश्चः,—
इत्यत्र पक्षे नियत्यनुवर्तिनि लौकिके प्रसिद्धे
कार्यकारणभावे खातश्चं, तदुल्लङ्घनमाद्रियमा-
णस्य तु योगिप्रायप्रसिद्धे लोकोत्तरे,—इति न
कश्चित् विरोधः । ईयान् च लोक एव, पर-
मार्थतस्तु स एव क्रमाक्रमरूपविश्वसृष्ट्यादि-
कृत्यपञ्चकप्रपञ्चस्वभावः प्रकाशते; चेतनो हि
खात्मदर्पणे भावान् प्रतिबिम्बवदाभासयति,—
इति सिद्धान्तः । यदाह पूर्वगुरुः

‘निरूपादानसंभारमभित्तावेव तन्वते ।

जगच्चित्रं नमस्तस्मै कलाश्लाघ्याय शूलिने ॥’

(स्तवचि० ९ श्लो०)

इति ॥ १० ॥

ननु यदि प्रसिद्धकारणोल्लङ्घनेनापि त-
त्कारणजन्यकार्यविशेषतुल्यवृत्तान्येव कार्याणि

६२ लौकिकघटादौ अनुवर्तनं योगिनिर्मितं तदुल्लङ्घनम् ।

६३ योगिनिर्माणमपि कुविन्दकृतिवन्मायाकृताभिमानसारमेव वस्तु-
तस्तु तदपीश्वरनिर्माणमेवेत्याह इयानिति । स इति परमेश्वर एव ।

६४ प्रसिद्धकारणम् ।

६५ कल्पितमकल्पितं वा अविनाभावि । अयं भावः यो हि यदा-

जायन्ते, भग्नास्तर्हि अनुमानकथाः । तथा हि कथमन्यदन्यत्र निर्यमवद्भवेत्?,—इत्याशङ्क्य प्रामाणिकतरम्मन्यैस्तादात्म्यतदुत्पत्ती नियमनिदानमुपगते; नहि निःस्वभावं वस्तु भवति, नापि भिन्नस्वभावं स्वभावभेदेन भेदात्; पर्यायशस्तत्स्वभावद्वयैर्भावे च निःस्वभावताप्रसङ्गात् । एवं निर्हेतुके भिन्नहेतुके च कार्ये वाच्यम् । उभयत्रापि च हेतुकृतैव व्यवस्था; स्वहेतुत एव हि शिंशपा वृक्षस्वभावव्यभिचारिणी जाता, स्वहेतुतश्च हुतभुग्भूमजननस्वभावः, तदिदानीं नियत्युल्लङ्घिनि कार्यकारणभावे सर्वमिदं विघटेत । योगीच्छया हि शिं-

त्मा भावः स कथं तमुत्पजति वृक्षात्मकैव हि शिंशपा तेन वृक्षत्वमनुमापयति सोऽयं स्वभावहेतुरुच्यते वृक्षोऽयं शिंशपात्वादिति । तत्र तादात्म्यमेव प्रतिबन्धः कार्यं च नाम कारणाधीनात्मलाभमेव भवति न कारणानपेक्षमिति तदुपलभ्यमानं तदनुमापयति अग्निरत्र भूमादिति कार्यहेतौ तदुत्पत्तिः प्रतिबन्ध इति तादात्म्यतदुत्पत्ती भिक्षुभिर्नियमनिदानमुक्ते ।

६६ एकैकत्यागे च ।

६७ तादात्म्यतदुत्पत्त्योः । उभयमप्येतत्कारणनियमादेवेत्यर्थः ।

६८ शिंशपाया वृक्षस्वभावभाज एव कारणादुत्पत्तेः ।

६९ हुतभुग्विशेषस्य च भूमजननस्वभावभाजः ।

११का०] श्रीमदभिनवगुप्ताचार्यकृतविमर्शिन्युपेता । १५५

शपापि अवृक्षस्वभावा भवेत्, धूमे तु द्विगुणं
चोद्यम्; अग्न्यादिसामग्री योगीच्छोद्भूता धूमं
न जनयेत्, योगीच्छा वा अनग्निकं धूमम्,—
इति न स्यादनुमानम्, अस्ति च तल्लोके,
इत्याशङ्क्याह

योगिनिर्माणताभावे

प्रमाणान्तरनिश्चिते ।

कार्यं हेतुः स्वभावो वा-

त एवोत्पत्तिमूलजः ॥ ११ ॥

योगीच्छापि सर्वथा तादृशमेव न तु वृश्चि-
कगोमयादिसंभूतवृश्चिकादिन्यायेन कथंचित्
रसवीर्यादिना भिन्नं कार्यं जनयति,—इति
यत् कथितमत एवास्मादेव हेतोः कार्यं वा

७० कार्यहेतौ ।

७१ कथं लौकिकमनुमानं स्यादित्यर्थः ।

७२ यत् कथितम् अप्रतिहता योगीच्छेति अत एव हेतोः योगिनि-
र्माणताभाव इति विशेषणं प्रमाणान्तरेण यदि निश्चितं भवति तदा कार्य-
हेतुः स्वभावहेतुश्च कारणे स्वभावे चानुमातव्ये हेतुर्भवति नान्यथा ।

७३ प्रसिद्धकारणसदृशं न तु पुनर्योगीच्छा भिन्नं कार्यं जनयति । तत्र
दार्ढ्यमाह वृश्चिकेति यादृशात् स भूतो वृश्चिकस्तादृश एव गोमयाद-
पीति न्यायेन ।

धूमादि अश्च्यनुमाने, शिंशपात्वादिस्वभावो वा वृक्षत्वाद्यनुमाने एवं हेतुर्भवति, यदि प्रमाणान्तरेण लोकप्रसिद्ध्या योगिनिर्माणत्वस्याभावो निश्चितो भवति नान्यथा; अत एवानुमाने जन्मान्तराभ्यासलोकप्रसिद्ध्यादिकमवश्योपजीव्यम् । सा च श्रुतानुमानप्रज्ञयोर्वीजम्,—इति च ऋतंभराविषयमुवाच

७४ कारणेऽनुमातव्ये स्वभावे चानुमातव्ये कार्यहेतुः स्वभावहेतुश्च एवमिति यदुक्तं तदाह यदीति ।

७५ मानसं वा प्रत्यक्षं लोकप्रसिद्धिरागमः प्रतिभाविशेषोऽनन्तजन्माभ्यासमूलस्तत्कालघटितो वा अर्थापत्तिर्वा ॥

७६ ऋतम्भरा समाधिप्रज्ञा ‘ऋतंभरा तत्र प्रज्ञे’त्यत्र योगसूत्रे निर्दिष्टा । अत्र भाष्यम्—तस्मिन् समाहितचित्तस्य या प्रज्ञा जायते तस्या ऋतम्भरेति संज्ञा भवति अन्वर्था च सा सत्यमेव विभर्ति नच तत्र विपर्यासगन्धोऽप्यस्तीति तथा चोक्तम् “आगमेनानुमानेन तथाभ्यासरसेन च । त्रिधा प्रकल्पयन् प्रज्ञां लभते योगमुत्तमम् ॥” इति सा पुनः ‘श्रुतानुमानप्रज्ञाभ्यामन्यविषया विशेषार्थविषयत्वात्’ श्रुतमागमविज्ञानं तत्सामान्यविषयं नहि आगमेन शक्यो विशेषोऽभिघातुं कस्मात् नहि विशेषेण कृतसंकेतः शब्दः तथानुमानं सामान्यविषयमेव यत्र प्राप्तिस्तत्र गतिः—यत्र न प्राप्तिस्तत्र गतिरपि न भवतीति तस्मात् श्रुतानुमानविषये विशेषो न कश्चिदस्तीति । न चास्य विशेषस्याप्रामाणिकस्याभावोऽस्तीति समाधिप्रज्ञातिग्राह्य एव स विशेषो भवति भूतसूक्ष्मगतो वा पुरुषगतो वा, न चास्य सूक्ष्मव्यवहितविप्रकृष्टस्य वस्तुनो लोकप्रत्यक्षेण ग्रहणं तस्माच्छ्रुतानुमानप्रज्ञाभ्यामन्यविषया सा प्रज्ञा विशेषार्थत्वादिति ।

यद्वा तत्र निर्विचारविशारदाख्ये या प्रज्ञा सा ऋतं सत्यमेव विभर्ति

११का०] श्रीमदभिनवगुप्ताचार्यकृतविमर्शिन्युपेता । १५७

पतञ्जलिः । अन्ये च यौक्तिका योगिप्रत्यक्ष-
कल्पप्रत्यक्षसद्भावं समस्तवस्तुग्रहणाय कल्पि-
तवन्तः । सांख्यवहारिके च प्रमाणे नास्माकं
भरः; प्रकृतं हि अस्माकमीश्वरस्वरूपं, तच्च
स्वप्रकाशमेवान्यप्रमेयोपरोधेऽपि नोपरुध्यत,—
इत्युक्तमसकृत् । ननु स्वभावहेतौ किम-

सत्यविषया विशेषार्थत्वात् आगमानुमानज्ञाने सामान्यमात्रविषये विष-
यत्वात् तदाहौ सा च न व्युत्थानैराक्रम्यते योगी तस्मात् क्षीणसमस्तावि-
द्यास्पर्शतया ह्येषा ऋतंभरा सा च श्रुतानुमानप्रज्ञाभ्यासेन सूक्ष्मविशेष-
साक्षात्कारक्षमा अतस्ततोऽन्यविषया ऋतंभरा सूक्ष्मविषया ॥

७७ अन्ये च यौक्तिका इति तथा चाहुः मानसं प्रत्यक्षं प्रतिबन्धग्रा-
हीति तथा च प्रत्यक्षानुपलम्भाभ्यामनलसहचरितम् अनग्रेष्व व्यावर्तमानं
धूममुपलभ्य विभावसौ नियतो धूम इति मनसा प्रतिपद्यते । तथा
चोक्तम् ।

‘मनश्च सर्वविषयं केन वा नाभ्युपेयते ।

असंनिहितमप्यर्थमवधारयितुं क्षमम् ॥’

इति । अन्ये च योगिप्रत्यक्षकल्पं यौक्तिकं संबन्धग्राहि प्रत्यक्षं प्रतिपन्नाः ।
धूमत्वान्निवसामान्यपुरस्कारेण व्याप्यव्यापकयोरन्वयो नाम गृह्यः
ताम् व्यतिरेकस्तु अनग्निभ्यो धूमस्य ग्रहीतव्यः । अनग्नयश्चातिवितताः ।
नच तेष्वनग्नित्वं नाम सामान्यमस्ति तेन समस्तत्रैलोक्यान्तर्गताग्न्य-
नग्निगतान्वयव्यतिरेकग्राहिप्रत्यक्षव्यतिरेकेण न प्रतिबन्धोऽवष्टतो भवेत् ।
अवष्टतश्च न प्रमाणाङ्गमस्ति च प्रमा इति युक्तिबलात् प्रतिबन्धग्राहकमे-
कस्मिन् क्षणे प्रत्यक्षमिदमशेषव्यक्तिविषयं यौक्तिकमित्युच्यते । यौक्तिका-
प्रामाणिकाः ।

७८ कोऽस्याप्रमेयस्य अनुमानदौर्बल्येऽपि खण्डनावकाशः ।

७९ नन्विति । सा हि चिन्ता कारणतानियमानियमत्वे । नहि अत्र

नया चिन्तया ?, आह—वृक्षत्वाव्यभिचारिण्याः शिंशपाया उत्पत्तेर्यन्मूलं कारणं तत एव स तन्मात्रानुबन्धी स्वभावो जायते,—इति; ततश्च

‘एकसामग्र्यधीनस्य रूपादे रसतो गतिः ।

हेतुधर्मानुमानेन धूमेन्धनविकारवत् ॥’

इति स्वभावहेतुन्यायः । ननु च वृश्चिकादीनां कीटगोमयाद्यनेककारणकत्वं तावत् दृष्टं, रसवीर्यादिभेदस्तु तत्र,—इत्यन्यदेतत् । तद्योगिजन्यत्वमवह्निकस्यापि धूमस्य सह्यं

स्वभावे हेतौ कारणतानियमानियमाभ्यां किञ्चित् । यथा कार्यहेतौ धूमस्याग्निः कारणं तथा शिंशपात्वस्य वृक्षत्वं कारणं, वृक्षत्वात्मकमेव हि शिंशपात्वं ततश्च स्वभावहेतावन्यत्वमेव नास्ति चेति ततश्च यदुक्तम् अन्यच्चान्यत्र कथं नियमवदित्युक्तिरसंगतेत्यत्र समर्थनमाह वृक्षत्वेति अयमर्थः यदि तदात्मकमेव तत्तदवश्यं शिंशपात्वसिद्धौ तदपि सिद्धमेव भवेत् यत् किल यत्सिद्धौ न सिद्धं तच्चेत् तेन तदात्म तर्हि विश्वं विश्वेन तथा स्यात् तस्मात् न सिद्धं चेत् तत् तदवश्यमन्यत् अन्यस्य च तन्मात्रानुबन्धित्वम् अन्यत्र न युक्तमृते कार्यकारणाभ्यामिति ।

८० अयं भावः—स्वभावोपि स्वभावान्तरनियतो यो जातस्तत्रोत्पत्तिरेव कार्यकारणभावात्मिका मूलं तथाहि यतो हेतोः शिंशपाद्यजनि निजात् तत एवावृक्षत्वव्यावृत्तासौ जातेति ।

८१ रूपादेः सकाशादेकसामग्र्यधीनस्य रसस्य गतिर्ज्ञानमस्ति सार्वविभक्तिकत्वात् तसिलः । रसत इति रसस्येत्यर्थः । हेतुधर्मेति गमकरूपः । धूमेन यथा इन्धनविकारज्ञानम् ।

८२ अप्रकृतमेतत् तावदस्तु ।

नाम, स्वभावस्य तु कथं विपर्याससंभावना ।
 न हि नीलं सदेवानीलं योगीच्छया भवति,—
 इति कश्चित् प्रामाणिकः प्रतीयात् । उच्यते ।
 इह द्विविधो हि स्वभावहेतुरन्तर्लीनकार्य-
 कारणभावस्तद्विपरीतश्च; वह्निमानयं पर्वतो
 धूमवत्त्वात् इति, अनित्योऽयं कृतकत्वात्
 इति । तत्र आद्यस्य तावत् कार्यकारणभाव
 एव मूलम्,—इति किं तत्रोच्यते । अपरस्तु
 विचार्यते, यदि तावत् कृतकत्वस्य कारणार्थ-
 तत्त्वं नाम स्वभावः कथम् अभवनपरिच्छि-
 न्नभवनस्वभावता नामानित्यत्वं स्वभावः स्यात्?
 आभासभेदात् । अभेदे तु आभासस्य हेतु-

८३ धूमवतो हि अग्निमत्त्वं स्वभाव एवं भवेत् यदि धूमोऽग्नेरेव
 सिध्येत् ।

८४ कृतकत्वादिति पराधीनतालक्षणं भवनस्वभावत्वम्, उत्पत्तियोगो
 हि कृतकत्वं तत्रैवानित्योऽयं शब्द इति अभवनस्वभावत्वं यतोऽत्रानि-
 त्यत्वं विनाशयोग इति हि अभवनपरिच्छिन्नभवनस्वभावता नाम
 स्वभावः स्यादिति तदिदमुक्तम्

अभावेन हि धर्मेण तद्वत्ता धर्मिणः कथम् ।

अभावग्रहवेलायां धर्मिणोऽनुपलम्भनात् ॥

इति ।

८५ परायत्तत्वम् ।

८६ अभवनभवनाभासद्वययोगात् ।

सिद्धावेव साध्यस्य सिद्धत्वात्, यदि परं व्यवहारः साध्यते, तर्ह्ययं वृक्षत्वात्,—इति न्यायेन व्यवहारश्च ज्ञानाभिधानात्मा कार्य एव, तत्रैव नियतिशक्तिरङ्गीकृता भवतापि । तस्मात् सर्वेषु स्वभावहेतुष्वाभासभेदं विना व्यवहारमात्रसाधनमेव, हेत्वाभासमयत्वादेवानधिको हि तत्र साध्याभासो, व्योवृत्तीनामे-

८७ कृतकत्वात् । साध्यस्येति अनित्यताख्यस्य ।

८८ यथा तर्ह्ययं वृक्षत्वादित्यत्राभासभेदेऽपि व्यावहारिकभेदमाश्रित्य कार्यकारणभावः सिध्यति तथान्नापीति ।

८९ ज्ञानाभिधानात्मेति अभिज्ञादिवचनरूपः । यदुक्तम् ।

साध्यानुमितिवेलायां न चास्ति नियमग्रहः ।

नियमग्रहकाले च न साध्यमनुमीयते ॥

तेन गृहीतपूर्वः सन्निधानीं स्मृतिगोचरः ।

नियमः प्रतिपर्यङ्गं तथावगतिदर्शनात् ॥

इति ।

९० यदुक्तमवतरणिकायामुभयत्रापि हेतुकृतैव व्यवस्थेति तदिदानीं स्मारयति तत्रैवेत्यादि अयं भावः—तादात्म्यतदुत्पत्ती एव कारणं स्याताम्, यथा तर्हि शिक्षापा शिक्षापां विना न दृश्यते तथा वृक्षत्वमपि शिक्षापारहितं न दृश्यते दृश्यते च खदिरादौ शिक्षापारहितं वृक्षत्वं, तस्मात् परायत्तत्वलक्षणे प्रतिबन्धे कथ्यमाने नियतिरङ्गीकृतैव भवति तत्रैव च तार्किकैर्नियम इति व्यपदेशः कृतः । किमत्रान्ततः सिद्धमित्यत आह तस्मादिति ।

९१ अभेदेऽप्याभासस्य व्यवहारमात्रसाधनार्थमेव भेदो व्यपदिश्यते ।

९२ व्यावृत्तीनां विशेषाणाम् । अभेदाभासेपि व्यवहारसाधनार्थं भेदकल्पना ।

षैव वार्ता, सामान्यानामियमेव सरणिः ।
तस्मात् नियतिशक्त्यायत्तः शिंशपाभासवृक्षा-
भासयोः पूर्वनीत्या सामानाधिकरण्याभासो
हेतुबलात् । ततः स्वभावोऽयं हेतुहेतुमद्भाव-
मूल एव, तत एव सामान्येनेदमुक्तं द्रष्टव्यं-
सर्वः स्वभावहेतुरुत्पत्तिर्मूलजः, — इति । आ-
भासा एव च वस्तु, — इति च समर्थितं प्राक् ।
ततश्च शिंशपायामेकस्यामेव सृज्यमानायां

९३ यदुक्तमत्र नैयायिकैः ।

तस्मिन्सत्येव भवनं न विना भवनं ततः ।
अयमेवाविनाभावो नियमः सहचारिता ॥
किं कृतो नियमोऽस्यास्मिन्निति चेन्मैवमुत्तरम् ।
तदात्मतादिपक्षे तु नैष प्रश्नो निवर्तते ॥
ज्वलनाज्जायते धूमो न जलादिति का गतिः ।
तर्कस्य यावान् विषयः स तावति निरूप्यते ॥
वस्तुस्वभावभेदे तु न तस्य प्रभविष्णुता ।
अयं च विषयो युक्तं यदुक्तं नियमाद्विना ॥
नार्थादर्थान्तरे ज्ञानमतस्तस्य प्रकल्पनम् ।

ततश्चेदमत्र सिद्धं भवति ।

पञ्चलक्षणकालिङ्गाद्गृहीतान्नियमस्मृतैः ।
परोक्षे लिङ्गिनि ज्ञानमनुमानं प्रचक्षते ॥

इति ।

९४ अत्रैवान्ततो नियमसमर्थनार्थं पुनरपि तादात्म्यप्रतिबन्धमाक्षि-
पति ततश्चेति । अयमर्थः — तादात्म्ये तावद्गमकाङ्गे हेतुसाध्ययोरव्यति-
रेके गम्यगमकभाव एव दुरुपपादः । न खल्वगृहीतं लिङ्गं लिङ्गिप्रती-

शाखादिपदार्थान्तराणामसृष्टेर्वृक्षाभासस्य सामान्यात्मनः साध्यस्य नामापि नास्ति,—इति संभाव्यत एव । यत्तु तदेकरूपं विशिष्टं वृक्षत्वं तत् खलु शिंशपात्वमेव तच्च सिद्धम्,—इति न साध्यम् । कारणयत्तमिदम्,—इत्याभासेऽपि न स्यादनित्यताभासः । एवमर्थक्रि-

तिमाधातुमर्हति तत्रात्र शिंशपावृक्षत्वानुमाने लिङ्गी प्रतिभासते न वा, अप्रतिभासे तद्बुद्ध्या तदग्रहणात् कथं तस्य तदात्मत्वं प्रतिभासे तु लिङ्गवत्प्रत्यक्ष एव सोऽर्थ इति किमनुमानेनेत्याह शाखादिपदार्थान्तराणामसृष्टेरिति ।

९५ यत्त्वित्यादि च । अत्रान्ये विपरीतसमारोपव्यवच्छेदार्थमनुमानमित्याहुः तदन्ये समर्थयन्ति स्वरूपग्रहणे विपरीतारोपणावसराभावात् नहि शिरःपाण्यादिविशेषदर्शने सति स्थाणुसमारोपः प्रवर्तते तत्र तद्भेदादुपपद्येतापि नहि शिरःपाण्यादय एव पुरुष इति तद्ग्रहणेऽपि अपुरुषारोपः कामं भवेत् इह वृक्षत्वशिंशपात्वयोरभेदात् शिंशपात्वग्रहणे सति का कथा वृक्षेतरसमारोपस्येतद्विशिष्टं वृक्षत्वमित्यनेन सूचितम् ।

९६ अनित्योयं कृतकत्वादिति । अनित्यतेति पूर्वमेव समर्थितमेतत् ।

९७ एवमक्षणिकत्वादिनैयायिकमते नियतिशक्तिं समर्थयित्वा क्षणिकत्वादितेपि प्रसक्तागतं समर्थयति एवमिति । तथाचाहुः सत्त्वमर्थक्रियाकारित्वं तच्च क्रमयोगपद्याभ्यां व्याप्तम् अक्षणिकत्वे पुनर्न क्रमसंभवः समर्थस्य क्षेपायोगात् असमर्थस्य कालान्तरेपि अजनकत्वस्वभावस्थानतिवृत्तेः युगपत् कारणमपि तत्र न संभवति तावत्कार्यकारणसमर्थस्य स्वभावस्योत्तरकालमपि अनतिवृत्तेः तस्मात् सिद्धं यत् सत् तत् क्षणिकमिति । अर्थक्रियेति । स्वभावहेतुन्यायेन अर्थक्रियाकारित्वाभासोपि क्षणिकत्वाभास इति च ।

१२का०] श्रीमदभिनवगुप्ताचार्यकृतविमर्शिन्युपेता । १६३

याकारित्वाभावेऽपि क्षणिकत्वाभासाभावः,—
इति नियत्यपेक्षयैव सर्वे स्वभावहेतवो ना-
न्यथा,— इत्येकान्त एषः ॥ ११ ॥

नन्वाभासवस्तुत्ववादेऽनाभातस्य अग्रेरव-
स्तुत्वम्,—इत्यनाभातेन कथं धूमो जन्यते,
ततश्च धूमादग्नेः कारणस्य कथमनुमानम्?
इत्याशङ्क्य समर्थयितुमाह

भूयस्तत्तत्प्रमात्रेक-

वह्न्याभासादितो भवेत् ।

९८ आभासयोरेव कार्यकारणत्वमिति फलतोऽवस्थितेरित्यर्थः । अव-
स्तुत्वमित्यकिंचिदूपत्वम् । अनाभातेनेत्यग्निना ।

९९ घटाभासाद्भूमाभासो धूमाभासाच्चानन्तरमग्न्याभास इति हि
आभासानां न नियतमानन्तर्यमिति कथं नियत्यवलम्बनेपि धूमादग्न्य-
नुमानमित्याशङ्का चतुर्विंशतिसहस्र्याम् ।

१०० भूयश्च पुनरपि भूयसां वान्वयव्यतिरेकपर्यायेणानियतानां तेषां
क्रिमिसर्वज्ञपर्यन्तानामेक एव यो वह्न्याभासो नतु संतानभेदेन भिन्नः ।
आदिग्रहणाद्वीजाभासादि । तत एव धूमाभासाङ्कुराभासादि भवेज्जनितुं
शक्नोति नान्यतः । तच्च वह्न्याभासादि यतोनुमातुः परोक्षं ततोऽधिप-
तिप्रत्यय इत्युच्यते । तच्च नूतनं नतु धूमजधूमतुल्यं तच्च तस्य वह्न्याभा-
सादेर्नियतिशक्त्यपेक्षया अव्यभिचारिकार्यरूपं लिङ्गमिति तदनुमितौ
व्याप्रियते एव वह्न्याभाससामान्यांशे तैः प्रमातृभिः सहैक्येन भगवता
सृष्टोनुमातोच्यते, इति हि परमार्थः । परस्तु नूतनादन्यो यो धूमाभा-
सादिः स धूमाभासादेव प्रमात्रन्तरगतादनुमात्रपेक्षया परोक्षत्वेनाधि-
पतिप्रत्ययरूपादुत्पन्न इति तस्यैव स्वकारणस्यानुमानाय स कार्यलिङ्गं
भवेत् नतु कारणभूतस्य वह्न्याभासादेरिति सर्वं स्वस्थमिति सूत्रार्थः ।

परोक्षादप्यधिपते-

धूमाभासादि नूतनम् ॥ १२ ॥

कार्यमव्यभिचार्यस्य

लिङ्गम्

एकवारं तावत् महानसे प्रत्यक्षानुपलम्भ-
बलेनाद्याभासधूमाभासयोः कार्यकारणभावो
गृहीतः । तत्र विज्ञानवादिनो दर्शने प्रति-
सन्तानमन्यश्चान्यश्चाभासः, — इति स्वाभास-
योरेव कार्यकारणता गृहीता न तु सन्ताना-
न्तरगतयोस्तदीयवृत्तान्तस्यासंवेदनात्; तत-
श्चेदानीमनुमानं न भवेत् स्वसन्तानगतात्
धूमाभासात् क्रिमिसर्वज्ञादिप्रमातृसन्ताना-

१०१ इह तावदिति तथाचाहुः तत्पूर्वकं त्रिविधमनुमानमिति न
वक्तव्यम् आगमाद्यपूर्वकाण्यपि अनुमानानीति । तेषामपि मूलभूतं
प्रत्यक्षमेव कारणं यथोक्तम् ।

यत्राप्यनुमितालिङ्गालिङ्गिनि ग्रहणं भवेत् ।

तत्रापि मौलिकं लिङ्गं प्रत्यक्षादेव गम्यते ॥

इति ।

१०२ प्रतिसंतानं भिन्नमाभासमिच्छतः ।

१०३ स्वगतयोरेव धूमाद्याभासयोः ।

१०४ संतानान्तरगताभासवृत्तान्तस्य । ततश्चेति धूमाभास एव
तावत् कुतः ततश्चाद्याभासानुमानमित्यर्थः ।

१२का०] श्रीमदभिनवगुप्ताचार्यकृतविमर्शिन्युपेता । १६५

न्तरनिष्ठस्याग्न्याभासस्य, — इति निश्चयः । ईहं
तु दर्शने व्याप्तिग्रहणावस्थायां यावन्तस्तद्दे-
शसंभाव्यमानसद्भावाः प्रमातारस्तावतामेको-
ऽसौ धूमाभासश्च वह्न्याभासश्च बाह्यनये इव,
तावति तेषां परमेश्वरेणैक्यं निर्मितम्, — इति
हि उक्तम् । ततः स्वपरसन्तानविशेषत्यागेन
धूमाभासमात्रं वह्न्याभासमात्रस्य कार्यम्, —
इति व्याप्तौ गृहीतायां, भूयोऽपि पर्वते यो
धूमाभासः सोऽपि वह्न्याभासादेव, — इति
व्याप्तिं स्मृत्वानुमिमीते ‘अत्र पर्वते अग्न्या-
भास’ इति । तावति धूमाभासविशेषे प्रमा-
त्रन्तरैः सहैकीभूय वह्न्याभाससामान्यांशे प-
रोक्षरूपांशसहिते विशेषाभासान्तरविविक्ते प्र-
मात्रन्तरैः साकमेकीभवति, — इति यावत् ।

१०५ अस्मद्दर्शने ।

१०६ व्याप्तीति संनिकृष्टदेशवर्तिन्याम् ।

१०७ तावत्प्रमातृभेदवर्ती धूमाभास एक एव अग्न्याभासश्च । एतच्च
सर्वप्रमातृसाधारणमेकमाभासमिच्छतां सौगतानां घटते इत्याशयशेषः ।
बाह्येति नैयायिकमते ।

१०८ प्रमातृभेदत्यागेन ।

१०९ प्रत्यक्षानुपलम्भबलेन धूमाभासोऽग्न्याभासाज्जायते इति व्याप्ति-
रेकवारं शक्या प्रहीतुम् ।

‘भूय’ इति व्याप्तिं गृहीत्वा पुनरपि यो धूमा-
भास आदिग्रहणादङ्कुराभासादिर्गृह्यते सोऽप्या-
भासो नूतनोऽपूर्वो न तु धूमजधूमवदप्र-
त्यग्रः । स च ^{११०}अधिपतेरसंचेत्यमानात् वह्न्या-
भासात् बीजाभासादेव वा भवेत्, तत एव
जनितुं शक्नोति नान्यतः । शकि लिङ् । स चा-
भासस्तेषु तेषु प्रमातृष्वेकं ^{१११}एव, अनेकत्वे न
तु युज्यते एवैतदित्याशयः । यतश्च स एको-
ऽधिपतिश्च वह्न्याभासो धूमकारणं, ततो धूमा-
भासोऽस्यैवाग्न्याभासस्याव्यभिचरितं कार्यं लिङ्गं
योगिकृतत्वाभावे निश्चिते सति,— इति तस्मात्
कार्यात् सोऽनुमीयते यतः परोक्षोऽसावधिप-
तित्वादेव ॥ १२ ॥

^{११२}नन्वेवं गोपालघटिकान्तरालचिरोषितनि-
र्गतादपि धूमाभासात् स्यात् वह्न्याभासानु-
मानम्,— इत्याशङ्क्याह

११० तच्च वह्न्याभासादि यतोऽनुमानुः परोक्षं ततोऽधिपतिप्रत्यक्ष
इत्युच्यते इत्यर्थः ।

१११ अन्वयव्यतिरेकपर्यायेणानियतेषु तेषु किमिसर्वज्ञपर्यन्तेषु ।
नतु संतानभेदेन भिन्नः ।

११२ तदेवमाभासानन्तर्येण यदनन्तरं यस्योपलम्भः तत्तस्य कार-
णमिति कार्येण कारणोपलब्धिदोषमुद्गावयति नन्वेवमित्यादि ।

अन्यप्रमातृगात् ।

तदाभासस्तदाभासा-

देव त्वधिपतेः परः ॥ १३ ॥

परो नूतनादन्यो यो धूमाभासः स धूमा-
भासादेव प्रमात्रन्तरवर्तिनोऽधिपतिरूपात् परो-
क्षात्,—इति तथाभूतात् धूमाभासात् कथ-
मकारणभूतो वह्न्याभासोऽनुमीयताम्? इत्य-
भिप्रायशेषः । कुशलाश्च लक्षयन्त्येव विवे-
कम्, अस्यार्थस्यानुमानिकबहुतरव्यवहारोप-
योगिनो यत्नेन व्युत्पत्तिः कार्या,—इत्या-
शयेन नूतनमिति यदेव सूचितं तदेव व्यव-
च्छेद्यद्वारेण स्फुटीकृतम् ॥ १३ ॥

ननु चैवं धूमाभासो वह्न्याभासात्,—इत्य-
ङ्गीकृतं चेत् तर्हि चेतनस्यैव कर्तृत्वम्,—इति
यदुक्तं तत् कथं? तथाहि 'बीजे सत्यङ्कुरो
भवति' इति यदेतत् दृष्टं धूमोऽग्निवदेव तत्
कथमनादरास्पदम्? इत्याशङ्क्याह

११३ कार्यकारणरूपस्य ।

११४ तदन्यस्यापि बीजादेर्हेतुता नैव युज्यते इत्यत्र ।

अस्मिन् सतीदमस्तीति
 कार्यकारणतापि या ।
 साप्यपेक्षाविहीनानां
 जडानां नोपपद्यते ॥ १४ ॥

एक एव भावस्तावत् न कार्यकारणभावः,
 भावद्वयमपि च न युगपद्भावि कार्यकारण-
 रूपं घटपटवत्, क्रमभाव्यपि नानियतक्रमकं
 नीलपीतादिज्ञानवत्, नियतक्रमिकत्वेऽपि न
 पूर्वभावि कार्यमुत्तरकालभावि च कारणम्,—
 इत्येवं नियतपूर्वभावं कारणं नियतपरभावं
 च कार्यम्,—इति परस्य तावन्मतम् । तत्र
 स्वरूपादनधिका चेत् पूर्वता परता च तत्
 भावद्वयमात्रं, स च स च,—इति चार्थोऽपि
 वा न कश्चित् तस्याप्यपेक्षारूपत्वात् स स इत्येव
 हि स्यात् । अथ पूर्वता नाम प्रयोजकसत्ता-
 कत्वं परता च प्रयोज्यसत्ताकत्वं तर्हि वी-
 जस्याङ्कुरप्रयोक्त्री सत्ता अङ्कुरविश्रान्ता अङ्कु-
 रान्तर्भावमात्मन्यानयति, अङ्कुराभावे प्रयो-

१५का०] श्रीमदभिनवगुप्ताचार्यकृतविमर्शिन्युपेता । १६९

कृत्वमात्रं स्यात् तदपि न किञ्चित् अन्यापे-
क्षत्वात् तस्य^{११६} । एवं प्रयोज्यसत्ताकेऽपि वक्त-
व्यम्,—न केवलं भावमात्रमेव कार्यकारणता
इत्यादयः पक्षा नोपपन्ना यावत् ‘अस्मिन् सति’
^{११७} इति भूतविभक्त्या सप्तम्या प्रयोजकसत्ताक-
त्वम्, ‘इदमस्ति’ इति भाव्यमानविभक्त्या प्र-
योज्यसत्ताकत्वम्,—इत्येवंरूपापि या कार्यकार-
णता सापि नोपपद्यते प्रमाणेन न संभवति
^{११८} जडानाम्, अन्योन्यापेक्षा हि अत्र जीवितं
सा च जडानां न संभवति ॥ १४ ॥

कथम्? इति चेत् उच्यते

^{११९}
न हि स्वात्मैकनिष्ठाना-
मनुसन्धानवर्जिनाम् ।

११६ प्रयोक्तृत्वमात्रस्य ।

११७ यस्य च भावेन भावलक्षणमिति सूत्रनिर्दिष्टा हि सप्तमी वि-
शेषणमाक्षिपति अद्यतेऽपि सति यः पटो भवति स घटसंनिधौ विलोक्य-
मानोऽपि पटोऽपि नैवं व्यपदिश्यते घटे सति भवतीति सप्तम्यर्थाक्षेपः ।

११८ जडत्वान्नापेक्षा तदभावाच्च नियमः तदभावान्नियमविशिष्टं
न पौर्वापर्यं कार्यकारणभाव इति व्यापकविरुद्धोपलब्धिव्यापकानुपल-
ब्ध्यः, परस्य यः परत्र नियमः स न स्वभावभूतः स्वनिष्ठत्वात् सर्वभा-
वानां ततोऽनुसन्धानरूपापेक्षा तस्य व्यापिका सा च जडेषु नास्तीति ।

११९ प्रतिज्ञासाधनं पूर्वसूत्रेण कृतं हेतुविषयमपेक्षाविहीनानामिति,

सदसत्तापदेऽप्येष

सप्तम्यर्थः प्रकल्प्यते ॥१५॥

जडाः किलान्योन्यरूपमनुसन्धातुमप्रभ-
विष्णवः, अन्योन्यानुसंधानरूपत्वं जडविरु-
द्धेन चैतन्येन व्याप्तम्, अनुसंधानं चापेक्षा
चैतन्यस्वरूपमेव, अन्यत्र तु सोपचरिता;
अतोऽनुसन्धानविहीनत्वाज्जडो भावः स्वात्म-
मात्रविश्रान्तिसन्तोषसंकुचितशरीरः कथं परत्र
प्रसरेत् । ततश्च यदि बीजं सदङ्कुरोऽसन्
अथापि विपर्यय^{१२१} उभयमपि वा सत् यदि वा-
सत्, अथापि एकं सोपाख्य^{१२२}मन्यत् निरुपा-
ख्यम्, द्वयमपि वा सोपाख्यं निरुपाख्यं वा,
तथापि प्रातिपदिकार्थमात्रं धर्मान्तरेण समु-

तत्साधनाय हेतुस्तु सूत्रान्तरेणाभिधीयते नहीति । अत्र प्रथमपादेनान्यो-
न्यलघ्नतात्मिकापेक्षा निवारिता द्वितीयेन तु अभिप्रायकृता कार्यकारण-
योर्भयोरन्यतरस्य सत्तायामसत्तायां चेति पक्षचतुष्टयेऽपि संभाव्यमाने
जडानामपेक्षा न युक्तेति दर्शितम् ।

१२० अन्यत्रेति घटादौ ।

१२१ अङ्कुरः सन् बीजमसत् ।

१२२ प्रत्यक्षज्ञेयं व्यपदेश्यं वा निर्वचनीयम् । निरुपाख्यमिति परो-
क्षज्ञेयमव्यपदेश्यं वा ।

१२३ नियतोपस्थितिकः प्रातिपदिकार्थः ।

१६का०] श्रीमदभिनवगुप्ताचार्यकृतविमर्शिन्युपेता । १७१

चयादिनाप्यनालिङ्गितमवतिष्ठते, तस्य सम-
स्तस्यापेक्षारूपत्वेन चैतन्यविश्रान्तत्वात् ॥१५॥

यस्मादचेतनेषु नापेक्षोपपद्यते

अत एव विभक्त्यर्थः

प्रमात्रेकसमाश्रयः ।

क्रियाकारकभावाख्यो

युक्तो भावसमन्वयः ॥ १६ ॥

सप्तमीरूपाया विभक्तेरन्यस्या अपि वा
योऽर्थः क्रियाकारकभावलक्षणः स एव ताव-
द्भावानां समन्वयो नान्यः शुष्कः कश्चित् ।
स च यदि स्वतन्त्रे चिद्रूपे भावद्वयं विश्रा-
म्यति तदोपपद्यते, अन्यथा तु न कथं-
चित् । तथा हि विकल्पेनापि असौ व्यवहि-

१२४ तदेवं सौगतदृशि कार्यकारणभावो नोपपन्न इत्युपपाद्य स्वद-
र्शने तमुपपादयति आशङ्कापूर्वं यस्मादित्यादिना ।

१२५ यतो जडानां नापेक्षा ।

१२६ बीजादङ्कुरो बीजेनाङ्कुरोऽङ्कुरस्य बीजमित्यादिकायाः ।

१२७ क्रियाकारकभावव्यतिरिक्तः ततश्चोभयमेलनात्मकरसशून्य इत्य-
र्थात्पर्यवसितम् ।

१२८ समन्वयः क्रियाकारकभावलक्षणः ।

यमाणो न वस्तुनिष्ठतयोपपद्यते, वस्त्वनु-
सरणप्राणो हि विकल्पोऽनुभवानुसारितयैव
भवति, सा चेह^{१२९} नास्ति वस्तुप्रभवत्वेन, व-
स्त्वनुसारी हि अनुभवो, वस्तु च स्वात्म-
निष्ठम्,—इत्युक्तम् । तस्मात् बीजे सति अ-
ङ्कुरो, वह्नौ सति धूमः,—इति च स्वतन्त्रचि-
द्रूपप्रमातृविश्रान्तत्वे सर्वमेतद्युज्यते ना-
न्यथा, इति ॥ १६ ॥

ननु प्रयोज्यप्रयोजकसत्ताकत्वलक्षणापेक्षा
यदि स्वात्मैकनिष्ठत्वे नोपपद्यते, तर्हि कार्य-
कारणयोस्तादात्म्यवादिनां सांख्य^{१३१}ानां मते

१२९ अनुभवानुसारिता ।

१३० बीजाङ्कुरादीनाम् ।

१३१ तथा च सांख्यवृद्धाः सतः सज्जायते इति तस्मात्कारणव्यापा-
रात् प्रागपि सत् कार्यमिति सिद्धं तथा चेश्वरकृष्णः ।

असदकरणादुपादानग्रहणात् सर्वसंभवाभावात् ।

शक्तस्य शक्यकरणात् कारणभावाच्च सत्कार्यम् ॥

इति । असदकरणात् असच्चेत् कारणव्यापारात् पूर्वं कार्यं नास्य सत्त्वं
केनापि कर्तुं शक्यं, सतश्चाभिव्यक्तिरवशिष्यत एव पीडनेन तिलेषु
तैलस्य । उपादानग्रहणात् कार्येण संबद्धं कारणं कार्यस्य जनकं । संबन्धश्च
कारणैः कार्यस्यासतो न संभवति । असंबद्धजन्यत्वे बाधकमाह सर्वसं-
भवाभावात् इति तथात्वे सर्वस्मात्सर्वं संभवेत् तस्मात् संबद्धं संबद्धेन
जन्यते । तदुक्तम्

१७का०] श्रीमदभिनवगुप्ताचार्यकृतविमर्शिन्युपेता । १७३

सा संभवत्येव, तत् किं चैतन्यविजृम्भात्मक-
कर्तृवादसमर्थनेन ? इत्याशङ्क्याह

परस्परस्वभावत्वे

कार्यकारणयोरपि ।

एकत्वमेव भेदे हि

नैवान्योन्यस्वरूपता ॥ १७ ॥

यदि बीजस्याङ्कुरः स्वभावस्तर्हि अङ्कुर एव
न बीजं स्यात् किञ्चित् ^{१३२} विपर्ययो वा स्यात्,—
इति किं कारणं किं वा कार्यम्; अथ अन्य-
बीजमङ्कुरोऽन्यः, तर्हि न परस्परात्मकत्वं,
भेदाभेदौ हि एकदैकविषयौ विरुद्धावेव ॥१७॥

असत्त्वान्नास्ति संबन्धः कारणैः सत्त्वसङ्गिभिः ।

असंबन्धस्य चोत्पत्तिमिच्छतो न व्यवस्थितिः ॥

इति । शक्तमेव जन्यतेऽतो न सर्वसंभव इति चेदाह शक्तस्येति ।
शक्तिर्हि कार्यदर्शनादवगम्यते शक्तिः सर्वत्र चेदव्यवस्था, शक्ये चेत्
कथं तस्मिन्नसति सेत्यर्थः । अन्यदपीत्याह कारणभावादिति कार्यस्य कार-
णात्मकत्वादित्यर्थः । तदुक्तम्

निरात्मकत्वात् सर्वेषामसतामविशिष्टता ।

विशेषणं च भिन्नं ते सत्त्वमभ्युपगम्यताम् ॥

इति । तादात्म्येति परस्परात्मकत्ववादिनाम् ।

१३२ बीजमेव स्यादङ्कुरो हि न किञ्चित् स्यादिति विपर्ययः ।

नन्वेवमपि बीजमङ्कुरादिविचित्रमवभातं
दीर्घदीर्घपरामर्शशालिभिः स्रोतोवदविच्छि-
न्नस्वरूपमेव निर्बाधं प्रत्यवमृश्यते । तथा च
क्व गतं बीजम्,—इति प्रश्ने वक्तारो भवन्ति,
न कुत्रचित् गतमङ्कुरात्मना वर्तते, अङ्कुरी-
भूतमयमङ्कुरस्तत्,—इत्येवं प्रधानं महदादि-
धरान्तीभूतं यावद्विततीभूतमनन्तसर्गप्रलयप-
रम्परात्मतां प्राप्तम्,—इति विततग्राहिणी प्र-
तीतिः; भौगाभिनिवेशवशात् तु कार्यकारण-
तापरिकल्पनं तस्यैव भावस्य विशसनप्रौढम्,—
इत्याशङ्क्याह

एकात्मनो विभेदश्च

क्रिया कालक्रमानुगा ।

तथा स्यात्कर्तृतैवैवं

तथापरिणमत्तया ॥ १८ ॥

१३३ एकमेव क्रमविचित्रस्वभावं वस्त्वित्यर्थः ।

१३४ तस्य स्वभाववर्गस्य मध्ये यः पूर्वः स्वभावः कारणमुत्तरः
कार्यमित्यर्थः ।

१३५ विशीर्णभवनप्रायम् ।

इह दीर्घदर्शिना प्रत्यक्षानुमानागमान्यत-
मप्रमाणमूलां प्रत्यभिज्ञामाश्रित्य तदेवेदं सुख-
दुःखमोहसाम्यमनन्तप्रकारवैषम्यावलम्बनेन
विश्वीभूतम्,—इति समर्थ्यते । तत्र प्रत्य-
भिज्ञानबलेन यदेकात्मकमेकस्वभावं तस्य यो
भेदोऽन्यान्यरूपता इयमेव सा क्रियोच्यते,
यतः काललक्षणेन क्रमेणानुगता, ते हि अ-
न्यान्यस्वभावा युगपत् न भान्ति, पूर्वापरी-
भूतरूपतैव च क्रियोच्यते; यत एवं क्रिया
'तथा' इति तेन प्रकारेण प्रधानादेः क्रिया-
विशेषलक्षणेन कर्तृतैव स्यात्, नतु शुष्कं
कारणतामात्रं, यतो हेतोः 'तर्था' इति तेन
तेन महदादिप्रकारेण सततमेव क्रमिकां
तथाभासनरूपां परिणामलक्षणां क्रियामावि-
शतः परिणमत्ता किञ्चिद्रूपं परिवर्ज्य त्यक्त्वा
व्यावर्त्यमनुवर्तयितव्यं च व्यवस्थाप्य निवर्त्य-

१३६ कपिलेन ।

१३७ परिणामलक्षणा ।

१३८ प्रधानादेः ।

मानतृतीयरूपप्रहता प्रधानादेस्तया हेतुभू-
तया ॥ १८ ॥

ननु प्रधानं परिणामक्रियायां कर्तृरूपमि-
यता समर्थितम्,—इति को दोषो, न हि पुरु-
षवदस्या^{१३९}कर्तृत्वमिष्यत ? इत्याशङ्क्याह

न च युक्तं जडस्यैव
भेदाभेदविरोधतः ।

आभासभेदादेकत्र
चिदात्मनि तु युज्यते ॥१९॥

एवमित्यभिन्नरूपस्य धर्मिणः सततप्र-
वहद्बहुतरधर्मभेदसंभेदस्वा^{१४०}तञ्चलक्षणं परिण-
मनक्रियाकर्तृकत्वं यदुक्तं तत् प्रधानादेर्न
युक्तं जडत्वात्, जडो हि नाम परिनिष्ठित-
स्वभावः प्रमेयपदपतितः स च रूप^{१४१}भेदा-
द्भिन्नो व्यवस्थापनीयो नीलपीतादिवत्, एक-
स्वभाववत्त्वाच्चाभिन्नो नीलवत्, न तु स एव

१३९ प्रधानस्य ।

१४० भेदितेऽभेदनमभेदिते च भेदनमित्यर्थः ।

१४१ प्रमेयत्वात् तदसावित्यपेक्षया भिन्न इव नील इवानीलापेक्षया ।

स्वभावो भिन्नश्चाभिन्नश्च भवितुमर्हति विधि-
निषेधयोरेकत्रैकदा विरोधात् । कश्चित् स्व-
भावो भिन्नः कश्चित् त्वभिन्नः, — इति चेत्,
द्वौ तर्हि इमौ स्वभावावेकस्य स्वभावस्य भवे-
ताम्, न चैवं युक्तं

‘भेदाभेदव्यवस्थैवमुच्छिन्ना सर्ववस्तुषु ।’

इति न्यायात् । एवं जडस्य ‘इदम्’ इति
परिनिष्ठिताभासतया सर्वतः परिच्छिन्नरूप-
त्वेन प्रमेयपदपतितस्य नायं स्वभावभेद ए-
कत्वे सत्युपपद्यते । यत्तु प्रमेयदशापतितं न
भवति किं तु चिद्रूपतया प्रकाशपरमार्थरूपं
चिदेकस्वभावं स्वच्छं, तत्र भेदाभेदरूपतो-
पलभ्यते; अनुभवादेव हि स्वच्छस्यादर्शादे-
रखण्डितस्वस्वभावस्यैव पर्वतमतङ्गजादिरूप-
सहस्रसंभिन्नं वपुरुपपद्यते । न च रजतद्वि-
चन्द्रादि यथा शुक्तिकैकचन्द्रस्वरूपतिरोधा-
नेन वर्तते, तथा दर्पणे पर्वतादि; दर्पणस्य

१४२ अयं प्रयोगः—जडमनेकरूपं न भवति प्रमेयत्वात् नीलादिवत्
अनेकविरुद्धमेकत्वं तेन व्याप्तं प्रमेयत्वं परिनिष्ठितरूपतया व्यवस्थाप-
नीयत्वं प्रमेयत्वमिति विरुद्धव्याप्तोपलब्धिः ।

हि तथावभासे दर्पणतैव सुतरामुन्मीलति
 'निर्मलोऽयमुत्कृष्टोऽयं दर्पण' इत्यभिमानात् ।
 न हि पर्वतो बाह्यस्तत्र संक्रामति स्वदेशत्या-
 गप्रसङ्गादस्य, न चास्य पृष्ठेऽसौ भाति दर्प-
 णानवभासप्रसङ्गात्, न च मध्ये निविडक-
 ठिनसप्रतिघस्वभावस्य तत्रानुप्रवेशसंभावना-
 भावात्, न पश्चात् तत्रादर्शनात् दूरतयैव च
 भासनात्, न च तन्निपतनोत्फलितप्रत्यावृत्ता-
 श्चाक्षुषा मयूखाः पर्वतमेव गृह्णन्ति, बिम्बप्र-
 तिबिम्बयोरुभयोरपि पर्वतपार्श्वगतदर्पणाव-
 भासेऽवलोकनात् । तस्मात् निर्मलतामाहात्म्य-
 मेतत् यदनन्तावभाससंभेदश्चैकता च । गिरि-
 शिखरोपरिवर्तिनश्चैकत्रैव बोधे नगरगतपदार्थ-
 सहस्राभासः,—इति चिद्रूपस्यैव कर्तृत्वमुपप-
 न्नम्, अभिन्नस्य भेदावेशसहिष्णुत्वेन क्रिया-
 शक्त्यावेशसंभवात् ॥ १९ ॥

नन्वेतावता विज्ञानमेव ब्रह्मरूपमिमां वि-
 श्वरूपतावैचित्रीं परिगृह्णातु किमीश्वरतापरि-
 कल्पनया ? इत्याशङ्क्याह

वास्तवेऽपि चिदेकत्वे

न स्यादाभासभिन्नयोः ।

चिकीर्षालक्षणैकत्व-

परामर्शं विना क्रिया ॥२०॥

चिद्रूपस्यैकत्वं यदि वास्तवं भेदः पुन-
रयमविद्योपप्लवात्, - इत्युच्यते कस्यायमवि-
द्योपप्लवः, - इति न संगच्छते । ब्रह्मणो हि
विद्यैकरूपस्य कथमविद्यारूपता, न चान्यः
कश्चिदस्ति वस्तुतो जीवादिर्विद्याविद्या भवेत् ।
अनिर्वाच्येयमविद्या, - इति चेत्, कस्य अनि-
र्वाच्या, - इति न विद्मः; स्वरूपेण च भाति,
न चानिर्वाच्या, - इति किमेतत्?; युक्त्या
नोपपद्यते, - इति चेत् संवेदनतिरस्कारिणी
का खलु युक्तिर्नाम अनुपपत्तिश्च भासमानस्य
कान्त्या भविष्यति । सद्रूपमेव ब्रह्माभिन्नं च-

१४३ वास्तवं स्वभावसिद्धं जडस्य घटस्य घटत्वं यथा तथा चित्तो
यद्येकत्वं स्वभावसिद्धम् ।

१४४ चिदेकत्वस्य वास्तवत्वात् । यतोऽविद्यैव स जीवादिस्थायः

१४५ किमेतदिति निपातसमुदायो यक्षभाषायां वर्तते ।

१४६ येनोक्तं युक्त्या नोपपद्यते इति ।

कास्त्यविकल्पेन, विकल्पबलान्तु भेदोऽयम्, —
 इति चेत्, कस्यायं विकल्पनव्यापारो नाम?
 ब्रह्मणश्चेत् अविद्यायोगो न च अ० न्योऽस्ति;
 अविकल्पकं च सत्यं विकल्पकमसत्यम्, —
 इति कुतो विभागो भासमानत्वस्याविशेषात् ।
 भासमानोऽपि भेदो बाधितः, — इति चेत्,
 अभेदोऽपि ए०^{१४८} भेदभासनेन तस्य बाधात् ।
 विपरीतसंवेदनोदय एव हि बाधो नान्यः
 कश्चित्^{१४९} । बाधोऽपि च भासमानत्वादेव सन्
 नान्यतः, — इति भेदोऽपि भासमानः कथम-
 विद्या । भासनमवधीर्य आगमैकप्रमाणकोऽय-
 मभेदः, — इति चेत् आगमोऽपि भेदात्मक
 एवावस्तुभूतः प्रमातृप्रमाणप्रमेयविभागश्च, —
 इति न किञ्चिदेतत्^{१५०} । तस्मात् वास्तवं चिदे-
 कत्वमभ्युपगम्यापि तस्य कर्तृत्वलक्षणाभिन्न-

१४७ जीवादिः ।

१४८ एवमिति बाधितः । प्रतीतिनिरुद्धिस्तु भेदे यथा तथा नाभेदे
 इति भेदस्यैव सत्यता युक्ता ।

१४९ बाधोऽप्ययं भेद एवेति कथमविद्या न सोस्ति तदिदं शशशृङ्गं
 गगनकुसुमच्छेदकमुक्तं स्यात् ।

१५० सर्वमालजालमित्यर्थः ।

२०का०] श्रीमदभिनवगुप्ताचार्यकृतविमर्शिन्युपेता । १८१

रूपसमावेशात्मिका क्रिया नोपपद्यते; पराम-
र्शलक्षणं तु स्वातन्त्र्यं यदि भवति तदोपपद्यते
सर्वम् । परामर्शो हि चिकीर्षारूपेच्छा, तस्यां
च सर्वमन्तर्भूतं निर्मातव्यमभेदकल्पेनास्ते, —
इत्युक्तं

‘स्वामिनश्चात्मसंस्थस्य ।’ (१।५।१०)

इत्यत्र । तेन स्वात्मरूपमेव विश्वं सत्यरूपं प्र-
काशात्मतापरमार्थमत्रुटितप्रकाशाभेदमेव सत्
प्रकाशपरमार्थेनैव भेदेन प्रकाशयति महे-
श्वरः, — इति तदेवास्यातिदुर्घटकारित्वलक्षणं
स्वातन्त्र्यमैश्वर्यमुच्यते । आभासभिन्नयोरिति
क्रियापेक्षा^१ संबन्धसामान्ये षष्ठी, पश्चाद्यथो-
चितं विभज्यते । आभासेन भिन्नौ जडाजडा-
भासौ, जडो घटादिः कर्मरूपश्चिदाभासः
कर्तृरूपः, — इति तयोः क्रिया, एकस्य क्रिय-
माणत्वमपरस्य कर्तृत्वं न भवेत् । चिकी-
र्षारूपेण निर्मातव्यभाववर्गाभेदपरामर्शात्मना

१५१ चिकीर्षापेक्षा वेति ।

१५२ कर्तृकर्मभ्याम् ।

विना^{१५३}, एका चासौ क्रिया कथं भिन्नयोः स्व-
 भावभूता भवेत् । कार्यकारणताप्रस्तावात् कर्तृ-
 कर्मणी उक्ते, कारकान्तराण्यपि तु एककर्तृ-
 त्वानुप्रवेशीनि परमार्थतोऽन्यथा करणादौ
 भिन्ने कारकव्राते कथमभिन्ना सा^{१५४} । यदि वा
 आभासेन यौ भिन्नौ जडचेतनौ तयोर्या चि-
 कीर्षा एकस्यैष्यमाणतापरस्यैषितृता तत्स्वभा-
 वमेकत्वपरामर्शं विना, — इति । यद्वा आभा-
 सभिन्नयोः ‘अहमिदम्’ इति यः परामर्शं एक-
 विश्रान्तिरूपश्चिकीर्षात्मा तं विना, — इति ।
 आभासभिन्नयोरेकपरामर्शं विना चिकीर्षाल-
 क्षणा कथं क्रिया, — इति वा । एवं क्रियां वा
 चिकीर्षां वा परामर्शं वा अपेक्ष्य पृष्टी नित्य-
 सापेक्षत्वाच्च समासः ॥ २० ॥

१५३ आभासेन भिन्नयोरिदमहमिति जडचेतनयोर्य एकः परामर्शः
 परचित्तस्वविश्रान्तिलक्षणस्तं विनेत्यर्थः ।

१५४ कार्यकारणता ।

१५५ परचित्तस्वविश्रान्तिः ।

एतत् उपसंहरति

इत्थं तथा घटपटा-

द्याभासजगदात्मना ।

तिष्ठासोरेवमिच्छैव

हेतुता कर्तृता क्रिया ॥ २१ ॥

यतो न जडस्य कारणता न कर्तृता,
तथानीश्वरस्य चेतनस्यापि, — इत्यनेनैव हेतु-
प्रकारेणैदं जातं, — य एव तथाचिकीर्षुस्त-
स्यैव सा चिकीर्षा बहिष्पर्यन्ततां प्राप्ता
‘क्रिया’ इत्यभिधीयते, सैव च कर्तृता तदेव
हेतुत्वं नान्यत् किञ्चित् । तेन ‘घटस्तिष्ठति’
इत्ययमर्थः — घटात्मना तिष्ठासुः स्वातन्त्र्यात्
स्थानमभ्युपगच्छन् न तु तद्रूपमसहमानो
यो महेश्वरः प्रकाशः स तिष्ठति — इति ।
घटपटाद्याभासरूपं यत्किल जगत् तदात्मना
यः ‘तथा’ इति तेन तेन तज्जगद्गतजन्मस्थि-
त्यादिभावविकारतद्भेदक्रियासहस्ररूपेण यः

स्थातुमिच्छुः स्वतन्त्रः, तस्य या एवमिति
 विचित्ररूपेच्छा सैव क्रिया, — इति संबन्धः ।
 तेन महेश्वर एव भगवान् विश्वकर्ता, — इति
 शिवम् ॥ २१ ॥

इति श्रीमदाचार्योत्पलदेवपादविरचितायामीश्वरप्रत्यभिज्ञायां
 श्रीमदाचार्याभिनवगुप्तकृतविमर्शिन्याख्यटीकोपेतायां
 क्रियाधिकारे कार्यकारणतत्त्वनिरूपणं नाम
 चतुर्थमाह्निकम् ॥ ४ ॥


संपूर्णश्चायं क्रियाधिकारो नाम द्वितीयो विमर्शः ॥ २ ॥

श्रीमत्प्रतापभूभर्तुराज्ञया प्रीतये सताम् ।
 मधुसूदनकौलेन संपाद्यायं प्रकाशितः ॥

अथ
ईश्वरप्रत्यभिज्ञायां




श्रीमदाचार्योत्पलदेवविरचितायां



आचार्याभिनवगुप्तविरचितविमर्शिन्याख्य-
टीकोपेतायाम्



आगमाधिकारे



प्रथममाह्निकम् ।



यं प्राप्य सर्वागमसिन्धुसङ्घः
पूर्णत्वमभ्येति कृतार्थतां च ।
तं नौम्यहं शांभवतत्त्वचिन्ता-
रत्नौघसारं परमार्गमाब्धिम् ॥

१ यथा हि सिन्धूनां सिन्धोरेवोत्पत्तिः, भागकल्पनया अन्यत्रापि चोपयोगं यान्ति, तत्रैव च पश्चाद्विश्रान्तिः, तद्वत्यैव कृतार्थता अन्यथा विशीर्णप्रायत्वं, तथा परमागमाब्धेरन्यागमा उद्भूता मध्ये कुत्रापि कुत्रापि चोपयोगं यान्ति भागकल्पनया तत्रैव विश्रान्त्या पूर्णत्वं कृतार्थता च, अन्यथा विशीर्णप्रायत्वं भागव्याहयापूर्णत्वं स्वयं तथेत्यर्थः ।

श्रीमत्सदाशिवोदारप्रारम्भं वसुधान्तकम् ।

यदन्तर्भाति तत्त्वानां चक्रं तं संस्तुमः शिवम् ॥

एवमधिकारद्वयेन ज्ञानक्रियास्वरूपं वितत्य निर्णीतम्, अथेदं वक्तव्यं क्रिया नाम विश्वपदार्थावभासनलक्षणा, — इत्युक्तं समनन्तरमेव, के च ते विश्वे पदार्थाः,—इति । तत्राभासरूपा एव जडचेतनलक्षणाः पदार्थास्ते च कियता रूपेण संगृह्यन्ते, नहि प्रत्यक्षं मायाप्रमातुः सर्वत्र क्रमते, अनुमानमप्येवं, नहि यद्यदस्ति तत्र तत्र लिङ्गव्याध्यादिग्रहणसंभवः । आगमस्त्वपरिच्छिन्नप्रकाशात्मकमाहेश्वरविमर्शपरमार्थः किं न पश्येत्,—इति तदनुसारेण पदार्थनिर्णयं

१ महासामान्यनयेनान्तरूढीर्णसमस्ततत्त्वव्रातप्रकृतिर्हि शिवस्तत्रैव भागरूढौ विशेषकलना सदाशिवादितत्त्वव्यपदेशः, नहि सामान्यमननुसृत्य विशेषकलना संभवतीति चोक्तं यदन्तरिति । तथा चोक्तम् ।

‘यान्युक्तानि पुराण्यमूनि विविधैर्भेदैर्यदेवन्वितं

रूपं भाति परप्रकाशनिबिडं देवः स एकः शिवः ।

तत्स्वातन्त्र्यवशात्पुनः शिवपदाम्नेदे विभाते परं

यद्रूपं बहुधानुगामि तदिदं तत्त्वं विभोः शासने ॥’

इति ।

३ विश्ववैचित्र्यचित्रस्येत्यादौ सर्वपदार्थावभासनिर्माणलक्षणत्वमेव क्रियाशक्तेः स्वरूपमित्यर्थः ।

विश्वप्रमेयीकरणप्रतिलब्धतद्विश्वोत्तीर्णप्रमातृ-
पदहृदयङ्गमीकरणाभिप्रायेण निरूपयितुमा-
चार्य आगमाधिकारं तृतीयमारभते । तत्र
श्लोकैकादशकेन 'एवमन्तर्बहिर्वृत्तिः' इत्या-
दिना 'स्थूलसूक्ष्मत्वभेदतः' इत्यन्तेनागम-
सिद्धं शिवादिधरणीप्रान्तमेकैकाभासरूपता-
त्मकं दर्शनान्तरे 'सामान्यम्' इति यद्व्यव-
हृतं, यस्य सामानाधिकरण्ययोगादनन्त-
स्वलक्षणावभासनव्यूहविशेषपूर्वकः समस्तोऽयं
शरीरभुवनादिविभवः, तं परमेश्वरागमसिद्धं

४ ननु प्रकृतं हि स्वरूपप्रत्यभिज्ञानं तदेव कथनीयं न च विश्व-
प्रमेयतापादनमत्रोपयोगीत्यत आह विश्वेति विश्वप्रमेयीकरणे हि तावत्-
प्रमेयपदोत्तीर्णा तावदन्तःकरणप्रतिलब्धपूर्णभावा सत्यप्रमातृता हृदय-
ङ्गमीकृता भवेत् । यदुक्तं स्पन्दसूत्रेषु

दिदृक्षयेव सर्वार्थान्यदा व्याप्यावतिष्ठते ।

तदा किं बहूनोक्तेन स्वयमेवावभोत्स्यते ॥

इति । एतच्च समस्तसंपदिति पदेन बहुव्रीहिपक्षे स्फुटीकृतम् । समस्तस्य
हि मूर्तिक्रियात्मनो देशकालप्रपञ्चस्य संविदवभासने तदपरिच्छिन्नस्व-
भावा असौ विभुनित्यरूपा सर्वशक्तिः स्वप्रकाशनेव निर्भासते इति
भावः ।

५ विशेषोत्पुंसनेन विश्वोत्तीर्णं सामान्यात्मकं भवति लब्धम् ।

६ तदुक्तम् ।

‘प्रमाणमेकं तद्वाक्यं तथ्यमीश्वरभाषितम् ।

तत्सोक्तिः पौरुषैः स्थूलैः प्रमाणैर्न प्रवाध्यते ॥’

इति ।

युक्त्याप्यनुगतं प्रतीकतस्तत्त्वग्रामं दर्शयति,—
इत्याह्निकतात्पर्यम् । तत्राधिकारसंगतिं योज-
यन् पूर्वपक्षप्रतिक्षेपं चोपसंहरन् शिवतत्त्व-
स्वरूपमेव दर्शयितुमाह

एवमन्तर्बहिर्वृत्तिः

क्रिया कालक्रमानुगा ।

मातुरेव तदन्योन्या-

वियुक्ते ज्ञानकर्मणी ॥ १ ॥

एवमिति, यतः परदर्शनोक्तः कार्यकार-

पं० १ ख० पु० प्रत्येकत इति पाठः ।

७ तदेव च सर्वमेतदेव च सर्वभावानां तत्त्वमिति तदेव तावत्
ज्ञानक्रियायोगादाभासविमर्शसारमित्यर्थः ।

८ परप्रमातृरूपस्य परशिवस्यैव परप्रकाशपरमार्थस्य मातुः शिवस्य
या औन्मुख्यरूपा इच्छैव क्रिया शुद्धविद्याविमर्शमयी सैव यदा स एव
शिवो वेदनामात्राविशेषमपि विश्वं यदा स्वस्मिन्नेव स्वस्मान्निर्माणेन
विसृजतीति तदा आन्तरभावोद्वेकेण ज्ञानशक्तिरूपे सदाशिवे स्थिता
यदा तु बहिर्विसर्गप्रधानतया विसृजतीति तदा बहिर्भावोद्वेकेण क्रिया-
शक्तिरूपे चेश्वरे क्रियाशक्तिरूपा स्थिता । यदुक्तम्

‘उत्तरोत्तरमवग्रहग्रहैः पश्यतोऽप्यधरमुत्तरस्य यः ।

साधनस्य निजभावनाग्रहो हेतुरत्र भवतो मरीचयः ॥’

इति । आगमेऽपि च

‘तस्मिन्नेवैश्वरे तत्त्वे संस्थितः परमेश्वरः ।

शिवेच्छानुमताः सर्वे जगतः प्रभविष्णवः ॥’

इति ।

१ का०] श्रीमदभिनवगुप्ताचार्यकृतविमर्शिन्युपेता । १८९

णभावो जडरूपप्रतिष्ठो न कथंचिदुपपन्नः,
किन्तु चिद्रूप एवान्तर्बहिरात्मना प्रकाशप-
रमार्थेनापि वपुषा तदाभासरूपेण वर्तमानः
कालक्रममाक्षिपन् क्रियाभिधीयते तस्य
प्रमातुरेव ज्ञानशक्तिवपुषो धर्मः; 'तत्' इति
तस्मादवियुक्तं ज्ञानं क्रिया च । ज्ञानं विम-

९ जडरूपप्रतिष्ठः परदर्शनोक्तः कार्यकारणभावो नोपपन्न इति संबन्धः ।

१० चिद्रूपः—प्रकाशविमर्शकपरमार्थोऽपि ।

११ ज्ञानशक्तिवपुषा धर्मिरूपः ।

१२ कालक्रम—क्रमिकावभासं ।

१३ सा हि शक्तिरन्तरवभासमानस्वभावतया ज्ञानशक्तिरुच्यते,
बहिर्भावरूपेण क्रमोपबृंहितेन विमर्शदाढ्येन उपलक्षिता क्रियाशक्ति-
रिति उच्यते । यदागमोऽपि

‘एवमेतदिति ज्ञेयं नान्यथेति सुनिश्चितम् ।

ज्ञापयन्ती जगत्त्र ज्ञानशक्तिर्निगद्यते ॥

एवंभूतमिदं वस्तु भवत्विति यदा पुनः ।

जाता तदैव तत्तद्वत्कुर्वत्यत्र क्रियोच्यते ॥’

इति । भगवत एव परमशिवस्याक्रमत्वेऽपि युक्तो ज्ञानक्रियायोगः ।
ननु च मायीये सर्वे कालतत्त्वोन्मेषात् भवतु क्रमः, विद्यात्मके तु
मायानुन्मेषात् कालयोगाभावे कथमसौ क्रमयोग उचितः, अत्रोक्तमेव
सदाशिवावस्थायामपि चेदन्तोन्मेषस्याहन्ताच्छादनीयस्यापि संभवमु-
त्थापयन्तः प्रमातारोऽवश्यं संभाविनः अतश्च श्रीसोमानन्दपादा व्याचक्षुः

‘यदा तु तस्य चिद्धर्मप्रभवामोदजृम्भया ।

विचित्ररचना नानाकार्यसृष्टिप्रवर्तने ।

भवत्युन्मुखिता चित्ता सेच्छायाः प्रथमा तुटिः ॥’

इति परमेश्वरेऽपि भवतीत्यौन्मुख्यरूपाया आनन्दशक्तेरिच्छाशक्त्यपेक्षया
प्रथमत्वं पूर्वभावित्वं तुटिरिति ।

शानुप्राणितं, विमर्श एव च क्रियेति । न च ज्ञानशक्तिविहीनस्य क्रियायोगः, — इति तदे-
तदवियुक्तज्ञानक्रिया^{१४}रूपं, क्रियाद्वारेण सकल-
तत्त्वराशिगतसृष्टिसंहारशतप्रतिबिम्बनसहिष्णु
यत् तदुपदेशभावनादिषु तथाभासमानमना-
भासरूपमपि वस्तुतः, शिवतत्त्वम्, — इत्युक्तं
भवति ॥ १ ॥

नन्वेवंभूतं शिवतत्त्वं चेत् तर्हि ततोऽन-
तिरिच्यमानमिदं विश्वम्, — इति किमन्यत्
तत्त्वं स्यात् । एकचित्तत्त्वविश्रान्तौ च तत्त्वानां
कथं क्रमो भवेत्, देशकालाभेदात् ? एव-
मेवैतत्

किंत्वान्तरदशोद्रेका-

त्सादाख्यं तत्त्वमादितः ।

१४ तदेव सर्वभावानां पारमार्थिकं वपुः ।

१५ अवभासमात्ररूपं तदुक्तं स्वातन्त्र्यामुक्तमिति ।

१६ विशेषतश्चात्र सदाशिवेश्वरौ कथं तत्त्वान्तरं भवेतां यतोऽत्र ।

‘लयाधिकारभोगाख्यत्रितयोक्तिनिदर्शनात् ।

पदार्थः पतिनामासौ प्रथमः परिकीर्तितः ॥’

इत्यनेन हि पत्युरेश्वरतोक्ता, ततश्च ज्ञानक्रियावियोगेऽपि उक्त-
क्रमादन्यतरोद्रेकवशात् सादाख्यादिक्रमभेद इत्याह किंत्विति आन्तर-
दशाशब्दाभ्यां शिवतत्त्वाक्षेपः ।

बहिर्भावपरत्वे तु

परतः पारमेश्वरम् ॥ २ ॥

यद्यप्येकमेव शिवतत्त्वं तथैवपि तदीयमेव स्वातन्त्र्यं स्वात्मनि स्वरूपभेदं तावत्प्रतिबिम्बकल्पतया दर्शयति । स्वरूपवैचित्र्यमेव देशकालक्रमः, मूर्तिक्रियावैचित्र्यमयो हि असौ; ततश्चान्तरी ज्ञानरूपा या दशा तस्या उद्रेकाभासने 'सादाख्यं' सदाख्यायां भवम्; यतः प्रभृति सैदिति प्रख्या, सदाख्यायाश्च सदाशिवशब्दरूपाया इदं^{२०} वाच्यं तत्त्वम् । सृष्टिक्रमोपदेशादौ प्रथममुचितं तत्सादाख्यं तत्त्वम् । 'बहिर्भावस्य' क्रियाशक्तिमयस्य 'परत्वे' उद्रेकाभासे सति 'पारमेश्वरं' परमे-

१७ विशेषान्तरमपि अत्रास्तीति तदुच्यते तथापीति ।

१८ अन्तर्विपरिवर्तमानं ज्ञानमात्रं क्रियाव्यपदेशशून्यं यत् प्रतिपादितं स श्रीसदाशिवभट्टारकः बहिर्भावपरत्वं इति क्रियाशक्तिमयस्य परत्वे उद्रेकावभासे सति पारमेश्वरमित्यर्थः ।

१९ प्रथमं हि शिवतायां सत्ता महासामान्यानुगतैव इति तत् एवोद्रेकेण सत्ताव्यपदेशः ।

२० इदन्तोन्मेषेऽपि शिवता इति सदाशब्देनोक्तम् ।

श्वरशब्दवाच्यमीश्वरतत्त्वं नाम । ततश्च सादाख्यस्य पश्चादुचितावभासनम् । एतदुक्तं भवति—इह तस्य भावस्तत्त्वम्,—इति भिन्नानां वर्गाणां वर्गीकरणनिमित्तं यदेकमविभक्तं भाति तत्तत्त्वं, यथा गिरिवृक्षपुरप्रभृतीनां नदीसरःसागरादीनां च पृथिवीरूपत्वमब्रूपत्वं चेति । ततश्च शुद्धचैतन्यवर्गो यो मन्त्रमहेश्वराख्यः, तस्य प्रथमसृष्ट्यावस्माकमन्तःकरणैकवेद्यमिव ध्यामलप्रायमुन्मीलितमात्रचित्रकल्पं यद्भावचक्रं, संहारे च ध्वंसोन्मुखतया तथाभूतमेव चकास्ति प्रतिबिम्बप्रा-

पं० १ ख० पु० तच्चेति पाठः ।

२१ भगवतोऽत्यन्तदुर्घटकारितापोपणोचित्यात् परमेश्वरशब्दवाच्यत्वम् ।

२२ वर्गाणां विशेषरूपाणां वर्गीकरणनिमित्तम् एकीकरणनिमित्तं कतिपयकतिपयभेदानुगतं रूपं तत्त्वम् ।

२३ तदुक्तं मतङ्गसंहितायाम् ।

‘तत्त्वं यद्वस्तुरूपं स्यात्स्वधर्मप्रकटात्मकम् ।

तत्त्वं वस्तुपदं व्यक्तं स्फुटमान्नायदर्शने ॥

यदच्युतं स्वकाद्वृत्तात्तत्तं चात्मवशं गतम् ।

ततमन्येन नो तस्मात्तत्तत्त्वं तत्त्वसंततौ ॥’

इति ।

२४ ध्यामलप्रायमस्फुटप्रायम् ।

२५ ध्वंसोन्मुखमिव । तथाभूतमेव उन्मीलितचित्रकल्पम् ।

२ का०] श्रीमदभिनवगुप्ताचार्यकृतविमर्शिन्युपेता । १९३

यतया, तस्य चैतन्यवर्गस्य तादृशि भावराशौ
तथाप्रथनं नाम यच्चिद्विशेषत्वं तत्सदा-
शिवतत्त्वम् । मन्त्रेश्वरादिरूपस्य तु चैतन्य-
राशेः स्फुटीभूतमस्मद्वहिष्करणसरणिसंप्राप्त-
भाववर्गप्रतिमं विश्वं प्रतिविम्बतया भाति,
तस्य तु तत् तथाप्रथनमीश्वरतत्त्वम् । यस्तु
सदाशिवभट्टारक ईश्वरभट्टारकश्च ध्येयोपा-
स्यादिरूपतया स ब्रह्मविष्णुतुल्यः पृथगेव
मन्तव्यो न तु नामसारूप्याद्भ्रमितव्यम् ।
यदाहुरेके 'ब्रह्मविष्णुरुद्रा अपि तत्त्वमध्ये किं
न गणिताः' इति ॥ २ ॥

नामधेयान्तरमप्यत्र तत्त्वद्वये दर्शयति

ईश्वरो बहिरुन्मेषो

निमेषोऽन्तः सदाशिवः ।

२६ तथा चागमः ।

‘तस्मिन्नेवेश्वरे तत्त्वे संस्थितः परमेश्वरः ।

शिवेच्छानुमताः सर्वे जगतः प्रभविष्णवः ॥’

इति ।

२७ तादृश्यामवस्थायां सदाशिवेश्वरभट्टारकौ तथाभूततत्त्वाधिष्ठा-
यकौ तत्र न तत्त्वव्यपदेशो ब्रह्मविष्णवादिवत् ।

यस्योन्मेषादुदयो जगतः,—इत्यत्र ईश्वर-
तत्त्वमेवोन्मेषशब्देनोक्तम् । विश्वस्य हि
स्फुटत्वं बाह्यत्वमुन्मेषेणं, निमेषणं त्वस्फु-
टत्वापादनमन्तारूपतोद्रेचनम्,—इति निमेषः

२८ यस्योन्मेषादुदय इति मायायां स्फुटेदन्ताभाजोऽर्था ईश्वरपदे
सृष्टा भवन्ति तत्रैव परमार्थत इदंभावस्य स्फुटतापत्तेः । ननु च यस्यो-
न्मेषात् जगत उदय इतीश्वरदशा उन्मेषशब्देनोक्ता न युज्यते जगतः
प्रलयोदयौ इति वचनात् तत्र जगच्छब्देन वेद्यवर्ग एव कस्मात् गृहीतः,
यावता सदाशिवपर्यन्तेऽपि आगमे प्रलयोदयसंभवश्रवणात् । तथा
चोक्तं तत्र ।

‘यत्सदाशिवपर्यन्तं पार्थिवाद्यं च सुव्रते ।

तत्सर्वं प्राकृतं ज्ञेयं विनाशोत्पत्तिसंयुतम् ॥’

इति । अतश्च तयोरपि उन्मेषनिमेषस्वीकृताभ्यां प्रलयोदयाभ्यां
व्यपदेशः कर्तव्य इति चेत् अत्रोक्तम् इदन्ताभागस्यैवापररूपस्य तत्र
प्रलयोदयौ परमार्थत उक्तौ मन्तव्यौ तदभिप्रायेणैव च

‘मायाकालं परार्धानां गुणयित्वा शतेन च ।

ऐशे दिनं रात्रिरेवम्..... ॥’

इति कालयोगोऽपि व्यपदिष्टः ॥

२९ उन्मेषणमिति चैतन्यसामर्थ्यम् ।

३० ननु विश्वं निमिषितं चेत् एकरसैवाहन्ता युक्ता सा च शिवता
इति निमेषः कथं सदाशिवरूपता ततश्च कथं गुरुभिरुन्मेषनिमेषौ भग-
वतो व्यतिरेकेण निर्दिष्टौ यस्योन्मेषनिमेषाभ्यामिति । अत्रोक्तमेव विश्वं
निमिषितमिति हि विश्वस्य इदन्तास्पर्श एव किञ्चिद्रूपं वक्तव्यम् न च
शिवपदे विश्वं नाम किञ्चित् ‘सर्वथात्वन्तरालीन’ इति हि वक्ष्यते ।
यतश्चागमेऽपि उक्तं

‘स्वभावेनैव शान्तात्मा घोरः संसार एव हि ।

स यस्मान्नेष्यते पत्युरघोरहृदयस्ततः ॥’

इति । ततश्च विश्वस्य यान्तरिति अहन्तायां परिवर्तमाना ध्यामलता स
एव निमेषः अत एव तदा तद्विश्वं प्रलीनमुच्यते व्यवहरणीयत्वाभावात् ॥

३ का०] श्रीमदभिनवगुप्ताचार्यकृतविमर्शिन्युपेता । १२५

सदाशिवतत्त्वं यतो जगतः प्रलयः,—
इति शुद्धोऽयं स्पन्दः परमेश्वरस्याचलस्या-
प्यप्ररूढरूपान्तरापत्तिलक्षणः किञ्चिच्चलना-
त्मतया स्फुरद्रूपत्वात् । परमेश्वरस्य हि पर-
मार्थत एताः शक्तयो यस्तत्त्वग्रामः, काचित्
तु शक्तिरन्यबहुतरशक्तिक्रोडीकारं कुर्वती
निकटत्वादुपास्या घटस्येव घटत्वात्मिका,
काचिदन्यापेक्षिणी स्वरूपमात्रनिष्ठा दूरा घट-
स्येव सत्तात्मिका । एवं निमेषोन्मेषशक्ती एव
सदाशिवेश्वरौ तयोस्त्वधिष्ठातृदेवते अपि
तथानामे ॥

३१ यथोक्तं स्पन्दसूत्रेषु ।

‘गुणादिस्पन्दनिष्यन्दाः सामान्यस्पन्दसंश्रयात् ।

लब्धात्मलाभाः..... ॥’

इति ।

३२ अत्रैव शिवतत्त्वमाक्षिपति ‘परमेश्वरस्य हि’ इत्यादिना ।

३३ एवमुन्मेषनिमेषात्मकेश्वरसदाशिवलक्षणरूपद्वयस्वीकृतसमस्त-
तत्त्वं शिवतत्त्वमित्यर्थः । न च पुनरेतत् वक्तव्यं यथा शिवस्य उन्मेषनि-
मेषौ सदाशिवेश्वरौ तत्त्वान्तरमुक्तौ, तथा तयोरुन्मेषनिमेषव्यापारौ
कस्मात् तत्त्वान्तरतया नोक्तौ, यतोऽत्र सदाशिवेश्वरौ शिवतत्त्वात् न
भिद्येते ततः सृष्टिप्रलययोः कथं व्यापारान्तरं व्यपदिश्यत इति ।

अथ तदधिष्ठातृदेवताद्वयगतं करणं
विद्यातत्त्वमाह

सामानाधिकरण्यं च

सद्विद्याहमिदंधियोः ॥ ३ ॥

प्रकाशस्य यदात्ममात्रविश्रमणमनन्योन्मुखस्वात्मप्रकाशताविश्रान्तिलक्षणो विमर्शः सोऽ‘हम्’ इति उच्यते; यस्त्वन्योन्मुखः स ‘इदम्’ इति स च स्वप्रकाशमात्रे पुनरनन्योन्मुखरूपे विश्राम्यति परमार्थतः । तत्राद्ये विमर्शेऽपि शिवतत्त्वं, द्वितीये विद्येशता, मध्यमे तु रूपे ‘अहमिदम्’ इति समधृततुलापुटन्यायेन यो विमर्शः स सदाशिवनाथ ईश्वरभट्टारके च, इदंभावस्य तु ध्यामलाध्यामलताकृतो विशेषः । ये एते ‘अहम्’ इति ‘इदम्’ इति धियौ तयोर्मायाप्रमातरि पृथगधिकरणत्वम् ‘अहम्’ इति ग्राहके ‘इदम्’ इति च ग्राह्ये, तन्निरासेनैकस्मिन्नेवाधिकरणे

३४ यदा मध्यमकोटौ विश्राम्यतस्तदा अहमिदमिति ग्राहके ग्राह्यस्य प्रक्षेपोऽत एव ध्यामलग्राह्यांशो विमर्शः सदाशिवनाथे, इदमहमिति ग्राह्ये स्फुटीभूतेऽहमिति प्रक्षेपात् सामानाधिकरण्यं विमर्श ईश्वरभट्टारक इत्यर्थः ।

३५ अधिकरण इति स्वस्वरूपाख्य इत्यर्थः ।

यत्संगमनं संबन्धस्वरूपप्रथनं तत् सती
शुद्धा विद्या^{३६}; अतोऽशुद्धविद्यातो मायाप्रमा-
तृगताया अन्यैव । तत्र यदा 'अहम्' इत्यस्य
यदधिकरणं चिन्मात्ररूपं तत्रैवेदमंशमुल्ला-
सयति तदा तस्यास्फुटत्वात् सदाशिवता
'अहमिदम्' इति । 'इदमहम्' इति तु इद-
मित्यंशे स्फुटीभूतेऽधिकरणे यदाहमंशविमर्शं
निषिञ्चति तदेश्वरता,—इति विभागः ॥ ३ ॥

ननु कस्मादियं शुद्धा विद्या ? इत्याह

इदंभावोपपन्नानां

वेद्यभूमिमुपेयुषाम् ।

भावानां बोधसारत्वा-

द्यथावस्त्ववलोकनात् ॥ ४ ॥

अवलोकनं प्रथनं वेदनं विद्या, यथाव-
स्तुत्वं वस्त्वनुसारित्वं च; तस्याः शुद्धिरवि-

३६ सदाशिवेश्वरोभयरूपस्य यः स्वरूपादभेदपरामर्शस्तद्विद्या नाम
तत्त्वमित्यर्थः ।

३७ तत्रेति शुद्धविद्यायाम् ।

३८ विद्येति सा च वस्त्वनुसारिणी इति ।

३९ तदिदन्ताप्रथितं वेद्यजातं पारमार्थिकेनैव चिदव्यतिरेकेण अहं-
काराच्छादितम् 'अहमिदम्' इति सामानाधिकरण्येन यदा परामृ-
श्यते, तदा वस्त्वनुसारित्वात् प्रतीतेः शुद्धत्वम् ।

परीतता । वेद्यं दशां चोपगतवतामङ्गीकृत-
वताम्, अत एवेदमित्येवंभूतेनोचितेन परा-
मर्शेनोपपन्नानां परामृश्यमानानां भावानां
'बोध' एव प्रकाशात्मा साररूपं वस्तु, प्रका-
शश्चानन्योन्मुखविमर्शात्माहमिति । तदेषां
यदेव पारमर्थिकं रूपं तत्रैव प्ररूढत्वात् अह-
मित्यस्य शुद्धवेदनरूपत्वम् ॥ ४ ॥

अधिष्ठातृरूपाद्देवताद्वयात् तत्त्वद्वयं विभ-
क्तम्, — इत्येतद्भङ्ग्या प्रतिपादयत्यागमव्यव-
हारेण

अत्रापरत्वं भावाना-
मनात्मत्वेन भासनात् ।

४० अविपरीताख्यामेव शुद्धिमाह वेद्यदशां चेत्यादिना ।

४१ विभक्तमिति तत्सनामकमपि एतत्तत्त्वद्वयं भिन्नमेवेति ।

४२ आगमेषु तत्त्वगतस्य परापरताव्यवहारस्यावयवार्थव्याकरणपूर्वकं
प्रकृतमेव विषयं दर्शयितुं सूत्रम् 'अत्रापरत्वम्' इति । अत्राष्टसह-
स्याम् अत्रेतीश्वरावस्था निर्दिष्टा तस्या एव परापरतायोगित्वेन पराम-
र्शात् विवृतं च परापरावस्थैषा इति वस्तुतः सर्वशक्तेः चिस्वभावस्य
स्वातन्त्र्यमात्रनिजलक्षणस्यात्मीयस्वातन्त्र्योपपादितोऽवस्थाविशेषो निर्दिष्टः ।
तत्र परता प्रकृष्टता यदा शुद्धैव स्वतन्त्रदशा शिवतायां ततः परावस्था-
भावात् तद्विपरीतमपरं स्वातन्त्र्यस्य च विपरीतता अपूर्णतायां भवति
सा चापूर्णता द्वितीयादिति ।

परताहन्तयाच्छादा-

त्परापरदशा हि सा ॥ ५ ॥

परत्वं पूर्णत्वमनन्यापेक्षाहमिति, 'अपरत्वम्' अपूर्णतान्यापेक्षेदमिति; अत्र च तत्त्वद्वये भावानां ध्यामलाध्यामलरूपाणामुभयांशस्पर्शात् परापरत्वमिति । वेद्यभावनिष्ठा दशा तत्त्वस्वरूपा तदवभासयितृमन्त्रेश्वरादिशुद्धप्रमातृसंवेद्यवस्तुसारा । या तु तन्निष्ठसंवेदनदशा सा शुद्धा विद्या, तत्प्रमातृवर्गाधिष्ठातृत्वं श्रीसदाशिवेश्वरभट्टारकरूपता,—इति संक्षेपः ॥५॥

एवमेकेषां मते 'अहम्' इत्याच्छादको यो भागः, तत्प्रथाप्रधाना शुद्धविद्या । अन्ये तु

४३ तत्र तावत् अन्यापेक्षमिदमित्येवमपरत्वं भावगतं तत्त्वस्वरूपं विद्याया आह वेद्येति ।

४४ अत एव तत्त्वद्वयेऽपि तावन्तौ स्त इत्याशयेनाह तदवभासयितृमन्त्रेश्वरादीति तेन वेद्यांशे संसारिजनतुल्यत्वमेव तेषां वेदकांशमुखेन तत्कर्ष इत्यर्थः ।

४५ संवेद्यवस्तुसारेति इत्यपरत्वम्, द्वितीयं रूपमाह या तु इति ।

४६ ततश्चेदमुक्तं भवति वेद्यभावनिष्ठा दशा तत्त्वस्वभावा तदवभासयितृशुद्धमातृवेद्यवस्तुसाधना तद्वेद्यनिष्ठसंवेदनदशा तु शुद्धविद्या तत्प्रमातृरूपमन्त्रमहेश्वरादिवर्गाधिष्ठातृत्वं श्रीसदाशिवेश्वरभट्टारकरूपतेति ।

४७ आच्छादक इति संवेदने इति शेषः । अहंविमर्शेन सर्ववेद्यात्मसात्कारेणापरानाकाङ्क्षित्वेनाद्वयतया पूर्णता निर्दिष्टा ।

मन्यन्ते,—योऽसाविदंभाग आच्छादनीयस्तस्य
 यदवभासनं तत्प्रधाना शुद्धविद्या । अन्यथा
 हि स इदमशः केन भास्यतां मायायास्तत्रा-
 भावात् भावे वा प्ररोहप्रसङ्गात्; अत एवेयं
 प्ररोहासहिष्णुं यत इदन्तां भासयति ततः^{४९}
 शुद्धाभासनाच्च विद्येति । तत एवाप्ररूढ-
 मायाकल्पत्वात् महामायेयं श्रीरौरवादिगुरु-
 भिरुपदिष्टा, तदेतदाह

भेदधीरेव भावेषु

कर्तुर्बोधात्मनोऽपि या ।

मायाशक्त्येव सा विद्ये-

त्यन्ये विद्येश्वरा यथा ॥ ६ ॥

मायाप्रमातरि शून्यादिरूपेऽप्यनुल्लसिते,
 चिन्मात्र एव प्रमातरि कर्तरि च सति चिदे-
 करूपेष्वपि भावेषु यदचिद्रूपतया तदप्रका-
 शनलक्षणं स्वातन्त्र्यं सा शुद्धविद्या माया-

४८ नहि तत्र मायाप्रमात्रादिसंभवोऽस्ति येनेदमंशो भासेत इत्याह
 मायाया इति ।

४९ तत इति प्ररोहासहिष्णु-इदन्ताभासनात् ।

५० स्वातन्त्र्यमिति भेदप्रकाशनलक्षणं मायाशक्तिरूपमिव ।

शक्त्या तुल्या, वेद्यभागे भेदप्रकाशनात् । न च मायैव, ग्राहकस्य चिन्मात्रभागे तावद्विपर्यासनात्, येन प्रकारेण विद्येश्वरा भगवन्तोऽनन्ताद्या वर्तन्ते । ते हि शुद्धचिन्मात्रगृहीताहंभावाः स्वतस्तु भिन्नं वेद्यं पश्यन्ति, यथा द्वैतवादिनामीश्वरः । एवं ग्राहकैऽशतश्चैतन्यरूपात् परमार्थरूपे ग्राह्यविपर्यासनशक्तिः शुद्धविद्या विद्येश्वराणाम् ॥ ६ ॥

५३ परे प्राहुः—भगवतः परमशिवस्याप्ररूढ-

५१ तुल्येति प्रमातृभागे विपर्ययाभावात् ।

५२ शुद्धविद्येति परमेश्वरस्वातन्त्र्योपजीविनी विद्येश्वरशक्तिः शुद्धविद्येत्यर्थः । विद्येश्वराणामिति अत एव दीक्षादानार्चनादेरेव तु तद्वशेन कृता तत्प्राप्तिः अकृतप्रायश्चित्तश्च गृहीताधिकारोऽपि अकृताधिकारो योग्यविधिलाभेऽपि तत्पदमेति इति विद्येश्वरा मूर्तिमन्तः प्रमातारः सन्ति । यदाह

‘अधिकारं न चेत्कुर्याद्विद्येशः स्यात्तनुक्षये ।’

इति । विद्येश्वरा इति च विद्यातत्त्वे स्थिता ईश्वराः सर्वज्ञाः सर्वकर्तारश्चेति । यथा पार्थिवेऽण्डे ब्रह्माधिपतिः, प्राकृते विष्णुः मायीये रुद्रो न तत्त्वान्तरं तथा इमेऽपि न तत्त्वान्तरमिति नाक्षेपः कार्यः ।

५३ पर इति । अयमर्थः स्वातन्त्र्यात्मिका तावदिच्छैव भगवतः शक्तिः सैव तु कृत्यभेदेन बहुधा उपचर्यते कृत्यभेदमेवाह तत्रेति अप्ररूढभेदम् इदन्ताप्रकाशनेऽस्फुटत्वेनैव इच्छाशक्तिः स्वातन्त्र्यात्मिका ईश्वरस्येति परमेश्वरसंबन्धिनी अप्ररूढभेदत्वादस्फुटेदन्तांशत्वात् सदाशिवत्वे व्याप्रियते । तत्र चास्फुटत्वादेव कृत्यभेदमाश्रित्य तथास्वरूपा सती इच्छाव्यपदेशार्हा, तथैवाप्ररूढभेदम् इदन्तोद्भेदने सैव इच्छाश-

भेदावभासनं सदाशिवेश्वरता । तत्रास्फुटत्वे
 इच्छाशक्तिरीश्वरस्य व्याप्रियते, स्फुटत्वे ज्ञान-
 शक्तिः, प्ररूढे तु भेदे ग्राह्यविपर्यासेऽपि ग्राह-
 कचिन्मात्रतायां विद्येश्वरेषु क्रियाशक्तिः,
 ग्राहकग्राह्यविपर्यासद्वयप्ररूढौ तु मायाशक्तिः,
 सा च पशुप्रमातृषु, ग्राहकग्राह्योभयविपर्या-
 ससंस्कारे तु अविनिर्वृत्तेऽपि यदेतत् वस्तुप-
 रमार्थप्रथनं तत्र विद्याशक्तिव्यापारो योगिज्ञा-
 निप्रभृतिष्वपशुप्रमातृषु; तदेतद्दर्शयति

तस्यैश्वर्यस्वभावस्य

पशुभावे प्रकाशिका ।

विद्याशक्तिः.....

‘पशुभावे’ विपर्यासैकरसत्वलक्षणे पाश-
 नीयत्वेऽस्वतन्त्रे दृश्यद्रष्टृदर्शनभेदे सत्यपि

क्तिविकसितप्राया ज्ञानशक्तिव्यपदेश्या सैव च प्ररूढौ भेदस्य ग्राह्यवि-
 पर्यासे क्रियाशक्तिव्यपदेश्या महामाया नाम विद्येशशक्तिर्भेदप्ररूढत्वात्
 माया, ग्राहकस्य चिन्मात्ररूपत्वात् महतीति चेत्याद्यन्यत् स्पष्टम् ॥

५४ अविनिवृत्तेऽपीति विपर्यासे निवृत्ते संस्कारे तु अविनिवृत्ते
 इत्यर्थः ।

५५ वस्तुपरमार्थप्रथनमिति । अत्र हि भगवतः स्वातन्त्र्येण मायाश-
 क्तिव्यतिरेकेण तत्त्वान्तरेण भाव्यमिति भावः ।

७ का०] श्रीमदभिनवगुप्ताचार्यकृतविमर्शिन्युपेता । २०३

जाते पूर्वोक्तयुक्तिबलेन यदेतदैश्वर्यमुक्तं तस्य^{५६}
या प्रकाशिका परमेश्वरशक्तिः—यद्वशात्
केचिदेव ता युक्तीरादृत्य तदाश्वस्तहृदयाः
कृतिनो^{५७} भवन्ति—सा विद्याशक्तिः । अयमेव
षडर्धसारादिदृष्टोऽप्यस्याचार्यस्य हृदयमावर्ज-
यति पक्षः, ‘अन्ये’ इत्यनुक्तेः । एतदानन्त-
र्यौचित्येन च मायातत्त्वनिरूपणात् ।

तदाह

.....तिरोधान-

करी मायाभिधा पुनः ॥ ७ ॥

मायाशक्तिः पुनरचिद्रूपे शून्यादौ प्रमातृ-
ताभिमानं प्ररूढं दधती भावानपि चिन्म-
यान् भेदेनाभिमानयन्ती सर्वथैव स्वरूपं
तिरोधत्ते आवृणुते विमोहिनी सा । तिरोधा-

५६ तस्येति प्रमातृपरमार्थरूपस्य ऐश्वर्यलक्षणस्य स्वभावस्येत्यर्थः ।

५७ कृतिन इति निष्कलप्रमातार इत्यर्थः ।

५८ तिरोधानमावरणं स्वरूपाप्रकाशनं मलमज्ञानं प्रसज्यप्रतिपे-
धात्मकं यत् तदेकम्, तत्पृष्ठ एव तु तदुपप्राणितपर्युदासात्मना विपरी-
तप्रकाशरूपं द्वितीयम् ।

५९ अनुग्रहत्यतिरोधानौ हि द्विप्रकारौ लोके प्रसिद्धौ । तत्र मायावि-
द्याकार्यत्वं मा विज्ञायि इति स्वयमेव व्याचष्टे तिरोधानमत्रेति । तत्र

नमत्र न विलयरूपं मन्तव्यं, यत् कृत्यपञ्चक-
मध्य आगमेषु गण्यते, दीक्षितस्यापि गुरु-
मन्त्रादिनिन्दनप्रायमपि त्वावरणमेव ॥ ७ ॥

तिरोधानमावरणरूपं स्फुटयति

भेदे त्वेकरसे भातेऽ-

हंतयानात्मनीक्षिते ।

शून्ये बुद्धौ शरीरे वा

मायाशक्तिर्विजृम्भते ॥ ८ ॥

सुषुप्ते प्रलये 'न' इत्यभावसमाधौ च

पञ्चकृत्यमध्ये चतुर्थं विलयनामकं तिरोधानशब्देन कार्यत्वेन मायायाः
प्रसिद्धम् । यथा यत् किल पारमेश्वरसमयमङ्गीकृतवतोऽपि अन्तस्तद्विषयं
द्वेषकालुष्यं तत्कर्मानपेक्षयैव शुद्धया परमेश्वरेच्छयैव प्रकोपापरपर्या-
यया भवति, तेन सुखदुःखे नियतिवदनालोकिशुभाशुभबलात् भवतः
ते धर्माधर्मनिमित्ते, ये तु शुभाशुभानुसरणमन्तरेणैव ते परमेश्वरेच्छात
एव केवलायाः, तत्र तत्कृता सुखदुःखावाप्तिः विलयस्तिरोधानं चोच्यते
तच्च तात्कालिकमात्रं वा कालान्तरानुबन्धि वा पूर्वं कामान्धकत्रिपुरराव-
णादीनाम्, उत्तरं तु शिवगुरुशास्त्रसमयादिद्वेषिणां नरकपातमयम्, एवम-
नुग्रहश्च क्रमिकः अक्रमिकश्च । क्रमिको वरदानात्मा नन्दीश्वरादिषु, अक्र-
मिकस्तु दीक्षाप्राप्त्यादिर्क्षगित्येवापवर्गदः सिद्धिप्रेप्सया धनादिकाम्यया
आर्तिविनिविचारयिषयापि वा च यत्परमेश्वरसमयप्रतिपादनं तदप्यनु-
ग्रहरूपमेवेति ।

६० विद्यास्वरूपं स्फुटयितुं मायातो व्यतिरेचनं यद्वक्तव्यं तदाशयेन
यन्मायायाः स्वरूपमुक्तं तदेव सूत्रान्तरेण स्पष्टीक्रियत इत्याह आवरण-
रूपं स्फुटयतीत्यादिना ।

तावच्छून्यमाकाशकल्पमनात्मरूपं वेद्य^{६१}भावो-
चितम् 'अहम्' इत्यात्मत्वेन वीक्ष्यते; उच्छ्व-
सननिःश्वसनादौ वा अहमुच्छ्व^{६२}सिमि, —इति
प्राणो वायुकल्पः, स्थावरजङ्गमजिघत्सामन्यु-
प्रज्वलनादौ वा प्राण एव तेजःसमुपबृं-
हितः, स्वच्छोदकाशयकल्पा वेद्यप्रतिबिम्बन-
वती वा बुद्धिरभिनिविश्यते । अन्तरहं वेद्मि
दुःख्यहमिति चिन्ताद्यवस्थासु, शरीरमेव
पृथिवीप्रायं कृ^{६३}शोऽहमित्यादिदशासु अहमि-
त्यात्मतया भाति । सर्वं चैवेदं शून्यादि
वस्तुतश्चिन्मा^{६४}त्रसारमेव माययैव तावदचि-

६१ वेद्यभावोचितमहमिति स्पन्दशास्त्रेऽभिहितं यथा ।

‘नाभावो भाव्यतामेति न च तत्रास्त्यमूढता ।

यतोऽभियोगसंस्पर्शात्तदासीदिति निश्चयः ॥

अतस्तत्कृत्रिमं ज्ञेयं सौषुप्तपदवत्सदा ।

न त्वेवं स्मर्यमाणत्वं तत्तत्त्वं प्रतिपद्यते ॥’

इति । यतश्चैवं ततोऽनात्मैवाहन्तयात्र प्रतिपन्न इति बोध्यम् ॥ आत्म-
त्वेन वीक्ष्यत इति । तच्चाकाशकल्पमनुस्मर्यमाणत्वेन वेद्यत्वेन परमार्थतः
सदहमित्यात्मत्वेन भाति ।

६२ अत्र निःश्वसिमीति च बोध्यम् । वायुकल्प इत्यत्र ‘अहमिति
वीक्ष्यत’ इति संबध्यते । स्थावरजङ्गमेति, बुभुक्षे पिपासामि इति
प्रत्यक्षे ।

६३ स्थूलोऽहं-गौरोऽहमित्यादौ चेति बोध्यम् ।

६४ चिन्मात्रसारमेवेति ‘तद्वहिर्न किञ्चित्’ इति न्यायात् ।

द्रूपतया भासितम् । तर्थाविधमेव तु सत्
अहमिति संविद्रूपताभिनिवेशस्थानं संपादित-
मप्रशान्तजडभावमेव, — इति दुष्करतमवस्तु-
संपादनाप्रतीघातरूपा परमेश्वरस्य माया-
शक्तिः, — इत्येतत् ‘विजृम्भते’ इत्यनेन दर्शि-
तम् । वाग्रहणेन वेद्यरूपाणां सुतधनदारा-
दीनामप्यहंताभिनिवेशविषयत्वमसंख्यातं सू-
चयति ॥ ८ ॥

नन्वचिद्रूपत्वादनात्मा यदि शून्यादिस्त-
दात्मतयासौ अभिनिविश्यमानश्चिद्रूप एव, —
इति सर्वज्ञत्वसर्वकर्तृत्वादिविशुद्धैश्वर्यधर्मैव
स्यात्, — इत्याशङ्क्याह

६५ अचिद्रूपतयेति । वेद्यतया भासितं सदिति प्रथमो मायीयो
व्यत्ययः ।

६६ तथाविधमिति अचिद्रूपमतिरस्कृतवेद्यभावमेव, तथात्वे च जड-
मेव च सदिति ।

६७ संपादितमिति । द्वितीयोऽयं मायीयो व्यत्ययः ।

६८ वाग्रहणेन विवेकावगम्यतायामपि बुद्धिप्राणशून्यप्रमातृभावस्य
हेयत्वेनाविशेष इति वदितुं सुतधनेत्याद्युक्तम् ।

६९ चिद्रूप एव इतीति, चिद्रूपता चानावृतेति सर्वज्ञत्वादिधर्मयोगे-
नापि भवितव्यमेवेत्याह सर्वज्ञत्वेत्यादि ।

यँश्च प्रमाता शून्यादिः
प्रमेये व्यतिरेकिणि ।

माता स मेयः सन्काला-
दिकपञ्चकवेष्टितः ॥ ९ ॥

स्यादैश्वर्यधर्मयोगः शून्यादेः, यदि अह-
मित्यभिनिविश्यमानोऽपि मेयतां जँह्यात्;
तथा हि सति प्रमेयमप्यस्य नीलादिव्यति-
रिक्ततया नैव भासेत । यावता यः शून्यादिः
प्रमाता कथितः, स यावदेव स्वरूपाद्यतिरे-
काभिमते नीलादौ प्रमेये माता तावदेव
स्वयमपि मेयभूत एव सन् माता । मेयं^{७२} हि
मीयमानत्वादेव परिमितम्, —इति तादृशा-
देव मेयँ^{७३}न्तरादुपपन्नव्यतिरेकं, न त्वेवं चिद्रू-
पमपरिमितत्वात् । परिमितत्वं च शून्यादेरहं-

७० तत्त्वपञ्चकसंवलितपुंस्तत्वेनाशङ्कापवाद इति ।

७१ शून्यादिरिति शेषः । कुतोऽस्य मेयत्वं प्रमातृस्वरूपत्वादित्यत आह तथाहीति ।

७२ मातुः कथं मेयत्वमिति मातृमेययोर्विवेकं तावत् करोति मेयं हीति । अयमर्थः—यदि हि प्रमातृत्वायां शून्यादिर्माता मेयतां जह्यात् न त्वेवं, तथा हि सति व्यतिरेक्ते मेये कथं माता भवेत् । पारिमित्यं हि अत्र मातुः प्रमेयत्वे व्यतिरेके च हेतुरिति ।

७३ मेयान्तरात् घटादेः॥

भावस्य यत् तदेव कालादिपञ्चकम् । तथा
 हि कालः क्रममासूत्रयन् प्रमाँतरि विजृम्भ-
 माणस्तदनुसारेण प्रमेयेऽपि प्रसरति, योऽहं^{७५}
 कृशोऽभवं स स्थूलो वर्ते भविष्यामि स्थूल-
 तरः, — इत्येवमात्मानं देहरूपं क्रमवन्तमिव
 परामृशंस्तत्सहचारिणि प्रमेयेऽपि भूतादिरूपं
 क्रमं प्रकाशयति । अस्य शून्यादेर्जडस्य विद्या
 किञ्चिज्ज्ञत्वोन्मीलनरूपा बुद्धिदर्पणसंक्रान्तं
 भावराशिं नीलसुखादिं विविनक्ति । कला
 किञ्चित्कर्तृत्वोपोद्बलनमयी कार्यमुद्भावयति,

७४ कालो हि स्फुटास्फुटरूपतया आभासक्रियामेव भावाभाववर्ती
 निर्भासयता परमेश्वरेण सृष्टः, स आभासनक्रियैव भावाभाववर्ति
 इदन्ताभागे पतितत्वात् अहमित्यवभासलीनत्वाच्च प्रमातर्यैव प्रथमं
 स्फुरति तदेवाह प्रमातरि विजृम्भमाण इति ।

७५ तत्र तावत् प्रमातरि आरोपयति य इति ।

७६ नहि कर्तृत्वमज्ञस्येति हि अज्ञत्वात् किञ्चिज्ज्ञत्वोन्मीलनरूपा
 विद्या जाता । ननु च साङ्ख्यैरमभिहितस्य कर्तृत्वस्य उपपादकं कलातत्त्वं
 चेदुच्यते युक्तं, तैः पुनर्बुद्ध्यादिद्वारेणोक्तस्य ज्ञत्वस्याभिधायि विद्यातत्त्वं
 किमर्थमित्याह बुद्धिदर्पणसंक्रान्तमिति । अयं भावः बुद्धेर्गुणसंकीर्णाका-
 राया विवेकेन ग्रहीतुमसामर्थ्यात् सा पुनर्विद्या बुद्धिं पश्यति, तद्गतांश्च
 सुखादीन् बुद्धेरसामर्थ्यात् विवेकेन गृह्णाति तस्मात् बुद्धिप्रतिबिम्बितो
 भावो विद्यया विविच्यते इति भावः ।

७७ अत्र च किञ्चित्कर्तृत्वं किञ्चिद्भागासिद्धये कचिदेव कर्तृत्वमित्यत्रार्थे
 पर्यवस्यतीति ।

किञ्चिज्ज्ञानामि किञ्चित्करोमि, — इति । अत्र चांशे तुल्ये किञ्चित्त्वे कस्मादिदमेव किञ्चित्, — इत्यत्रार्थेऽभिष्वङ्गरूपः प्रमातरि देहादौ प्रमेये च गुणारोपणमय इव रागो व्याप्रियते । न च तद्बुद्धिगतमवैराग्यमेव, तद्धि स्थूलं वृद्धस्य प्रमदायां न भवेदपि रागस्तु भवत्येव । बुद्धि-धर्माष्टकेऽपि च दृष्टोऽभिष्वङ्गः । अत्रैव कस्माद-भिष्वङ्गः, — इत्ययमर्थो नियत्या नियम्यते इति । एवं कलाविद्याकालरागनियतिभिरोत्प्रोतो माययापहृतैश्वर्यसर्वस्वः सन् पुनरपि प्रति-वितीर्णतत्सर्वस्वराशिमध्यगतभागमात्र एवं-भूतोऽयं मितः प्रमाता भाति — इदानीमिदं किञ्चिज्ज्ञानानः, इदं कुर्वाणोऽत्र रक्तोऽत्रैव च यः सोऽहम् — इति । एषां च भिन्न-विषयत्वमपि भवति कदाचित् — यथान्यत्र रक्तोऽपि नियत्यान्यत् कार्यते — इति । एते

७८ व्यात्रियत इति गुणवति रागदर्शनात् । ननु अत्र रागो बुद्धि-धर्मतया साङ्ख्यैरभ्युपगत इत्यलं तत्त्वान्तरकथनेन इत्यत आह न चेत्यादि । अवैराग्येऽपि अरक्तिदर्शनात् वैराग्ये धर्मादावपि च रक्तिर्दृश्यते तृप्तस्य चान्नादौ अवैराग्याभावेऽपि अन्तःस्थरागानपायात् तेन विना पुनरवैराग्यानुत्पत्तिप्रसङ्गात् ।

च प्रमातृलग्नतयैव भान्ति,—इति तस्यैव शक्तिरूपाः प्रतिप्रमाँतृभिन्ना एव, कदाचित् तु नटमल्लप्रेक्षादावीश्वरेच्छया एकीर्भवेयुरपि । न ह्येषामीश्वरेच्छातिरिक्तं निजं किमपि जीवितमस्ति,—इत्यसकृदुक्तं वक्ष्यते च ॥ ९ ॥

यदुक्तमिदमित्यत्र प्रमेये व्यतिरेकिणि माता,—इति तत्र तत्प्रमेयं दर्शयति

त्रयोविंशतिधा मेयं

यत्कार्यकरणात्मकम् ।

तस्याविभागरूप्येकं

प्रधानं मूलकारणम् ॥ १० ॥

यत् कार्यकरणरूपं त्रयोविंशतिप्रकारं, यच्च

७९ तत्कार्यस्य कर्तृतोपोद्बलनादेः प्रत्यात्मभेदेनोपलम्भात् ।

८० सामाजिकात्मनामिव इति शेषः ।

८१ एवमिति, मायागर्भाधिकारिणस्तु कस्यचित् ईश्वरस्य प्रसादात् सर्वकर्मक्षये मायापुरुषविवेको भवति येन मायोर्ध्वं विज्ञानाकल आस्ते न जातुचित् मायाधः, कलापुंविवेको वा येन कलोर्ध्वं तिष्ठति, प्रकृति-पुरुषविवेको वा येन प्रधानाधो न संसरेत् इति । तत्रायं कलादिवर्गो द्विधा शुद्धाशुद्धत्वाभ्यां, तत्राशुद्धो विक्षेपमयः शुद्धस्तु परमेश्वरविषय-तया तत्स्वरूपलभानुगुणनिजकार्यकारी संसारप्रतिद्वन्द्विवात् इति ।

८२ सकलभेदानभिव्यक्तिकमविभागरूपं, प्रधीयतेऽत्र विश्वं सृष्टौ यत्र च प्रलीनं सत् प्रलये इत्युक्तं प्रधानम् ।

११का०] श्रीमदभिनवगुप्ताचार्यकृतविमर्शिन्युपेता । २११

तस्य मूलभूतं कारणं सर्वकार्यकरणाविभागरूपं प्रधानं नाम तत्सर्वं मेयम्, — इति संबन्धः । योगिमर्त्रैतदीश्वरप्रभृतीनां हि भूततन्मात्रकरणप्रधानवशीकारयोगित्वात् सर्वमेव प्रमेयम् । संसारिणामप्यनुमानागमादिदिशा प्रमेयमेव, — इतीयत् प्रमेयम् । कालादयस्तु प्रमेया अपि प्रमातर्येव लग्नाः, — इति प्रमातृशक्तिस्वभावत्वात् न प्रमेयत्वेनेहावसरे मायाप्रमातृव्यतिरिक्तप्रमेयप्रस्तावात्मनि गणिताः । वस्तुतो हि अत्र योऽयं प्रमातापि स प्रमेय एव, स तु प्रमात्रीक्रियमाण आच्छादितप्रमेयताक इहोच्यते ॥ १० ॥

नन्वत्र त्रयोविंशतौ किं कार्यं किं करणम्? इत्याशङ्क्याह

त्रयोदशविधा चात्र

बाह्यान्तःकरणावली ।

कार्यवर्गश्च दशधा

स्थूलसूक्ष्मत्वभेदतः ॥ ११ ॥

८३ मन्त्रा विधेशाः, तदीश्वरा मन्त्रेश्वराः, प्रभृतिना मन्त्रमहेश्वराणां ग्रहणम् ।

प्रमातुः पूर्वं करणोपयोगः,—इत्यत्रादौ त्रयोदश करणानि; तत्र बुद्धिर्^१ध्यवसायसामान्यमात्ररूपा, ग्राह्यग्राहकाभिमानरूपोऽहंकारः, संकल्पादिकारणं मनः,—इत्यन्तःकरणं त्रिधा । बुद्धौ शब्दाद्यध्यवसायरूपायामुपयोगीनि बुद्धीन्द्रियाणि पञ्च—श्रोत्रं, त्वक्, चक्षुः, जिह्वा, घ्राणम्,—इति । कर्मणि तूपयोगीनि पञ्च कर्मेन्द्रियाणि । तथा हि—त्यागो ग्रहणं

८४ तत्त्वेशक्षोभितात् गुणतत्त्वात् बुद्धितत्त्वं यत्र पुंस्प्रकाशो विषयश्च प्रतिबिम्बमर्पयतः, बुद्धितत्त्वादहङ्कारो येन बुद्धिप्रतिबिम्बिते वेद्यसंपर्ककलुषे पुंस्प्रकाशेऽनात्मनि आत्माभिमानः शुक्तौ रजताभिमानवत्, अत एव कार इति कृतकत्वमस्योक्तं, साङ्ख्यस्य तु एतत् नोपपद्यते, स हि नात्मनोऽहंविमर्शमयतामिच्छति वयं तु तस्य कर्तृत्वमपि चेच्छाम इति ।

८५ मन इति, सात्त्विकादहङ्कारात् सर्वतन्मात्रसामर्थ्ययुक्तात् मनो जायते तच्च सर्वविषयम् ।

८६ तत्र शब्दसामर्थ्याविर्भावनविशिष्टात् सात्त्विकादहङ्कारात् श्रोत्रम् एवं यावत् घ्राणे गन्धजननयोग्यतायुक्त इति बोध्यमिति च, भौतिकत्वमन्यैरुक्तं न युक्तम् अहं शृणोमि इत्यनुगमात् स्फुटमेषामाहङ्कारिकत्वमिति ।

८७ तदित्थं मुख्ये करणे द्वे पुंसः ज्ञाने विद्या क्रियायां कला, अतश्चा-
न्धस्य पङ्गोश्चान्तरूपज्ञानक्रियानपगमात् । तदुक्तम्

‘विद्यां विना हि नान्येषां कर्णानां निजा स्थितिः ।’

कलां विना न तस्याश्च कर्तृत्वं ज्ञातृता यतः ॥

कलाविद्ये ततः पुंसां मुख्यं तत्करणं विदुः ।’

इति । ततश्चोद्भूततन्मात्रभागविशिष्टात् सात्त्विकादेवाहङ्कारात् कर्मेन्द्रियपञ्चकम् ।

द्वयम्,—इति बहिर्विषयं यत् तत्र पाणिः पायुः
पादः,—इति करणानि । एतदेवान्तः प्राणे
येन क्रियते तद्वागिन्द्रियम् । तत्प्रक्षोभप्र-
शान्त्या विश्रान्तिक्रियोपयोगी उपस्थः ।
सर्वदेहव्यापकानि च कर्मेन्द्रियाण्यहङ्कारवि-
शेषात्मकानि । तेन च्छिन्नहस्तो बाहुभ्यामा-
दधानः पाणिनैवादत्ते, एवमन्यत् । केवलं
तत्तत्स्फुटपूर्णवृत्तिलाभस्थानत्वात् पञ्चाङ्गुलि-
रूपमधिष्ठानमस्योच्यते,—इत्येवं करणानि
त्रयोदश । एषां च कार्यत्वेऽप्यसाधारणेन
करणत्वेन व्यपदेशः । स्थूलं कार्यं पृथिवी,
आपः, तेजो, वायुः, नभः,—इति पञ्च भू-
तानि । सूक्ष्ममेषामेव रूपं, गन्धो, रसो, रूपं,
स्पर्शः, शब्दः,—इति । तत्रैकैकगुणमाका-
शादि, एकैकवृद्धगुणं वा,—इति दर्शनभेदः,—

८८ द्वयमिति त्यागग्रहणरूपं चरणे ।

८९ अत्र हि इदं हेयमिदमुपादेयमिति क्षोभः प्रशाम्यतीत्यर्थः ।

९० तेन कर्मानन्त्यं नेन्द्रियानन्त्यमावहेदित्यर्थः ।

९१ भोक्तृशच्छादकात् तमःप्रधानादहङ्कारात् तन्मात्राणि वैधैकरूपाणि
पञ्च, शब्दविशेषाणां हि क्षोभात्मनां यदेकमक्षोभात्मकं प्राग्भावि
सामान्यमविशेषात्मकं तत् शब्दतन्मात्रम् एवं परचतुष्केऽपि वाच्यम् ।
तत्र शब्दतन्मात्रात् क्षुभितात् अवकाशदानव्यापारं नभः शब्दस्य
वाच्याध्यासावकाशसहत्वात्, स्पर्शतन्मात्रं क्षुभितं वायुः शब्दस्तु अस्य

इति न विवेचितोऽनुपयोगात् । तत्र स्थूलं विभक्तमविभागस्यानुमापकम्, — इति स्थूल-रूपोपक्रममुक्तम् । तत्र पृथिव्याद्याभासा एव मिश्रीभूय घटादिखलक्षणीभूताः कर्मेन्द्रियै-रुपसर्पिता, बुद्धीन्द्रियैरालोचिता, अन्तःकर-णेन संकल्पिताभिमतनिश्चितरूपा, विद्यया विवेचिताः, कलादिभिरनुरञ्जिताः, प्रमातरि विश्राम्यन्ति, — इति तात्पर्यम् । एतच्च विस्तरतस्तत्प्रधानेषु तन्त्रालोकसारादिषु मया निर्णीतम्, — इतीहानुपयोगान्न वितानितम्, — इति शिवम् ॥ ११ ॥

इति श्रीमदाचार्योत्पलदेवविरचितायामीश्वरप्रत्यभिज्ञायां श्रीम-
दाचार्याभिनवगुप्तविरचितविमर्शिन्याख्यटीकोपेतायामाग-
माधिकारे तत्त्वनिरूपणाख्यं प्रथममाह्निकम् ॥ १ ॥

प० ५ ख० कर्मेन्द्रियैरुपलक्षिता इति पाठः.

नभसा विरहाभावात्, रूपं क्षुभितं तेजः पूर्वगुणौ तु पूर्ववत्, गन्धः क्षुभितो धरा पूर्वं चत्वारः पूर्ववत्, अन्ये तु स्पर्शशब्दाभ्यां वायुरित्यादिक्रमेण पञ्चभ्यो धरणीत्युक्तं तत्रेत्यादि ।

९२ कलादिभिः प्रमातारमुपदधद्भिरनुरञ्जिता मायाप्रमातरि विश्रान्तिद्वारेणाभिन्ना अपि सन्तो 'यद्यप्यर्थस्थितिः' इति न्यायेन सत्यप्रमातर्यैव भेदविगलनतारतम्येन विगलितस्वकभेदाः प्रकाशविमर्शपरमार्थतयैव विश्राम्यन्तीति शिवम् ।

९३ न्यक्षेण दर्शितमित्यर्थः ।

आगमाधिकारे द्वितीयमाह्निकम् ।

अखण्डितस्वभावोऽपि विचित्रां मातृकल्पनाम् ।

स्वहृन्मण्डलचक्रे यः प्रथयेत्तं स्तुमः शिवम् ॥

एवं तत्त्वराशौ निर्णीते एतदन्तर्भावे-
नोक्तमपि मुख्यतया निर्णेतव्यं प्रमातृतत्त्वं
वितत्य निर्णेतुं 'तत्रैतन्मातृतामात्र' इत्यादि
'व्यानो विश्वात्मकः परः' इत्यन्तैर्विंश-
तिश्लोकैराह्निकान्तरं प्रस्तूयते । तथाहि—
प्रमातुरत्र स्वरूपप्रत्यभिज्ञानमुपदिश्यते
शास्त्रे । स हि हेयमुपादेयं च स्वं स्व-
भावं विद्वान् परमोपादेयरूपं शिवस्वभावं
स्वात्मानमभेदेनाविशन् जीवन्नेव मुक्तो भव-
ति,—इति । तत्र श्लोकेन ब्रह्मादित्रयस्वरू-

१ स्वहृन्मण्डलचक्रे इति परावाग्रूपे इत्यर्थः ।

२ प्रमेयज्ञया इति शेषः ।

३ उक्तमपि इत्यत्र प्रमातृतत्त्वमिति संबध्यते ।

४ विमर्शान्तरमित्यर्थः ।

५ इह हि मुख्यतया स्वात्मनि ईश्वरताप्रत्यभिज्ञापनं प्रकृतमतश्च
तदेव सर्वतः सर्वथा निर्णेतव्यमित्यर्थः । तदेवाह तथा हीत्यादिना ।

पम्, ततोऽपि द्वयेन हेयोपादेयप्रमातृत्वम्,
ततस्तदुपयोगिमलस्वरूपं, तत्कृतं च प्रमातृ-
भेदं श्लोकसप्तकेन, द्वयेन समावेशस्वरूपम्,
श्लोकपञ्चकेन प्रमातुरेव सुषुप्ताद्यवस्थाः,
त्रयेण तासां हेयोपादेयविभागं निरूपयति,—
इत्याह्निकतात्पर्यम् । ग्रन्थार्थस्तु निरूप्यते ॥

तत्रैतन्मातृतामात्र-

स्थितौ रुद्रोऽधिदैवतम् ।

भिन्नप्रमेयप्रसरे

ब्रह्मविष्णू व्यवस्थितौ ॥ १ ॥

तत्रेति, एवंभूतेऽस्मिन्नागमसिद्धे युक्त्यनु-
गते च तत्त्वस्वरूपे सति यदेतत् कालादिपञ्च-
कवेष्टितं प्रमातृतारूपं, तदेव यस्यां शुद्धमुपसं-
हृतप्रमेयजातं भवति दशायां संहाराख्यायां

६ इयता च हेयरूपे प्रमातुरुक्ते तदुपादेयरूपामिधानाय समावेश-
स्वरूपमित्यर्थः ।

७ तत्त्वस्वरूपमित्यर्थः ।

८ युक्त्यनुगते संवेदनयुक्त्युपबृंहिते । तत्त्वस्वरूपे मातृमेयात्मनि
सति निर्णयमाने प्रस्तुते ।

९ मात्रशब्दस्यार्थमाह तदेव यस्यां शुद्धमित्यादिना ।

१० उपसंहृतप्रमेयजातं प्रमेयान्तर्मुखमित्यर्थः ।

१का०] श्रीमदभिनवगुप्ताचार्यकृतविमर्शिन्युपेता । २१७

तस्यामधिष्ठातृदेवतात्वं तद्दशासंपादनेन स्वो-
पासकलोकस्य तद्दशाध्यानावेशसमापन्नस्य
स्वाभिमुख्यसंपादनेन च भजमानो भट्टारक
ईश्वर^१ एव रुद्रो भगवान्, यो मायापदेऽपि
प्राणापानात्मकधर्माधर्मसूर्येन्दुदिननिशादिमु-
क्तमध्यमज्योतीरूपप्रमातृस्वरूपस्पर्शाद् उन्मी-
लिततृतीयनेत्रो, भिन्नस्य तु प्रमेयस्य 'प्रसरे'
संपादनेऽधिष्ठातृदेवतात्वं भजन् ब्रह्मा, प्रसृते
भिन्ने प्रमेये तत्संतानप्रवहणलक्षणे प्रसरेऽ-
धिष्ठातृदेवता विष्णुः, अत एव तयोः प्रमेय-
प्रसररूपस्य 'इदं^{१४} नीलम्' इत्येवं प्रकाशा-

पं० ५ ग० पु० विमुक्तेति पाठः ।

११ भगवान् परमशिव एवेश्वरतां भजमानः सन् रुद्रत्वेनाधिष्ठा-
तेत्यर्थः ।

१२ आदिना मृतकसूतकादिविभागरहितत्वम् ।

१३ अत एव प्रपञ्चविगलने यदैश्वर्यं तत एव हि किल बुद्धिगुणस्यै-
श्वर्यस्य प्रत्यस्तमयः सत एव न्यक्करणं न तु अत्यन्तमभावः तस्मिन् सति
'तदा तस्मिन्महाव्योम्नि प्रलीनशशिभास्करे' ।

इति च मध्यमे महाव्योम्नि एकघनतासमापत्त्यभावेऽपि अनुप्रवेशमात्र-
मस्तीति तृतीयनेत्रेणोदानमहातेजःप्रबोधात् भेददहनात्मना योग इति
'स्पर्शात्' इत्यनेन द्योतितं, स्पर्श एव न पुनः समापत्तिः ।

१४ प्रमेयमेवेदमिति प्रकाशात्मना प्रधानीकुर्वाणो अहमिति च प्रमा-
तृतासारस्वरूपं च न्यकुर्वाणौ ब्रह्मविष्णू अत एव च तयोर्बुद्धिगुणाभ्या-
मेवैश्वर्यज्ञानाभ्यां योग इति रुद्रस्य तु शुद्धमैश्वर्यं ज्ञानं चेति ।

त्मनः प्राधान्यात् 'अहम्' इति प्रमातृदशा-
वेशशून्यत्वात् न तृतीयनेत्रोन्मीलनम् । देव-
तैव दैवतम् । 'प्रसर' उत्पत्तिः^{१५} संतानश्च ॥ १ ॥

यदेतन्मातृतामात्रमुक्तं तस्य विभागमाग-
मिकं च संज्ञाभेदं निरूपयति

एष प्रमाता मायान्धः

संसारी कर्मबन्धनः ।

विद्याभिज्ञापितैश्वर्य-

श्रिद्धनो मुक्त उच्यते ॥ २ ॥

१५ आगमिकार्थत्वेनापि अयं श्लोको मध्यायां विवृतो यथा जाग-
रावस्थायां ब्रह्मा हृद्बज्रगतत्वात् कमलासनः अत एव तत्र प्रथमक्षणे
स भावाभासोऽस्तीति । विष्णुस्तु स्मृत्यवस्थामपि स्वप्नावस्थामपि प्रति-
पद्यते इत्येवंभूतमनुवर्तमानं कुर्वाणः पालक उच्यते, स एव मध्यमावैख-
र्यात्मकानुवर्तनोद्धासपदे परमेश्वरात् प्रभृति पशुमातृपर्यन्तमातृवर्गे
कण्ठभूमौ वर्तमानः, हृदये हि प्रथमपश्यन्तीप्रसरात्मनि प्रतिभारूपत्वेन
प्राथमकल्पिकी सृष्टिः

‘यथेच्छाभ्यर्थितो धाता जाग्रतोऽर्थान् ।’

इति स्थित्या । रुद्रावस्था तु समस्तवादोपसंहाररूपानाहतपरवाक्तत्वानुप्र-
वेशे प्रारम्भभुवि तालुनि सर्वोपसंहारात्मकमुपुसलक्षणेति तत एव
ब्रह्महृदयो विष्णुकण्ठो रुद्रतालुरीश्वरभूमध्यः सदाशिवोर्ध्वब्रह्मरन्ध्रोऽ-
नाश्रितात्मकशक्तिसोपानोपरिपदः कारणषट्कविग्रहः परमेश्वर इति ।

१६ तेन च विभागेन कालादितत्त्वान्तरयोगोऽवश्योपगम्य इति
विभागोऽग्रान्तर्भवति ।

१७ निर्वचनतः ।

स्वाङ्गरूपेषु भावेषु

प्रमाता कथ्यते पतिः ।

मायातो भेदिषु क्लेश-

कर्मादिकलुषः पशुः ॥ ३ ॥

माययान्धो विमोहितः^{१८}, अत एव कर्माणि
स्वात्मनो बन्धकान्यभिमन्यमान 'एष' इति
कालादिवेष्टितः शून्यादिप्रमा^{१९}ता संसरति, —
इत्यतः संसारी । देहोऽपि हि स्वरूपसादृश्यं
बाल्ययौवनादिष्वनुवर्तयन् संसरतीव । बुद्ध्या-
देस्तु जन्मान्तरेऽपि संसरणम् । विद्यया तु
स्वरूपप्रकाशनशक्त्या प्रत्यभिज्ञापदं प्रापितमै-
श्वर्यं यस्य, अत एव शरीराद्यपि विश्वमपि संवे-
दनमेवाभिमन्यमानो, ऽत एव चिदेव घना अ-
न्याचिद्रूपव्यामिश्रणशून्या यस्य रूपं, स पुन-
र्जन्मबन्धविरहात् देहेऽपि स्थिते 'मुक्त' इति
व्यपदेशयोग्यः । पतिते तु शिव एकघनः, —

१८ अनेन मायाया मोहकत्वेनासंविद्रूपत्वमुक्तं; संविद्रूपत्वे पुनस्तस्य
प्रत्युत शक्तिर्माया, नतु तदधीनोऽसौ येन तस्याः स इत्युच्येतेति
बोध्यम् ।

१९ शून्यपुरुषकसंकुचितसंविस्वभावः ।

इति कः कुतो मुक्तः । भूतपूर्वगत्या तु प्रमात्रन्तरापेक्षया मुक्तः शिवः, — इति व्यवहारः । यश्चाँसौ मुक्तः स भावान् स्वाङ्गवदभिमन्यमानः प्रमिमीते, — इति स तेषां स्वामी स्वरूपपरमार्थसमर्पणाच्च पालकः, — इति पतिरुपदिष्टः शास्त्रे । मायाशक्तिकृतभेदान् व्यतिरिक्तानेव सतो यदा मिमीते तदा तैरेव मेयैः पाशरूपैः पाशितः, — इति पशुरुक्तः । तथाहि वेद्यराशिवशादेवास्याविव्यास्मितारागद्वेषाभिनिवेशादयः क्लेशाः, धर्माधर्मादिरूपाणि कर्माणि, आदिपदादाशयरूपा वासना, फलभोगरूपो विपाकः, — इति कालुष्यमनन्तप्रकारं, यतः पाशितत्वात् ‘पशुः’ इत्युक्तः ॥ ३ ॥

यदेवैतत्पशुरूपं तदेवागमेषु त्रिविधं मलम्, — इत्याह

स्वातन्त्र्यहानिबोधस्य

स्वातन्त्र्यस्याप्यबोधता ।

२० द्वितीयं श्लोकं विवृणोति यश्चेति ।

२१ तदयमीश्वररूपतासमाविष्ट इतीश्वरवदेव पतिः ।

२२ कालुष्यमपहस्तितैकरसस्वातन्त्र्यम् ।

द्विधाणवं मलमिदं

स्वस्वरूपापहानितः ॥ ४ ॥

भिन्नवेद्यप्रथात्रैव

मायाख्यं जन्मभोगदम् ।

कर्तर्यबोधे कर्म तु

मायाशक्त्यैव तत्रयम् ॥ ५ ॥

इह ज्ञातृकर्तृरूपं तावच्चित्तत्वस्य स्वरूपं, तस्यापहारो नामाणवं मलं येनासावणुः संकुचितो जातः । तत्र स्वरूपस्य निमीलनं संकोचः, तत्स्थिते बोधरूपे कर्तृत्वलक्षणस्य स्वातन्त्र्यात्मनः स्वरूपान्तरस्य निमीलनं विपर्ययो वा, — इत्युभयथाप्याणवं मलं स्वरूपापहानिरूपमेकमेव । अत्रैवेति, सत्याणवे मले द्विप्रकारे स्वरूपसंकोचे वृत्ते भिन्नस्य यत्प्रथनं तस्य 'मायीयम्' इति संज्ञामात्रम् । मायाकृतत्वेन मायीयता मलत्रयस्यापि । तत्र कर्तुरबोधरूपस्य देहादेर्भिन्नवेद्यप्रथने सति धर्माधर्मरूपं कर्म मलं, यतो जन्म भोगश्च स च

नियतावधिकः,— इति ‘जात्यायुर्भोगफलं कर्म’
इत्युक्तं भवति ॥ ४ ॥ ५ ॥

अथैषां मलानां विविक्तविषयनिरूपणात्
स्वरूपं स्फुटीकर्तुं ‘स्वातन्त्र्यहानिर्वोधस्य’ इत्यस्य
तावद्विषयमाह

शुद्धबोधात्मकत्वेऽपि

येषां नोत्तमकर्तृता ।

निर्मिताः स्वात्मनो भिन्ना

भर्त्रा ते कर्तृतात्ययात् ॥ ६ ॥

येषां चिन्मात्रमेव परमार्थो न तु ‘अ-
हम्’ इति स्वात्मविश्रान्त्यानन्दरूपं परमं
स्वातन्त्र्यं, ते परमेश्वरेण तथा निर्मिताः स्वा-
त्मनः सकाशाद्व्यतिरिक्ताः । अत्र हेतुः— ‘क-

पं० १० क० ग० पु० परमार्थत इति पाठः ।

२३ अप्रतिहतपरिपुष्टस्वातन्त्र्येण तथा बुभूषुणा ।

२४ ननु वस्तुतस्ते विज्ञानाकलादयः परमेश्वरादभिन्ना एव ततः कस्य
तत्स्वातन्त्र्यमुच्यतां किं भगवत एवोत तेषामपि । अत्रोच्यते यो हि
तथा बुभूषुर्न प्रतिहल्यते स स्वतन्त्रः । एतच्च भगवत एव तस्यैव सर्व-
पूर्णत्वेन स्वामिन इत्युक्तनयेन बुभूषालक्षणयेच्छया योगात् इत्य-
त्राशयः ।

तृताया' उत्तमस्वातन्त्र्यलक्षणाया 'अत्ययात्'
अभावात्; परमेश्वरस्य तूत्तमस्वातन्त्र्यावियुक्त-
बोधरूपत्वम्, — इत्यभिप्रायशेषः ॥ ६ ॥

नन्वस्माद्धेतोर्भवतु परमेश्वरात् तेषां भिन्न-
त्वमन्योन्यतस्तु कथं भेदो बोधरूपस्य व्या-
पित्वनित्यत्वकृतस्य च देशकालाभेदस्य समा-
नत्वात्; अन्योन्यभेदाभावे च 'निर्मितास्ते'
इति कथं बहुवचनम्? इत्याशङ्कां व्यपोहति

बोधादिलक्षणैक्येऽपि

तेषामन्योन्यभिन्नता ।

तथेश्वरेच्छाभेदेन

ते च विज्ञानकेवलाः ॥ ७ ॥

इह हि सर्वत्राप्रतिहतशक्तिः परमेश्वर एव
तथाबुभूषुस्तथा तथा भवति, नत्वन्यः कश्चित्
परमार्थतोऽस्ति, — इत्यसकृदुक्तम्; ततश्च

पं० ७ ग० पु० भावेऽपि चेति पाठः ।

२५ देशकालभेदस्य बोधस्वभावं प्रत्यभेदकत्वात् ।

२६ भेदश्चेत् कथं बोधादिरूपता सा चेत् कथं भेद इति भेदे परस्परं
बोधादिलक्षणैक्येऽपि पर्यनुयोगोऽत्र नैव संभवतीति तथेश्वरेच्छासामर्थ्यात् ।

व्यापकनित्यबोधस्वभावोऽपि 'अहं भेदेन निर्भासे' इत्येवंभूतेनेश्वरेच्छाविशेषेण तेषां शरीरादिशून्यान्तप्रमातृपदोत्तीर्णानां बोधत्वनित्यत्वविभुत्वादिधर्मजातस्यैक्येऽप्यन्योन्यं भेदः, ते च शास्त्रे विज्ञानकेवला उक्ताः । तत्र विज्ञानकेवलो मलैकयुक्तः, — इत्यादौ 'विज्ञानं' बोधात्मकं रूपं 'केवलं' स्वातन्त्र्यविरहितमेषामिति ॥ ७ ॥

एवं 'स्वातन्त्र्यहानिर्बोधस्य' इत्यस्य भागस्य विज्ञानाकलविषयतामुक्त्वा 'स्वातन्त्र्यस्याप्यबोधता' इत्यमुमंशं विषयप्रदर्शनेन स्पष्टयति

शून्याद्यबोधरूपास्तु

कर्तारः प्रलयाकलाः ।

२७ नित्यव्यापकबोधमात्ररूपोऽप्यहं भेदेन निर्भासे इति ततस्तेषां युक्त एवान्योन्यं भेदो ग्राह्येभ्यो ग्राहकान्तरेभ्यश्च ते च शास्त्रे विज्ञानमात्रं कर्तृताशून्यं मायीयभेदावभासशून्यं चैषां स्वभाव इत्येवं विज्ञानाकला इत्यर्थः । न च वाच्यं यदीश्वरेच्छा बोधमात्राण्यपि भेदवन्ति करोति तर्हि बोधस्यैव प्रमातृत्वं भिन्ने घटादिवर्गे सर्वदा निरूप्यतां किं शून्यादिदेहान्तान्तरालप्रमात्रन्तरकल्पनेनेति यत उक्तमसकृदवभासमानमनपह्नवनीयमिति । अवभाति च कृशोऽहं क्षुधितोऽहं सुखितोऽहं सर्वोत्तीर्णोऽहमिति ।

तेषां कामो मलोऽप्यस्ति

मायीयस्तु विकल्पितः ॥ ८ ॥

शून्ये जडत्वादबोधरूपे एव, यदि वा प्राणे बुद्धौ वा येषाम् अहमिति चमत्कारयोगात् कर्तृत्वं ते प्रलयेन कृताः 'अकलाः' कलातत्त्वोपलक्षितकरणकार्यरहिता अबोधरूपाः कर्तारश्च । प्रलयावधि हि ते तथाभूता उत्तरकालं तु कार्यकरणसंबद्धा एव भवन्ति; यतस्तेषां न केवलमुक्तरूप आणव एव मलो यावत् कामोऽपि वासनासंस्काररूपो धर्माधर्मात्मास्त्येव । यद्येवं, भिन्नवेद्यप्रथाप्येषां स्यात् । सत्यम्, सवेद्यरूपे सुषुप्तपदे, ऽपवेद्ये तु न भवति; तेन मायीयो मल एषां विकल्पितो व्यवस्थितविषयत्वेन । तथा हि—केऽपि शून्यादिभागविश्रान्ता गाढनिद्राजडीकृता अपवेद्यसुषुप्तपदभाजः । अन्ये तु बुद्ध्यादिनिष्ठाः सुखदुःखावशेषसामान्यात्मकभिन्नवेद्यसंवेदनयोगिनः सवेद्यसौषुप्तपदलीनाः । स्थूलदेहेन्द्रियात्मककार्यकरणवियोगरूपत्वं तु प्रलयाकललक्षणं सर्वेषां तुल्यम् ॥ ८ ॥

एवं 'स्वातन्त्र्यस्याप्यबोधता' इत्येवमंशः स्फुटीकृतः, प्रसङ्गाच्च कर्ममलस्य विषयो दर्शितः, मायामलस्य च पाक्षिकत्वमुक्तम् । अधुना पुनराणवकर्ममलद्वयाभावेऽपि शुद्धोऽस्ति मायाख्यस्य मलस्य विषयः, — इति दर्शयति

बोधानामपि कर्तृत्व-
जुषां कर्ममलक्षतौ ।

भिन्नवेद्यजुषां माया-
मलो विद्येश्वराश्च ते ॥ ९ ॥

ये चिन्मात्रमेवात्मतया पश्यन्ति 'अहम्' इति च चमत्कारोल्लासात् कर्तारस्तत एव सर्वज्ञाः सर्वकर्तारश्च ते विद्येश्वराः । किन्तु तनुकरणभुवनादि यदेषां वेद्यतया कार्यतया च भाति, तत् कुविन्दपटदृष्ट्या भिन्नमेव सत्, — इत्यस्ति विद्येश्वराणां मायाख्यमलै-
योगः ॥ ९ ॥

२८ अप्रतिहतज्ञानक्रिया इत्यर्थः । अप्रतिहतज्ञानक्रियात्वे चाणवम-
लाभाव इति स्वत एव सिद्धम् । संसारोत्तीर्णत्वात् कर्मसंसारविकलाश्च ।

२९ अत एव च द्वैतदर्शनाङ्गीकृतेश्वरतुल्यास्त इति बोध्यम् ।

अथ मलत्रयस्यापि यौगपद्येन यो विष-
यस्तं दर्शयितुमाह

देवादीनां च सर्वेषां

भविनां त्रिविधं मलम् ।

तत्रापि कर्ममेवैकं

मुख्यं संसारकारणम् ॥ १० ॥

इह विद्येश्वरविज्ञानाकलास्तावन्न भविनो
मायान्ताध्वातिक्रमणात्; प्रलयाकला अपि
कंचित्कालमविद्यमानभवाः । ये त्वेते माया-
तत्त्वान्तरालपरिवर्तिनो देवादयः स्थावरान्ता-
श्चतुर्दशैधा शास्त्रेषु परिगणितास्ते सर्वे 'भ-
विनः' संसारिणः, तेषां च त्रयोऽपि युगप-
न्मलाः । ननु मलत्रयमध्ये कतमो मलः संस-
रणमेषां संपादयेत्? आह, 'तत्रापि' तेषु

३० प्रलयावधि ।

३१ यदुक्तम् ।

‘अष्टविकल्पो देवस्तेर्यग्योनश्च पञ्चधा भवति ।

मानुष्यश्चैकविधः समासतो भौतिकः सर्गः ॥’

इति चतुर्दशविधत्वम् ।

त्रिष्वपि सत्सु कर्म मलं मुख्यतया संनिपत्य
संसरणे कारणम् । यथोक्तम्

‘कर्मतस्तु शरीराणि विषयाः करणानि च^{३२} ।’

इति । त^{३३}नुकरणविषयसंबन्ध एव च वर्तमानो
भविष्यश्च, — इत्यनवरतं प्रबन्धतो वर्तमानः
संसरणमुच्यते । आणवमायामलौ तु यद्यपि
न कारणं संसारे, तथापि कामेण विना तौ
देहादिविविचित्रभावाभिनिर्वर्तनशक्तिशून्यौ वि-
ज्ञानाकलादिषु, — इति मुख्यं कर्ममेव मलं
संसारकारणं तत्र तत्र शास्त्रे गण्यते । अत
एव तदुपक्षये^{३४} वृत्ते दत्तस्तावदसंसरणसोपा-
नपदबन्धः, — इत्याशयेन कर्मबन्धाभिमानप-
रिहानिरेव यत्नतः सांख्यपुराणभारतादिशा-
स्त्रेषूपदिश्यते । एवं मलत्रयस्यैकैकभेदैस्त्रिभि-

३२ अत्र च देहेन्द्रियरूपशक्तिवैचित्र्यमित्यर्थः ।

३३ तथापि किमित्यत आह तनुकरणेति ।

३४ तदुपक्षयश्च केवलं दीक्षयैव भवति । सा हि पूर्वकृतकर्मवह्याः
शोषणम् अपराधिरोहणविरोधिकर्मशमनं च विदधातीति न दीक्षासमं
किंचिदिति । गुरुभिरप्युक्तम्

‘कृतमपि फलाय न स्याद्दीक्षोपर्यूपरोसबीजमिव ।

फलवद्विशेषशास्त्रव्यतिकरजातं विहायैकम् ॥’

इति । तस्यैवौत्कर्ष्यख्यापनार्थं सांख्यपुराणादीत्युक्तम् ।

११का०] श्रीमदभिनवगुप्ताचार्यकृतविमर्शिन्युपेता । २२९

द्विभेदैस्त्रिभिस्त्रिभेदेनैकेन, — इति सप्त प्रमा-
तार उत्तिष्ठन्ति । तथा च शास्त्रे

‘शिवादिसकलान्ताश्च शक्तिमन्तः सप्त ।’

इत्युक्तम् । तत्राप्यवान्तरभेदेन गुणमुख्य-
ताभेदेन विकल्पसमुच्चयतादिभेदेन चानन्त-
प्रकारत्वंमिति ॥ १० ॥

अस्य च मलत्रयस्योद्भवतिरोभावभेदात्
संसारिणां प्रकारद्वयम्, — इति दर्शयति

कलोद्बलितमेतच्च

चित्तत्वं कर्तृतामयम् ।

अचिद्रूपस्य शून्यादे-

र्मितं गुणतया स्थितम् ॥ ११ ॥

मुख्यत्वं कर्तृतायाश्च

बोधस्य च चिदात्मनः ।

३५ मलत्रयस्य य एकैको मलः, तद्भेदैस्त्रिभिर्मायाकृतैः शिवमन्त्रमहे-
श्वरमन्त्रेश्वरैः प्रमातृभिः । द्वयोर्मलयोर्भेदैः कृतैस्त्रिभिः प्रमातृभिर्मन्त्रवि-
ज्ञानाकलप्रलयाकलैर्मायीयाणवकृतैः, मन्त्रे मायया भेदः, विज्ञानाकले
आणवेन, प्रलयाकले आणवमायामलाभ्यां प्रमातृभेदः । कर्मस्तु संस्कार-
रूपत्वान्नादरास्पदम् । त्रिभेदेनैकेन त्रयाणां मलानां भेदेनैकेन सकल-
रूपेण सप्त प्रमातारस्तिष्ठन्ति । सकलेष्वपि विकल्पसमुच्चयाद्यङ्गाङ्गिता-
दिना चासंख्यो भेदः ।

३६ मलत्रययौगपद्यलक्षितभवितात्मकसकलावस्थाया एव द्वैधमिति ।

शून्यादौ तद्रूपे ज्ञानं

तत्समावेशलक्षणम् ॥ १२ ॥

एतच्चेति, यत् त्रिदशादीनां भविनां चैत-
न्यं कर्तृतांशस्य प्राधान्यान्मलेन संविद्भा-
गस्य निमज्जितत्वात् कर्तृतामयं चिद्रूपस्य तत्त्वं
स्वातन्त्र्यं कलाख्येन परमेश्वरशक्त्यात्मना तत्त्वेन
'उपोद्बलितम्' अनुप्राणितं मलेन न्यकृतं स-
दुद्बोधितं शून्यादेर्देहपर्यन्तस्य मायाप्रमातुः
संबन्धि, तत् 'गुणत्वेन अप्रधानत्वेन स्थितं,
यतो 'मितम्' इदन्तापन्नदेहादिशून्यान्तप्रमे-
यभागनिमग्नत्वात् प्रमेयं, यो गौरो, यः सुखी,
यस्तृषितो, यः सर्वरूपरहितः सोऽहम्, -
इति हि इदन्तैवान्तर्लीनाहंभावा संसारिणां
परिस्फुरति । सेयं जाग्रत्स्वप्नसुषुप्तरूपा संसा-
रावस्था । यदा तूक्तगुरूपदेशादिदिशा तेनैवा-
हंभावेन स्वातन्त्र्यात्मना व्यापकत्वनित्यत्वादि-

३७ किंचित्कर्तृत्वरूपस्य ।

३८ मलापहस्तितबोधस्वरूपत्वात् ।

३९ ननु च मलेन संविद्भागश्चेन्निमज्जितस्तर्हि कर्तृतामयं स्वातन्त्र्यं
कथमुन्मज्जितं भवति । तथात्वे हि सति एकस्यैव द्वैधमापन्नमित्यत आह
कलाख्येनेति ।

१२का०] श्रीमदभिनवगुप्ताचार्यकृतविमर्शिन्युपेता । २३१

धर्मपरामर्शमात्मनि विदधता ततः शून्यादेः
प्रमेयादुन्मज्जयेवास्यते तदा तुर्यातीतावस्था ।
यदापि परामृष्टतथाभूतवैभवनिलैश्वर्यादि-
धर्मसंभेदेनैवाहंभावेन शून्यादिदेहधात्वन्तं
सिद्धरसैर्योगेन विध्यते, तदास्यां तुर्यदशायां
तदपि प्रमेयतामुज्झतीव । सेयं द्वय्यपि
जीवन्मुक्तावस्था 'समावेश' इत्युक्ता शास्त्रे ।
सम्यगावेशनमेव हि तत्र तत्र प्रधानं, त-
त्सिद्धये तूपदेशान्तराणि । यथा गीतम्
'मय्यावेश्य मनो ये मां ।' (गी० १२।२)

इति

'अथावेशयितुं चित्तं ।' (गी० १२।९)
इत्यादि च । समावेशपल्लवा एव च प्रसि-
द्धदेहादिप्रमातृभागप्रह्नीभावभावनानुप्राणि-
ताः परमेश्वरस्तुतिप्रणामपूजाध्यानसमाधिप्र-
भृतयः कर्मप्रपञ्चाः । यद्गीतमपि

४० यथा हि सिद्धरसेन धातुमयं विगाल्यते तथाहंभावेन शून्यादि-
देहान्तं विगाल्यते येन प्रमेयत्वात् तत् च्यवत इव । यदापि विद्धोऽसौ
देहप्राणादिभ्यः संविद्रसेनाभिनिविष्टोऽत्यन्तं कनकधातुरिव जीर्णः
क्रियते येन स द्रुतरस इवाभाति केवलं तत्संस्कारस्तदापि तुर्याती-
तदशा सा भवतीति च बोध्यम् ।

४१ प्रह्नीभावः स्वात्मगुणीकरणं परमेश्वररूपप्रधानतापादन-
तत्त्वम् ।

‘अभ्यासेऽप्यसमर्थः सन्मत्कर्मपरमो भव ।’ (गी० १२।१०)
 इति । देहपाते तु परमेश्वर एवैकरसः,—
 इति कः कुत्र कथं समाविशेत्^२ । तदेतदाह—
 यत् पुनः कर्तृताया मुख्यत्वं तन्नान्तरीय-
 कश्च शून्यादेर्गुणभावः, तस्मिंश्चाप्यचिद्रूपे
 गुणीभूते ‘स्वातन्त्र्यस्याप्यबोधता’ इति मलव्या-
 पारस्यापहस्तनात् चितो योऽपरोऽप्यात्मभागो
 बोधलक्षणो मलेन न्यकृतोऽभूत् तस्यापि अधु-
 नोन्मग्नत्वेन मुख्यत्वम् । यच्च कर्तृताया
 ‘मुख्यत्वम्’ उन्मग्नता, इदमेव ज्ञानमज्ञाना-
 त्मकमलप्रतिपक्षत्वात्; तदेतन्मुख्यत्वं समा-
 वेशस्य लक्षणं येन देहस्थितोऽपि ‘पतिः’ इति
 ‘मुक्त’ इति शास्त्रेषूक्तः ॥ १२ ॥

नन्वेवं पत्युः समावेशात्मिका तुर्यतदती-
 तरूपा भवतु दशा, पशोस्तु कथं सुषुप्तस्वप्न-
 जाग्रदशाभेद आगमेषूक्तः,—इत्याशङ्क्य सुषुप्त-
 स्वरूपमेव तावदाचष्टे श्लोकत्रयेण

शून्ये बुद्ध्याद्यभावात्म-

न्यहन्ताकर्तृतापदे ।

अस्फुटारूपसंस्कार-

मात्रिणि ज्ञेयशून्यता ॥ १३ ॥

साक्षाणामान्तरी वृत्तिः

प्राणादिप्रेरिका मता ।

जीवनारख्याथवा प्राणेऽ-

हन्ता पुर्यष्टकात्मिका ॥ १४ ॥

तावन्मात्रस्थितौ प्रोक्तं

सौपुप्तं प्रलयोपमम् ।

सवेद्यमपवेद्यं च

मायामलयुतायुतम् ॥ १५ ॥

इह चित्तत्वं स्वस्वरूपमाच्छादयत् ज्ञेयरूपेण बुद्ध्यादिना देहान्तेन घटादिना वा भा-

४३ या हि दशा बोधावरोहणक्रमतारतम्येन दर्शितास्तासां रूपं वाच्यमित्याश्रयं गृहीत्वा तुर्यावरोहानन्तरभावित्वात् सुषुप्तस्य श्लोकत्रयेण सुषुप्तावस्थालक्षणकथनं, तत्र प्रथमे तावदस्याः पीठबन्धं करोति शून्य इति ।

४४ शून्यप्रमातृत्वं वक्तव्यशेषमाक्षक्षणां द्वितीयां सुषुप्तभूमिकां करोति साक्षाणामिति ।

सते । एकमेव चेदं स्वातन्त्र्यविजृम्भितं, न त्वत्र वास्तवः क्रमो वा भेदो वा । तत्रापि तु स्वातन्त्र्यात् क्रमश्च भेदश्चाभासते । तदेवं-स्थिते यश्चित्तत्वस्य स्वरूपाच्छादनभोगः स एवोत्तरभागान्तरासंकीर्णो यदा विश्राम्यति तदनुदयाद्वा तत्प्रध्वंसाद्वा प्रलय इव तदनादरणाद्वा निद्रासमाधिमूच्छादाविव, तत्रैव चाहन्तारूपं कर्तृतायाः पदं परामर्शोऽस्फुटत्वादरूपात्मना संस्कारेण शुद्धेन वेद्यपदवीमप्राप्तेन युक्तो भवति, तदा सैवावस्थानेत्येवपरामर्शशेषा अनपेक्षितनिषेध्यबुद्ध्यादिविषयसुस्पष्टपरामर्शसंभेदापि अवश्यंभाविनिषेध्ययोगात् ‘अकिञ्चनोऽहम्’ इत्येवंभूतपरामर्शवत् स्वीकृतसामान्याकारनिषेध्या, अत एव संस्कारशेषीकृतज्ञेयरूपा ‘शून्य’ इत्युच्यते ।

४५ देहबुद्ध्यादिना संयोगः ।

४६ लोकप्रसिद्धरूपाभावात् ।

४७ शून्य इति । अत्रेदं फलितम्—बोधमात्रमेव संकुचितं शून्यमिति । शून्यरूपता तु न स्फुटवेद्यरूपेति । तत एवोक्तं स्पन्दसूत्रेषु

‘ज्ञानज्ञेयस्वरूपिण्या शक्त्या परमया युतः ।

पदद्वये विभुर्भाति तदन्यत्र तु चिन्मयः ॥’

इति जाग्रत्स्वप्नपदगोर्वेद्यसद्भावः स्फुटः कथितः । सुषुप्ततुर्ययोः पुनस्त-

१५का०] श्रीमदभिनवगुप्ताचार्यकृतविमर्शिन्युपेता । २३५

तथाविधे बुद्ध्यादीनां देहादिनीलान्तानाम-
भावरूपे शून्यत्वमुच्यते, यतस्तत्र ज्ञेयानां
'शून्यता' अभावरूपता संस्कारशेषता । इय-
मेव हि सर्वत्राभावो न तु सतां सर्वात्मना
विनाशः । तत्रैव शून्ये प्रमातरि समवेता
प्राणापानसमानोदानव्यानात्मके वायुचक्रे
प्रेरणात्मिका शक्तिः, सा च विद्याकलयोः
प्रपञ्चभूतौ यौ क्रमेण बुद्धीन्द्रियकर्मेन्द्रिय-

दभावाच्चिन्मयत्वं । तदयोगादिहायं विभागः—शिवतत्त्वे ईश्वरान्ते शुद्ध-
संविल्लक्षणे यदहमिदमिति स्फुरितं तत्रैवेदन्तोल्लसन्ती संविदो भावानां
चान्योन्यं भेदनरूपं निषेधं तावदाक्षिपति । तत्र निषेधस्य गुणतायां
संविदः प्राधान्येन प्रमातृतायां मन्त्रमहेशता विज्ञानाकलता च विम-
र्शयोगायोगाभ्यां, निषेधप्राधान्ये शून्यप्रमातृभावप्रधानतायां सकल-
तेति ।

४८ अमुमेवाशयमागमोऽप्याह

‘अशून्यः शून्य इत्युक्तः शून्यश्चाभाव उच्यते ।

अभावः स तु विज्ञेयो यत्र भावाः क्षयं गताः ॥’

इति । अत एव संस्कारशेषतेत्युक्तम् । भावान्तरे भावान्तराणां
सर्वत्राभाव उच्यते कार्याणां भूततन्मात्राणां करणानां च त्रयोद-
शानामभावेन सर्वाभाव उक्तः ।

४९ तृतीयश्लोके सुपुप्तस्वरूपं निर्वाहयिष्यते, तत्र प्रथमसुपुप्तस्य
भूमिका रचिता, द्वितीयसुपुप्तस्य रचयति तत्रैवेति द्वितीयश्लोकव्या-
ख्यानम् ।

वर्गो तयोरान्तरी वृत्तिः । बाह्या हि तयोः
शब्दाद्यालोचनशब्दाभिव्यक्तिस्थानाभिहन-
नादिका वृत्तिः । तदुक्तम्

‘सामान्यकरणवृत्तिः प्राणाद्या वायवः पञ्च ।’ (सां० २९ का०)
इति । एवं शून्य एवाहन्ता अक्षचक्रोपोद्ब-
लिता जीवनम्,—इति स शून्य एव जीवः
संसरति । यदि वेन्द्रियशक्तीनामेव यान्तरी
साधारणप्राणनोत्तिका प्राणशब्दवाच्या प्रा-
णादिमारुतविशेषप्रेरणामयी सैव ‘अहम्’
इत्यधिशयाना जीवनं, तदा प्राण एव जीवः

५० बाह्यविषयालोचनविशेषनिर्माणलक्षणातो बाह्यवृत्तेः प्रत्येकम-
साधारणरूपाया विलक्षणा । कथमित्याह बाह्या हि इति । अत एवोक्तं
प्राणापानेति । ततश्चायमर्थः सवेयमान्तरी वृत्तिर्यथा वायुरेकः प्राणा-
पानादिक्रियापञ्चकप्रपञ्चितः पञ्चकतामभ्येतीति ।

५१ सैव प्रेरणात्मिका शक्तिरूपान्तरी वृत्तिः, यतोऽक्षवर्गस्य जडस्य
जीवनलक्षणां वृत्तिं

‘यतः करणवर्गोऽयं विमूढोऽमूढवत्स्वयम् ।

सहान्तरेण चक्रेण ॥’

इति रीत्या स्वावेशवशादुत्थापयन्ती जीव इत्युच्यते इत्याह शून्य एवे-
त्यादि । सा च तथाभूता या वृत्तिस्तस्य शून्यस्य तथोत्थापिका सा जीव-
नक्रियेत्युक्तं जीवनमिति । अत्र पक्षे पूर्वसूत्राच्छून्य इत्यनुवर्त्य शून्ये
याहन्ता सा प्राणादिहेत्वन्तराक्षवृत्तिकारणभूता सती जीवनम् ।

५२ प्राणनादिक्रियोत्थापिका । तेन सा परमार्थतः कर्तुरेव वृत्तिर्न
जडानामिति सैव जीवनम् । पूर्वत्र शून्यो जीव इह प्राण इति तात्पर्यम् ।
उभयोरपि चायं योन्यन्तरसंचारी पुर्यष्टकशब्दवाच्य इत्याह प्राणश्चेति ।

संसारी स एव शून्यः, प्राणश्च पुर्यष्टकश-
ब्दवाच्यः, प्राणादिपञ्चकं बुद्धीन्द्रियवर्गः
कर्मेन्द्रियगणो निश्चयात्मिको च यतो धीर्व्य-
ज्यते । तन्मात्रपञ्चकं मनोऽहंबुद्ध्य, इत्यन्ये

‘तन्मात्रोदयरूपेण मनोऽहंबुद्धिः ।’ (स्प० ४।१९)

इति ।

‘भूमिरापोऽनलः ।’ (गी० ७।४)

इति च वदन्तः । एवं यैर्दुभयात्मकं पुर्य-
ष्टकं तावत्येव शुद्धे या विश्रान्तिः, तस्यां
सत्यां यदहन्तायाः सुषुप्ताया बोधलक्षणं
भावरूपं कर्म च क्रियास्वभावं तत् सौषुप्तम् ।
मलेन हि प्रमाता सुप्तः कलया त्वसुप्त इव,
अत्र तन्निमज्जनेन सुष्टु सुप्तस्तस्य भावः कर्म
वा,—इति । तत्र शून्यसौषुप्ते न किञ्चिद्व्यति-

५३ स्वीकृतान्तःकरणान्तरेति शेषः ।

५४ एवं यत्सिद्धये भूमिकाद्वयं सूत्रद्वयेन समर्थितं तदिदानीं सुषुप्तं
समर्थयितुं सूत्रान्तरमवतारयत्येवमित्यादिना । तावत्येव शून्यतामात्र
एव प्राणे ।

५५ भावः प्रवृत्तिनिमित्तात्मा तावदवभासः । कर्म तावद्विमर्शो-
त्तमम् ।

५६ कथं सुषुप्तेत्यवतारयति मलेनेति । कलयेत्युपलक्षणं तेन विद्य-
यापीति बोध्यं, तन्मूलत्वात्तस्या इति वा बोध्यम् ।

रिक्तं वेद्यम्,—इति मायीयमलाभावादपवेद्यं
तत्; प्राणसुषुप्ते तु स्पर्शकृतस्य सुखदुःखा-
देर्भावात् मायाख्यमस्ति मलम्,—इति सवेद्यं
तत् । एवं गाढागाढसुषुप्तद्वितयवत् प्रलयोऽपि
मन्तव्यः । स परं देहादिप्रध्वंसानुदयकृत-
श्चिरतरकालश्च । सुषुप्तं तु देहाद्यनादरकृत-
मचिरकालं च,—इति विशेषः । तत्रापि श्रमकृतं
निद्रा, धातुदोषकृतं मूर्च्छा, द्रव्यकृतं मदोन्मा-
दादि, स्वातन्त्र्यकृतं समाधिः,—इत्याद्यवान्त-
रभेदाः । केचित्तु समाधिरूपं सवेद्यमन्यद-
पवेद्यम्,—इति प्रपन्नाः ॥ १५ ॥

नन्वेवं स्फुटवेद्यपदविनिर्मुक्ता सुषुप्ताव-
स्थास्तु, स्वप्नजाग्रदशयोस्तु स्फुटवेद्यावभास-
योगिन्योः को भेदः? इत्याशङ्क्य श्लोकद्व-
येन भेदमाह

५७ मायीयेति, रूपवतः स्फुटस्य वेद्यस्याभावाद्विद्याकले भिन्नं वेद्यं
निर्मेयं च प्रथयन्त्यावपि स्वरूपमावृणुत एव संवित्तत्त्वस्येत्यावरणांशेन
मायाख्यमलत्वं तयोरित्यर्थः ।

५८ तत्र देहाद्यनादरणे ।

५९ द्रव्येण मद्यगरोपयोगादिना । स्वातन्त्र्येति स्वातन्त्र्योत्थापिता-
त्प्रयत्नबलात् ।

मनोमात्रपथेऽप्यक्ष-

विषयत्वेन विभ्रमात् ।

स्पष्टावभासा भावानां

सृष्टिः स्वप्नपदं मतम् ॥ १६ ॥

सर्वाक्षगोचरत्वेन

या तु बाह्यतया स्थिरा ।

सृष्टिः साधारणी सर्व-

प्रमातृणां स जागरः ॥ १७ ॥

बाह्येन्द्रियाधिष्ठानानि चक्षुर्गोर्लंकादीनि
निमीलितानि निद्रायमाणस्य लक्ष्यन्ते, न
च तेषु निमीलितेषु बाह्येन्द्रियग्रहणव्यापारो
दृष्टः, तेन शुद्ध एव मनोमार्गे रूपस्पर्शादयो
भावा अक्षग्रहणसमुचितेन स्पष्टेन वपुषा
भासनयोग्याः परमेश्वरेण सृज्यन्ते, न
त्वणुना अनिष्टस्यैव . दर्शनात्, इष्टस्यापि

६० आदिना पञ्चाङ्गुलादीनि अधिष्ठानानि निस्तिमितानि ।

६१ अथ च चक्षुषा कान्तां पश्यामि, हस्तेनाकारयामीति स्पष्टाव-
भासा तात्कालिकैश्वरसृष्टिप्रधाना प्रतिपत्तिरस्मीत्याह अक्षग्रहणेति ।
मनोमात्रमपि अत्र पुर्यष्टकांशताव्यवस्थितेन्द्रियविषयभागवीजतानु-
विद्धं बोद्धव्यम् ।

देशकालान्तरादियोगेन । अत एव मनोमात्र-
स्थितत्वादेव न प्रमात्रन्तरसाधारणीयं सृष्टिः ।
यत्तु तत्र बाह्येन्द्रियविषयत्वं प्रमात्रन्तरसा-
धारण्यं चकास्ति, तद्यद्यपि यावद्भाति तावत्
तथैव, तथाप्युत्तरकालं प्रबुद्धस्य न तथा,—
इति परामर्शेन तद्रूपं निर्मूलत्वेनावभाति,—
इति भ्रान्तम् । यानि हि प्रमात्रन्तराणि
स्वप्ने स्वेन्द्रियाणि च भ्रान्ति, एतानि प्रबो-
धकालभाविभिरेव तैरभिन्नानि,—इति निश्चयः,
प्रबोधकाले च न तथा,—इति निश्चयानुवृत्ति-
रपहतैव । तेनोभयमपि भ्रान्तमुच्यते; भ्रान्त-
त्वमेव चास्थैर्यम् । एवमिन्द्रियाविषयत्वेनैवा-
साधारणत्वमाक्षिप्तम्,

‘विभ्रमेणैव चास्थैर्यं ।

इति स्वकण्ठेन, तत् जाग्रत्प्रतियोगिधर्मनिरू-
पणावसरेऽपि न दर्शितम् । एवंभूता या सृष्टिः
सा पशोः स्वप्नसमये भावात् ‘स्वप्नपदं’ स्वप्नकाले
विषयः,—इति तथाभूतविषयं प्रमातृत्वं पशोः
स्वप्नावस्था,—इति यावत् । अक्षग्रहणं बाह्ये-

१८का०] श्रीमदभिनवगुप्ताचार्यकृतविमर्शिन्युपेता । २४१

न्द्रियदशकस्योपलक्षणम् । यत्र तु बाह्याक्ष-
विषयं सर्वप्रमातृसाधारणत्वं च निश्चयानु-
वृत्त्या बाधारहितया परमार्थत्वेन चकास्ति,
तत एव स्थैर्यं विषयस्य सा सृष्टिः पशोः
जागरः; तद्विषयं प्रमातृत्वं जागरावस्था,—इति
यावत् । यावच्चानुवृत्तिस्थैर्यं निश्चयस्य चकास्ति,
तावज्जागरः । तन्मध्य एव च निश्चयानुवृ-
त्तिनिर्मूलनात् स्वप्नः,—इत्यवभाससारत्वात् व-
स्तूनां; स्वप्नेऽपि दीर्घे यत्र स्वप्नान्तरं, स तद-
पेक्षया जाग्रदेव; जाग्रदभिमतमपि वा दीर्घ-
दीर्घं कालान्तरे निश्चयानुवृत्तिनिरोधाज्जाग्र-
दन्तरापेक्षया स्वप्न एवेति मन्तव्यम् ॥ १७ ॥

आसां तिसृणां हेयत्वप्रदर्शनेन तुर्याव-
स्थातः प्रभृत्युपादेयत्वं सूचयति

हेया त्रयीयं प्राणादेः

प्राधान्यात्कर्तृतागुणे ।

तद्धानोपचयप्राय-

सुखदुःखादियोगतः ॥ १८ ॥

६२ अयं संक्षेपेण सूत्रार्थः—कर्तृतात्मन्यप्रधानीकृते प्राणादेस्तदपेक्षया
प्राधान्येन हेतुना तस्य स्वातन्त्र्यभागस्योपचयबलोदितसुखदुःखविषय-
हानादानादिपरिश्रमान्तरैस्त्रयीमपि दशां मुमुक्षुर्हेयत्वेनाभिमन्येतेति ।

यत्रायं प्रमाता त्यागोपादानतदिच्छाप्र-
यत्नादिकं परिक्लेशं पश्यति, तदेवास्य हेय-
तया भाति । स चास्य सुखदुःखयोगवैचित्र्ये-
णैव कृतः, तच्चैतदवस्थात्रये संभवति;
यतः कर्तृतारूपं स्वात्मविश्रान्त्यानन्यौन्मुख्य-
लक्षणमानन्दैकघनं यच्चिन्मयं वपुः, तद्यदा
प्राणादिवृत्तिशून्यपुर्यष्टकदेहादिभूमिषु गुण-
तामभ्येति, तदा तस्मिन् गुणीभूते प्राणादेः
प्राधान्यं स्फुरति । तर्था^{६३} च तस्य चिद्रूपस्य
यथायथा हानिस्तथातथा दुःखोपचयो, यथा-
यथा किञ्चिदुन्मज्जनं तथातथा सुखोपचयः ।
तथाहि—बुभुक्षाकाले प्राणस्यैवोद्रेकात् दुःखं,
तृप्तौ तस्य न्यग्भावादहन्तोद्रेके सुखम् । एवं
श्रान्तस्य मर्दनामर्दने देहप्राधान्याप्राधान्ये
मन्तव्ये । यस्तु समावेशतत्त्वज्ञस्तस्य तत्त-
त्काले दुःखानुदय एव । यदाह

‘दुर्बलोऽपि तदाक्रम्य यतः कार्ये प्रवर्तते ।

आच्छादयेद्बुभुक्षां च तथा योऽतिबुद्धिः ।’ (स्प० ४।८)

६३ अयमत्राकृतशेषः—यद्यपि च स्वात्मनः स्वातन्त्र्यमेव तथाभासनं
तथा चोद्विक्तैव, न काचित् सत्यतः कर्तृतागुणता, तथाधुनातनसंसा-
रिणां तदविषयत्वमेव क्रीडाप्रस्तुतदारकमध्यवर्तिराजवदिति चोक्तं तद्धा-
नोपचयेत्यनेन ।

१९ का०] श्रीमदभिनवगुप्ताचार्यकृतविमर्शिन्युपेता । २४३

इति । एवं प्राणादेः प्राधान्ये कर्तृताया
गुणभावे सुखदुःखवैचित्र्यशतयोगः प्रयास-
भूमिः,—इति जाग्रत्स्वप्नसुषुप्ते प्राणादिप्रा-
धान्यं कर्तृतान्यग्भावश्चास्ति,—इति तत् त्रय-
मेव हेयम् । कर्तृताप्राधान्योन्मेषान्तु तुर्यरूपा-
त्प्रभृति तत्स्थैर्यात्मकतुर्यातीतदशान्तमुपादे-
यम्, एकरसानन्दघनस्वभावलाभे उपादि-
त्साजिहासावैवश्यपरिश्रमप्रशमात्,—इति ता-
त्पर्यम् ॥ १८ ॥

ननु प्राणादिप्राधान्यं हेयतायां कारण-
मुक्तं तच्चेजाग्रदादित्रय एव, तर्हि तुर्यादौ
तदभावात् तत्समावेशे व्युत्थानानुपपत्तिः,—
इति श्लोकद्वयेन शङ्कां परिहरति

प्राणापानमयः प्राणः

प्रत्येकं सुप्तजाग्रतोः ।

तच्छेदात्मा समानारूढः

सौषुप्ते विषुवत्स्विव ॥ १९ ॥

मध्योर्ध्वगाम्युदानारूय-

स्तुर्यगो हुतभुङ्मयः ।

विज्ञानाकलमन्त्रेशो

व्यानो विश्वात्मकः परः ॥२०॥

‘प्राण’ इति प्राणनरूपा जीवनस्वभावा-
येयं चिद्रूपस्य स्थितिः, सा तावत्सामान्यप-
रिस्पन्दरूपा, देहप्राणादेरचेतनस्य चेतनाय-
मानतासंपादनात्मिका ‘अहम्’ इति स्वात-
व्यारोपसारा सती विकल्परूपपरामर्शमयी
सैव प्राणादिविशेषात्मना पञ्चरूपतां भजते ।
तत्र किञ्चिज्जहती कचित्पतन्ती च प्रश्वास-
निःश्वासरूपा क्रमेण प्राणत्वमपानत्वं च
विशेषं दर्शयति । तदिदं विशेषद्वयं जाग्रति
तावत् स्फुटमेव देहात् प्रसृत्य विषये
विश्रान्तेः, ततोऽपि देहे; स्मृत्यादौ वाभ्यन्तरे
वेद्ये विश्रान्तेः प्राणापानयोः सुस्पष्टत्वात् ।
स्वप्नेऽपि तद्वयमस्त्येव; स्वपतोऽपि हि प्राणा-
पानौ निर्गमप्रवेशात्मानौ स्फुटमेवापरैण ल-
क्ष्येते । स्वयमेव च वेद्यसंवेदनात् त्यागोपा-

दानरूपा स्थितिः संवेद्यत एव, तेन प्राणना प्राणापानविशेषद्वयमयी जाग्रति, तथा स्वप्नेः सुप्तं स्वप्नः, तदेव तु यदा सुतरां पुष्टं भवति, तदा सुषुप्तः प्रमाता, तस्येदं सौषुप्तं पदम् । तत् द्विविधंमपि समानरूपं विशेषं प्राणीयं स्वीकरोति । सवेद्ये तावत्सुषुप्ते यद्यपि प्राणापानस्पन्दो लक्ष्यते, तथापि तयोर्मध्ये या विश्रान्तिर्हृदयसदने निरिन्द्रिये प्रदेशे तदेव मुख्यतः सुषुप्तमिति । तत्र प्राणापानयोर्यश्छेदो विश्रान्तिः कंचित्कालं तदात्मा सकलरसादिवर्गस्योर्ध्वाधरतिर्यक्षु समानीकरणव्यापारात्मा, तत एव हृत्पद्मविकासदानाद्भुक्तपीतजरणकारी समानो दिनरात्रिरूपयोः प्राणापानयोः कंचित्कालं साम्याद्विच्छेदाच्च विषुवत्कालतुल्यः । विषुं व्याप्तिं समानीकरणमर्हति, — इति, 'तदर्हम् (पा०सू० ५।१।१७) इति वतिः' । उपमाने वतेरेव चाव्ययत्वम्

६६ सवेद्यापवेद्यरूपतया ।

६७ उपमाने वतेरेवेति । अत्र केचित् स्वरादिष्वेव 'तद्धितश्चासर्वविभक्तिः' इत्यादीनामन्तर्भावात् पुनः कथनं स्वरादौ संज्ञाया अनित्यता-कथनार्थमिति । अन्ये कार्यनियमेन तत्कथयन्ति कार्यनियमार्थमिति । ततश्च 'तद्धितश्चासर्वविभक्तिः' इत्यत्र असर्वविभक्तिरिति कथनान्न यस्मादेव

‘उद्धतो निवतः’ इति प्रयोगात्; तद्धि न्याय-
सिद्धं न वाचनिकं, विशेषं वा दिनरात्रित-
दूनाधिकत्वलक्षणं सुवति प्रेरयत्यविरतम्, —
इति शतरि विषुवत् । तत्र च विषुवति वि-
च्छिद्यमानस्य प्राणापानस्य संस्काररूपतया
सद्भावः, सैव हि विच्छेदो न तु सर्वात्मना
नाशोऽस्ति, — इत्युक्तमसकृत् । ततश्च हानादा-
नयोर्बीजरूपता सुषुप्ते; इयति च सर्वः प्रल-
याकलान्तः पशुवर्गः । यदा तु सा प्राणना
वृत्तिर्वामदक्षिणमार्गौ खिलीभावयन्ती मध्यरू-
पेणोर्ध्वेन प्रवहति, तदा तत्प्रवहणं सकलस्य

असर्वविभक्तिस्तत्रैवाव्ययत्वं, तद्विषयश्च ‘तेन तुल्यम्’ इति ‘तत्र तस्येव’
इति च सूत्रद्वयम् । ‘तदर्हम्’ इति वतेश्च सर्वा विभक्तिरूपद्यत एव,
यथा विधिमर्हतीति विधिवत् पुरुषः तं विधिवन्तमानय, विधिवता
कृतमिति च । अत्र चान्ये एनमपि अव्ययपक्ष एव समर्पयन्ति यथा
विधिमर्हति विधिवत्पूज्यते इति विध्यर्हं यथा भवति तथा पूज्यते
इत्यर्थः । तदर्थमत्र अन्यथापि व्याचष्टे विशेषं वेति ।

६८ तदित्थं सर्वप्रमातृविषयेऽवस्थात्रये प्राणादित्रयस्य प्राधान्यमुक्तं
तद्दृढतावशेनैव हि सत्यपि प्रतिक्षणमनेकवेद्यदेहत्वे भावभूतशरीरविभाग
आगमेपूक्तः । अधुना लोकोत्तरप्रमातृविषयमुदानव्यानप्राधान्यं दर्शयितुं
सूत्रान्तरं विवृणोति यदा त्विति । सा प्राणना वृत्तिरिति । अत्राहुः—
प्राणापानयोश्च कथं व्यतिरेकेण तिर्यक्प्रवाह इति तदशक्तं करोति
प्राणना वृत्तिरिति । तौ हि प्रवाहौ नष्टावेव कथं प्राणापानौ मध्ये
ऊर्ध्वनैकतापन्नौ प्रवहत इति । ततश्चैकैव प्राणना वृत्तिः पञ्चधात्वमाप्नो-
तीति मन्तव्यम् ।

भेदस्याभेदसारतादानलक्षणं विलापनमाश्या-
नस्येव सर्पिषो विदधती उँदानवृत्तिर्विज्ञानाक-
लादारभ्य सदाशिवान्तं, सा च तुर्यात्मिका
दशा । मायोर्ध्वे हि विज्ञानाकलाः, — इति
ततःप्रभृति भेदगलनं प्रवर्तते । विलीने तु
भेदे सर्ववेद्यराशिरूपतत्त्वभूतभुवनवर्गात्मक-
देहव्यापाररूपेण प्राणवृत्तिर्व्यानरूपा विश्वात्म-
कपरमशिवोचिता तुर्यातीतरूपा । प्राण एव
प्रमाता प्राणापानरूपः समानरूप उदानरूपो
व्यानरूपश्च, — इति सामानाधिकरण्यात् वि-
ज्ञानाकलश्चासौ मन्त्रश्चासौ वर्गापेक्षया, ईशश्च
सदाशिवेश्वररूपो योऽसौ, — इति स उदानः ।
एतदुक्तं भवति यद्यपि तुर्यतदतीतयोरप्यस्ति

६९ यथा पूर्वं तृतीयनयनोन्मीलनं तथेयमप्युदानवृत्तिस्तृतीयेति ।
तदुक्तमनेनैवान्यत्र

‘ब्रह्मादिकीटान्तमनन्तकं यल्लोकत्रये वेदकचक्रवालम् ।

तद्वैतदृष्ट्वैव सुपूर्णमित्थं तदीयचक्षुर्युगलं व्यनक्ति ॥

इत्थं विमृश्याहमनन्तशक्तिविश्रान्तधीर्द्वैतदृशं जिहासुः ।

त्वद्भक्तिसंदर्शितशुद्धमार्गनिरर्गलीभावितभूरिभावः ॥

समं समग्रोद्गतवेदनाख्यबिन्दुस्थनेत्रान्तरशोभमानम् ।

भवन्ब्रह्मन्तःकृतविश्वरूपमद्वैतदृष्टिं शिव संश्रितोऽस्मि ॥’

इति ।

७० स च भेदं दहन्नग्निकल्प इत्यर्थः । स एव च विज्ञानाकलश्च
मन्त्रश्च त्रिविध ईशश्च सदाशिवात्मा चेति ।

७१ परमेश्वरविषयमुक्त्वा जीवविषयमाह एतदिति ।

प्राणना – अन्यथा जीवत्वस्य व्युत्थानस्य चानुपपत्तेः – तथापि भेदोपसंहारेणाभेदविश्रान्तिप्राधान्यादनयोर्दशयोः सुखदुःखादिवैचित्र्यायोगात् एकघनस्वात्मविश्रान्त्यात्मकपरमानन्दमयत्वेनोपादेयतैव । सुषुप्तादौ तु संस्काररूपत्वास्फुटवेद्योल्लासस्फुटवेद्यावभासरूपस्य भेदस्य विद्यमानत्वात् अस्ति सुखदुःखादिवैचित्र्यम्, – इति हेयतैव, – इति युक्तमुक्तं 'हेया त्रयीयम्' इत्यादि । भगवतश्च विश्वशरीरस्य प्राणापानसमानोदानव्यानरूपतयैव सकलगतोल्लासप्रवेशप्रलयाकलविज्ञानाकलादिवर्गसदाशिवरूपता, – इत्यप्यनेन दर्शितम् । यथोक्तम्

‘षट्त्रिंशदात्मकं विश्वं शम्भोः प्राणादिशक्तयः ।’

इति ॥ २० ॥ आदितः १७१ ॥

इति श्रीमदाचार्योत्पलदेवविरचितायामीश्वरप्रत्यभिज्ञायां

श्रीमदाचार्याभिनवगुप्तविरचितविमर्शिन्याख्यटी-

कोपेतायामागमाधिकारे प्रमातृतत्त्वनिरू-

पणाख्यं द्वितीयमाहिकम् ॥ २ ॥

संपूर्णश्रायमागमाधिकारस्तृतीयः ॥

अथ

ईश्वरप्रत्यभिज्ञायां



श्रीमदाचार्योत्पलदेवविरचितायां



आचार्याभिनवगुप्तविरचितविमर्शिन्याख्य- •

टीकोपेतायाम् ।



तत्त्वसंग्रहाधिकारे



प्रथममाह्निकम् ।



अनन्तमानमेयादिवैचित्र्याभेदशालिनम् ।

आत्मानं यः प्रथयते भक्तानां तं स्तुमः शिवम् ॥

एवं स्वसंवेदनोपपत्त्यागमसिद्धं महेश्वररूपमात्मस्वरूपं यदधिकारत्रयेण वितत्य निर्णीतं तदेव संक्षेपेण शिष्यबुद्धिषु निवेशयितुमाग-

१ ज्ञानक्रियात्मकशक्त्यप्रतीधातात् ।

२ ज्ञानक्रियागमरूपेण ।

३ स्वभ्यस्तज्ञानज्ञानित्वयोगित्वसिद्धये भावनाद्युपयोगितया । नन्वलं तत्त्वार्थसंग्रहाधिकारेणोपोद्धाताधिकारेणैवैतदर्थस्य संगृहीतत्वात् इत्यत आह शिष्यबुद्धिषु निवेशयितुमिति तेनायमर्थः अनुन्मीलितवैतत्या एवोपोद्धातेनानुगृहीताः, उन्मीलितवैतत्यास्तु पुनः संक्षिप्ततत्त्वार्थाभिलाषिणोऽत्यन्तवैतत्यभीरवोऽपि मध्यमवैतत्याभिलाषिणोऽनेनाधिकारेणेत्यपौनरुक्त्यमिति ।

मार्थसंग्रहं श्लोकाष्टादशकेन दर्शयति 'स्वात्मैव सर्वजन्तूनाम्' इत्यादिना 'उत्पलेनोपपादिता' इत्यन्तेनैकेनाह्निकेन । तत्र श्लोकेन पारमार्थिकं रूपमुक्त्वा श्लोकनवकेन बन्धस्वरूपं प्रमातृ-प्रसेयतत्त्वदर्शनदिशा, सप्तकेन प्रत्यभिज्ञात्मकं मोक्षतत्त्वं, श्लोकेनोपसंहारं दर्शयति, — इति तात्पर्यम् । ग्रन्थार्थस्तु निरूप्यते ।

स्वात्मैव सर्वजन्तूना-

मेक एव महेश्वरः ।

विश्वरूपोऽहमिदमि-

त्यखण्डामर्शबृंहितः ॥ १ ॥

इह जडास्तावच्चेतननिमग्ना एव भान्ति; इदमिति हि जडपरामर्शोऽहमिति संवित्परा-मर्श एव विश्राम्यति; ततश्च जडा निरात्मान इति, जन्तव एव जीवाः सात्मानस्तेषां च महेश्वर एव स्वात्मा स एव महेश्वरो न

४ अखण्डितपदेन ग्राहकस्य ग्राहकान्तरात् ग्राह्यस्य ग्राह्यान्तरान्न विच्छेद इति दर्शयति ।

५ आत्मा हि न केनचित् ज्ञायते येन जन्तूनां संबन्धितया येन च तेषामीश्वर इति च कथ्येतेति ।

त्वन्यः कश्चित् । यतः संवित्स्वभावोऽसौ, सं-
विदश्च न देशेन न कालेन न स्वरूपेण कोऽपि
भेदः, कामं देहप्राणादयो भिद्यन्तां, ते तु
जडपक्ष्याश्चेतननिमग्ना एव,—इत्येक एव चि-
दात्मा स्वातन्त्र्येण स्वात्मनि यतो वैश्वरूप्यं भा-
सयति, ततो महेश्वरोऽन्तर्नीतामिदन्तां कृत्वा
परानुन्मुखस्वात्मविश्रान्तिरूपाहंविमर्शपरिपू-
र्णः, अत एव सर्वज्ञत्वसर्वकर्तृत्वे नास्य यत्नो-
पपाद्ये । विचित्रबुद्धिकर्मेन्द्रियविषये हि यथा
ज्ञातृत्वकर्तृत्वे एकस्यैवात्मनस्तथेन्द्रियस्थानी-
यरुद्रक्षेत्रज्ञसहस्रविषयस्य भावराशेर्यज्ज्ञानं
करणं च तदेकत्र चिदात्मनि,—इति ॥ १ ॥

ननु यद्येक एवायं महेश्वररूप आत्मा
कस्तर्हि बन्धो यदर्वमोचनायायमुद्यमः ? इ-
त्याशङ्क्याह

तत्र स्वसृष्टेदंभागे

बुद्ध्यादिग्राहकात्मना ।

६ राजवत् पृथग्वर्तमानः ।

७ एतदेव दृष्टान्तेन द्रढयति विचित्रेति ।

८ बद्धस्यैव हि मोक्ष इति ।

९ स्वसृष्टेति स्वस्मिन् सृष्टे इत्यर्थः ।

अहंकारपरामर्श-

पदं नीतमनेन तत् ॥ २ ॥

‘तत्रैवं स्वात्मनि महेश्वरे स्थिते तस्मिन्नेव प्रकाशरूपे स्वात्मदर्पणे तेनैव परमेश्वरेण स्वा-
तर्क्यात् तावत्सृष्टः संकोचपुरःसर इदंभागः,
तन्मध्ये यदेतद्बुद्धिप्राणदेहरूपमिदन्तया वेद्यं
तद्भिन्नस्य वेद्यस्य ग्राहकतया समुचितम् इदं-
भावाभिभवाप्रभविष्णुत्वात् कृतकेनापूर्णेनाहं-
भावेन परामर्शेन भासमानं चकास्ति ‘अहं
देवदेवतोऽहं चैत्र’ इति ॥ २ ॥

नन्वेवमप्यस्तु, तथापि कस्य बन्धः ईश्वर-
व्यतिरिक्तो हि कोऽन्योऽस्ति^{१०}? तदेतत्
परिहर्तुमाह

१० ततश्चात्मन ऐक्येऽपि तस्माच्चात्मनो ग्राह्यग्राहकराशेरव्यतिरेकेऽपि
तदुपपत्तौ हेतुमाह स्वातन्त्र्यादिति ।

११ सर्वभावमध्यगत्वात् बुद्ध्याद्यपि इदन्तया वेद्यमेव यद्यपि तथापि
भिन्नस्य वेद्यस्य वेदकत्वेन ग्राहकत्वेन समुचितं न च शुद्धं तद्ग्राहकत्वमि-
त्याह इदंभावेति ।

१२ स च बद्धस्तस्य मोक्ष इति सूत्रार्थः ।

१३ बुद्ध्यादेश्चाहम्भावो निजमेव वपुः प्रकाशपरामर्शपरमार्थत्वात्
ततश्चाहंभावाभिषिक्तस्यापि बुद्ध्यादेर्बन्धरूपत्वं न समर्थितं भवेदिति ।

स्वस्वरूपापरिज्ञान-

मयोऽनेकः पुमान् मतः ।

तत्र सृष्टौ क्रियानन्दौ

भोगो दुःखसुखात्मकः ॥ ३ ॥

सत्यं, परमार्थतो न कैश्चिद्बन्धः केवलं स्व-
स्मादनुत्तरात् स्वातंत्र्यात् यदा स्वात्मानं संकु-
चितमवभासयति स एव, तदा स्वस्य पूर्णस्य
रूपस्य यदपरिज्ञानं भासमानत्वेऽप्यपरामर्श-
रूपं, तदेव कारणत्वेन प्रकृतं यस्य स पूर्ण-
त्वाख्यातिमात्रतत्त्वः 'पुरुष' इत्युच्यते । अत
एवानेकस्तत्तद्देहप्राणबुद्धिविशेषेण संकोचग्रह-
णात् स च पुमान् भोक्ता संबन्धं भोगलक्ष-
णमनुभवति, भोगश्च नाम तस्य यौ कल्पितौ
क्रियानन्दौ, कल्पिता क्रिया दुःखं, भोक्तो हि
प्रकाशाप्रकाशचाञ्चल्यरूपं दुःखमुच्यते; प्रका-

१४ कस्यचिदपीतिशेषः, वस्तुतश्चित्स्वभावः स्वतत्र एवैकः शिव इति ।

१५ संविदेव संकुचिता भातीत्यर्थः ।

१६ प्राणशून्यदेहादिसंकोचवैचित्र्यचर्चितः ।

१७ साङ्ख्यादिषु लोके च ।

१८ अत एव बद्धः ।

१९ कल्पितौ सृष्टौ । क्रियानन्दौ क्रियाज्ञानशक्ती विमर्शप्रकाशमयौ ।

शरूपं च सत्त्वं सुखं; तमस्त्वप्रकाशरूपो
मध्ये विश्रमः प्रलयस्थानीयः ॥ ३ ॥

ननु सृष्टावित्यनेन किं व्यवच्छेद्यं किं च
संग्राह्यम्? इत्याह

स्वाङ्गरूपेषु भावेषु

पत्युर्ज्ञानं क्रिया च या ।

मायातृतीये ते एव

पशोः सत्त्वं रजस्तमः ॥ ४ ॥

विश्वरूपस्य भगवतः स्वरूपभूत एव वि-
श्वत्रयः प्रकाशो यश्च विमर्शः, ते तावज्ज्ञान-
क्रिये स्वरूपपरामर्शपरित्यागेनैव तु यद्विन्न-
तयापि विमर्शनं स्वरूपपरामर्श एव विश्रान्तम्
'अहमिदम्' इति सदाशिवेश्वरपरमार्थं सा
भगवता मायाशक्तिः, ता एतास्तिष्ठः शक्तयो

२० अप्रकाशरूपो मायामय इत्यर्थः ।

२१ वैयधिकरण्यकथनेऽयमाशयः । भगवति विशुद्धचिदात्मनि क्रि-
याशक्तिरेव स्वातन्त्र्यात्मिका विमर्शमयी न तु मायात्वं तत्र किञ्चित्
निर्मातव्यभेदापेक्षया तु तदिति पशुरूपतानुल्लभैव माया, अतश्च ज्ञान-
क्रियामायानां सूत्रे वैयधिकरण्यम् ।

२२ अत एवैकं शिवतत्त्वं विहाय मायाशक्तिः सर्वत्र कृतव्याप्तिरिति
शिवदृष्टौ ।

५ का०] श्रीमदभिनवगुप्ताचार्यकृतविमर्शिन्युपेता । २५५

भगवति नैसर्गिक्यो दृष्टाः । स्वरूपापरिज्ञाने
तु भिन्नेषु भावेषु ज्ञानं, क्रिया, शुद्धमेव भि-
न्नत्वं प्रकाशविमर्शशून्यम्, — इति पशोः प्र-
काशः प्रकाशाप्रकाशावप्रकाशश्च, — इति क्र-
मेण सुखदुःखमोहलक्षणानि प्रकाशक्रिया-
नियमनशीलानि सत्त्वरजस्तमांसि ॥ ४ ॥

ननु चैवं सति यथा परमेश्वरस्य ज्ञानक्रिया-
माया^{२३} अव्यतिरेकिण्यः शक्तयः, — इत्युच्यन्ते,
तद्वत् पशोः सत्त्वरजस्तमांसि प्रसज्यन्ते, व्य-
तिरिक्तानि च तानि पुंस्तत्त्वाद्गण्यन्ते ; तदेतत्
कथम् ? इति संशयं शमयति

भेदस्थितेः शक्तिमतः

शक्तित्वं नापदिश्यते ।

एषां गुणानां करण-

कार्यत्वपरिणामिनाम् ॥ ५ ॥

सत्यम् ; एवं स्यात् यदि भेदग्रहो न भ-
वेत्, भेदव्यवहारस्त्वयं विचार्यते । तत्र च

२३ यद्यपि च माया अव्यतिरेकिणी शक्तिर्न भवति निर्मातव्यभेदा-
पेक्षित्वात्तस्याः, स्वातन्त्र्यस्य क्रियया परिग्रहात् तथापीह साहचर्योपरो-
धेन सामान्येन कथिता, इति बोध्यम् ।

संकुचितस्वभावः पुरुषो, नास्य नैसर्गिकं भाव-
विषयं प्रकाशनादिरूपं सर्वदा तत्प्रसङ्गात्,
अपि त्वन्यसंबन्धकृतम्; ततश्च तस्मात् पशोः
शक्तिमत्त्वेन शङ्क्यमानाद् भेदेन यत एतानि
सत्त्वादीनि, ततः शक्त्यो व्यतिरेकमुक्ताः—
इति नोच्यन्ते किं तूपकरणत्वात् 'गुणा' इत्यु-
च्यन्ते। ननु पुरुषात् किमिति ते भेदेनोच्यन्ते?,
उच्यते, सुखदुःखमोहपरिणामरूपमेतत्करण-
त्रयोदशकं कार्यदशकं च सुखादिस्वभावत्वे-
नानुभूयते,— इति सुखदुःखमोहाः करणकार्य-
वर्गतादात्म्यवृत्तयो यदि पुरुषव्यापि तादात्म्यं
भजेरन् तर्हि पुरुषः कार्यकरणपर्यन्तसृष्टिमयः
संपन्नः, परिणामश्च दूषितः,— इति स्वातन्त्र्य-
शक्त्या पुरुषो विश्वरूपः,— इत्यायातम् । तथा
च—न कश्चित् पुरुष ईश्वर एव, तस्मात्

२४ यतो हि सर्वदा तत्संभवप्रसङ्गस्ततश्चेदमनुमीयते अन्यसंबन्धकृतं
तदिति चाह अपि त्विति ।

२५ पुरुषश्च भोक्तरूपात् स्वस्मात्तानि यतो भेदेन मन्यते ततस्तदभि-
मानमहिम्ना परमभोक्तरपि शक्तिमतो भिन्नानीति वस्तुतोऽस्य धरान्ताः
शक्तिरूपा अपि न तथेत्याशयशेषः ।

२६ पुरुषाव्यतिरेकेण स्युरित्यर्थः ।

२७ तद्वादादस्य दूषितत्वमिति भावः ।

६ का०] श्रीमदभिनवगुप्ताचार्यकृतविमर्शिन्युपेता । २५७

अप्रत्यभिज्ञानमयपुरुषस्वरूपविचारे सत्त्वादयो
भिन्ना एव, — इति स्थितम् ॥ ५ ॥

ननु ज्ञानादीनि कथं सत्त्वादिरूपाणि पशुं
प्रति? इत्याह

सैत्तानन्दः क्रिया पत्यु-

स्तदभावोऽपि सा पशोः ।

द्वयोऽत्मा तद्रजो दुःखं

श्लेषि सत्त्वतमोमयम् ॥ ६ ॥

इह तावत् पतिर्विश्वस्यावभासमानवैचित्र्य-
लक्षणेन सृष्ट्यादिना पालयिता स्वप्रकाशस्व-
भावः, तस्य विश्वपतेर्या सत्ता भवनकर्तृता
स्फुरत्तारूपा पूर्वं व्याख्याता 'सा स्फुरत्ता
महासत्ता' (ई० प्र० १।५।१४) इत्यत्र, सैव प्र-
काशस्य विमर्शाव्यतिरेकात् विमर्शात्मकच-
मत्काररूपा सती क्रियाशक्तिरुच्यते, परौन्मु-
ख्यत्यागेन स्वात्मविश्रान्तिरूपत्वाच्च सैव आ-
नन्दः, तदेवं भगवतश्चिदात्मतथैवेयद्रूपता ।

२८ शक्तिमाशङ्कितं प्रतिनिवर्त्य ज्ञानादीनामिदानीं सत्त्वादिगुणरूप-
स्वमुपपद्यते इत्याह ।

२९ द्वयं चेति तदात्मा चेति द्वयस्य वारमेति ।

३० सत्तादिरूपतेत्यर्थः ।

पशोस्तु सत्ता तदभावश्च आनन्दश्च तदभावश्च संकुचिततद्रूपत्वात्; तेन योऽसौ सत्तानन्द-भागस्तत्प्रकाशसुखवृत्ति सत्त्वं, यस्तद^{३१}भावस्तदावरणमोहरूपं तमः, ए^{३२}ते च ते सत्त्वतमसी नीलानीलवत् परस्परपरिहारेण यद्यपि वर्तेते कार्यत्वकारणत्ववत् तथापि एकपरामर्शगोचरीकार्यधर्मापेक्षया चित्रपतङ्गसंगतनीलानीलात्मकरूपन्यायेनान्योन्य^{३३}मिश्रतयापि भातः, अतो योऽयं 'द्वयात्मा' मिश्रस्वभावः तद्रजोगुणः, अत एव प्रकाशाप्रकाशस्वरूपयोः सत्त्वतमसोरत्र श्लेषेणावस्थानम्,—इति दुःखत्वम्; प्रियपुत्रादेरेकघन एव हि प्रकाशः सुखम्; एकघन एवाप्रकाशो मोहः । यस्तु कथञ्चित्प्रकाशो यथा सव्याधिकदेहरूपतयानभिमतया, कथञ्चिच्चाप्रकाशो यथा गतगदकल्याणधर्मयोगितयाभिमतया तदेव दुःख-

३१ तयोः प्रकाशानन्दयोरभावः स एव सत्त्वस्य चाभाव इत्यर्थः ।

३२ रजःस्वरूपकथनार्थं भूमिकां रचयति एते चेति ।

३३ एकपरामर्शबलादिति भावः ।

३४ परस्परसंमिश्रे एव सत्त्वतमसी रजसो रूपमिति द्रवयति प्रियपुत्रादेरिति । ततश्चायमर्थः एकघनत्वे प्रकाशाप्रकाशयोः सुखमोहमात्रता, पुत्रस्य तु व्याधितस्य प्रकाशः कल्याणस्याप्रकाश इति ।

६ का०] श्रीमदभिनवगुप्ताचार्यकृतविमर्शिन्युपेता । २५९

त्वम्; अयमेव च पूर्वापरीभावसारः क्रिया-
परमार्थः । अत्रानुभयरूपत्वं तु नास्ति, प्र-
तीतौ कस्यांचित् कल्पिताकल्पितरूपायामन-
नुप्रवेशात् तस्य । तथा हि—नीलं तावदक-
ल्पितरूपायां धियि भाति; नीलाभावस्तु—तु-
च्छोऽपि कल्पनाकल्पित आभासमानत्वात्
तावद्व्यवहारपरमार्थः, तदुभयव्यामिश्रणात्तु
नीलानीलं भातु नाम; यत्वनुभयरूपं तन्नी-
लप्रतीत्या तावदकल्पितया न विषयीकृतं चेत्
तत् कल्पितामनीलधियमनुधावेत्; अथ तां
कल्पितां धियं नाविशत्यकल्पितया विषयीकृतं
नीलमेव स्यात्,—इति न पशोश्चतुर्थोऽस्ति
गुणः । अपिश्रार्थे, पशोः सा सत्ता सत्त्वं,
तदभावस्तमो, द्रयात्मा रजश्च,—इति सं-
बन्धः ॥ ६ ॥

एवं तावत् पतिपशुरूपं प्रेमातृत्वं संक्षे-

३५ प्रमातृत्वं संक्षेपेण निर्णीतमित्युपलक्षणं ततो भोगश्च सुखा-
द्यात्मा यथायोगं निरूपितः । अथातः प्रक्रान्तप्राप्तभोग्यतत्त्वावमर्शः ।
तत्र चायमाशयः एक एवायं भोक्तृभोगभोग्यतत्त्वार्थविमर्श एकवच-
नैव कर्तव्यो विमर्शविच्छेदो माभूदिति निगूढावसरः तदाह सूत्रेण
'येऽपि' इति ।

पेण निर्णीतम्; अथ प्रमेयतत्त्वं निर्णेतुं पत्यौ
तावत् 'इत्थमिदं प्रमेयतत्त्वम्' इति निर्णेतु-
माह

येऽप्यसामयिकेदन्ता-

परामर्शभुवः प्रभोः ।

ते विमिश्रा विभिन्नाश्च

तथा चित्रावभासिनः ॥ ७ ॥

इहाभासा एव तावदर्थाः, —इत्युक्तं, ते च
परामर्शैक्येन कदाचिन्मिश्रीक्रियन्ते यदा वि-
शेषरूपता, कदाचिदमिश्रा एव परामृश्यन्ते
यदा सामान्यरूपता, ते एते उभयात्मानो-
ऽप्यसामयिकेनाकल्पितेनेदंभावेन सहजभेद-
परामर्शरूपेणाङ्गुलिनिर्देशादिप्रख्येन गोचरी-
कार्याः प्रभोरपि न केवलं सद्योजातबालादे-
र्यावदीश्वरस्यापि, 'तथा' तेन सामान्यविशे-
षप्रकारेण चित्रतयावभासन्ते । 'चित्रत्वं हि
तयोः — यन्मिश्रत्वममिश्रत्वं च युगपदेका-
हन्ताविश्रान्तं भाति, — इति ईश्वरदशायां भा-

३६ इयता सूत्रेऽपिशब्दः प्रभोरित्येतदनन्तरत्वेन व्याख्येय इति
दर्शितम् ।

९ का०] श्रीमदभिनवगुप्ताचार्यकृतविमर्शिन्युपेता । २६१

बोह्लासनान्तरीयकत्वेन संवित्संकोचरूपं नि-
बेध्यानुपरक्तनञर्थमात्ररूपं शून्यं संवित्प्रका-
शेनैव प्रकाशमानमहन्तानिषेधरूपामसामयि-
कीमिदन्तामुह्लासयति ॥ ७ ॥

एवं तावदीश्वररूपस्य पत्युरित्थं प्रमेयरूत्वं,
परमशिवे तु भगवति प्रमेयकथैव कथमुत्ति-
ष्ठति, प्रमेयकथोत्थापकत्वमेव भगवतः सदा-
शिवेश्वरत्वम्; अतोऽधुना पशुं प्रति कीदृक्
प्रमेयस्य वृत्तान्तः, — इति सन्देहमपोहति
श्लोकैत्रयेण

ते तु भिन्नावभासार्थाः

प्रकल्प्याः प्रत्यगात्मनः ।

तत्तद्विभिन्नसंज्ञाभिः

स्मृत्युत्प्रेक्षादिगोचरे ॥ ८ ॥

तस्यासाधारणी सृष्टि-

रीशसृष्ट्युपजीविनी ।

सैषाप्यज्ञतया सत्यै-

वेशशक्त्या तदात्मनः ॥ ९ ॥

स्वविश्रान्त्युपरोधाया-

चलया प्राणरूपया ।

विकल्पक्रियया तत्त-

द्वर्णवैचित्र्यरूपया ॥ १० ॥

तुर्विशेषं द्योतयति प्रत्यगात्मनस्तु इत्थं प्र-
मेयरूपा अर्था, न त्वीश्वरवदुक्तनयेनेति ।
'भिन्न' इति मिश्रामिश्रतया भिद्यमान आ-
भासो येषामर्थानां ते विशेषसामान्यात्मा-
नोऽर्थाः प्रत्यगात्मनः प्रतिपुरुषमविमिश्रस्वसं-
वेदनावगमरूपस्यासंकीर्णाहंप्रकाशात्मनः प्र-
कल्प्या विकल्पनीयाः, प्रतिप्राणि स्ववासनानु-
सारेण विभिन्नाभिः संज्ञाभिः 'प्रियोऽयं शत्रु-

३८ ईश्वरस्य हि शुद्धविमर्शविषयाः सर्वेऽर्था न तु विकल्प्या इति ।
ननु यावदहन्ता न संकुचिता न तावदिदन्तोह्लासः, यावच्च नासौ ता-
वत्कथमहन्ता संकुचेदिति चान्योन्याश्रयं दोषावहम् । अत्रोच्यते संविदः
स्वातन्त्र्यादनुत्तरादतिदुर्घटमिदमपि सप्तमेव भाति अहमिदमिति, तत्राह-
मिति पूर्वोक्तमेव संविद्रूपम्, इदमित्येतच्च संकुचितं यदहमिति रूपं त-
त्राहंभागस्य पूर्णसंविद्रूपाहम्भावाव्यतिरेकेणैव प्रथा, संकोचभागस्तु यः
स इदन्ता, उत्तीर्ण इव तत्रैवाहमित्यत्र रूपे प्रतिबिम्बकल्पतया स्फुरन्नपि
न स्फुटो नेदम्भावेनापि तु निर्मलतम आदर्श द्वितीयमलिनादर्शवदपरे-
दन्तानुग्राहकत्वेनेत्येकरसमीदृशं संविदः स्वातन्त्र्यमिति ।

३९ देहादिसंकुचिताहंप्रकाशात्मनः ।

रयम्' इत्यादिकाभिर्भावनाविशेषानुसारेण त-
त्तद्विचित्रसुखदुःखाद्युपयुक्ताभिः स्मरणे उत्प्रे-
क्षणे संकल्पनेऽन्यत्रान्यत्र च विकल्पयोगे । एत-
दुक्तं भवति—ईश्वरस्य विकल्पात्मकतामन्त-
रेण शुद्धविमर्शविषयीभाव्या अर्थाः, पशो-
स्त्वंन्योन्यापोहनहेवाकिनि विकल्पे समारूढा-
स्तेऽर्था भवन्ति, सांसारिकहानादानादिव्यव-
हारोपयोगात् इति । नन्वविकल्प्यत्वे यावाने-
वार्थस्तावानेव यदि विकल्प्यत्वे तत्को विशेषः
प्रमेयस्य पतिपशुरूपतायाम्, ? उच्यते, तस्ये-
ति पशुकर्तृका सृष्टिस्तेषामर्थानामीश्वरसृ-
ष्टानामुपरिवर्तिनी, अत एव तामीश्वरसृष्टि-
मुपजीवन्ती असाधारणी प्रतिप्रमातृनियता ।
तद्यथा 'इदं हृद्यम्' इति येन सृष्टं तत् तस्यैव
तदा नान्यस्य । ननु यदि पशोरपि सृष्टिश-

४० तत एक 'संबद्धात्मकविद्योन्मेषेऽपि मायाविजृम्भितप्रधानापोह-
नसारतया हानादानादिविषये कार्यत्वेनार्था भान्ति नीलमिदं गौरोऽहं
सुख्यहमिति ।

४१ विकल्प्यमान एवार्थो बन्धक इतीयतायातं तत्र शङ्कते नन्विति
अयमर्थः विकल्प्यत्वे हि यावान् यथा वार्थोऽविकल्प्यत्वेऽपि तावानेव
तथा वा सोऽर्थः ततश्च तत्क इति शङ्कावश्यभाविनीति ।

४२ प्रतिप्रमातृ प्रतिकालं च मात्रन्तरदशान्तराद्यनुवर्तनविहीना ।

क्तिरस्ति तर्हीश्वर एव ; सत्यम्, ईश्वर ए-
वासौ । नन्वेवं साधारणत्वं कस्मात् सृष्टेर्न
भवति ?; भवेत् यदि स्वशक्तिं परिजानीयात्,
यावता सा तस्यापरिज्ञाता परवशस्यैव सतो
विकल्पक्रिया विकल्पनशक्तिरुदेति । ननु
केन सा तस्योत्थाप्यते ?; आह — ईश्वरस्य प-
रामैश्वर्यरूपतया शब्दराशिलक्षणस्य या शक्तिः
स्वरूपविश्रान्तिलक्षणपारमैश्वर्योपरोधप्रयोज-
ना ब्राह्म्यादिदेवताचक्रमयी तैस्तैः ककारा-
दिवर्णवैचित्र्यैर्विचित्रा, तथा यासौ विकल्प-
क्रिया तस्य पशोरेकत्र निरुद्ध्यभावात् चञ्चला
तेन 'मित्रमयं शत्रुरयम्' इत्यादिवर्णवैचि-
त्र्यानुविद्धतया विकल्पनक्रियया तदात्मन ई-
श्वरस्वभावस्यैव पशोरसाधारणी सृष्टिः,

‘पञ्चवक्रश्चतुर्दन्तो हस्ती नभसि धावति ।’

४३ ईश्वरसृष्टिवत् ।

४४ ईशत्वेनैव तदपरिज्ञानपरिज्ञानमाग्नतो हि बद्धमुक्ततेत्याह ई-
श्वरस्येति ।

४५ विश्वपरामर्शविग्रहत्वेन ।

४६ तत्तद्वाह्यादिदेवताचक्राधिष्ठितवर्गाष्टकमयी ।

४७ ककारादिवर्णगतव्याससमासशतसहस्रगर्भतयाष्टाष्टभेदविभिज्ञा ।

४८ प्राणापानादिप्रेङ्गारोहणचञ्चला ।

११का०] श्रीमदभिनवगुप्ताचार्यकृतविमर्शिन्युपेता । २६५

इत्यपि विमिश्रतया विकल्पसृष्टिः, तानाभासान् ईश्वरसृष्टानेवोपजीवति, — इति सर्वा पाशवी प्रत्ययसृष्टिरीश्वरसृष्ट्युपजीविनीत्युक्तम् ॥१०॥

नन्वेवं यदि पाशवी सृष्टिः संसाररूपा तर्हि पारमेश्वरी सृष्टिः पशोः किं कुर्यात्? इति निर्णीयते

साधारणोऽन्यथा चैशः

सर्गः स्पष्टावभासनात् ।

विकल्पहानेनैकाग्र्यात्

क्रमेणेश्वरतापदम् ॥ ११ ॥

ऐश्वरः सर्गो द्विधा, साधारणश्च घटादिर-साधारणश्च 'अन्यथा' इति निर्दिष्टो द्विचन्द्रादिः; तस्य च सामान्यलक्षणं स्पष्टावभासनं नाम । सोऽयं सर्गो यदा विकल्पहानक्रमेण तस्मिन्निर्विकल्पकपरिगृहीत एव स्पष्टाभेऽर्थ एकाग्रत्वमवलम्ब्य 'अहमिदम्' इत्यैश्वर्यपरामर्शपदं भवति

४९ चकारादसाधारणो द्विचन्द्रादिः स चोभयोऽपि पाशवसृष्टेरन्यथाभूत इति बृहत्याम् ।

५० तस्येति ऐश्वरस्य सर्गस्य ।

५१ विकल्पो हि पाशवी सृष्टिः तेन च संसारित्वं तदुत्पुंसने च विकल्पहानावपि पारमेशसृष्टेरन्यथात्वमिति ।

तदा अन्तर्लक्ष्यबहिर्दृष्टिनिमेषोन्मेषपरिहारो-
पदेशदिशा 'क्रमेण' अभ्यासतारतम्येन पशोः
पशुत्वं प्रतिहन्तीश्वरत्वं च दर्शयति । किं च
योऽयं विकल्पसर्गः पाशव उक्तः सोऽपि यदि
'अन्यथा' इति पूर्वोक्तरूपवैपरीत्येन परिज्ञात-
येशशक्त्या परिज्ञाततादात्म्यस्य भवति तदा
सोऽपि साधारण एवाप्यायनाभिचरणशान्त्या-
दिविकल्प इव न्यस्तमन्त्रस्य भावितान्तःकर-
णस्य ॥ ११ ॥

एवं विकल्पनिर्ह्रासेन निर्विकल्परूपसात्मी-
भावे विश्वात्मसाक्षात्कारलक्षणः स्वप्रत्यय एव
मोक्षो दर्शितः, अधुना विकल्पनिर्ह्रासाभा-
वेऽपि तं दर्शयति

सर्वो ममायं विभव

इत्येवं परिजानतः ।

विश्वात्मनो विकल्पानां

प्रसरेऽपि महेशता ॥ १२ ॥

५२ तथा चोक्तम्

‘अन्तर्लक्ष्यबहिर्दृष्टिनिमेषोन्मेषवर्जिता ।

एपासौ भैरवी मुद्रा सर्वतन्त्रेषु गोपिता ।’

इति ।

नहि प्रत्यगात्मा नाम पशुः कश्चिदन्यो
योऽहम्, अपि तु परिगृहीतग्राह्यग्राहकप्रकाशै-
कघनः परो यः स एवाहं स चाहमेव, न
त्वन्यः कश्चित्; अतो विकल्पसृष्टिरपि मम
स्वातन्त्र्यलक्षणो विभवः, — इत्येवं विमर्शे दृढी-
भूते सत्यपैरिक्षीणविकल्पोऽपि जीवन्नेव मुक्तः ।
यथोक्तम्

‘शङ्कापि न विशङ्कयेत निःशङ्कत्वमिदं स्फुटम् ।’
इति ॥ १२ ॥

नन्वेवं बद्धमुक्तयोः प्रमेयं प्रति को भेदः ?,
उच्यते

मेयं साधारणं मुक्तः

स्वात्माभेदेन मन्यते ।

महेश्वरो यथा बद्धः

पुनरत्यन्तभेदवत् ॥ १३ ॥

श्रीमत्सदाशिवेश्वरपदादारभ्य किमिपर्य-
न्तप्रामातृवर्गाधिष्ठातृ यदहमितिरूपं तदेवा-
त्मतयाभिनिविशते मुक्तः; ततश्च विश्वस्यापि
प्रमेयं ममापि, मम प्रमेयं विश्वस्यापि, प्रमेयं

चेदं ममैवाङ्गभूतं प्रमेयान्तरमपि तथा, — इत्य-
नेन क्रमेण प्रमेयं परस्परतश्च प्रमातृवर्गाच्चा-
व्यावृत्तम्, — इत्येकरसाभेदविश्रान्तितत्त्वमस्य
सर्वं परामर्शपदमुपैति । बद्धस्य तु सर्वमेतद्वि-
परीक्षम्, — इत्येकरसभेदविश्रान्त एवासौ ॥१३

ननु सदाशिवेश्वरभुवि जीवन्मुक्तिपदे ब-
द्धरूपपशुप्रमातृविषये च प्रमेयवृत्तान्तः परी-
क्षितः, परमशिवे तु कथमसौ ? इत्याशङ्क्याह

सर्वथा त्वन्तरालीना-

नन्ततत्त्वौघनिर्भरः ।

शिवः चिदानन्दघनः

परमाक्षरविग्रहः ॥ १४ ॥

न खलु भगवति श्रीपरमशिवे प्रमेयकथा
काचिदस्ति, तत्त्वौघस्य सर्वथा तत्र चिद्रूप-
तामात्रविश्रान्तत्वेन लीनत्वात्; ततश्च सा-
वस्था संवित्स्वभावेन स्वात्मविश्रान्त्यानन्देन
अकृत्रिमनैसर्गिकपरामर्शात्मकस्वात्मचमत्कार-
लक्षणेनैकघना अविच्छिन्नतद्रूपा परमाक्षरेण

५४ विकल्पाविकल्पभुवि च योगिनः प्रोन्मीलितकरणस्योक्तः प्रमेय-
क्रमः निमीलितसकलकरणस्य तु कीदृगसावित्यत आह ।

विग्रहवती भगवतो विश्वमयस्यानवच्छिन्नानु-
त्तरधाम्नो गलितप्रमेयकथा सर्वोत्तीर्णा व्यप-
दिश्यते ॥ १४ ॥

एवमधिकारचतुष्टयोक्तं यद्वस्तु तत्फलमाह

एवमात्मानमेतस्य

सम्यग्ज्ञानक्रिये तथा ।

जानन्यथेप्सितान्पश्य-

ज्ञानाति च करोति च ॥१५॥

एवमिति, ईश्वररूपमात्मानं तस्य च स्वा-
व्यतिरिक्ते स्वातन्त्र्यमात्ररूपे ज्ञानक्रिये जानन्
एवं-भूतोऽयमात्मा न तु काणादादिदर्शितः,
इत्थं च ज्ञानक्रिये न तु तस्य व्यतिरिक्ते के-
चन,—इति परामृशन् यद्यदिच्छति तत्तज्जा-
नाति करोति च समावेशाभ्यासपरोऽनेनैव श-
रीरेण; अतत्परस्तु सति देहे जीवन्मुक्तस्त-
त्पाते परमेश्वर एवेति ॥१५॥ आदितः १८७॥

इति श्रीमदाचार्योत्पलदेवपादविरचितायामीश्वरप्रत्यभिज्ञायां

श्रीमदाचार्याभिनवगुप्तकृतविमर्शिन्याख्यटीकोपेतायां

तत्त्वसंग्रहाधिकारे प्रथममाह्निकम् ॥

अथ
ईश्वरप्रत्यभिज्ञायां

श्रीमदाचार्योत्पलदेवविरचितायां

आचार्याभिनवगुप्तविरचितविमर्शिन्याख्य-
टीकोपेतायाम् ।

तत्त्वसंग्रहाधिकारे
द्वितीयमाह्निकम् ।

अस्यार्थस्य स्वप्रत्ययसिद्धस्यापि गुरुपरम्प-
रोपदेश उपोद्बलको वक्तव्यः, शास्त्रदृष्टिर्हि

१ ज्ञानक्रियाधिकारयुगलकेन तत्त्वार्थसंग्रहसहितेन स्वप्रकाशेऽपि तत्त्वे युक्त्युपबृंहिते निरूपिते स्वत इत्यंशः पूरितः, आगमाधिकारेण तमे-
वार्थमुपोद्बल्यता शास्त्रत इत्ययमंशः पूरित इत्याह शास्त्रदृष्टिर्हि शास्त्र-
दृष्टिरपि तत्प्रसिद्धगुरुपरम्परोपदेशेन सम्यगागमत्वं नेयेति च परमह-
दन्तरालदिव्यदिव्यादिव्यादिसंबन्धमनादृत्य स्वबुद्धिमात्रपुस्तकशरणा वि-
डम्बिता इत्याशयेन

‘पुस्तकाधीतविद्याश्च गुरुक्रमविवर्जिताः ।

आचरन्तो दिशन्तश्च पच्यन्ते नरके चिरम् ।

यातनाराजराजानां ते भोक्तारो विनिन्दिताः ।

तस्माद्गुरुक्रमायातं दिशन्नेति परं शिवम् ।

इत्युक्तम् । ततश्च गुरुत इत्ययमंशस्तृतीयः पूरयितव्यः । तदुक्तं किरण-
संहितायाम्

‘स्वतोऽपि गुरुतः शास्त्राद्विमर्शस्त्रिविधः स्मृतः ।’

इति श्लोकत्रयेण गुरुत इति पूरयति ॥ तत्राद्यश्लोकेन स्वगुरुपर्वक्रममुप-
देशस्यापूर्वतयाप्रयासकारित्वेनावश्योपदेश्यतां च दर्शयति ।

१ का०] श्रीमदभिनवगुप्ताचार्यकृतविमर्शिन्युपेता । २७१

दर्शितागमाधिकारेण; एवं गुरुतः शास्त्रतः
स्वत एतद्वृद्धीकृतं भवति, — इत्यभिप्रायेण गु-
रुपारम्पर्यं दर्शयति

इति प्रकटितो मया

सुघट एष मार्गो नवो

महागुरुभिरुच्यते

स्म शिवदृष्टिशास्त्रे यथा ।

तदत्र निदधत्पदं

भुवनकर्तृतामात्मनो

विभाव्य शिवतामयी-

मनिशमाविशन् सिद्ध्यति॥१॥

अस्मत्परमेष्ठिभट्टारकश्रीसोमानन्दपादैः शि-
वदृष्टिशास्त्रेऽयमभिनवः सर्वरहस्यशास्त्रान्तर्गतः
सन्निगूढत्वाद्प्रसिद्धो बाह्यान्तरचर्याप्राणायामा-
दिक्लेशप्रयासकलाविरहात् सुघटस्तावदुक्तः,

२ यतः प्रत्यभिज्ञामात्रान्मोक्षस्तत एव यमनियमादिक्लेशयोगेऽनुप-
योग एवेति सुघटत्वम् । तथा च

‘स्फुटोपायमनायासमनारम्भं महाफलम् ।

श्रोतुमिच्छामि दंवंश योगं योगविदां वर ॥

स एवात्र प्रकटतां परवादकलङ्कशङ्कापसारेण
नीतः, यत एवं शास्त्रगुरुस्वप्रत्ययसिद्धोऽय-
मर्थः, तदिति तस्मादत्र प्रमेये पदं परामर्शं
विश्रमयन् विश्वकर्तृत्वलक्षणमैश्वर्यमात्मनो
विभाव्य दाढ्येन यदा परामृशति तर्हि तत्प-
रामर्शमात्रादेव तावज्जीवन्मुक्तो भगवाञ्छिव
एव । यथोक्तं परमेष्ठियादैः

‘ज्ञाते शिवत्वे सर्वस्थे प्रतिपत्त्या दृढात्मना ।

करणेन नास्ति कृत्यं कापि भावनयापि वा ॥

सकृज्ज्ञाते सुवर्णे किं भावनाकरणादिना ।

सर्वथा पितृमात्रादितुल्यदाढ्येन सत्यता ॥’(शि. द.)

इत्यादि । तां विभाव्य यद्यनिशमाविशति
शरीरप्राणबुद्धिशून्येभ्योऽन्यतमं द्वयं सर्वं वा
तत्रैव निमज्जयति, अनवरतं तत्तां तां विभूतिं

प्राणायामादिकैरङ्गैर्योगाः स्युः कृत्रिमा यतः ।

तेन नाकृतकस्यास्य कलामर्हन्ति षोडशीम् ॥’

इत्यादि च यदपि रहस्यागमेषु निरूपितं तथा विस्पष्टत्वेन नोक्तं गर्भी-
कृत्य तूक्तम्

‘न चैतदप्रसन्नेन शङ्करेणोपदिश्यते ।

कथञ्चिदुपलब्धेऽपि वासना न प्रजायते ॥

वासनामात्रलाभेऽपि योऽप्रमत्तो न जायते ।

तमनित्येषु भोगेषु योजयन्ति विनायकाः ॥’

इति ।

१ का०] श्रीमदभिनवगुप्ताचार्यकृतविमर्शिन्युपेता । २७३

परविभूतिपर्यन्तां लभते । ननु यद्यात्माख्यं
वस्तु तदेव तर्हि तस्य प्रत्यभिज्ञानाप्रत्यभि-
ज्ञानयोरविशेषः, नहि बीजमप्रत्यभिज्ञातं
सति सहकारिसाकल्ये नाङ्कुरं जनयति, तत्
क आत्मप्रत्यभिज्ञाने निर्वन्धः ?; उच्यते,
द्विविधार्थक्रियास्ति बाह्या चाङ्कुरादिका प्रमा-
तृविश्रान्तिचमत्कारसारा च प्रीत्यादिरूपा, त-
त्राद्या सत्यं प्रत्यभिज्ञानं नापेक्षते, द्वितीया
तु तदपेक्षते एव; इह च 'अहं महेश्वर' इ-
त्येवं-भूतचमत्कारसारा परापरसिद्धिलक्षणा
जीवन्मुक्तिविभूतियोगमय्यर्थक्रिया, — इती-
श्वरप्रत्यभिज्ञानमत्रावश्यापेक्षणीयम् ॥ १ ॥

ननु प्रमातृविश्रान्तिसारार्थक्रिया प्रत्यभि-
ज्ञानेन विना न दृष्टा, सति तत्र दृष्टा,—
इति कैतदुपलब्धम् ? इत्याशङ्क्याह

तैस्तैरप्युपयाचितैरुपनत-

स्तन्व्याः स्थितोऽप्यन्तिके

३ तैस्तैरुपयाचितैरिति देवताप्रार्थनादूतीप्रेषणात्मावस्थानिवेदनाभिः ।
तन्व्या इति विरहकृशायाः प्रत्यभिज्ञानमात्रादानन्दलाभः परिशीलनाच्च
संभोगसहस्रप्राप्तिः ।

कान्तो लोकसमान एवमपरि-

ज्ञातो न रन्तुं यथा ।

लोकस्यैष तथानवेक्षितगुणः

स्वात्मापि विश्वेश्वरो

नैवालं निजवैभवाय तदियं

तत्प्रत्यभिज्ञोदिता ॥ २ ॥

यदा नायकगुणसंश्रवणप्रवृद्धानुरागा कामिनी तद्दर्शनमेव परमुपादेयमाकाङ्क्षन्ती दिवानिशमवशहृदया देवतोपयाचितानि दूती-संप्रेषणानि मदनलेखकद्वारकात्मावस्थानिवेदनानि कुर्वाणा विरहक्षामीभवद्वात्रलतिका तिष्ठति, तदा तदुपयाचितवशादशङ्कितमेव सविधवर्तिनि प्रियतमेऽवलोकिते तैस्तैरुत्कर्ष-विशेषैः परामर्शपदवीमगच्छद्भिर्जनसाधारण-तामापादिते संपन्नमपि तत्प्रियतमावलोकनं न हृदयं पूर्णीकरोति; तथा स्वात्मनि विश्वेश्वरे सततं निर्भासमानेऽपि तन्निर्भासनं न हृदयस्य पूर्णतामाधत्ते; यतः सोऽप्यात्मा

विश्वज्ञत्वकर्तृत्वाद्यप्रतिहतस्वशक्तिलक्षणपार-
मेश्वर्योत्कर्षयोगेन न परामृष्टः, — इति भास-
मानघटादितुल्यवृत्तान्तो जातः । यदा तु दूती-
वचनाद्वा तल्लक्षणाभिज्ञानाद्वोपायान्तराद्वा ता-
नुत्कर्षान् हृदयङ्गमीकरणेनामृशति, तदा त-
त्क्षणमद्भुतफुल्लन्यायेनैव तावत् कामपि पूर्ण-
तामभ्येति, परिभोगाभ्यासरसे तु विश्रान्त्य-
न्तराण्यपि लभते; तद्वदात्मनि गुरुवचना-
ज्ज्ञानक्रियालक्षणशक्त्यभिज्ञानादेर्वा यदा पा-
रमेश्वर्योत्कर्षहृदयङ्गमीभावो जायते, तदा
तत्क्षणमेव पूर्णतात्मिका जीवन्मुक्तिः; समा-
वेशाभ्यासरसे तु विभूतिलाभः, — इति तस्य
प्रत्यभिज्ञैव परापरसिद्धिप्रदायिनी भवति ॥१॥

सर्वोपकारकं महाफलमिदं शास्त्रं प्रसि-
द्धान्वययोगेन नामधेयप्रसिद्ध्या च तदुत्कर्ष-
स्मरणद्वारजनितसंभावनाप्रत्ययलक्षणप्रवर्तक-
संवेदनया जनं प्रवर्तयितुं पितुर्नाम्ना चोपसं-
हारं दर्शयति

जनस्यायत्तसिद्धयर्थ-

मुदयाकरसूनुना ।

ईश्वरप्रत्यभिज्ञेय-

मुत्पलेनोपपादिता ॥ ३ ॥

यस्य कस्यचिज्जन्तोरिति नात्र जात्याद्यपेक्षा काचित्, — इति सर्वोपकारित्वमुक्तम् । अयत्नेन सिद्धिः परापररूपा यथा स्यात्, — इति महाफलत्वम् । उदयाकरपुत्रः श्रीमानुत्पल-देवोऽस्मत्परमगुरुरिदं शास्त्रमकार्षीत्, — इति तत्प्रसिद्ध्या जनः प्रवर्तते, — इति प्रवर्तनाद्वारेण सोऽनुगृहीतो भवति, — इत्युभयनामनिर्देशः । इयमिति हृदयङ्गमतामुपपत्तिशतैरानीता, — इति शिवम् ॥३॥ आदितः १९० ॥

४ अधुना व्याख्यानश्रवणचिन्तनाभ्यसनसाफल्यसिद्धये स्वकपूर्वगुरु-वन्दनमवश्यं कर्तव्यमिति शिक्षया प्रवृत्तशिष्यानुग्रहाय स्वात्मनो गुरुत्वे योग्यतामिधानाय

‘कीर्तनीयो गुरोर्वर्गः शास्त्रार्थस्य प्रसिद्धये ।’

इति नयं पालयितुं पितुरलौकिकवस्तुविषयप्रसिद्ध्यभिधानेनोपकाराय प्रसिद्ध्या ‘इष्टे लोकः प्रवर्तते’ इति लोकस्याप्रवृत्तस्य प्रवर्तनाद्वारेणानु-ग्रहाय च स्वात्मनो वंशप्रदर्शनपूर्वकनामप्रकटीकरणपुरःसरमधिकार-प्रयोजनसंबन्धमिधेयमिधानानां निगमनसूत्रमिति ।

एषाभिनवगुप्तेन सूत्रार्थप्रविमर्शिनी ।
 रचिता प्रत्यभिज्ञायां लघ्वी वृत्तिरभङ्गुरा ॥
 वाक्यप्रमाणपदतत्त्वसदागमार्थाः
 स्वात्मोपयोगमुपयान्त्यमुतः स्वशास्त्रात् ।
 भौमात्रसाञ्जलमयांश्च न सस्यपुष्टौ
 मुक्त्वार्कमेकमिह योजयितुं क्षमोऽन्यः ॥
 आत्मानमनभिज्ञाय विवेक्तुं योऽन्यदिच्छति ।
 तेन भौतेन किं वाच्यं प्रश्नेऽस्मिन्को भवानिति ॥

इति श्रीमदाचार्योत्पलदेवविरचितायामीश्वरप्रत्यभिज्ञायां
 श्रीमदाचार्याभिनवगुप्तविरचितविमर्शिन्याख्यटीको-
 पेतायां तत्त्वसंग्रहाधिकारे गुरुपर्वकमाख्यं
 द्वितीयमाहिकम् ॥ २ ॥

समाप्ता श्रीमदीश्वरप्रत्यभिज्ञा ॥

ओं तत्सत् ।

श्रीमत्प्रतापभूभर्तुराज्ञया, प्रीतये सताम्
 मधुसूदनकौलेन संपाद्येयं प्रकाशिता ॥

